
ପ୍ରଥମ ଅଧ୍ୟାୟ 
ଜୀବନାୟନ 


ଅନୁଗୁଳ ଜିଲ୍ଲାର କଲଣ୍ଡାପାଳ ଗ୍ରାମରେ ବାଘସିଂହ ବଂଶର ଉତ୍ତରାଧୂକାରୀ ସର୍ବରାକାର 
ମହାଦେବ ଗଡ଼ନାୟକଙ୍କ ଖରସରୁ ଗୋଲକମଣିଙ୍କ ଗର୍ଭରୁ ଚତୁର୍ଥ ସନ୍ତାନ ଭାବେ 
ରାଧାମୋହନ ୨୫ ଅଗଷ୍ଟ ୧୯ ୧୧ରେ ଭୂମିଷ୍ଠ ହୋଇଥିଲେ | ବୀରତ୍ବର ପରାକାଷ୍ଠା 
ପ୍ରଦର୍ଶନ କରି କ୍ଷତ୍ଦିୟକୁଳର ରାଧାମୋହନଙ୍କ ପୂର୍ବଜମାନେ ଅନୁଗୁଳ ରାଜାଙ୍କଠାରୁ 
“ ଗଡ଼ନାୟକ” ଉପାଧୂ ପ୍ରାପ୍ତ ହୋଇଥିଲେ | କବି ଗଡ଼ନାୟକ “ ମୋ ଗାଆଁ କଲଣ୍ଡୀପାଳ ” 
କବିତାରେ ଲେଖୁଛନ୍ତି, 

“ ବାଘ ମାରୁଥିଲେ ବଣେ 

ଅରି ହାଣୁଥିଲେ ରଣେ 

ତାଜା ରଖୁଥିଲେ ପ୍ରତିଟି ରକତ ବିନ୍ଦୁ । ” 

(ବନରାଜି ନାଳା -ଗ୍ରଚ୍ଛାବଳୀ ପୃ ୧୦-୨୧) 


ଅରାହାଟ ନିମ୍ବ ପ୍ରାଥମିକ ଏବଂ ଗଡ଼ସନ୍ତୀ ଉଚ୍ଚ ପ୍ରାଥମିକ ସ୍କୁଲରୁ ପ୍ରାଥମିକ ଶିକ୍ଷା ଶେଷ 
କରି ରାଧାମୋହନ ଅନୁଗୁଳ ଏମ୍‌:ଇ :ସୁଲରେ ବୃଭିଧାରୀ ଛାତ୍ର ଭାବେ ଅଧ୍ୟୟନ କଲେ | 
ଅନୁଗୁଳରେ ହାଇସ୍କୁଲ ହେବାରୁ ସେଠାରେ ସେ ମାଟ୍ରିକ୍‌ ପରୀକ୍ଷା ପଯ୍ୟନ୍ତ ଅଧ୍ୟୟନ କଲେ | 
ସୁଲ ହଷ୍ଟେଲରେ ଥଲାବେଳେ ନିୟମିତ ଅଧ୍ୟୟନରେ ତ୍ରୁଟି ଯୋଗୁଁ ଉପର ଶ୍ରେଣୀକୁ 
ଉଠିବାରେ ବିଫଳ ହେଲେ । ଅନୁଗୁଳ ହାଇସ୍କୁଲରେ ୧୯ ୨୭ରେ ପଦଵଶ୍ରୀ ଲକ୍ଷ୍ମୀନାରାୟଣ 
ସାହୁଙ୍କ ସହିତ ତାଙ୍କର ସାକ୍ଷାତ ଆଲୋଚନା ଭିତରେ ଗଡ଼ନାୟକଙ୍କ କବିତା-ଖାତା ଉପରେ 
ଲକ୍ଷ୍ମୀନାରାୟଣଙ୍କ ଦୃଝ୍ଝି ପଡ଼ିଲା । ସାହୁ ମହାଶୟଙ୍କ ଦ୍ଵାରା ଅନୁରୁବ ହୋଇ ସେ ଯେଉଁ 
ଦୁଇଗୋଟି କବିତା “ ସହକାର”ର ସଂପାଦକ ସାହୁଙ୍କ ପାଖକୁ ପଠାଇଦେଲେ, ସେଥ୍‌ରୁ 
ଗୋଟିଏ ଶ୍ରୀଧର ଦାସଙ୍କ ନାମରେ ପ୍ରକାଶ ପାଇଲା | “ସହକାର!” ପୃଷ୍ଠାରେ ଏପରି 
ଅବିଚାରିତ ପ୍ରକାଶନ ବିରୋଧରେ “ ସମାଜ” ରେ ଗଡ଼ନାୟକଙ୍କ ଏକ ପ୍ରତିବାଦମୂଳକ ଲେଖା 
ପ୍ରକାଶ ପାଇଲା ! ଅନୁବାଦକ ଚନ୍ଦ୍ର ଶେଖର ମଧ୍ଯ ସାପ୍ତାହିକ ' ଆଶା'ରେ ୫-୯- 
୧୯ ୨୮ରେ ଏହାକୁ ନିନ୍ଦା କରି ଏକ ଲେଖା ପ୍ରକାଶ କଲେ । ଶ୍ରୀଧର ଦାସ ସଫେଇ 
ଦେଇ କହିଲେ, ସେ “ ସ୍ଦେଶ ପେମ” କବିତାର ଲେଖକ ନୂହନି, ଅନ୍ୟ କେହି ଶ୍ରୀଧର 
ଦାସ ଥାଇ ପାରନ୍ତି | ସାର୍‌ ୱାଲଟ୍‌ର ସ୍ଟଙ୍କ “ ପେଟ୍ରିଅଟିସିମ୍‌ ” କବିତାର ଅନୁବାଦ ହେଉଛି 
“ ସୃଦେଶ ପ୍ରେମ” । କବି ଗଡ଼ନାୟକ ୧୬ ବର୍ଷ ବୟସରେ ଇଂରାଜୀରୁ ଅନେକ କବିତା 
ଅନୁବାଦ କରିବାକୁ ଲାଗିଲେ | ତେଣୁ ସେ ପାଠପଢ଼ାରେ ଅମନୋଯୋଗୀ ହେଲେ । 

ତାଙ୍କୁ ଦେବଗଡ଼ ହାଇସ୍କୁଲକୁ ଯିବାକୁ ହେଲା । ଗଣିତରେ ତାଙ୍କର ଆଗ୍ରହ ନଥିବାରୁ ସେ 
ମାଟ୍ରିକ ପାଶ କରି ପାରିଲେ ନାହିଁ | ସେତେବେଳକୁ ସ୍ବାଧୀନତା ସଂଗ୍ରାମର ଆଦ୍ୟକାଳ - 
ସେ ପଢ଼ା ଛାଡ଼ି ସଂଗ୍ରାମୀ ଭାବେ ନୂତନ ଆଦର୍ଶ ନେଇ ଆଗେଇଲେ | ୧୯୩୪ରେ 
ଘରୋଇ ଭାବେ ପରୀକ୍ଷା ଦେଇ ଗଣିତ ପାଇଁ ପୁଣି ଅକୃତକାଯ୍ୟ ହେଲେ | ୧୯୪୭ରେ 
ପୁନର୍ବାର ପରୀକ୍ଷା ଦେଲେ ଏବଂ ଦ୍ଵିତୀୟ ଶ୍ରେଣୀରେ ମାଟ୍ରିକ ପାଶ କଲେ | ଏହାପରେ 
ଖ୍ରୀଷ୍ଟ କଲେଜରେ ଆଇ.ଏ.ଶ୍ରେଣୀରେ ନାମ ଲେଖାଇ କଟକରେ ଦୁଇବର୍ଷ ଅଧ୍ୟୟନ 
କଲେ । ପରୀକ୍ଷା ଦେବାବେଳେ ଫେଲ ହେବାର ଭୟ ହେତୁ ସେ ପରୀକ୍ଷା ବର୍ଜନ କରି 
ଗାଲିଆସିଲେ | ଓକିଲାତି କରିବାକୁ ତାଙ୍କର ଇଚ୍ଛା ଥଲା, ମାତ୍ର ଆଇ.ଏ. ପାଶ କରି ନ 
ପାରିବାରୁ ତାଙ୍କ ଆଶା ଅପୂର୍ଣ୍ଣ ରହିଗଲା | ଆଇ.ଏ. ପଢ଼ିବା ବେଳେ ସେ ତାଙ୍କର ଅନେକ 
ଅଧ୍ୟାପକଙ୍କ ଠାରୁ ବୟସ୍ଟ ଥୁଲେ | ସେମାନେ ତାଙ୍କୁ କବି ଭାବେ ଶ୍ରଦ୍ଧା ଓ ସମ୍ମାନ କରୁଥିଲେ | 
କଟକ ରହଣି ତାଙ୍କ ସାରସ୍ବତ ଜୀବନକୁ ପରିପୁଷ୍ଟ କରିଥଲା |! 


୧୯୩୦ରେ ଗଡ଼ନାୟକ ତାଙ୍କ କୈଶୋରର କ୍ରୀଡ଼ାସଙ୍ଗନୀ ଚକୋରୀ ଦେବୀଙ୍କୁ 

ବିବାହ କରିଥିଲେ 1 ବିବାହ ପରେ ସ୍ଵାଧୀନତା ସଂଗ୍ରାମର କର୍ମୀ ଭାବେ ସେ କାଯ୍ୟ 
କରୁଥିଲେ | ଚାଷ କରି ଜୀବିକାର୍ଜନ ପାଇଁ ସେ ଆଦ୍ୟ ଯୌବନରେ ନିଷ୍ପରି ନେଇଥଲେ |! 
୧୯୩୪ରେ ଅନୁଗୁଳର ରେକଡ଼ ଅଫିସରେ ସେ କପିଷ୍ଠ ବା ନକଲନବିସ ଭାବେ କାଯ୍ୟ” 
କଲେ | ଏହି କାଯ୍ୟ “ତାଙ୍କ ରୁଚି ଅନୁକୂଳ ନଥିଲା ଏବଂ ଏହା ତାଙ୍କୁ ଆଦୌ ଆନନ୍ଦ 
ଦେଇ ପାରି ନଥୁଲା | ଏହା ସେ ତାଙ୍କର “ କବି ମୁହିଁ ଆଜି ନକଲ ନବିସ ” କବିତାରେ 
ସୂଚାଇ ଅଛନ୍ତି | ସେ ଲେଖୁଛନ୍ତି- 

“ ଜୀବନ ମୋହର ଭାଗ୍ୟ-ଦେବୀର ମଙ୍ଗଳାଶିଷ ନେଇ 

ଦାସ ହୋଇବାର ମନ୍ଦିର ପଥେ ପ୍ରଥମେ ଆସିଚି ଏଇ । 

କବି ମୁହିଁ ଆଜି ନକଲ ନବିସ ମନମୁନ କରି ଏକ 

ଅକଲ ବିହୀନ ନକଲ କରୁଛି କିଏ ସେ ଦେଖୁବ ଦେଖ | 

କଲମ ଧରିଲେ ଅନ୍ତର ମୋର ଝରିଝରି ପଡ଼େ ଖାଲି 

କପିର କରମ କରୁଛି ମୁଁ ଆଜି କବିର ଧରମ ଛାଡ଼ି । ” ( ଗ୍ରଚ୍ଛାବଳୀ-ପ୍ପଂ ୧୭ ୦) 
ତାଳଚେର ପ୍ରଜାମଣ୍ଡଳ ଆନ୍ଦୋଳନ- ୧୯୩୮ 


ଏହି ଏତିହାସିକ ଆନ୍ଦୋଳନର ନେତ୍ରୀ ଥଲେ ମାଳତୀ ଦେବୀ ଚୌଧୁରୀ । 
ପ୍ରଜାମାନେ ତାଳଚେର ରାଜତନ୍ତ୍ର ବିରୋଧରେ ଯେଉଁ ଆନ୍ଦୋଳନ କରିଥୁଲେ ତା'ର ନେତୃତ୍ଵ 
ନେଇଥୂଲେ ଅନେକ ସଂଗ୍ରାମୀ, ଯେଉଁମାନଙ୍କ ଡାକରାରେ ପ୍ରାୟ ଷାଠିଏ ହଜାର ଲୋକ 
ଆନ୍ଦୋଳନରେ ଯୋଗଦେଇଥୁଲେ | ଏହି ଲୋକମାନେ ରାଜାଙ୍କ ଦଣ୍ଡରୁ ନିଷ୍ପତି ପାଇଁ 
“ ହିଜାରତ୍‌ କ୍ୟାମ୍ପ କୁହାଯାଉଥବା ଆଶ୍ରୟସ୍ମଳରେ ଲୁଚି ରହୁଥିଲେ | କବି ରାଧାମୋହନ 

ରାଧାମୋହନ ଗଡ଼ନାୟକ ୩ 


ଗଡ଼ନାୟକ ସେମାନଙ୍କୁ ଉଦ୍ଧୋଧ୍ୟତ କରିବା ଲକ୍ଷ୍ୟରେ କବିତାମାନ ରଚନା କରି ବାଣ୍ଡୁଥୁଲେ | 
ଏପ୍ରକାର କବିତାମାନଙ୍କ ମଧ୍ୟରୁ ଗୋଟିକର କେତେକ ପଡ୍‌ଚ୍ତି ଏହିପରି- 


“ ରାଇଜ ଛାଡ଼ି ଯେ ପଳାଇ ଆସିଚୁ ଆମେ 
ଭୀରୁ ବୋଲି ସିନା ଭାବୁଥୁବ ତୁମେମାନେ, 
ନୋହୁ ଆମେ ପ୍ରାଣରଙ୍କ 
ଆମେରେ ଏଇଠି ବଜାଇବୁ ଆଜି 
ମଣିଷର ଜୟ-ଶଂଖ ।” 


ବାରିପଦାରେ ଗ୍ୃହଶିକ୍ଷକ 


ସେଇ ବର୍ଷ ସେ ପ୍ରଜା-ଆନ୍ଦୋଳନ ଦାୟିତ୍ଵ ପରିତ୍ୟାଗ କରି ବାରିପଦା ଗଲେ 
ଜନୈକ ପୁଲିସ ଅଫିସରଙ୍କ ଘରେ ଗୃହଶିକ୍ଷକ ଭାବେ କାଯ୍ୟ କରିବାକୁ | ପ୍ରାୟ ଗୋଟାଏ 
ବର୍ଷ ସେଠାରେ ଅବସ୍କାନ କରିବା ଭିତରେ ବିଖ୍ୟାତ୍‌ ପ୍ରତ୍ନତତ୍ତ୍ଵବିଦ୍‌ ଓ ଲେଖକ ପଦ ଶ୍ରୀ 
ପରମାନନ୍ଦ ଆଗଯୟ୍ୟଙ୍କ ସାନ୍ଧିଧ ପାଇ ସେ ବହୁ ଦୁର୍ଲଭ ପତ୍ର-ପତ୍ରିକା ଓ ଗ୍ରନ୍ଧ ଅଧ୍ୟୟନ 
କଲେ | ତାଙ୍କର ସାନ୍ଧିଧ ଗଡ଼ନାୟକଙ୍କ ପ୍ରତିଭାର ବିକାଶ ଦିଗରେ ସହାୟକ ହୋଇଥଲା | 
ଅନୁଗୁଳରେ କଂଗ୍ରେସ କର୍ମୀ 
ଅନୁଗୁଳରେ କଂଗ୍ରେସ କର୍ମୀଭାବେ ସେ ୧୯୩୮ରେ ମାଳତୀଦେବୀଙ୍କ ନିର୍ଦ୍ଦେଶ 
ଅନୁସାରେ କାଯ୍ୟ କଲେ । କିଛିଦିନ ରାଜନୈତିକ କର୍ମ ଭିତରେ ଥାଇ ୧୯ ୪୬ରେ ସେ 
ରଖ୍ରିଆନ୍‌ ଇଣ୍ଡସ୍‌ଟ୍ରିଆଲ ବ୍ୟାଙ୍କ ମେନେଜର ଭାବେ କାଯ୍ୟ କଲେ । ସେଠାରେ ମଧ୍ଯ ସେ 
ତିଷ୍ଠି ପାରିଲେ ନାହିଁ । ସମ୍ବଲପୁର ଗଙ୍ଗାଧର ମେହେର କଲେଜରୁ ବଦଳି ହୋଇ ଡ଼: 
ମାୟାଧର ମାନସିଂହ ପ୍ରୌଢ଼ ଶିକ୍ଷା ବିଭାଗକୁ ଆସିଲେ | ତାଙ୍କ ଅଧୀନରେ ଗଡ଼ନାୟକଙ୍କୁ 
ପ୍ରଡକ୍ସନ୍‌ ଅଫିସର ଭାବେ ନିଯୁକ୍ତି ଦିଆଗଲା । ନିଜ ବହି କିଣାଯିବା ଅଭିଯୋଗରେ 
ତାଙ୍କୁ ଆକ୍ଷେପ କରାଯିବାରୁ ସେ ଚାକିରୀରୁ ଅବ୍ୟାହତି ନେଇଥୁଲେ | ଇସ୍ତଫା ଦେବାପରେ 
“ କଳଙ୍କିତ ମୁହିଁ କଳାକାର” ଏବଂ “ ବନ୍ଦନା ଲାଗି ଜଳୁଛି ଦୀପାଳି ଜଳୁଛି କାହିଁ ” 
କବିତାଦ୍‌ୟ ରଚନା କରିଥଲେ | ଡଃ ମାୟାଧର ମାନସିଂହ ସରକାରଙ୍କୁ ଗଡ଼ନାୟକଙ୍କ 
ସପକ୍ଷରେ ଯେତେ ସୁପାରିଶ ପତ୍ର ପଠାଇଥିଲେ ହେଁ ସରକାର ତାହାକୁ ଖାତିର କରି 
ନଥଲେ ! “ ଶିକ୍ଷାବିଦ୍ର ଗାଥା”ରେ ଡ: ମାନସିଂହ ଲେଖୁଛନ୍ତି- 
“ ଏଇ ସମଗ୍ର ସାମାଜିକ ସାହିତ୍ୟ ପଯ୍ୟାୟଟି ମୁଁ ଓ ଗଡ଼ନାୟକ ସମ୍ପାଦନା 


କରିଛୁ ଏବଂ ଏଥୁରେ ତାଙ୍କର ଓ ମୋର କବିତା ଇତ୍ୟାଦି ବିଭିନ୍ନ ସଂଗ୍ରହରେ 

୪ ରାଧୀମୋହନ ଗଡ଼ନାୟକ 


ଦିଆଯାଇଛି | ××× ଯେଉଁ କେତେ ଅଣା ଗଡ଼ନାୟକଙ୍କ ପୁସ୍ତକ ବାବଦକୁ 
ବଢ଼ାଇ ଦିଆ ଯାଇଥୁଲା, ହିସାବ କରି ଡ଼ିପାର୍ଟମେଣ୍ଟ୍‌ କିଣି ନେଇଥୁବା ତାଙ୍କ 
ପୁସ୍ତକମାନଙ୍କ ଦାମ୍‌ରୁ ତାହା ତାଙ୍କଠାରୁ ଫେରାଇ ନିଆଗଲା | ମୁଁ ଗଡ଼ନାୟକଙ୍କ 
ଉପରିସ୍ପ କର୍ମଗାରୀ ହେଲେ ହେଁ ଓ ପ୍ରଡ଼କ୍ସନ୍‌ କାମରେ, ତାଙ୍କ କାମରେ ମୁଁ 
ଯଥେଷ୍ଟ ସନୁଷ୍ଟ ବୋଲି ଡି :ପି:ଆଇଙ୍କୁ କନ୍‌ଫିଡ଼େନ୍‌ସିଏଲି ଲେଖୁ ଜଣାଇଥଲେ 
ମଧ୍ୟ ମୋର କୌଣସି ପରାମର୍ଶ ନ ନେଇ, ବିନା ଏକସପଫ୍ଟାନେସନ୍‌ ଓ 
ଅନୁସନ୍ଧାନରେ ଗଡ଼ ନାୟକଙ୍କୁ ଗାକିରିରୁ ବାହାର କରି ଦିଆଯାଇଥୁଲା ।” 


(ଡ଼: ମାୟାଧର ମାନସିଂହ- ଶିକ୍ଷାବିଦ୍ର ଗାଥା, ୧୯୬୪, ପୃ-୩୧ ୨ ) 
ସ୍ଵାଧୀନତା ସଂଗ୍ରାମୀଙ୍କ ପରିଚୟ ପୁସ୍ତକ ସଂକଳନ 


୧୯୬ ୨ରେ ତତ୍କାଳୀନ ଶିକ୍ଷାମନ୍ତ୍ରୀ ଏବଂ ଏକଦା ସ୍ଵାଧୀନତା ସଂଗ୍ରାମୀ ଭାବେ 
ଗଡ଼ନାୟକଙ୍କ ସହକର୍ମୀ ପବିତ୍ର ମୋହନ ପ୍ରଧାନଙ୍କ ଦ୍ଵାରା ନିଯୁକ୍ତ ହୋଇ ଗଡ଼ନୀୟକ 
ଏବଂ ଶିକ୍ଷାମନ୍ତ୍ରୀ ପବିତ୍ର ପ୍ରଧାନ ଓଡ଼ିଶାର ବିଭିନ୍ନ ପ୍ରାନ୍ତକୁ ଯାଇ ସଂଗ୍ରାମୀଙ୍କ ସମ୍ପର୍କରେ 
ତଥ୍ୟ ସଂଗ୍ରହ କଲେ | ପ୍ରସ୍ତୁତ କଲେ “ କମ୍ପାଇଲେସନ୍‌ ଅଫ୍‌ ହୁ ଇଜ୍‌ ହୁ” (ଫompila- 
0୩ ଠ† who is who) ଗ୍ରନ୍ଧ | ଏହି ସଂଗ୍ରହ ଓ ସଂପାଦନା କାଯୀ ତାଙ୍କୁ ପ୍ରଭୂତ ଆନନ୍ଦ 
ଦେଇଥୁଲା | 


ସଂପାଦନା ଦାୟିତ୍ବ 


୧୯ ୪୧ରେ ନବଯୁଗ ସାହିତ୍ୟ ସଂସଦ ତରଫରୁ ପ୍ରକାଶିତ କୁନ୍ତଳା କୁମାରୀ 
ସ୍କରଣିକା' ସଂପାଦନା କରିଥଲେ କବି ରାଧାମୋହନ ଗଡ଼ନାୟକ |! 

ସେ ୧୯ ୫୫ ମସିହାରେ “ ଏକଚକ୍ର ” ନାମକ ଏକ ପତ୍ରିକାର ସଂପାଦନା କଲେ | 
ମାତ୍ର ଦୁଇଟି ସଂଖ୍ୟା ପରେ ପତ୍ରିକା ଚଳାଇବା ତାଙ୍କ ପକ୍ଷେ ସମ୍ଭବ ନ ହେବାରୁ “ ଏକଚକ୍ର ” 
ବନ୍ଦ ହୋଇଗଲା | ଓଡ଼ିଶା ସାହିତ୍ୟ ଏକାଡ଼େମୀର ଉପସଭାପତି ଭାବରେ ସେ ଏହାର 
ମୁଖପତୁ “ କୋଣାର୍କଂର ସମ୍ପାଦନା ଦାୟିତ୍ଵରେ କିଛିଦିନ ରହିଥିଲେ | ଓ.ସା:ଏ ପକ୍ଷରୁ 
“ ନୂତନ ଭୂମିକା” ନାମକ ଏକ ମାସିକ ପତ୍ରିକାର ସମ୍ପାଦନା ଦାୟିତ୍ବ ତାଙ୍କୁ ଦିଆଯାଇଥୁଲା | 
ତାହା ମଧ୍ଯ ବନ୍ଦ ହୋଇଗଲା | ଶେଷରେ ତାଙ୍କରି ସମ୍ପାଦନାରେ ସ୍ଵାଧୀନତା ସଂଗ୍ରାମୀମାନଙ୍କର 
ଇତିବୃତ୍ତ ସମ୍ବଳିତ ପୁସ୍ତକ ପ୍ରକାଶ ପାଇ ପାରିଲା ! ବହୁ ପ୍ରତିକୂଳତା ଭିତରେ ଗତି କରି 
ସେ ସାହିତ୍ୟ ସୃଷ୍ଟି କ୍ଷେତ୍ରରେ ଅଭୂତପୂର୍ବ ସଫଳତା ପାଇଛନ୍ତି ! ପ୍ରୌଢଶିକ୍ଷା ବିଭାଗ ତରଫରୁ 
ସେ ବହୁ ଗ୍ରନ୍ଧ ସଂପାଦନା କରିଛନ୍ତି । ଓଡ଼ିଶାର ପ୍ରାଚୀନ ଓ ମଧ୍ଯଯୁଗର କବିମାନଙ୍କ 
ସାହିତ୍ୟକୃତିରୁ ନିର୍ବାଚିତ ଅଂଶକୁ ନେଇ କେତେ ଖଣ୍ଡି ବହି ଛପା ଯାଇଛି ! ସେହି 
ବହିମାନଙ୍କ ମଧ୍ଯରୁ ଗୋଟିଏ ଗୋଟିଏ ଯୁଗର ପ୍ରତିନିଧବ ସ୍ଥାନୀୟ କବିଙ୍କ ସୃଷ୍ଠି ସମ୍ପର୍କରେ 
ଅବହିତ ହେବା ପାଇଁ ଗଡ଼ନାୟକଙ୍କ ଉଦ୍ୟମ ପ୍ରଶଂସନୀୟ ! ଏହା ବ୍ଯତୀତ ପଣ୍ତିତ 

ରାଧାମୋହନ ଗଡ଼ନାୟକ ୫ 


ଗୋପବଂଧୁଙ୍କ ଶତବାର୍ଷିକୀ ଉପଲକ୍ଷେ ଓଡ଼ିଶା ସାହିତ୍ୟ ଏକାଡ଼େମୀ ପକ୍ଷରୁ ପ୍ରକାଶିତ 
“ ଗୋପବଂଧୁ ରଚନାବଳୀ” ର ପ୍ରଥମଭାଗ (କାବ୍ୟ-କବିତା ସଂକଳନ) ମଧ୍ଯ ତାଙ୍କ ଦ୍ଵାରା 
ସଂକଳିତ ହୋଇଥଲା | ସେ ଏହାର ୧୪୦ ପୃଷ୍ଠା ବିଶିଷ୍ଠ ଏକ ଦୀର୍ଘ ମୁଖବଂଧ 
ଲେଖୁଥୁଲେ | 
ବ୍ୟ୍ତତ୍ଵ 

ଡ: ମାୟାଧର ମାନସିଂହ ତାଙ୍କ “History of Oriya Literature ଗନ୍ଧରେ 
ଲେଖୁଛନ୍ତି, Though no degree holder Garnayak is surprizingly eru- 
dite in Sanskrit, Oriya and Bengali. He is well acquainted also 
with English. He is now considered the greatest lyricist in Oriya 
Literature.’ 

ହାଇସ୍କୁଲ ସ୍ତରରେ ଛାତ୍ର ଥିଲାବେଳେ ସେ ଅନେକ ଇଂରାଜୀ କବିତାର ଅନୁବାଦ 
କରିଛଚ୍ି । ଏହା ତାଙ୍କ ଇଂରାଜୀ ଜ୍ଞାନର ଗଭୀରତା ସୂଗଏ । ମହାକବି କାଳିଦାସଙ୍କ 
କେତେକ ଗ୍ରନ୍ଧ ଅନୁବାଦ କରି ସେ ନିଜର ଗଭୀର ସଂସ୍କୃତ ଜ୍ଞାନର ପରିଚୟ ଦେଇଛନ୍ତି । 
ତାଙ୍କ ସମୟ ଥୁଲା ବିଶ୍ଵକବି ରବୀନ୍ଦ୍ରନାଥଙ୍କ କାବ୍ୟପ୍ରତିଭା ଦ୍ଵାରା ଆକ୍ରାନ୍ତ ହେବାର କାଳ | 
ଏହି କାଳରେ ସେ ଅନ୍ୟାନ୍ୟ ଓଡ଼ିଆ କବିଙ୍କ ପରି ରବାନ୍ଦ୍ରଙ୍କର ଜଣେ ବିମୁଗ୍ଧ ପାଠକ 
ଥୁଲେ | ଇଂରାଜୀ, ଓଡ଼ିଆ, ବଂଗଳା ଓ ସଂସ୍କୃତ ସାହିତ୍ୟର ସେ ମଧ୍ଯ ଜଣେ ମୁଗ୍ଧ ପାଠକ ! 

ମଣିଷ ଭାବେ ତାଙ୍କ ବାହ୍ୟରୂପ ଖୁବ୍‌ ଆକର୍ଷଣୀୟ ନଥୁଲା । ସେ ଥୁଲେ ଶ୍ୟାମଳ 
ବର୍ଣ୍ଣ ଓ କ୍ଷୀଣକାୟ | ଖଦଡ଼ ଧୋତି, ମଠା ପଞ୍ଜାବୀ ଓ ସୁନାଫ୍ରେମ୍‌ ଯୁକ୍ତ ଚଷମା ଥୁଲା 
ତାଙ୍କର ନିତ୍ୟ ପରିଧେୟ | ଗା ଏବଂ ସିଗାରେଟ୍‌ ଥଲା ତାଙ୍କର ଅତି ପ୍ରିୟ ନିଶା | ସେ 
ଥିଲେ କ୍ଷଣକୋପୀୟ । କିନ୍ତୁ ଗଡ଼ନାୟକଙ୍କ ପରିଚିତି ତାଙ୍କ କାବ୍ଯସାଧନାରେ ନିହିତ । 
ମଣିଷକୁ ଆକଳନ କଲାବେଳେ ବହିରଙ୍ଗ ରୂପର ଅନ୍ତ-ସ୍ପଳରେ ହଠାତ୍‌ ଦୃଶ୍ୟମାନ 
ହେଉନଥିବା ବ୍ୟକ୍ତି ପୁରୁଷକୁ ଖୋଜିବାକୁ ପଡ଼େ ! ଗଡ଼ନାୟକଙ୍କ ବାହ୍ୟ ଶରୀର ହୁଏତ 
ଏକ ବିନ୍ଦୁ, କିନ୍ତୁ ତାଙ୍କର ସେହି ମାଟିପିଣ୍ଡ ଭିତରେ ଅଛି ଏକ ଅଥଳ ଭାବସିନ୍ଧୁ । ଏହାର 
ଉଦ୍‌ବେଳିତକଲ୍ଲୋଳ କବିତା ଭାବେ ମାଡ଼ିଯାଇ ସାହିତ୍ୟ-କ୍ଷେତୂକୁ ପବିତ୍ର କରିଛି, କରିଛି 
ଶସ୍ୟଶ୍ୟାମଳ ଓ ରସବନ୍ତ | 

ଶେଷ ଜୀବନରେ ସେ ବହୁ ସାହିତ୍ୟାନୁଷ୍ଠାନ ସହିତ ସଂପୃକ୍ତ ଥଲେ । ଓଡ଼ିଶାର 
ପ୍ରାଚୀନ ସାହିତ୍ୟାନୁଷ୍ଠାନ ଉତ୍କଳ ସାହିତ୍ୟ ସମାଜର ସଭାପତି, ଅନୁଗୁଳ ସାହିତ୍ୟ ସମାଜର 
ସଭାପତି, ଅନୁଗୁଳ ଗାନ୍ଧି ସତି ସମିତିର ସଭାପତି, ଓଡ଼ିଶା ସାହିତ୍ୟ ଏକାଡେମୀର 
ଉପସଭାପତି, ଓଡ଼ିଶା ଲଳିତ କଳା ଏକାଡେମୀର ସଭ୍ୟ ଓ ଓଡ଼ିଆ ଏନ୍‌ସାଇକ୍ଲୋପେଡ଼ିଆ 
ସବ୍‌୍କମିଟୀର ସଦସ୍ୟ ଭାବେ ସେ କାଯ୍ୟ କରିଛନ୍ତି 

ଗଡ଼ନାୟକଙ୍କ ସାହିତ୍ୟ ସାଧନା ଦୀର୍ଘ ୧୯ ୨୯ରୁ ମୃତ୍ୟୁ ପଯ୍ୟନ୍ତ ପରିବ୍ୟାପ୍ତ 
ଥଲା | କିଶୋର ବୟସରୁ ସେ କାବ୍ୟସାଧନା କରି ଯେପରି ଯଶସ୍ବୀ ହୋଇଛନ୍ତି କୃଚିତ୍‌ 


Digitized by PPRACHIN, SOA 


୬D 
ରାଧୀମୋହନ ଗଡ଼ନାୟକ 


ତାର ଦୃଷ୍ଟାନ୍ତ ମିଳିଥାଏ ! କବି ଜ୍ଞାନୀନ୍ଦ୍ର ବର୍ମା “ ଲାଲ ଘୋଡ଼ା” ଉପନ୍ୟାସ ଗଡ଼ନାୟକଙ୍କୁ 
ଉତ୍ସର୍ଗ କରି ଉତ୍ସର୍ଗ ପତ୍ରରେ ଲେଖୁଛନ୍ତି- 
“ ଚୁମେ ଅଗଦ୍ୟ | ତେଣୁ ତୁମ ହାତରେ ଏ ଗଦ୍ୟର ଉପହାର ଦେଉଛି । ” 
ସେହିପରି ଯଶସ୍ବୀ କବି ଲୋକରନ୍‌ କୁଞ୍ଜବିହାରୀ ଦାଶ ତାଙ୍କ କଙ୍କାଳର ଲୁହ” 
କାବ୍ୟଗ୍ରଚ୍ଛଟିକୁ ଗଡ଼ ନାୟକଙ୍କୁ ଉତ୍ସର୍ଗ କରିବାକୁ ଯାଇ ଲେଖୁଛନ୍ତି - 
“ ହେ ଗଡ଼ନାୟକ କବି 
ତେଳି ତୁମେ ଦେଇଛ ବଳିତା, 
ତୁମ ହାତେ ଦେଲି ତେଣୁ ଆଜି 
ଲୁହେ ଲେଖା କରୁଣା କବିତା !” 
କବି ଗଡ଼ନାୟକ “ ଉପଗୁପ୍ତ ଏବଂ “ ଅଗ୍ନିମିତ୍ର' ଛଦ୍ଧନାମରେ କେତୋଟି କବିତା 
ବିଭିନ୍ନ ପତ୍ର-ପତ୍ରିଜାରେ ଲେଖୁଛନ୍ତି । ସେଗୁଡ଼ିକ ପ୍ରକାଶିତ ଗ୍ରନ୍ଛାବଳୀରେ ପ୍ରାୟତଃ ନାହିଁ । 
୧୯୩୩ରେ ରଚିତ “ କାଳିଦାସ” କାବ୍ୟନାଟିକା ୧୯ ୪୦ରେ ପ୍ରକାଶନ କାଳରେ 
କବି “ ଆଭାସ”ରେ ଲେଖୁଛନ୍ତି, “ କବି କେବଳ କବି ନୁହେଁ, କାବ୍ୟର ନାୟକ ।” 
କାଳି ଦାସଙ୍କୁ ତାଙ୍କ ‘ କାବ୍ୟର ନାୟକ” ବୋଲି ଗଡ଼ନାୟକ ମନେ କରନ୍ତି । ଏହା 
ଗଡ଼ନାୟକଙ୍କ ନିଜ କାବ୍ଯକ୍ଷେତ୍ରରେ ମଧ୍ଯ ପ୍ରଯୁଜ୍ୟ । ସେ ଅନେକତ୍ର ନିଜର ବ୍ୟାନ୍ତି- 
ପୁରୁଷକୁ ଆପଣାର କାବ୍ୟ ମାଧ୍ୟମରେ ଆଲୋକିତ କରିଛନ୍ତି | 

ଦ୍ଵିତୀୟ ଅଧ୍ୟାୟ 
ଲେଖାବଳୀ : ଏକ ସଂକ୍ଷିପ୍ତ ଆକଳନ 


ଗଡ଼ନାୟକଙ୍କ କହିଁବା ଅନୁଯାୟୀ “ ମୋର ପ୍ରଥମ ଲେଖା ତାରା” ନାମକ ଗୋଟିଏ ଗୀତ | 
୧୯ ୧୯ରେ ଲେଖୂଥଲି ।” କିନୁ ଗଡ଼ନାୟକଙ୍କ ସେହି 'ତାରା' ତାରା- -ଲୋକକୁ ଗଲି 
ଯାଇଛି । ଆଠବର୍ଷ ବୟସରେ ସେ ଯାହା ଲେଖୁଥୂଲେ ତାହାର ସ୍ଵରୂପ ଜାଣିବା ଆଉ 
ସମ୍ଭବ ନୁହେଁ । ରାଧାମୋହନଙ୍କ କିଶୋର ଜୀବନରେ ରଚିତ କେତୋଟି କବିତା ଅନ୍ୟ 
ନାମରେ ବା ରାଧାମୋହନ ପଟ୍ଟନାୟକ ନାମରେ ପ୍ରକାଶ ପାଇଛି । ପ୍ରତିଭାର ପ୍ରସ୍ତୁତି 
ପର୍ବରେ ସେ ଯେଉଁ ସବୁ କବିତା ଲେଖୁଥିଲେ “ବନରାଜି ନୀଳା' ନାମ ଦେର ତାହାକୁ 
ସେ ୧୯ ୬୮ରେ ପ୍ରକାଶ କରିଛନ୍ତି | ଗଡ଼ନାୟକଙ୍କର ରଚନାବଳୀକୁ ଦୁଇଖଣ୍ଡ ଗ୍ରନ୍ଛାବଳୀ 
ଆକାରରେ ପ୍ରକାଶ କରାଯାଇଛି, ଆହୁରି ଅନେକ ରଚନା ତଥାପି ଅପ୍ରକାଶିତ ଅବସ୍ଥାରେ 
ପଡ଼ି ରହିଚି ଏବଂ ଗ୍ରନ୍ଛାବଳୀ ଅନ୍ତର୍ଭୂକ୍ତ ହୋଇ ପାରିନାହିଁ । ‘ବନରାଜି ନୀଳା' କବିଙ୍କ 
ଆଦ୍ୟ ରଚନା ଭାବେ ଗୃହୀତ ହୋଇଥିବାରୁ ପ୍ରଥମେ ସେଇ କାବ୍ୟଗ୍ରନ୍ଧ ଉପରେ କିଞ୍ଚତ୍‌ 
ଆଲୋଚନା ଆବଶ୍ୟକ | 


ବନରାଜି ନୀଳା (୧୯୬୮) 


କବି ସଲ ସ୍ତରରେ ଅଧ୍ୟୟନ କଲାବେଳେ ଇଂରେଜ ରୋମାଣ୍ତିକ କବିମାନଙ୍କ 
କାବ୍ୟକୃତିଗୁଡ଼ିକୁ ଅନୁବାଦ କରିବାକୁ ଚାହିଁଛନ୍ତି | ତାଙ୍କର ଅନୁବାଦର ପରିସର ମଧ୍ଯକୁ ଆସିଛନ୍ତି 
ଶେଲୀ, କିଟ୍ସ, ବାଇରନ୍‌, ୱଡ଼ସୱାର୍ଥ, ସୃଟ୍‌ ଆଦି ରୋମାଣ୍ଟିକ କବିଗଣ । ସୌନ୍ଦଯ୍ୟମୟ 
ଦୁନିଆକୁ ସ୍ଵପ୍ନ ବିଭୋର ଦୃଷ୍ଟି ନେଇ ସେ ଛାତ୍ରଜୀବନରୁ ହିଁ ଚାହିଁଛନ୍ତି | ଏହି ଗ୍ରଚ୍ଛର ମୁଖବନ୍ଧରେ 
କବି ଲେଖୁଛନ୍ତି, “ ମାଇନର ଓ ହାଇସ୍କୁଲରେ ପଢ଼ିବା ବେଳେ ମୁଁ କବିତା ଲେଖୁବାକୁ ଆକୃଷ୍ଟ 
ହୋଇଥୁଲି | ×× ସେଇ ସବୁକୁ ଏକତ୍ର କରି ମୁଁ ତାର ନାମ ଦେଇଚି “ ବନରାଜି ନୀଳା” | 
ତହିଁରେ ଦୂଇଟି ଭାଗ- “ନିର୍ବର' ଓ 'ଛାୟା' | “ନିର୍ଝରଂରେ ଅଛି ମୋର ସେଇ ସମୟର 
ମୌଳିକ ଲେଖା ଓ “ ଛାୟା'ରେ ରହିଛି କେତୋଟି ଇଂରାଜୀ କବିତାର ଅନୁବାଦ !” 


“ ବନରାଜି ନୀଳା” ନାମକରଣ ମୂଳରେ ହୁଏତ ମହାକବି କାଳୀଦାସଙ୍କ 
ରଘୁବଂଶ” ର ଚତୁର୍ବଶ ସର୍ଗରେ ଥିବା “ ତମାଳ ତାଳି ବନରାଜି ନୀଳା” ଶ୍ଲୋକାଂଶର 
ପ୍ରଭାବ ଥାଇପାରେ । ସମୁଦ୍ରକୁ ପୁଷ୍ପକ ବିମାନରୁ ଦେଖ୍ମବା ସମୟରେ ରାମଚନ୍ଦ୍ରଙ୍କ ସମୁଦ୍ର 
ଏକ ଲୌହ-ବଳୟ ପରି ମନେ ହୋଇଛି ।! ପାର୍ଶ୍ଵସ୍ଥ ତମାଳ ଓ ତାଳ ବୃକ୍ଷ ଏକ ସବୁଜ 
ବଳୟ ସୃଷ୍ଷି କରିଛନ୍ତି । କବିଙ୍କୁ ଯେତେବେଳେ ୫୭ ବର୍ଷ ସେତେବେଳେ ବୟସର 
ଉର୍ବ୍ବତନ ସୋପାନରୁ କିଶୋର ଅବସ୍ଥାକୁ ଗାହିବା ବେଳେ ସେ ଏକ ସବୁଜ ମାନସିକ 

Pr ରାଧାମୋହନ ଗଡ଼ନାୟକ 


ବଳୟ ମଧ୍ଯକୁ ପ୍ରବେଶ କରିଥିବା ଅନୁଭବ କରିଛନ୍ତି । ୧୪ବର୍ଷ ବୟସରେ ସେ ଲେଖୁଛନ୍ତି 
“ କିଏ ଗୋ ତୁ ” , ଯାହା ଗଙ୍ଗାଧର ମେହେରଙ୍କ ତପସ୍ବି ନୀର ପ୍ରଥମ ପଙଡ୍‌ଲ୍ତର ପ୍ରଥମ ଶବ୍ଦ 
କେତୋଟିକୁ ସ୍ଵରଣ କରାଇଦିଏ | “କିଏ ଗୋ ତୁ ଜ୍ୟୋତିର୍ମୟୀ ଶୁଦ୍ଧ ଶୁଭ୍ରଂବେଶା” । 
କିଶୋରକବି ଗଡ଼ନାୟକ ବାକ୍ଦେବୀଙ୍କୁ ମନଃ ଚକ୍ଷୁରେ ସନ୍ଦର୍ଶନ କରି ସେଇ ରହସ୍ୟମୟୀ 
ଦେବୀଙ୍କୁ କବି ହେବାର ବାସନା ପୂର୍ଭି ପାଇଁ ନିବେଦନ କରିଛନ୍ତି । ଆୟ୍ୟ କବିଙ୍କ ଓଁ 
ତତ୍‌ ସବିତୁର୍ବରେଣ୍ୟମ୍‌ ' କୁ ସ୍ଵରଣ କରି ଗଡ଼ନାୟକ ଉଷା ଦେବୀଙ୍କୁ ବନ୍ଦନା କରିଛନ୍ତି । 
ଆଲୋକ-ନନ୍ଦିନୀ ଉଷା ପ୍ରତିଭାର ପ୍ରଭାତ କାଳରେ ବନ୍ଦିତା । ଅନୁରୂପ ଏକ ରହସ୍ୟବାଦୀ 
କବିତା ହେଲା, “ତୁମେ ତ ଏକା ସେ ପଥ ସଂଖାଳି” । ଏହି କବିତାରେ କବିଙ୍କ 
ରହସ୍ୟମୟ ଦୈବୀ ସତ୍ତା ପ୍ରତି ଆତ୍ମାର ଅନୁଯୋଗ ଘୋଷିତ | ଏହି କବିତାଟି ' ପଞ୍ଚାମୃତ 'ର 
୪/୧୧/୧୯୩୬ ମାଘ ସଂଖ୍ୟାରେ କବିଙ୍କ ନାମରେ ପ୍ରକାଶ ନ ପାଇ “ ରାଧାମୋହନ 
ପଟ୍ଟନାୟକ ” ଙ୍କ ନାମରେ ପ୍ରକାଶ ପାଇଥୁଲା | 


୧୯ ୨ ୫ରେ “ ଗଡ଼ଜାତ ବାସିନୀ ”ରେ ପ୍ରକାଶିତ ଗଡ଼ନାୟକଙ୍କ “ ମୁଁ କି କେବେ 
ଦୀନ ହୀନ ?” ଏକ ଉତ୍କଳୀୟ ଚେତନାର ବାହକ । ସେତେବେଳେ ସ୍ଵତନ୍ତ୍ର ଉତ୍କଳ 
ଗଠନ ନିମନ୍ତେ ସେ ଜନମତକୁ ଏପରି ଭାବେ ଜାଗ୍ରତ କରିଥଲେ ଯେ ଛାତ୍ରମାନେ ସ୍ଵତଃ 
ଉଦ୍‌ବୁଦ୍ଧ ହୋଇ ଉତ୍କଳର ଜୟଗୀତି ଗାନରେ ମୁଖର ହୋଇଉଠିଥୂଲେ । ଉତ୍କଳର ସନ୍ତାନ 
ଭାବେ ଗର୍ବ କରିବାର ଯେଉଁ ସମସ୍ତ କାରଣ ରହିଛି କବି ସେ ସବୁକୁ କବିତାରେ ଗୀତିମୟ 
କରି ଉପସ୍କାପନ କରିଛନ୍ତି | 


କବି ଗଡ଼ନାୟକ ଅନେକ ପ୍ରକୃତି-ଗୀତି ଲେଖୁଛନ୍ତି । ଦଶମ ଶ୍ରେଣୀର ଛାତ୍ରଥଲା 
ବେଳେ ସେ “ନିର୍ଝର” ରଚନା କରିଥଲେ | ତାଙ୍କର ଅନ୍ୟ ଏକ ପ୍ରକୃ ତିପ୍ରୀତି ମୂଳକ 
କବିତା ହେଲା “ ଚୁହି କି ଚିଲିକା” । ରାଧାନାଥଙ୍କ ˆ ଚିଲିକା' କାବ୍ୟ ଯେ ଗଡ଼ନାୟକ 


ଦଶମ ଶ୍ରେଣୀ ବେଳକୁ ପାଠକରି ସାରିଥିଲେ ତାହା ନିମ୍ନ ପଙ୍‌କ୍ତିଦ୍ଵୟରୁ ଜଣାଯାଏ | 
“ ଏହି ମୂର୍ରି ଧରି ଉନ୍ନଦ ଉନ୍ମଖେ 
ନାଚ୍ରିଥଲୁ ଡ଼ୁକି ରକ୍ତବାହୁ ବୁକେ ? ” 
ଚିଲିକାର ତମୋମୟୀ ରୂପ ଅଙ୍କନ କଲାବେଳେ ଜଳଦସ୍ୟୁ ରକ୍ତବାହୁ ଚିଲିକା 
ଦ୍ଵାରୀ କବଳିତ ହୋଇଥୁବା କଥା କବିବର ରାଧାନାଥ ଲେଖୁଛନ୍ତି ¦ 


ଭଶ୍ବରଙ୍କ ପ୍ରତି ଏବଂ ତାଙ୍କ ବିପୁଳ ଦାନ ପ୍ରତି କବି ଗଡ଼ନାୟକଙ୍କ କିଶୋର 
ପ୍ରାଣରେ ପ୍ରଗାଢ଼ଭକ୍ତି ଜାତ ହୋଇଛି । ସେ ‘ତୁମେ ତ ଏକା ମୋ ପଥ ସଂଖାଳି', 
' ଆନନ୍ଦେ ଗାଏ ମୁଁ ତାହାରି ଗୀତି” , ‘ ଛଳନା”, “କେତେ ଭଲପାଅ” ଆଦି କବିତାମାନ 
ଲେଖୁଛନ୍ତି | ଇଶ୍ଵର ତ “ ବଡ଼ରାଜା” | ରାଜତନ୍ତ୍ରରେ ଛୋଟ ରାଜାକୁ ଗଡ଼ନାୟକ ପ୍ରଜା- 
ଆନ୍ଦୋଳନ କାଳରେ ପ୍ରବଳ ବିରୋଧ କରିଥଲେ ! ତାହା ୧୯୩୮ ମସିହା କଥା | ତାର 

ରାଧାମୋହନ ଗଡ଼ନାୟକ ୯ 


୧୩ ବର୍ଷ ପୂର୍ବରୁ କବି ଛଶ୍ଵରଙ୍କୁ “ ବଡ଼ରାଜା' ଭାବେ କଳନା କଲାବେଳେ ହୁଏତ 
ରାଜତନ୍ର ଛାୟା ତାଙ୍କ ମଗଜକୁ ଆବୋରି ବସିଥୁବ | (ଦିନେ କବି ଗଙ୍ଗାଧର ଜୟନ୍ତୀ 
ଦିବସରେ ସ୍ଵଭାବକରବିଙ୍କୁ ଶ୍ରଦ୍ଧାଞ୍ଜଳି ଦେବା ଅବସରରେ କହିଥଲେ- “ ମୁକ୍ରାଧରି ଉପହାର ” , 
“ ସତୀ ରାଜରାଣୀ” ଆଦି ପତ୍ତି ଗଙ୍ଗାଧରଙ୍କ ରାଜଚନ୍ତ୍ ପ୍ରତି ଆନୁଗତ୍ୟର ସୂଚନା ଦିଏ । 
ଦୁଃଖୂନୀ ସୀତାଙ୍କର ' ମୁକ୍ତା ଉପହାର” ପରିବର୍େ ଅଶ୍ରର ଉପହାର ଲୋଡ଼ାଥିବା ବେଳେ 
ରାଜୁଡ଼ା ଭାବ ଦ୍ଵାରା ଉଦ୍‌ବୁଦ୍ଧ ହୋଇଥୁବା ହେତୁ ଗଙ୍ଗାଧର ସେପରି ଲେଖୁଥିଲେ |) 


“ ବନୀରାଜି ନୀଳା”ରେ ଗୋଟିଏ ମାତ୍ର ସନେଟ୍‌ ସ୍ଥାନିତ ହୋଇଛି । “ କରକା” 
ସନେଟ୍‌ରେ କବିଙ୍କ ପ୍ରକୃତି ପ୍ରୀତି ପ୍ରକାଶିତ । ଏଥୁରେ “ ବେଳଲେଡ଼' ଆଙ୍ଗିକରେ ରଚିତ 
କବିତାଗୁଡ଼ିକ ହେଲେ, ଆମ ଗାଁ କଲଣ୍ଡାପାଳ, ମାଣିକ ଚରିତ, ଦିଲୀପ ଓ ନନ୍ଦିନୀ ! 


' ବନରାଜି ନୀଳା”ର “ଛାୟା” ଭାଗରେ କବିଙ୍କ ଅନୁଦିତ କବିତାମାନ ରହିଛି । 
ଏଥୁରେ ଥୂବା ସ୍ବଦେଶ ପ୍ରେମ, ଯାହା “ ସାର୍‌ ୱଁଲଟର ସ୍ଟ୍ଙ୍କ ପେଟ୍ରି ଅଟିଳିମ୍‌' (Patrio- 
ism of Sir Walter Scott) କବିତାର ଅଦୂଦିତ ରୂପ, ତାହା ‘ସହକାର ୮ମ ବର୍ଷ 
୩-୪ ସଂଖ୍ୟା ( ୧୯ ୨ ୬ ଡିସେମ୍ବର)ରେ ଶ୍ରୀଧର ଦାସଙ୍କ ନାମରେ ପ୍ରକାଶ ପାଇଥୁଲା । 


ଥମାସ ମୁରେ, ରର୍ବଟ ସାଇଦେ, ଟି. କେମ୍େଲ୍‌, ସାର୍‌ ଉଇଲିଅମ୍‌ ଜୋନ୍ସ, 
କେଲେ ସିବାର୍‌, ଲର୍ଡ଼ ଟେନିସନ୍‌ ଏଚ୍‌.ଡବ୍ୟୁ ଲଙ୍ଫେଲୋ, ଲେ ହଣ୍ଟ, ଉଇଲିଅମ୍‌ 
କାଓପାର୍‌, ଭିକ୍ର ହ୍ୟୁଗୋ, ଉଇଲିଅମ୍‌ ୱାଡ଼ସୱାର୍ଥ ଆଦିଙ୍କ ଲୋକପ୍ରିୟ କବିତାଗୁଡ଼ିକର 
ଅନୁବାଦ କରାଯାଇଛି । ଜଣେ ହାଇସ୍କୁଲ ସ୍ତରର ପିଲା ଇଂରାଜୀ କବିତାକୁ ବୁଝି ତାକୁ 
ପୁଣି ଓଡ଼ିଆରେ ଅନୁବାଦ କରିବାର ଏତେ ଦକ୍ଷତା କିପରି ଅର୍ଜନ କଲେ ତାହା ଭାବିଲେ 
ବିସ୍ପିତ ହେବାକୁ ପଡ଼େ | 


କବି ଗଡ଼ନାୟକଙ୍କ ପ୍ରଥମ ଅନୁବାଦ କବିତାଟିକୁ ' ସହକାର” ପତ଼୍ିକାର ତତକାଳୀନ 
ସଂପାଦକ ପଦୃଶ୍ରୀ ଲକ୍ଷ୍ମୀନାରାୟଣ ସାହୁ ଏକଦା ଅନୁଗୁଳ ଛାତ୍ରାବାସରେ ଅତିଥ ଭାବେ 
ଥଲାବେଳେ ଗଡ଼ନାୟକଙ୍କଠାରୁ ନେଇଥୁଲେ | ତାହା ' ସହକାର ”ରେ ପ୍ରକାଶିତ ହେବାର 
ମୁହୂର୍ରକୁ କବି ଅନାଇ ବସିଥୁବା ବେଳେ ସେହି କବିତା ଶ୍ରୀଧର ଦାସଙ୍କ ନାମରେ ପ୍ରକାଶ 
ପାଇଲା । ଶ୍ରୀଧର ଦାସ ସେତେବେଳେ ଥଲେ କାକଟପୁର ଏମ୍‌.ଇ ସ୍କୁଲର ଖ୍ୟାତାନାମା 
ପ୍ରଧାନଶିକ୍ଷକ | (ପରେ ସେ ଖ୍ରୀଷ୍ଟ କଲେଜର ଅଧ୍ୟାପକ ହୋଇଥିଲେ |!) କବି ଗଡ଼ନାୟକଙ୍କ 
ପ୍ରତିବାଦପତ୍ର ' ସମାଜ'ର ୫/୯/୧୯ ୨୮ ସଂଖ୍ୟାରେ ପ୍ରକାଶ ପାଇଲା ! ମୁକ୍ରତି-ସଂଗ୍ରାମର 
ବିଶିଷ୍ଟ ସୈନିକ ଚନ୍ଦ୍ରଶେଖର ମିଶ୍ର ସାପ୍ତାହିକ ‘ ଆଶା”ରେ “ସାହିତ୍ୟରେ ଡକାୟତି” 
ଶିରୋନାମାରେ ଏହି ଘଟଣାକୁ ପ୍ରକାଶ କରିବା ପରେ ଶ୍ରୀଧର ଦାସ ନିଜ ତରଫରୁ ସଫେଇ 
ଦେଇ ଲେଖୁଥିଲେ, ସେ “ସୃଦେଶ ପ୍ରେମ'ର ଅନୁବାଦକ ନୁହନି; ଅନ୍ୟ କେହି ଶ୍ରୀଧର 
ଦାସ ହୁଏତ ଥାଇ ପାରନ୍ତି | 

ପ୍ରଥମ କାବ୍ୟ ନାଟିକା “ କାଳିଦାସ” (୧୯୪୦) 

* କାଳିଦାସ” ର ରଚନାକାଳ ୧୯୩୩ 1 ଏହା ୧୯ ୪୦ରେ ପ୍ରକାଶିତ ହୋଇଛି ! 
* କାଳିଦାସ” ଏକ କାବ୍ୟ-ନାଟି କା 1 କବି କାଳିଦାସ ନିଦା ମୂର୍ଖ ଥଲେ ବୋଲି କିମ୍ବଦନ୍ତୀରେ 
କୁହାଯାଇଛି । ସ୍ତ୍ରୀଙ୍କ ଭର୍ସନାବାଣୀ ହେତୁ ସେ ସରସ୍ବତୀଙ୍କୁ ପ୍ରାର୍ଥନା କରି ରାତାରାତି ପଣ୍ଡିତ 
ହୋଇଥୁବା କଥାକୁ କବି ଗଡ଼ନାୟକ ଗ୍ରହଣ କରି ପାରିନାହାନ୍ତି ! ବିଦ୍ୟାବତୀଙ୍କୁ ସେ ଏକ 
ସାଧାରଣ ଘରର ଝିଅ ଭାବେ ଗ୍ରହଣ କରିଛନ୍ତି | (କାବ୍ୟାନୂଚିନ୍ତନ ହେତୁ ସରସ୍ଵତୀ ସିନା 
ତାଙ୍କୁ ସୁଖ ପାଇଲେ, ମାତ୍ର ଲକ୍ଷ୍ମୀ କ୍ରମେ ତାଙ୍କ କାନ୍ଧରୁ ଓହ୍ଲାଇବା ହେତୁ ପନ୍ନୀ ତାଙ୍କୁ ଅନ୍ନ 
ସଂସ୍ଥାନ ପାଇଁ ହୁଏତ କହିଥିବେ ! କିମ୍ବଦନ୍ତୀ ସହିତ ଏଇ କଥାକୁ ଯୋଡ଼ି ଦେଇ ରାଜା 
ତାଙ୍କୁ ପରୀକ୍ଷା କରିବା ପାଇଁ ଉପବାସରେ ରଖୁଥିବା କଥା କୁହାଯାଇଥାଏ | ସେ କବିତା 
ଲେଖ ନ ପାରି କହିଥିଲେ, “ ଅନୃଚିନ୍ତା ଚମତ୍କାରା, କାତରେ କବିତା କୁତଃ |” କବି 
ଗଡ଼ନାୟକଙ୍କ ଚିତ୍ରଣ ଭିନ୍ନ ପ୍ରକାରର ! କାଳିଦାସ ନିଜର ଜୀବିକା ପାଇଁ ପ୍ରଥମେ 
ରାଜଦରବାର ଏବଂ ସେଠାରୁ ଭଗ୍ଧମନୋରଥ ହୋଇ ସେ ଉଜ୍ଜୟିନୀ ଗଲେ ବୋଲି 
ଗଡ଼ନାୟକ କାବ୍ୟନାଟିକାରେ ସୂରଗାଇ ଅଛନ୍ତି. |) 

କାଳିଦାସଙ୍କ ନାଟକାବଳୀ ପାଠକରି କବି ଗଡ଼ନାୟକ କାଳିଦାସଙ୍କ ଦ୍ଵିତୀୟ ପନ୍ନୀ 
ଭାବେ ମାଧବିକା ଚରିତ୍ରଟିକୁ ଗଢ଼ିଛନ୍ତି । ଦେବଦାସୀ ମାଧବିକା କାଳିଦାସଙ୍କ କବିତ୍‌ର 
ପ୍ରାଣସତ୍ତୀ ଥିଲେ ବୋଲି ଗଡ଼ନାୟକ ତାଙ୍କ କାବ୍ୟନାଟିକାରେ କହିଛନ୍ତି । ବିଶ୍ଵକବି 
ରବୀନ୍ଦ୍ରନାଥଙ୍କ କାବ୍ୟନାଟିକା “ ବାଲ୍ୀକି' ଏବଂ ଡ଼ଃ ମାନସିଂହଙ୍କ “ ରାଜକବି ଉପେନ୍ଦ୍ର ” 
ପରି “ କାଳିଦାସ” ମଧ୍ଯ ପୂଜ୍ୟପୁଜାର ଏକ ଅଘ୍ୟ ଭାବେ ସମର୍ପିତ । “ କାଳିଦାସ” କାବ୍ୟ 
ନାଟିକା ସମ୍ପର୍କରେ ପ୍ରଫେସର ଚିନ୍ତାମଣି ବେହେରା ଝଂକାର ୧୩/୮ ସଂଖ୍ୟାରେ ସର୍ବପ୍ରଥମେ 
ଆଲୋଚନା କରି କହିଛନ୍ତି, * ମାଳବିକାଗ୍ରିମିତ୍ରମ୍‌ 'ରେ କବି କାଳିଦାସ ପ୍ରଥମା “ ଧାରିଣୀ'ଙ୍କୁ 
ଗୌଣ କରିଦେଇ ମାନବିକାଙ୍କୁ ନାଟକର ନାମକରଣ ଦ୍ଵାରା ଗୌରାବାନ୍ତିତ କରିଛନ୍ତି । 
ସେହିପରି “ ଅଭିଜ୍ଞାନ ଶାକୁନ୍ତଳମ୍‌”ରେ ପ୍ରଥମା ବସୁମତୀଙ୍କୁ ଗୌଣ କରି ଶକୁନ୍ତଳାଙ୍କୁ 
ଗୌରବାନ୍ତିତ କରି ନାଟକର ନାମକରଣ କରିଛନ୍ତି । ସେହି ପରମ୍ପରାକୁ ମଯ୍ୟାଦାବନ୍ତ 
କରିବା ପାଇଁ ଗଡ଼ନାୟକ ' କାଳିଦାସ” କାବ୍ୟନାଟିକାରେ ପ୍ରଥମା ବିଦ୍ୟାବତୀଙ୍କୁ ଆଦ୍ୟରୁ 
୫୫ ପୃଷ୍ଠା ବ୍ୟୟିତ ହେବା ପରେ ନାଟ୍ୟ ଭୂଖଣ୍ଡକୁ ଆଣିଛନ୍ତି ! (ନାଟକରେ ଦୃଶ୍ୟ ବିଭାଗ 
ନାହିଁ । ତଥାପି ଦୃଶ୍ୟସଜାକୁ ବିଗ୍ଭରକୁ ନେଲେ ଏଥୁରେ ମୋଟ ନଅ ଗୋଟି ଦୃଶ୍ୟର 
ପରିକଳଛନା ରହିଛି ।) 

ପ୍ରଥମ ଦୃଶ୍ୟରେ କାଳିଦାସ ଦ୍ଵିତୀୟା ଭାବେ ଗ୍ରହଣ କରିଥବା ମାଧବିକାଙ୍କୁ 
ଆମେ ଦେଖୁଥାଉଁ । କିମ୍ବଦନ୍ତୀ ଅନୁସାରେ ବିଦ୍ୟା ନାମକ ରାଜକନ୍ୟାଙ୍କୁ କାଳିଦାସ 
ବିବାହ କରିଥିଲେ | ସଂସ୍କୃତ-ସାହିତ୍ଯର ଇତିହାସରେ କିମ୍ବଦନ୍ତୀକୁ ବର୍ଣ୍ଣାଢ଼୍ୟ ଭାବେ 
ବିଶ୍ଳେଷଣ କରି କୁହାଯାଇଛି ଯେ ବିଦ୍ୟା ଗୋଟାଏ ଓଟକୁ ଇଙ୍ଗିତ କରି ତତ୍‌ ସମ୍ପର୍କରେ 
ପରିଚୟ ଦେବାକୁ କହିଥ୍‌ଲେ ! କାଳିଦାସ ଓଟୁ” ବା “ଓଷ୍ଟଂ କହିବାରୁ ରାଜକନ୍ୟା 

ରାଧାମୋହନ ଗଡ଼ନାୟକ ee 
କହିଥିଲେ- 
ଓଷ୍ଟେ ଲୁଖତି ରଂବା ସଂବା 
ତସ୍ଲଲୈ ଦର୍ତା ବିପୁଳ ନିତମ୍ବ । 
କେତେବେଳେ “ରକାର, କେତେବେଳେ ବା ‘ସ” କାରକୁ ବାଦ୍ଦେଇ ଓଷ୍ଟ” 
ଶବ୍ଦର ବିକୃତ ଉଚ୍ଚାରଣ କରିଥୁବାରୁ ରାଜକନ୍ୟା କାଳି ଦାସଙ୍କୁ ବାସରଗ୍ୃହରୁ ବିଦା 
କରିଦେଇଥୁଲେ | କାଳିଦାସଙ୍କ କିମ୍ଭଦନ୍ତୀୟ ବିକଳ ରୂପକୁ ଗଡ଼ନାୟକ ଗ୍ରହଣ ନକରି ସେ 
ମୂଳରୁ ବିଦ୍ଧାନ ଥବା ଜଥା ବିଶ୍ଵାସ କରି ନୀଟକର ପୃଷ୍ଠାରୁ ବିଦ୍ୟାବତୀଙ୍କୁ ପ୍ରଥମରୁ ପଞ୍ଚମ 
ଦୃଶ୍ଯ ପଯ୍ୟନ୍ତ ବିଦା କରି ଦେଇଛନ୍ତି । ବିକ୍ରମାଦିତ୍ୟଙ୍କ ସହିତ କାଳିଦାସ ପଞ୍ଚମ ଦୃଶ୍ୟରେ 
ବାକ୍‌ ବିନିମୟ କାଳରେ କବିଙ୍କୁ ପ୍ରଚୃତିକୋଳରେ ମୂକ ଭାବେ ଦେଖୁ ପ୍ରଥମେ ବିକ୍ରମାଦିତ୍ୟ 
କହିଛନ୍ତି- “ କବିକଣ୍ଠଂବୀଣା/ ମୂକ ମୌନ ରହିଛି କେସନେ ?” (ଗ:୧ମ, ପୃ୫୦) 
ସ୍ଵଭାବମୁଖର କାଳିଦାସଙ୍କୁ ଉପବାସରେ ରଖାଇଥୁବା କଥା କିମ୍ବଦନ୍ତୀ କହିଥାଏ | ଅଭୁକ୍ତ 
ରହିବାରୁ କାଳିଦାସ କହିଥୁ୍‌ଲେ- ଅନୁଚିନ୍ତା ଚମତ୍କାରା / କାତରେ କବିତା କୁତଃ ? ମାତର 
କାବ୍ୟନାଟିକାରେ କାଳିଦାସ କହିଛନ୍ତି, “ ବିରହିଣୀ ପ୍ରେୟସୀର ମନ / ଘରେ ଏକା ଝୁରେ | 
ସଜଳ ହୃଦୟ ତାର / ଡାକେ ମୋତେ ଆତୁର ଆହ୍ଵାନେ” (ଗୁ:ପୃ-୫୫) 
ଅତୀତରେ କାଳିଦାସ ପ୍ରଥମାଙ୍କ ସହିତ ବେଶ୍‌ କିଛିଦିନ ସୁଖରେ ଥଲେ | କବିଙ୍କ 
ଭାଷାରେ - 
“ ଦୁହେଁ ଯାକ ଥୂଲୁଁ ଆମେ 
ସଉଧ ନିବାସେ / ଥଲା ସୁଖ, ଥଲାକ ପ୍ରଣୟ, 
ଗୃହର ଅଙ୍ଗନେ ନିତି ଫୁଟୁଥଲା ପଦ୍ଧ 
ଯୌବନର ଯୌବରାଜ୍ୟେ / ବସିଥୁଲୁ ଦୁହେଁ | 
ଗତିଚକ୍ରେ ଷଡ଼ରତୁ ଆସି / ସେବୁଥୁଲେ ଦେବଦାସୀ ସମ 
ଗୃହଭୂମି ପରେ ମୋର / ଢ଼ାଳୁଥୁଲେ ଜୀବନର ସ୍ତୋତ | 
ପ୍ରିୟାରେ ଶୁଣାଉଥୁଲି / ରଚି 'ରତୁ ସଂହାର” କବିତା |” 
(ଗ୍ର:୧ମ, ପୃ ¬ ୫୬) 
“ ଅଭାବର ଭର୍ମି” ତାଡ଼ିତ ହୋଇ ବିଦ୍ୟାବତୀ କହିଥୂଲେ- 
“ ଅନ୍ଧ ଚିନ୍ତା ଚମତ୍କାର” / ଆହେ କବି ରାଜଦ୍ରେ ଯାଇ 
ଆୟୋଜନ କର କିଛି / ପ୍ରୟୋଜନ ପୁଞ୍ଜି । 
କବି ଗଡ଼ନାୟକ ସଂସ୍କୃତ-ସାହିତ୍ୟ ଇତିହାସରେ ଥବା ଅନ୍ୟାନ୍ୟ କିମ୍ବଦନ୍ତୀଗୁଡ଼ିକୁ 
ସ୍ଵରଣ କରିଛନ୍ତି । କିମ୍ବଦନ୍ତୀରେ ଏହା ସ୍ଵୀକୃତ ଯେ ପନ୍ନାନିଟ୍ଧହୀତ ହୋଇ କାଳିଦାସ 
ସରସ୍ବତୀଙ୍କୁ ପ୍ରାର୍ଥନା କରି ପଣ୍ଡିତ ହୋଇଥୂଲେ । ଏ ସମ୍ପର୍କରେ ଗଡ଼ନାୟକଙ୍କ ମନ୍ତବ୍ୟ 

ଏଇପରି- “ ଗୃହତ୍ୟାଗ କରି, କାଳିଦାସ ବହୁପଥ ଅତିକ୍ରମ କରି ହିମାଳୟର ପାଦଦେଶରେ 
ପହଞ୍ଚଲେ ।' 

“ କୁଟୀର ବିରଚି ତହିଁ / କରିଲି ନିବାସ |” (ଗୁ: ପୃ-୫୮) ରାତିରେ ଲକ୍ଷ୍ମୀ 
ତାଙ୍କୁ ଦେଖାଦେଇ ବିପୁଳ ଦାନ ଦେବାକୁ ପ୍ରତିଶ୍ରତି ଦେବା ସତ୍ବେ କାଳିଦାସ କହିଲେ- 

“ ତୁମେ ତ ମା ନୂହଁ ସେଇ ଉଷାମୟୀ 

ଆଲୋକ ପ୍ରତିମା / ଆଗୋ ମାତା କରନା ଛଳନା |” (ଗ୍ର: ପୃ୫୯) 

ଲକ୍ଷ୍ମୀ ଅନ୍ତରହିଁତା ହେଲେ । ସରସ୍ଵତୀ ଆବିର୍ଦୂତା ହୋଇ କାଳିଦାସଙ୍କ ପ୍ରତି ପ୍ରସନ୍ଧା 
ହେଲେ | (ବିଶ୍ଵକବି ରବୀନ୍ଦ୍ରନାଥ, କବି ମାନସିଂହ ଆଦିଙ୍କ ଦ୍ଵାରା ଲକ୍ଷ୍ମୀ ପ୍ରସଙ୍ଗ କିପରି 
ସେମାନଙ୍କ ସୃଷ୍ଟି ମଧ୍ୟରେ ବିଳସିତ ହୋଇଛି ତାହାର ସୂଚନା ପ୍ର: ଚିନ୍ତାମଣି ବେହେରାଙ୍କ 
ପ୍ରବନ୍ଧ ଏବଂ ଡ଼ଃ ଅଜୟ କୁମାର ମିଶ୍ରଙ୍କ ଗବେଷଣା ନିବନ୍ଧ “ ରାଧାମୋହନ ଗଡ଼ନାୟକଙ୍କ 
କାବ୍ୟମାନସ ” - ୧୯ ୯୩-ବୁକ୍ସ ଆଣ୍ଡ ବୁକ୍ସରେ ସୂଚିତ ହୋଇଛି |) 

କିମ୍ବଦନ୍ତୀରେ କାଳିଦାସ ବାରନାରୀ-ବିଳାସୀ ଥବା କଥା ଶୁଣାଯାଇଥାଏ । 
କାବ୍ୟନାଟିକାରେ ବାରନାରୀ ପ୍ରସଙ୍ଗ ନଥ୍‌ଲେ ମଧ୍ଯ ୩ୟ ଦୃଶ୍ୟରେ କାଳିଦାସଙ୍କ ନିଜ 
ସଂଳାପରେ ସେ ଶ୍ୂଙ୍ଗାରପ୍ରିୟ ଥବା କୁହାଯାଇଛି | ଯଥା- 


“ ଅଗୋ ମହୀୟସୀ ନାରି ! 
ତୁମ ହୃଦ ଆଗେ / ପରାଭବ ମାନିଅଛି / ହୃଦୟ ମୋହର, 
Xx Xx X X 


ତୁମେ ତେବେ ବାହୁଲତା / ଭିଡ଼ି ଦେବ 
କଣ୍ଡ ଦେଶେ ମୋର / ଜୀବନର ଜୟମାଲ୍ୟ 
ପାଇବି ମୁଁ ତହିଁ | ” 

ଦୃନ୍ଦ୍ର ହିଁ ନାଟକର ପ୍ରାଣ 1 “ ପୁଷ୍ପକେତୁ' ଚରିତ୍ର ନାଟ୍ୟ-ଦୃନ୍ଦ୍ ଉପଲକ୍ଷେ ସୃଷ୍ଟ | 
ପୁଷ୍ପକେତୁ ମାଧବିକାକୁ ସଂଭୋଗ କରିବାକୁ ଯାଇ ଅପମାନିତ ହୋଇଛି ! 

' କାଳିଦାସ” କାବ୍ୟ-ନାଟିକାରେ ଗଡ଼ନାୟକ ଆମ୍ବକଥନୀରେ ଲେଖୁଛନ୍ତି, “ କବି 
କେବଳ କବି ନୁହେଁ, କାବ୍ୟର ନାୟକ |” ଗଡ଼ନାୟକ “ କାଳିଦାସ କାବ୍ୟନାଟିକାର କବି 
ନୂହନ୍ତି ¦ କେତେକ କ୍ଷେତ୍ରରେ ସେ କାବ୍ୟ ନାୟକ ପରି ଉଚ୍ଚାରଣ ମଧ୍ଯ କରିଛନ୍ତି । ଯଥା- 

“ ମନୀଷାର ଦିବ୍ୟ ଦୀପ୍ତି ପାଶେ 
ରାଜ-ମୁକୁଟର ପ୍ରଭା ହୋଇଯାଏ ମ୍ଲାନ |” (ପୃ ୨୭-ଟଗରନ୍ଛାବଳୀ) 
ଏହି ଉଚ୍ତି ଭିତରେ ଗଡ଼ ନାୟକଙ୍କ କବିପୁରୁଷର ମୂତ୍ୟୁଞ୍ଜୟୀ ପ୍ରତ୍ୟୟ ନିହିତ । 
ମାଧବିକାଙ୍କ ଆଗରେ କାଳିଦାସ ଯାହା କହିଛନ୍ତି, ତାହା ଭିତରେ ଗଡ଼ନାୟକଙ୍କ ବ୍ୟକ୍ଥିତ୍ଵର 
ପ୍ରତିଫଳନ ଘଟିଥିବା ମନେହୁଏ ¦ ଯଥା- 

ରାଧାମୋହନ ଗଡ଼ନାୟକ ୧୩ 
“ ଏଣକି ଜୀବନେ ସଖ 
ରକ୍ତ ଢ଼ାଳି ତରୁଣ ବକ୍ଷର, 
ଅରୁଣ ଅଳତା-ରାଗ 
ରଞ୍ଜିବି ଗୋ ଚରଣେ ତୁମର, 
ପୋଛିବି ଏଣିକି ସଖୁ 
କପୋଳର ଘର୍ମବାରି ତବ 
ଏଇ ମୋର ମ୍ଳାନ କରତଳେ । ” 
ନିଜର ବ୍ୟକ୍ତିଗତ ଜୀବନାନୁଭୂତିର ଚିତ୍ର ଏଥୁରେ ପ୍ରତିଫଳିତ | କାବ୍ୟନାଟିକାଟିର 
କିମ୍ବଦନ୍ତୀର ଉଦଭଟ ପ୍ରସ୍ତାବନାଗୁଡ଼ିକୁ ସାମ୍ଭାବ୍ୟ ଯାଥାଥ୍ୟ ଥବା ପ୍ରସଙ୍ଗରେ ରୂପାନ୍ତରିତ କରି 
ଗତ୍ରନାୟକ ନିଜ କବି ପ୍ରତିଭାର ପରିଚୟ ଦେଇ ପାରିଛନ୍ତି | 
ବିପ୍ଲବୀ ରାଧାନାଥ ( ୧୯୪୪) 


କବିବର ରାଧାନାଥଙ୍କ କିଏ ସ୍ଵର୍ଣ୍ଣ ସିଂହାସନରେ ବସାଇଛଚନ୍ି ତ କିଏ କଣ୍ଟକ 
ମୁକୁଟ ପିନ୍ଧାଇ ଅଛନ୍ତି । ପଣ୍ତିତ ନୀଳକଣ୍ଡଙ୍କ ପ୍ରାଥମିକ ଆଲୋଚନାରେ ରାଧାନାଥଙ୍କ 
ବିପୁଳ ପ୍ରତିଭାବାନ୍‌ ଭାବେ ଗ୍ରହଣ କରାଯାଇଥିଲା ବେଳେ ପରେ ନାଳକଣ୍ଡ ତାଙ୍କୁ ନିନ୍ଦା 
କରି ଲେଖନୀ ଗାଳନା କରିଛନ୍ତି | କିନ୍ତୁ କବି ଗଡ଼ନାୟକଙ୍କ ବକ୍ତବ୍ଯ ହେଲା “ରାଧାନାଥ 
ଓଡ଼ିଶାର ବନ-ଗିରି, ନଦୀ-ହୁଦ ଓ ମାଟିକୁ ତାଙ୍କର କାବ୍ୟଲୋକରେ ସୁଗଭୀର ସ୍ବେହ ଓ 
ଶ୍ରଦ୍ଧା ଦେଖାଇଛନ୍ତି, ମାତ୍ର ଓଡ଼ିଶାର ମଣିଷକୁ ବଡ଼ କୁସିତ ଓ କଳଙ୍କିତ କରି ଆଙ୍କି ଦେଶର 
ଜାତୀୟତା ଉପରେ ଗୁରୁତର ଆଘାତ କରି ଅଛନ୍ତିଂ ଦେଶରେ ସାଧାରଣଙ୍କର ଏହି ଅଭିଯୋଗ 
ପ୍ରାୟ ରହିଅଛି । ଏ ଦୀନ ଲେଖକର ଥଲା ମଧ୍ଯ | ୧୯୩୮ରେ ଓଡ଼ିଶାର ଗଡ଼ଜାତ 
ଆନ୍ଦୋଳନ ବେଳେ ରାଧାନାଥଙ୍କ ପ୍ରତି ମୋର ମନର ସେହି ବିକ୍ଷୋଭ ଗଭୀର ଶ୍ରଦ୍ଧାରେ 
ପରିଣତ ହେଲା | ସେତେବେଳେ ସେହି ଜାଗରଣର ନିଦାରୁଣ ସତ୍ଯ କାବ୍ୟକବିତା, 
ଉପନ୍ୟାସ ଓ ସମ୍ବାଦପତ୍ରରେ ପ୍ରକାଶିତ ହେବାକୁ ଲାଗିଲା । ଦେଶର ସତ୍ୟାଗ୍ରହୀ ନେତାମାନଙ୍କ 
ନିର୍ଭୀକବାଣୀ ପ୍ରତ୍ୟେକ ପ୍ରାଣରେ ଚୈତନ୍ୟ ଓ ନବ ଉନ୍ମାଦନା ଆଣିଥିଲା | ତାର ବହୁଦିନ 
ପୂର୍ବରୁ ରାଧୀନାଥଙ୍କ କାବ୍ୟ-କବିତାରେ ସେହି ନଗ୍ନ ସତ୍ୟ ଓ ବିପ୍ଳବର ଇଙ୍ଗିତ ଆମ୍ବ ପ୍ରକାଶ 
କରିଥଲା | ସେଥପାଇଁ ରାଧାନାଥ ଦେଶର ସାହିତ୍ୟ ପଥରେ ବିପ୍ଟବୀ ରୂପେ ଆମ୍ଭମାନଙ୍କ 
ନମସ୍ୟ । ” (ଇଙ୍ଗତ- ଗୁ: ୧ମ, ପୃ୧୦୯) 

୧୯ ୪୪ରେ ପ୍ରକାଶ ପାଇଥୁବା “ ବିପ୍ଲବୀ ରାଧାନାଥ” ଏଇ ପୁଷ୍ଠଭୂମି ବହନ 
କରି ପ୍ରକାଶ ପାଇଥୁଲା । ଏହି ଗ୍ରଚ୍ଛ ଦୁର୍ଗୀଚରଣ ରାୟଙ୍କ ଦ୍ଵାରା ସଂପାଦିତ ' ରାଧାନାଥ 
ଜୀବନୀ” ରେ ସନ୍ଧିବିଷ୍ଠ ହେବା ପାଇଁ ଶଶିଭୂଷଣ ରାୟ ଇଛା ପ୍ରକାଶ କରିଥୁଲେ ! ମାତ୍ର 
ଗଡ଼ନାୟକ ଯଥା ସମୟରେ ପାଣ୍ଡୁଲିପି ତାଙ୍କୁ ଦେଇପାରିଲେ ନାହିଁ । 

୧୪ ରାଧାମୋହନ ଗଡ଼ନାୟକ 


“ ବିପୁବୀ ରାଧାନାଥଂ ଏକ ସମୀକ୍ଷା-କାବ୍ୟ | ସାଧାରଣତଃ ସମୀକ୍ଷା-କର୍ମ ଗଦ୍ୟରେ 
ସଂପାଦିତ ହୁଏ | କବିତାରେ ସମୀକ୍ଷା କରିବାର ଚିନ୍ତନ ସମ୍ପୂର୍ଣ ପ୍ରଥମ ।! କବିତାରେ 
ସମୀକ୍ଷା ଲେଖୁବା କ୍ଷେତ୍ରରେ ଗଡ଼ନାୟକ ପ୍ରଥମ ବ୍ୟକ୍ତି । ଡ଼ଃ ନଟବର ସାମନ୍ତରାୟ 
ରାଧାନାଥଙ୍କ ନାରୀ ଚୃରିତ୍ରମାନଙ୍କ ସମ୍ପର୍କରେ ଯେଉଁ ମନ୍ତବ୍ୟମାନ ଦେଇଛନ୍ତି ତାର କେତେକ 
ଆଭାସ ଗଡ଼ନାୟକଙ୍କ ˆ ବିପୃବୀ ରାଧାନାଥ”ରେ ପ୍ରଦତ୍ତ ହୋଇ ସାରିଥୁଲା ! “ ଚନ୍ଦ୍ରଭାଗାରେ 
ନାୟିକା ଚନ୍ଦ୍ରଭାଗା ପୁରୁଷର ସମ୍ମୁଖୀନ ହୋଇ ନପାରି ଆମ୍ବ ହତ୍ୟା କରିଛି | ' ଉଷା”ରେ 
ପୁରୁଷ ବିରୁଦ୍ଧରେ ନାରୀ ପ୍ରତିଶୋଧପରାୟଣା ହୋଇ ଉଠିଛି - 


“ ଚନ୍ଦୁଭାଗା ତ ଧରା ଦେଇନାହିଁ ତାହାର ବାକ୍ୟଜାଲେ 
ଜୀବନ ବିକଳେ ପଳାଇ ଯାଇଚି ବନ୍ଧୁର ବାଲୁକାରେ । 
ଜଳଧୁରେ ଖାସି ପଡ଼ି, 
ମରିଯାଇନି ତ, ପୁରୁଷ ଦାଉରୁ ଯାଇଅଛି ସିନା ତରି । 
ସତେକି ଯେପରି ସେ ଅପମାନର ପ୍ରତିଶୋଧ ନେବା ଲାଗି 
କବି ହେ ତୁମର ଖର ଇଙ୍ଗିତେ ' ଉଷା” ଉଠିଅଛି ଜାଗି ! ” 
(ବିପୃବୀ ରାଧାନାଥ-ଟଗୁ: ୧ମ ପୃ: ୧୧୬) 


“ଉଷା” ଚରିତ୍ରରେ ବିଦେଶିନୀ କାବ୍ଯଚରିତ୍ରର ଆରୋପ ପ୍ରସଙ୍ଗ ଆଲୋଚିତ 
ହୋଇଥାଏ | ମାତ୍ର ଗଡ଼ନାୟକ ହୁଏତ ବିପୃବିଣୀ ନାରୀନେତ୍ରୀ ମାଳତୀଦେବୀଙ୍କୁ ଢ଼େଙ୍କାନାଳ 
ପ୍ରଜା ଆନ୍ଦୋଳନର ସମ୍ମୁଖ ଭାଗରେ ଦେଖୁ ମନେକରିଛନ୍ତି ଯେ ଓଡ଼ିଶାର ଲଳନା ମଧ୍ଯ 
ବିପୁବିଣୀ ହୋଇପାରେ । ସୁତରାଂ ରାଧାନାଥଙ୍କ “ଉଷା ଠାରୁ ବିପ୍ଲବିଣୀ ନାରୀ ଓଡ଼ିଶା 
ମାଟିରେ ମଧ୍ଯ ସମ୍ଭବ | ତେଣୁ ଗଡ଼ନାୟକ ଲେଖୁଛନ୍ତି, 


“ ନାରୀତ ନୂହଇ ପୁରୁଷଜାତିର ନର୍ମ ଦାୟିନୀ ଖାଲି 
ସଂସାର ତଳେ ଯଶ ଅରଜିଚି ଧର୍ମଦାୟିନୀ ବୋଲି ” 
(ଚତ୍ରୈବ) 


ଗଡ଼ନାୟକ ପାର୍ବତୀଙ୍କୁ ଏକ ବୀରାଙ୍ଗନା ଭାବେ ଚିତ୍ରଣ କରି ରାଧାନାଥଙ୍କ ଏପ୍ରକାର 
ଚରିତ୍ର ପାଇଁ ସାଧୁବାଦ ଜଣାଇଛନ୍ତି । ରାଜତନ୍ତ୍ରରେ ଗଙ୍ଗେ ଶ୍ଵର ପରି ପାପୀକୁ ଗଡ଼ନାୟକ 
ସ୍ଵଚକ୍ଷୁରେ ଦେଖୁଛନ୍ତି । ତେଣୁ ସେ ପ୍ରକାର ରାଜାଙ୍କୁ ରାଧାନାଥ କାବ୍ୟର ପୃଷ୍ଠପଟକୁ ଆଣି 
ସତ କହିବାର ସାହସିକତା ପ୍ରଦର୍ଶନ କରିଥୁବା କଥା ଗଡ଼ନାୟକ ଉଲ୍ଲେଖ କରିଛନ୍ତି- 


“ ଭୁପତି-କୂଳର ଦୂର୍ଗତି ଦେଖୁ ଅନ୍ତରେ ଲଭି ବ୍ୟଥା 
ପ୍ରିୟ କବିତାରେ କହିଅଛ କବି ଅପ୍ରିୟ ସତକଥା |! 

ରାଧାମୋହନ ଗଡ଼ନାୟକ ୧୫ 
ପ୍ରଜା-ସମାଜର କାନ୍ଧ ଉପରେ ଛିଡ଼ାହୋଇ ବାହୁ ତୋଳି 
ରାଇଜର ରାଜା ଦେଖାଇ ହେଉଚି ନିଜେ କେଡ଼େ ବଡ଼ ବୋଲି ।” 
(ଗ:୧ମ, ପୃ:୧୧୭) 
ରାଧାନାଥଙ୍କ ପ୍ରତ୍ୟେକ କାବ୍ୟ ଉପରେ ଗଡ଼ନାୟକ ୧୯୪ ୪ରେ ଯେଉଁ ଯୁଲ୍ତିପୁଷ୍ଟ 
କାବ୍ୟିକ ସମୀକ୍ଷା ପ୍ରଦାନ କରିଥଲେ, ଦୀର୍ଘଦିନ ଧରି ତାହାକୁ ଚର୍ବିତ“ ଚର୍ବଣ ନ୍ୟାୟରେ 
ବାରମ୍ବାର କୁହାଯାଇଛି | ରାଧାନାଥଙ୍କ ଅନ୍ତର ନିଷ୍ପାପ ଥୁଲା, ସେ ଥଲେ ସତ୍ୟବାକ୍‌ | 
ତେଣୁ ସେ ନିଜର ଅପରାଧକୁ ମଧ୍ଯ ପ୍ରକାଶ କରି ଦେଇଛନ୍ତି ବୋଲି କହି ଗଡ଼ନାୟକ ତାଙ୍କୁ 
ଶ୍ରଦ୍ଧା ନିବେଦନ କରି ଲେଖୁଛନ୍ତି - 
“ ଆହେ ନିର୍ଭୀକ ବୀର, 
ଚକିତେ ସେଦିନ ବିଶ୍ଵ ଶୁଣିଚି ସତ୍ୟଶାଣିତ ଗୀର |” 
(ଗ୍ର: ୧ମ, ପୃ: ୧୨୦) 
ଯେଉଁମାନେ ରାଧାନାଥଙ୍କ ଭର୍ନା କରିଛନ୍ତି ବା କରୁଛନ୍ତି, ସେମାନଙ୍କୁ ଗଡ଼ନାୟକ 
ନିଜେ ଭର୍ସନା କରି କହିଛନ୍ତି, 
“ ମୂର୍ଶ ନ ବୁଝି ତାହା 
ତୁମର କୃତିରେ କଳଙ୍କ ବୋଳି ପ୍ରଗ୍ଭର କରିଚି ଆହା |” 
(ଗ୍ର: ୧ମ-ପୁ- ୧୧୭) 
ଗଡ଼ନାୟକଙ୍କ ˆ ବିପୂବୀ ରାଧାନାଥ! ଓଡ଼ିଆ ସାହିତ୍ୟରେ ପ୍ରଥମ ସମୀକ୍ଷାମ୍ମକ କାବ୍ୟ | 
ଏହାପରେ ଯଶସ୍ବୀ ସାରସ୍ଵତସ୍ତଷ୍ଟା ମନୋଜ ଦାସ ୧୯୫୦ ମସିହାରେ ଛାତ୍ରାବସ୍ତାରେ ରଚନା 
କରିଥିଲେ ଅନ୍ୟ ଏକ ସମୀକ୍ଷାମ୍ମକ କାବ୍ୟ “ ବିପୂବୀ ଫକୀରମୋହନ! , ଯାହା ଏପ୍ରକାର 
କାବ୍ୟ ରଚନା କ୍ଷେତ୍ରରେ ଦ୍ଵିତୀୟ ପ୍ରୟାସ | 
ଉତ୍କଳିକା ( ୧୯୪୫) 
ଯେଉଁ କାହାଣୀ କିମ୍ବଦନ୍ତୀଗୁଡ଼ିକୁ ଲୋକେ ଗ୍ରହଣ କରି ନିଅନ୍ତି ଏବଂ ସେଗୁଡ଼ିକୁ 
ଏକାନ୍ତ ସତ୍ୟ ଭାବେ ମାନ୍ୟତା ପ୍ରଦାନ କରନ୍ତି, କାଳକ୍ରମେ ସେସବୁ କାହାଣୀ ଇତି ହାସ 
ପାଲଟି ଯାଏ | “ ଲୋକମୁଖରେ ଏଇ ଧରଣର କେତେ ଯେ କଥା ଓ ଲେଖା ବିକ୍ଷିପ୍ତ 
ହୋଇ ରହିଛି, ତାର ଇୟରା ନାହିଁ | ସେ ସବୁର ସନ୍ଧାନ, ଉଦ୍ଧାର ଆଜିର ପ୍ରତ୍ୟେକଙ୍କର 
ଲକ୍ଷ୍ଯ । ତା ହେଲେ ଆଜି ଏ ଜାତି ଆଗରେ ଠିଆ ହୁଅନ୍ତା ଏକ ଅଖଣ୍ଡ ଅଭିନବ 
ଉତ୍କଳ । ” କାବ୍ୟପ୍ରବେଶ ଲକ୍ଷ୍ୟରେ “ ପଦେଅଧେ ”ରେ ଗଡ଼ନାୟକ ଏହା ଲେଖୁଛନ୍ତି | 
ଲୋକମୁଖର କାହାଣୀ ଦୀର୍ଘ ଦିନ ବଞ୍ଚ ରହିବାର କାରଣ ହେଲା ଏଥୁରେ ସତ୍ୟର ସ୍ୃର୍ଶ 
ରହିଛି । ଇତିହାସର ଘଟଣାବଳୀ ଜାତୀୟତା ମନ୍ତ୍ରରେ ସଂଜୀବିତ ହୋଇ କାବ୍ୟରୂପେ 
ବା ନାଟକରୂପେ ପୂନଃଲିଖୂତ ହୋଇଥାଏ | କବି ଗଡ଼ନାୟକ ଇତି ହାସ / କିମ୍ବଦନ୍ତୀକୁ 
ଜାତୀୟତାର ନିକଷରେ ପରୀକ୍ଷା କରି, ଯାହା କିଶୋର ପ୍ରାଣରେ ଜାତୀୟ ଭାବ ଜାଗ୍ରତ 
କରି ପାରିବ, ସେ ପ୍ରକାର ବିଷୟକୁ ' ଉତ୍କଳିକା”ରେ କାବ୍ୟରୂପ ପ୍ରଦାନ କରିଛନ୍ତି | 

୧୬ ରାଧାମୋହନ ଗଡ଼ନାୟକ 


ଦ୍ଵିତୀୟ ବିଶ୍ଵବଯୁଦ୍ଧ କୀଳରେ ସୌଖୀନ୍‌ ରୋମାଣ୍ଟିକ କାବ୍ୟ-ବିଳାସର ସରଣୀକୁ ଉପେକ୍ଷା 
କରି କେତେକ କବି ଇତିହାସର ଚାରଣଭୂମିରେ ସଞ୍ଚରଣଶୀଳ ହୋଇ ଉଠିଛନ୍ତି । କବି 
ଗଡ଼ନାୟକ ଗୌରବ ଗାରିମାଦୀପ୍ତ ଆମ୍ୃତ୍ୟାଗର ଦୃଷ୍ଟାନ୍ତ ଦ୍ଵାରା ଏ ଜାତିକୁ ଆଲୋକବର୍ରିକା 
ଦେଖାଇ କିଶୋରପ୍ରାଣକୁ ଉଦ୍‌ବୁଦ୍ଧ କରିବାକୁ ରହିଛନ୍ତି | 

' ଉତ୍କଳିଜା' ପ୍ରକାଶିତ ହେବାର ଦଶବର୍ଷ ମଧ୍ୟରେ ଏହାର ସାତଗୋଟି ସଂସ୍କରଣ 
ପ୍ରକାଶ ପାଇଥିଲା | ବଜାରରେ ତେର ହଜାରରୁ ଅଧ୍ବକ ସଂଖ୍ୟକ ବହି ବିକି ହୋଇଥିଲା ! 
ପାଠ୍ୟ ପୁସ୍ତକ ଭାବେ ଏହା ଦୀର୍ଘଦିନ ପ୍ରଚଳିତ ହୋଇଥୁବାରୁ ଉତ୍କଳର କୀର୍ଭି ଗାଥା ସମ୍ବଳିତ 
ପଦାବଳୀ ଅନେକ ଛାତ୍ରଙ୍କ ମୁଖସ୍ପ ହୋଇ ରହିଛି | ସମ୍ଭବତଃ ଏବେ ମଧ୍ଯ ‘ ଉତ୍କଳିକା'ର 
ଅନେକ ପଡନ୍ତି ବୟସ୍‌ମାନେ ମନେ ରଖୁଛନ୍ତି | କବିତାଗୁଡ଼ି କର ପ୍ରସ୍ତାବନା ନିମନ୍ତେ କବି 
ଗଡ଼ନାୟକ ଦ୍ଵିଜେନ୍ଦ୍ର ନାଥ ନିୟୋଗୀଙ୍କ True tales from Indian Life, ମାଦଳା 
ପାଞ୍ଜି ଏବଂ ଅନେକ ଲୋକକଥା ଅଧ୍ୟୟନ କରିଛନ୍ତି । ଗାଥା-କବି ସବୁବେଳେ ତାଙ୍କ 
କଥାସୃଷ୍ଠି ପାଇଁ ଉଦ୍ଦିଷ୍ଟ ଚରିତ୍ରମାନଙ୍କୁ କଳନାରୁ ନୁହେଁ, ଗ୍ରଚ୍ଛମାନଙ୍କରୁ ଏବଂ ଲୋକକଥାରୁ 
ସଂଗ୍ରହ କରିଥାଆନ୍ତି । କବି ରାଧାମୋହନ କହିଛନ୍ତି,- “ ଉଚ୍ଚଳର ଗୌରବ ପରେ 
' ଉକୁଳିକା” ହିଁ ଏକ ଗାଥାକାବ୍ୟ | ” (ଗୁ : ୧ମ, ପୃ: ୨୬୮) 

ଗୋପବନ୍ଧୁ ଗୋଟିଏ ପୁତ୍ର ବିନିମୟରେ ଶତପୁତ୍ରଙ୍କୁ ବଞ୍ଚାଇ ପାରିଥବାର କାହାଣୀ 
ଗୋପବନ୍ଧୁଙ୍କ ମୃତ୍ୟୁ ପରେ ( ୧୯ ୨୮) “ ସମାଜ” ରେ ପ୍ରକାଶ ପାଇଥୁଲା | ସେହି ଘଟଣାକୁ 
ଗୋପବନ୍ଧୁଙ୍କ ଶ୍ରାଦ୍ଧସଂଖ୍ୟାରୁ ସଂଗ୍ରହ କରି ଗଡ଼ନାୟକ ଲେଖୁଛନ୍ତି “ ବିଶ୍ଵଜୀବନ ପଥେ । ” 
“ ସୁରଣିକା”' ଗାଥାରେ ଉଚକଳର ଗଜପତି କପିଳେନ୍ଦ୍ର ଦେବ ତାଙ୍କ ଗୋଗାରଣ କାଳର ଖସ୍ତିଏ 
ବାଉଁଶ-ବଇଁଶୀ ବଜାଉଥୁବାର କାରଣ ଦର୍ଶାଇ ଦିଆଯାରଛି । ପଥ ଭୁଲିଥୁବା ଗୋରୁ ତାଙ୍କ 
ବଇଁଶୀ ଶବ୍ଦ ଶୁଣି ଗୋଠକୁ ଫେରିଆସେ । ଜଣେ ରାଜା ଯେତେବେଳେ ତାର ଅଭୀଷ୍ଟ 
ପୂରଣ କରିପାରିବାର ଲକ୍ଷ୍ୟରେ ପହଞ୍ଚ ନ ପାରେ ସେତେବେଳେ ବାଲ୍ୟ ଜୀବନର ସାଥୀଠାରେ 
ମନର କଥା ପ୍ରକାଶ କରି କିଛି ସାନ୍ଧନାଲାଭ କରିଥାଏ ! “ ପ୍ରଭାବତୀର ଅଭିଯାନ”, “ ମଣି 
କାଞ୍ଚନ ଯୋଗ”, “ ଚାଖୁ ଖୁଣ୍ଟିଆ” , “ ବୀରରାଣୀ ଶୁକଦେଇ” ଆଦି ଗାଥା କିମ୍ବଦନ୍ତୀ ଆଧାରିତ | 
“ ବାରରାଣୀ ଶୁକ ଦେଇ” ଗାଥାକବିତା ଯେପରି ବୀରତ୍‌ ବ୍ୟଞ୍ଜକ ସେହିପରି କାରୁଣ୍ୟଯୁକ୍ତ | 
ଯୁଦ୍ଧରେ ରାଣୀ ଖୋରଧା ରାଜାଙ୍କୁ ହତ୍ୟା ନ କରି ମୁକ୍ତ କରିଦେବା ଏବଂ ଯୁଦ୍ଧ ପରେ ମୃତ 
ପତିଙ୍କ ପାଇଁ ତିନିଦିନ ଧରି ଖାଦ୍ୟପାନୀୟ ଗ୍ରହଣ ନକରି ଅଶ୍ରବିସର୍ଜନ କରିବା ଏବଂ ନିଜ 
ପୁତ୍ର ପାଇଁ ବଞ୍ଚବାକୁ ଶପଥ ନେବା ଆଦିରେ କାରୁଣ୍ଯର ଦ୍ୟୋତନା କବିତାକୁ ମର୍ମସୂର୍ଶୀ 
କରିଛି । ପଶ୍ତିତ ମୂତ୍ୟୁଞ୍ଜୟ ରଥଙ୍କ ' ନାରୀ ଦର୍ପଣ” ଏବଂ ବାଙ୍କି ଇତିହାସ ପାଠକରି ଏହି 
ଗାଥା ରଚନା କରିବା ପାଇଁ କବି ଉପାଦାନ ପାଇଛନ୍ତି । 

ଦ୍ଵିଜେନ୍ଦ୍ର ନାଥ ନିୟୋଗୀଙ୍କ Truetales from Indian Life ଗ୍ରନ୍ଧରୁ ସଂଗୁହୀତ 
“ସନାତନ” ଚରିତ୍ର ଆଜି ଏକ ମିଥ୍‌ ବା ପୁରାକଳ୍ରେ ପରିଣତ । କବି ଗଡ଼ନାୟକ ହିଁ 
“ ମରିନାହିଁ ସେତ ମରଣ ଜୟୀ” ଗାଥାରେ ସନାତନକୁ ଓଡ଼ିଆ କାବ୍ୟ-ଭୂଖଣ୍ଡକୁ ଆଣିଛନ୍ତି | 

ସନାତନ ନିଜେ ନ ଖାଇ ତା ମାଆ ଓ ଭାଇଙ୍କ ପାଇଁ ମାଗି ଆଣିଥୂବା ଭାତ ନେଇ ଘରେ 
ପହଞ୍ଚପାରିଲା ନାହିଁ । ସେ ପଥ ମଧ୍ଯରେ ଇହଲୀଳା ସାଙ୍ଗ କଲା । ନଅଙ୍କ ଦୁର୍ଭିକ୍ଷର 
କରାଳ ଜଠର ମଧ୍ଯରେ କେତେ ମହାପ୍ରାଣୀ ଯେ ପ୍ରବେଶ କରିଛନ୍ତି ତାର ହିସାବ ନାହିଁ । 
ଫକୀରମୋହନ କହିଛନ୍ତି ଓଡ଼ିଶାର ତିରିଶ ଲକ୍ଷ ମହାପ୍ରାଣୀ ନଅଙ୍କରେ ପ୍ରାଣପାତ କରିଥଲେ | 
ଯଦି ଗଡ଼ନାୟକ “ ସନାତନ ' ଚରିତ୍ରକୁ ନେଇ ଗାଥାକବିତା ରଚନା କରିନଥାନ୍ତେ ତେବେ 
ସନାତନ ହୋଇଥାନ୍ତା ଏକ ବିସ୍ଵତ ଚରିତ୍ର | ଅବଶ୍ୟ ତାଙ୍କ ପରେ କବି ଡ଼ଃ ପ୍ରସନ୍ନ କୁମାର 
ମିଶ୍ର ସନାତନ! ଚରିତ୍ରକୁ ଏକ ପ୍ରତୀକ ଭାବରେ ଗ୍ରହଣ କରି ଟ୍ରକ ଡ଼ାଲାରେ ସନାତନ! 
ନାମକ ଏକ ଆଧୁନିକ କାବ୍ୟଗ୍ରନ୍ଧ ରଚନା କରିଛନ୍ତି | 
କୋଶଳ ଇତିହାସରୁ “ ଭାଇ” ଗାଥାର ଉପାଦାନ ସଂଗୃହୀତ ହୋଇଛି | “ ଦୀନକୃଷ୍ଣ 
ଦାସ” ଗାଥାଟି ଏକ କିମ୍ବଦନ୍ତୀର କାବ୍ୟରୂପ 1 କିମ୍ବଦନ୍ତୀ ଅନୁସାରେ “କ” ଆଦ୍ୟାନୁପ୍ରାସ 
ଯୁକ୍ତଚାର ଅନୁରୋଧରେ ଦୀନକୃଷ୍ଣ ‘କୃଷ୍ଣଂ ଶବ୍ଦକୁ ବାରମ୍ବାର ପଦର ଆଦ୍ୟରେ ଗ୍ରହଣ 
କରିଥୂବାରୁ ସେହି ତୁଟିକୁ ଉପେନ୍ଦ୍ର ଭଞ୍ଜ ଧରାଇ ଦେଇଥିଲେ ¦! କେବଳ ନାମକରଣରେ 
ନୁହେଁ, ଆନୁପ୍ରାସିକ ଶୈଳୀ ପାଇଁ “ କୃଷ୍ ଶବ୍ଦର ବହୁଳ ବ୍ଯବହାର ଭଞ୍ଜଙ୍କୁ ଅଡ଼ୁଆ 
ଲାଗିଥୂଲା | ‘ ରସକଲ୍ଲୋଳ”ର ଅନୁରୂପ ଏକ କାବ୍ୟ ଉପେନ୍ଦ୍ର ଭଞ୍ଜ ରଚନା କରି ତାହାକୁ 
‘କଳା କଉତୁକ” ଭାବେ ନାମିତ କରିଥିଲେ ଏବଂ ସମଗ୍ର କାବ୍ୟରେ ଆଦ୍ୟାପ୍ରାନ୍ତ “କକ!” 
ଅନୁପ୍ରାସଯୁକ୍ତତା ପ୍ରତି ଶ୍ରଦ୍ଧା ଆରୋପିତ ହୋଇଥୁଲା । 
` କିମ୍ବଦନ୍ତୀ ଅନୁସାରେ କାଞ୍ଚ ରାଜଜେମା ପଦ୍ଧାବତୀ ଥିଲେ ପୁରୁଷୋତ୍ତମ ଦେବଙ୍କ 
ପନ୍ଲୀ; ମାତ୍ର ' ସରସ୍ବତୀ ବିଳାସ! ଗ୍ରନ୍ଧରେ ପଦ୍ଧାବତୀଙ୍କୁ ପ୍ରତାପରୁଦ୍ରଙ୍କ ପନ୍ୀ ଭାବେ ଗ୍ରହଣ 
କରାଯାଇଥୁବାରୁ “ ମଣିକାଞ୍ଚନ ଯୋଗ” ଗାଥାରେ ପଦ୍ଧାବତୀ ପରିବର୍ରେ ପୁରୁଷୋତ୍ତମ ଦେବଙ୍କ 
ରାଣୀଙ୍କ ନାମ ରଖାଯାଇଛି ରୂପାନ୍ବି କା । “ ବଢ଼େଇ ପିଲା” କବିତାଟି କୋଣାର୍କ ମନ୍ଦିର 
ନିର୍ମାଣ ସହିତ ଜଡ଼ିତ କିମ୍ବଦନ୍ତୀରୁ ସଂଗୃହୀତ | “ ଚାଖୁଖୁଣ୍ଟିଆ” ର ମୂଳ ଉପାଦାନ କିମ୍ବଦନ୍ତୀ, 
ଯେଉଁଥିରେ ଚାଖୁଖୁଣ୍ଡିଆର ଅବର୍ରଭ ମାନରେ ତାର ସ୍ତ୍ରୀ ବିଧବା ହେବା ଏବଂ ପ୍ରତ୍ୟାବର୍ରନ 
ପରେ ପୁନର୍ବାର ସେ ସିନ୍ଦୁର କଜ୍ବଳ ପରିଧାନ କରିବା କଥା କୁହାଯାଇଥାଏ | କବି 
ଗଡ଼ନାୟକ ଏହି କବିତାର ଉପାଦାନ କିମ୍ବଦନ୍ତୀରୁ, ପଣ୍ତିତ ନୀଳକଣ୍ଡଙ୍କ ଆଲୋଚନାମୂଳକ 
ଲେଖା “ ଚନ୍ଦନ ହଜୁରୀ” ରୁ ଏବଂ ପଣ୍ଡିତ ସଦାଶିବ ରଥଶର୍ମାଙ୍କ ଦ୍ଵାରା ଲିଖୂତ ଓ “ଝଂକାର”ରେ 
ପ୍ରକାଶିତ ପ୍ରବନ୍ଧରୁ ସଂଗ୍ରହ କରିଛନ୍ତି । କବି ଗଡ଼ନାୟକ କହନ୍ତି, ଗାଖୁଖୁଣ୍ଟିଆ ମଧ୍ଯ କବି 
ଥିଲେ ଏବଂ ସେ “ ଲକ୍ଷ୍ମୀବାଲ ' କାବ୍ୟ ରଚନା କରିଥୁଲେ | ସିପାହୀ ବିଦ୍ରୋହରେ ଇଂରେଜ 
ବିରୋଧୀ ସିପାହୀମାନେ ଜେଲ ଫାଟକମାନ ଖୋଲିଦେବାରୁ ଗାଖୁଖୁଣ୍ଡିଆ ହଜାରିବାଗରୁ 
ଗଲିଚାଲି ଓଡ଼ିଶା ଆସିଥିଲେ ବୋଲି କୁହାଯାଇଥାଏ | ମାତ୍ର ଗଡ଼ନାୟକ ଏହାକୁ ଗ୍ରହଣ 
କରିନାହାନ୍ତି | ‘ ଉତ୍କଳିକା'ର ଏକ ବିଶେଷ ଉଲ୍ଲେଖଯୋଗ୍ୟ ବୈଶିଷ୍ଟ୍ୟ ହେଲା- ନାରୀ, 
ପୁରୁଷ, ବାଳକ, ବୃବ୍ଧ ନିର୍ବିଶେଷରେ, ଯେଉଁଠି କବି ଗଡ଼ନାୟକ ଗୁଣ ଓ ଗୌରବର 
ଦୀପ୍ତି ଲକ୍ଷ୍ଯ କରିଛନ୍ତି, ସେ ପ୍ରକାର ଚରିଡ୍ରକୁ ନେଇ ଗାଥା ସୃଷ୍ଟି କ୍ଷେତ୍ରରେ ମନୋଯୋଗୀ 

ହୋଇଛନ୍ତି । ଉତ୍କଳର ଏକ ଗୌରବମୟ ପରମ୍ପରାର ପ୍ରତିଛବି ବହନ କରିଛି ' ଉତ୍କଳିକା” ! 
କବି ଗଡ଼ନାୟକ କହିଛନ୍ତି, “ ଉତ୍କଳର ଗୌରବ ଉପରେ “ ଉତ୍କଳିକା” ହିଁ ଏକ 
ଗାଥାକାବ୍ୟ ।” 
କାବ୍ୟ ନାୟିକା (୧୯୪୫) 
୧୯୩୫ ରୁ ୧୯୪୪ ମଧ୍ଯରେ ବିଭିନ୍ନ ପତ୍ରଂପତ୍ରି କାରେ ପ୍ରକାଶିତ କବିତାବଳୀ 
“ କାବ୍ୟ ନାୟିକା”ରେ ସଂକଳିତ ହୋଇଛି । ଏଥରେ କବିଙ୍କ ରୋମାଣ୍ଟିକ୍‌ କାବ୍ୟାଦର୍ଶ, 
ପ୍ରଗତିଶୀଳ କାବ୍ଯଚେତନା, ବାସ୍ତବବାଦୀ ଦୃଝିକୋଣ ଏବଂ ମାନବ ପ୍ରତି ଗଭୀର 
ସମବେଦନାର ଅନୁଭୁତି ପ୍ରତିଫଳିତ ହୋଇଛି । ଏହି କାବ୍ୟଗ୍ରନ୍ନରେ ଅଛି କବିଙ୍କର ଆମ୍ମପକ୍ଷ 
ବିବୃତି, ମାଟି ପ୍ରତି ଗଭୀର ମୋହ, ପ୍ରଣୟ ଚେତନା, ପ୍ରକୃତିପ୍ରୀତି, ମହାପୁରୁଷଙ୍କ ପ୍ରତି ଶ୍ରଦ୍ଧା 
ନିବେଦନର ବାଣୀ ଏବଂ ଗାଥା କବିତା ପ୍ରତି କବିଙ୍କ ମୋହ | ଏହାର ତିନିଗୋଟି ବିଭାଗ, 
ପ୍ରଥମ ବିଭାଗଟି “ ଜୈତ୍ରୀ” ନାମରେ ଏବଂ ଦ୍ଵିତୀୟ ବିଭାଗଟି  ପ୍ରାକ୍ତନୀ” ନାମରେ ଏବଂ 
ତୃତୀୟଟି “ ଅର୍ଘ୍ୟ? ନାମରେ ନାମିତ | “ ଜୈତ୍ରୀ' ବିଭାଗରେ ସନେଟ୍‌ ଆଙ୍ଗିକରେ କେତେକ 
କବିତା ପ୍ରକାଶିତ | ଗଡ଼ନାୟକ ଅନେକ କବିତାରେ ନାୟକ ଭାବେ ଆମୃପକ୍ଷ ବିବୃତିମାନ 
ପ୍ରଦାନ କରିଯାଇଛନ୍ତି । “ ସହକାର ” ପତ୍ରିକାର ଷୋଡ଼ଶ ଭାଗ ଶାରଦୀୟା ସଂଖ୍ୟାରେ “ କବି 
ହେବା ପାଇଁ ବାସନା ମୋର ” ପ୍ରକାଶ ପାଇଥିଲା | ଏହି କବିତାଟିରେ କବିଙ୍କର ସାରସ୍ବତ 
ପୁରୁଷର ନିର୍ଗୋଷଣା ନିନାଦିତ । ଏହି କବିତାର ଆରମ୍ଭ ଏହିପରି- 
“ କବି ହେବା ପାଇଁ ବାସନା ମୋର 
ପ୍ରବଳ ଭାରିରେ ପ୍ରବଳ ଭାରି 
ନୀଳ ଆକାଶର ପକ୍ଷୀଟି ସମ 
ଉଡ଼ି ବୁଲୁଥାଏ ଏ ମୋର ମନ 
ଦରିଆ ପାରିରେ ଦରିଆ ପାରି । ” 
କବିଙ୍କର “ ଇଚ୍ଛାଗରୀ” ମନ-ବିହଗ “ କିଶୋର ଅଳି ” ପରି ' କୃସୁମରସ” ଆହରଣ 

ପାଇଁ ଉଡ଼ିବୁଲିଛି । ଅର୍ଥାତ୍‌ କବି ରୋମାଣ୍ଟିକ କାବ୍ୟ ଚେତନା ନେଇ ଲେଖନୀ ଗଳନା 
କରିବା ପାଇଁ ଇଚ୍ଛା ପ୍ରକଟ କରିଛନ୍ତି ବୋଲି ଏଠାରେ ନିଜର ବିବୃତି ଦେଇଛନ୍ତି । 
ଜ୍ୟୋସ୍ମାବିଧୌତ ରଜନୀ, ଚୈତ୍ରର ବାସନ୍ତୀ ହିଲ୍ଲୋଳ, ବର୍ଷାର ଅବିଶ୍ରାନ୍ତ ଧାରାପୀତ, 
ତରୁଣୀର ସଲଜ୍ନ ଦୃ୍ିପାତ, ପକ୍ଷୀର କୂଜନ, ଜଳ ପ୍ରପାତରେ ଦୃଶ୍ୟ ଆଦି କବିଙ୍କ କବିତାର 
ନିୟାମକ ହୋଇଥବା କଥା ଘୋଷଣା କରିଛନ୍ତି | ପୁନଶ୍ଚ ସେ କହିଛନ୍ତି, ନିଉଛୁଣା ଜୀବନର 
ଲୁହ ଓ ଲହୁରୁ ସେ ଉପାଦାନ ସଂଗ୍ରହ କରି ତାହାକୁ କାବ୍ୟଂମଧୁରେ ପରିଣତ କରିଛନ୍ତି | 
କବିତା ତାଙ୍କୁ ' ଶ୍ରେୟସୀ” ଏବଂ “ ପ୍ରେୟସୀ” ଭାବେ ଆଲିଙ୍ଗନ କରିଥାଏ ବୋଲି ସେ 
ନିଜସ୍ବ ବିବୃତିରେ ସୂଗଇ ଅଛନ୍ତି । “ ସଜାଅ ନା ସଜନୀ ଗୋ” କବିତାରେ କବିଙ୍କ 

ଆମୁପକ୍ଷ ବିବୃତିଟି ଏହି ପରି- 
“ ସଜାଅ ନା ସଜନୀ ଗୋ, ଏ ଜୀବନ ବଢୁ ଅଯତନେ 
ପ୍ରକୃତିର ପ୍ରିୟ କୋଳେ, ପ୍ରବୃତ୍ତିର on ଅଙ୍ଗନେ !” 
(କା:ନା, ଗ୍ର: ୧ମ, ପୁ- ୧୩୭) 
କବି ପ୍ରକୃତିବାଦୀ । ସ୍ଵାଭାବିକ ଢ଼ଙ୍ଗରେ ସେ ତାଙ୍କ ଜୀବନ ଯାପନ କରିବାକୁ 
ଗହାନ୍ତି | କୌଣସି ଶୁଙ୍ଗଳା କବି ଉପରେ ଲଦିଦେଲେ ତାଙ୍କ ସ୍ଵାଭାବିକ ପ୍ରବୃତ୍ତିର ଉତ୍ସାରଣ 
ଘଟିବ ନାହିଁ । ନଇ ତା ସ୍ଵଇଛ୍ଛାରେ ଗଲେ | ଆକାଶ-ଅଙ୍ଗନରେ ଅଗଣିତ ଜ୍ୟୋତିଷ୍ଠ ସଟୟଂପ୍ରଭ 
ଏବଂ ସ୍ବୟଂବିକଶିତ | ପ୍ରକୃତିର ଧାରା ହେଲା ଅଯନ୍‌ରେ ପରିଗାଳିତ ହେବା | ତେଣୁ କବି 
କହିଛନ୍ତି, “ ସଜାଅ ନା ସଜନୀ ଗୋ, ବିଶୃଖ୍ଖଳ ଏ ମୋର ଜୀବନ / ନିଶୁର ନିୟମ ପାଶେ 
ଛନ୍ଦ ନାହିଁ ଏ ମୋର ଭୁବନ |” କେତେକ କବି ଅନେକ ସମୟରେ ଗୋଟିଏ ଫର୍ମା ଖୋଜି 
ସେହି ଫର୍ମା ଭିତରେ କବିତାର ସାମଗ୍ରୀକୁ ଭର କବିତାଟାଏ ସୃଷ୍ଟି କରନ୍ତି । ଅର୍ଥତ୍‌ କବିତା 
ଲେଖୁବାକୁ ହେଲେ ସେଥୁରେ ଚିତ୍ରକଛ ରହିବ, ମିଥ୍‌ ରହିବ, ପ୍ରତୀକ ରହିବ ଆଦର୍ଶବାଦ 
ବା ବାସ୍ତବବାଦ ସମର୍ଥୃତ ପଙ୍‌ନ୍ତିମାନ ରହିବ- ଏପରି ସିଦ୍ଧାନ୍ତ ପ୍ରଥମେ ଗ୍ରହଣ କରି ତଦନୂସାରେ 
କବିତା ଲେଖନ୍ତି | ଅଧୁନା ଆଧୁନିକ କବିମାନେ କିଛି ମୃତ୍ୟୁ ଚେତନା, କିଛି ବିଛୁନ୍ତାବୋଧ, 
କିଛି ଦୁର୍ବୋଧ୍ୟ ଭାବ ସଂଯୋଜନା ଦ୍ଵାରା କବିତାରେ ନିଜକୁ ଶୃଙ୍ଖଳିତ କରିବାର ଚେଷ୍ଟା 
କରୁଛନ୍ତି । କବି ଗଡ଼ନାୟକ କିନ୍ତୁ ନଦୀର ଧାରା ପରି ସ୍ଵଚ୍ଛନ୍ଦ | ତାଙ୍କ କାବ୍ଯନାୟିକା 
କୌଣସି ଫର୍ମୁଲାରେ ଛନ୍ଦି ଯାଏ ନାହିଁ । 
“ ଅପଥଗାମୀ”ରେ ତାଙ୍କ ସ୍ବେଛ୍ଥା ବିହାରର ଉଦ୍ଦାମ ନିର୍୍ୋଷଣା ବିଶ୍ରୁତ । ସେ 
ଲେଖୁଛନ୍ତି - 
“ ଉପହାସ ତୁମେ କରୁଥାଅ ପଛେ 
ଛାଡ଼ିଛି ପଥ ମୁଁ ଛାଡ଼ିଛି ନୀତି, 
ଅତୁଳ ଆଦରେ ଏଇ ବୁକୁ ତଳେ 
ବରି ନେଇଅଛି ଅପଥ ପ୍ରୀତି; 
ଚଳଚଞ୍ଚଳ ନିର୍ଝର ସମ 
ଉଚ୍ଳଛଳ ଆଜି ଅନ୍ତର ମମ 
ଚରଣେ ମୋହର ଉଦ୍ଦାମ ଗତି 
କଣ୍ଡେ ମୋହର ଅଭୟଗୀତି !” 
କବି ଘୋଷଣା କରନ୍ତି, ପୁରୁଣା ପରିଚିତ ଶଗଡ଼ଗୁଳା ପରିତ୍ୟାଗ କରି ସେ “ ସହଜ 
ସୁହାଗ”ରେ ଯନ୍ତ୍ବତ୍‌ ଗଡ଼ି ଗାଲିଛନ୍ତି । କବିତା ତାଙ୍କ ସହଜ ବା ସହଜାତ ପ୍ରବୃରିରୁ 
ଜନ୍ନନିଏ । ଏଠାରେ କୌଣସି “ନୀତି” ତାଙ୍କ ଅଙ୍କୁଶ ଦେଖାଇପାରେ ନାହିଁ । 
କୁହାଯାଇଥାଏ “ ନିରଙ୍କୁଶାଃ କବୟଃ” | ସେମାନେ ଅନ୍ଧଭାବେ କାହାରି ସ୍ତୁତିଗାନ କରନ୍ତି 

ନାହିଁ, ସେମାନେ ଦାସତ୍‌ ସ୍ଵୀକାର କରନ୍ତି ନାହିଁ ! “ ଦୁର୍ବାର ମୁହଁ ଅପଥଗାମୀ ” , “ ଅପଥେ 
ଯିବି ମୁଁ ଅପଥେ ଯିବି”, “ ବୁକୁପାତି ନେବି ଝନ୍‌ଜା ତୋଫାନ୍‌” ଆଦି ତାଙ୍କର ସଦର୍ପ 
ଉଚ୍ଚାରଣ |! ପ୍ରଚଣ୍ଡ ଆତ୍ମପ୍ରତ୍ୟୟ ସହିତ ସେ କହିଛନ୍ତି, ସ୍ଵେଛାଗାଳିତ ହୋଇ ସେ ଲେଖନୀ 
ଗାଳନା କରିବେ ଏବଂ ତାଙ୍କ କାବ୍ୟ-ନାୟି କାର ସାମଗ୍ରିକ ସୌନ୍ଦଯ୍ୟରେ ଉତ୍କଳ-ଭାରତୀ 
ଧନ୍ୟା ହେବେ । ଶେଷରେ ସେ କହିଛନ୍ତି - 

“ ସମୟ ଆସିବ ଯେଉଁଦିନ ତୁମେ ଯାଚି ଦେବ ମୋତେ ପୁରସ୍କାର |” 

(ଅପଥଗାମୀ - କା:ନା:, ପୃ- ୧୩୧) 

ଗଡ଼ନାୟକଙ୍କ କବି ପୁରୁଷର ପରିଚିତି ବହନ କରିଛି ତାଙ୍କର ଏକ ବହୁ ଚର୍ଚ୍ଚିତ 
କବିତା “ କବିବଧୂର ଗୌରବ” । କବିବଧୂ ନିଜ ପ୍ରିୟତମଙ୍କ କବିତାରେ କେଉଁ କେଉଁ 
ଭାବସରତ୍ତା ବିକଶିତ ହୋଇଛି ତାର ଏକ ବିସ୍ତୃତ ବିବରଣୀ ଦେଇଛନ୍ତି | କବି ଗଡ଼ନାୟକଙ୍କ 
ନିଜ କବିତା ସମ୍ପର୍କରେ ( ୧୯୪୫ ପଯ୍ୟନ୍ତ ରଚିତ) ଏକ କାବ୍ୟକ-ସମୀକ୍ଷା ବହନ 
କରିଛି, “ କବିବଧୂର ଗୌରବ ।” ଦାର୍ଶନିକମାନେ ମନୁଷ୍ୟକୁ ସ୍ଵର୍ଗଭୂଖଣ୍ଡକୁ ନେବାର 
ତର୍ତ୍‌ ପ୍ରଦାନ କରନ୍ତି, କିନୁ କବି ଗଡ଼ନାୟକ ଛଶ୍ବରଙ୍କୁ ମତ୍ତ ଧିରେ ଅଧଵବାସ କରିବାକୁ 
ନିମନ୍ତ୍ରଣ କରନ୍ତି । ସେ ଲେଖୁଛନ୍ତି, “ ସରଗ ନଇଁ/ ଧରାର ଧୂଳି ମାଗେ,/ ଫୁଲର ତୁଲେ / 
ତରାର କଥା ଲାଗେ” ¦ କବି ଗଡ଼ନାୟକଙ୍କ କବିତାରେ ନାନା ପୁଷ୍ପରୁ ସଂଗୃହୀତ ଏକ 
ମଧୁକୋଷ ପାଠକଙ୍କ ଆଗରେ ପରିବେଷିତ | କବିପ୍ରିୟା ବା ପାଠକସମାଜ “ ଆନନ୍ଦର 
ମଧୁ” ପାନ କରିବାର ସାମଗ୍ରୀ ତାଙ୍କ କାବ୍ୟଟମଧୁକୋଷରୁ ପାଇ ଥାଆନ୍ତି । ଅଭାବଗ୍ରସ୍ତ 
ମଣିଷର ଦିନଲିପି, ପ୍ରକୃତିର ଗାରୁ ସଂଗୀତ, ପ୍ରେମର ସୁରଭି, ପଲ୍ଲୀପ୍ରାଣର କଥା ଓ ବ୍ୟଥା, 
ବିପ୍ଳବର ରୁଦ୍ରବୀଣାସ୍ବଵନ, ଦାମ୍ଚତ୍ଯ ପ୍ରେମର ହୋମଗନ୍ଧ ଆଦି ଦ୍ଵାରା ତାଙ୍କ କାବ୍ୟଭୂଖଣ୍ଡ 
ପରିପୂର୍ଣ୍ଣ ବୋଲି କବି ତାଙ୍କ ଆମ୍ମପକ୍ଷ ବିବୃତିରେ ଘୋଷଣା କରିଛନ୍ତି । ନକଲ ନବିସ 
ଭାବେ କାଯ୍ୟ କରିବା ଜଣେ ସର୍ଜନଶୀଳ ଲେଖକ ପକ୍ଷେ କେତେ ଦୁର୍ବିସହ ତାହା ସେ 
“ କବି ମୁହିଁ ଆଜି ନକଲ ନବିସ” କବିତାରେ ସୂଗାଇ ଅଛନ୍ତି | ନକଲ କଲାବେଳେ 
ଯେଉଁଠି ‘କଂ ହେବାର କଥା ସେଠାରେ “ବଂ” ଲେଖା ହୋଇଥିଲେ ତାହା ଲେଖୁବାକୁ 
ନକଲକାର ବାଧ । ଗଡ଼ନାୟକ ଜୀବନର ଆଦ୍ଯକାଳରେ “ଅକଲ ବିହୀନ ନକଲ” 
କରିବାକୁ ପସନ୍ଦ ନ କରି ଗକିରି ପରିତ୍ୟାଗ କରି ଗାଲି ଆସିଥୁଲେ | 

ଓଡ଼ିଶା ଇତିହାସର ପୃଷ୍ଠା ତଥା ଓଡ଼ିଆ ସାହିତ୍ୟର ଇତିହାସ ପ୍ରଷ୍ଠାରୁ କେତେକ 
ଗୌରବାବହ ଚରିତ୍ରଙ୍କୁ ଶ୍ରଦ୍ଧା ନିବେଦନ ନିମନ୍ତେ କବି ଚୟନ କରିଛନ୍ତି । “ କବି 
ଜୟଦେବ”, “ କବିସୂଯ୍ୟ”, “ କବି ଅଭିମନ୍ୟୁ ସାମନ୍ତସିଂହାର”, “ ଗୋପାଳକୃଷ୍ଣ” , 
“ ଶୁବ୍ଧାଞ୍ଜଳି ” , “ ସୂର୍ଗତ ବିଶ୍ଵନାଥ“ , “ କୁଳବୃଦ୍ଧ ମଧୁସୂଦନ” , ପଲ୍ୟକବି” ଆଦି କବିତାରେ 
ନମସ୍ୟ ବ୍ୟଳ୍ତିମାନଙ୍କୁ କବି ଶ୍ରଦ୍ଧା ନିବେଦନ କରିଛନ୍ତି | 

ପ୍ରକୃତି ପ୍ରୀତି ଏବଂ ମାଟି ପ୍ରତି କବିଙ୍କ ଶ୍ରଦ୍ଧା ବ୍ୟଞ୍ଜିତ ହୋଇଥବା କେତୋଟି କବିତା 
“କାବ୍ୟନାୟିକା”ରେ ସଂକଳିତ | ˆ ତନ୍ନୟୀ ବର୍ଷା” , “ ପୂର୍ଣ୍ଣିମା ସ୍ର୍ଶ” ଆଦିରେ କବିଙ୍କ ପ୍ରକୃତିପ୍ରୀତି 

ପ୍ରତିଫଳିତ । ମଣିଷ, ମାଟି ଓ ପ୍ରେମବୋଧର କବି ଭାବେ ଗଡ଼ନାୟକଙ୍କ ଯେଉଁ ବିପୁଳ 
ଖ୍ୟାତ ରହଛି ତାହା ' କାବ୍ୟନାୟିକା”ରେ ସ୍ଥାନିତ ଦୁଇଟି କବିତା ଦ୍ଵାରା ପ୍ରମାଣିତ ହୋଇପାରିଛି । 
“ ମାଟି ” ଏବଂ “ ମାଟିର ମଣିଷ” କବିତାଦୃୟ ଅନେକଙ୍କ ସ୍ଵରଣୀୟ ହୋଇପାରିଛି । ଏଗୁଡ଼ିକର 
ବିନ୍ୟାସରୀତି ଏବଂ ମାନବିକ ଆବେଦନ ଉଚ୍ଚକୋଟୀର । ମାଟିମାଆ ଶିଶୁକୁ ପ୍ରଥମେ ତାଙ୍କ 
କୋଳରେ ଧାରଣ କରନ୍ତି । ହିନ୍ଦୁ ଉପାସନା ବିଧ୍ବରେ ମାଟି ବିଶ୍ଵଧାତ୍ରୀ । ମନ୍ଦିର ପ୍ରତିଷ୍ଠା 
କାଳରେ ନାନା ସ୍କାନରୁ ମାଟି ଆଣି ମନ୍ଦିରକୁ ପବିତ୍ର କରାଯାଏ । ମୃତ୍ୟୁ ପରେ ଜୀବାମ୍ମାର 
ମୋକ୍ଷ ପାଇଁ ତାକୁ ମୂର୍ତିକା-ଶୟନ କରିବାକୁ ପଡ଼େ । ଏପରି ଗୌରବମୟୀ ମାଟି-ମାଆଙ୍କ 
ପାଇଁ ସେ ଲେଖୁଛନ୍ତି କେତୋଟି କବିତା । ' ମାଟି କୁ ମହୀୟସୀ କରି ଯେଉଁ କବି ଉଜ୍କଳ- 
ବିଖ୍ୟାତ ହୋଇଛନ୍ତି, ସେ ହେଉଛନ୍ତି ' ମାଟିର କବି ରାଧାମୋହନ । ଦୀର୍ଘଦିନ ଧରି ତାଙ୍କ 
“ ମାଟିର ମଣିଷ” କବିତା ପାଠ୍ୟ ପୁସ୍ତକରେ ସ୍ଥାନ ପାର ଅଗଣିତ ପାଠକଙ୍କର ସୃତି-ଫଳକରେ 
ଲାଖୁ ରହିଛି । 

ମାଟି-ମାଆ ବୈଦିକ ସାହିତ୍ୟରେ ବନ୍ଦିତା | “ ମାତା ଭୂମିଃ, ପୁତ୍ରୋଃହଂ ପୂଥବ୍ୟାଃ |” 
ମାଟିକୁ ଉପଜୀବ୍ୟ କରି କବି ଗଡ଼ନାୟକ, “ବିଦାୟ ହେ ମୋର ମାଟି', “ ଅୟିପୃଥ୍‌' 
କବିତା ମଧ୍ଯ ଲେଖୁଛନ୍ତି | ବିଶ୍ଵକବି ରବାନ୍ଦ୍ରନାଥଙ୍କ ‘ ପୃଥିବୀ” , ବୈକୁଣ୍ଠନାଥ ପଟ୍ଟନାୟକଙ୍କ 
“ମାଟି”, ଡ଼ଃ ମାୟାଧର ମାନସିଂହଙ୍କ “ ଧରଣୀ ବାସ”, ଭକ୍ତକବି ମଧୁସୂଦନଙ୍କ 
“ ପୃଥୁବୀପ୍ରତି ” ଆଦି କବିତାରେ ମାଟିମାଆଙ୍କୁ ପୂଜାର୍ଘ୍ୟ ନିବେଦିତ ହୋଇଛି | ଗଡ଼ନାୟକଙ୍କ 
“ମାଟି” ଏକ ସ୍ବତନ୍ତ୍ର ଶୈଳୀର କବିତା, ଯାହା ‘ ରୂପକ”ର ଆଙ୍ଗିକରେ ରଚିତ | ଏହାର 
ଅନ୍ତଃସ୍ପ ବ୍ୟଞ୍ଜନା ହେଉଛି, ଅହଂକାରପୂମର କ୍ଷମତାଶାଳୀ ବ୍ୟର୍ତି ଦେବତ୍ବର ସ୍ମର୍ଶରୁ ବଞ୍ଚତ 
ହୋଇ ଏକ ବ୍ୟର୍ଥଜୀବନ ଯାପନ କରିଥାଆନ୍ତି ଅଥଚ ଅହଂ ବିମୁକ୍ତ ସହନଶୀଳ ବ୍ୟାନ୍ତି 
ସକଳ ବ୍ୟଳ୍ତିଙ୍କର ବନ୍ଦନୀୟ ହୋଇ ଥାଆନ୍ତି | ମାଟିଠାରେ ମାତୃତ୍ଵ ଆରୋପ କରି କବି 
ମାତୃଜାତିର ସେବା, ତିତିକ୍ଷା। ସହନଶୀଳତା ଆଦି ଦିବ୍ୟ ଚେତନାର ନିରାଜନା କରିଛନ୍ତି | 
କବି ରାଜତନ୍ତ୍ର ବିରୁଦ୍ଧରେ ଜଣେ ସୈନିକ ସାଜିଥିଲେ ମଧ୍ଯ ମାଟିକୁ ଶେଷରେ “ ଜଗତର 
ରାଣୀ” ବୋଲି କହିଛନ୍ତି | ଏହା ତାଙ୍କ ଅଲକ୍ଷ୍ୟରେ ବାଙ୍‌ମୟତା ପ୍ରାପ୍ର ହୋଇଛି ' | ‘ମାଟିର 
ମଣିଷ” ରେ ଯନ୍ତ୍ର-ସସଭ୍ୟତାକୁ ଆସୁରିକ ମାୟା ବଳୟ ଭାବେ ଗ୍ରହଣ କରି କବି କହିଛନ୍ତି, 
ଅମ୍ପତକୁ ପରିହାର କରି ମାଟିର ମଣିଷ ମାୟା-ରାକ୍ଷସୀର ପାଲରେ ପଡ଼ିଲେ ଆଉ ନିସ୍ତାର 
ପାଇବ ନାହିଁ । ଗୋଲଡ଼ ସ୍କିଥ୍‌ଙ୍କ ' ଡେଜାର୍ଟେଡ୍‌ ଭିଲେଜ୍‌'ରେ ଏଇ ସମସ୍ୟାର ଆଭାସ 
ରହିଛି । କବି ଇଂରେଜୀ ସାହିତ୍ୟର ଜଣେ ମୁଗ୍ଧ ପାଠକ ହୋଇଥୁବାରୁ ହୁଏତ ଗୋଲଡ଼୍‌ 
ସ୍ପିଥ୍‌ଙ୍କ ଦ୍ଵାରା ଅନୁପ୍ରାଣିତ ହୋଇ “ ମାଟିର ମଣିଷ” ଲେଖୁଥବେ ! କାବ୍ୟ ନାୟିକା'ରେ 
ସ୍କାନିତ “ ଅଘର୍ଧି” ରହସ୍ୟବାଦୀ ଆଦର୍ଶର ବ୍ୟଞ୍ଜନା | ବିଶ୍ଵକବି ରବାନ୍୍ରନାଥ ଭଶ୍ଵରଙ୍କ 
ରହସ୍ୟମୟ ସତ୍ତାକୁ ତାଙ୍କର ଅନେକ କବିତାରେ ପ୍ରକାଶ କରିବାକୁ ଗାହିଁଛନ୍ତି ! “ ଅର୍ଘ୍ୟ 
ଖଣ୍ଡକାବ୍ୟରେ ଗଡ଼ନାୟକ ଏଶୀଚେତନା ପ୍ରାପ୍ତି ନିମନ୍ତେ ଭଶ୍ଵରଙ୍କୁ ତାଙ୍କ ପ୍ରାଣର ଶ୍ରଦ୍ଧୀ, 
ଭନ୍ତି ଓ ପ୍ରୀତି ନିବେଦନ କରିଛନ୍ତି । ତାଙ୍କୁ ସବଶକ୍ପମାନ୍‌, ଟିରବନ୍ଦିତ ବନ୍ଧୁ ଜୀବନର 

ପ୍ରିୟସଖୀ, ନନ୍ଦନ ବନ ଅଧୁବାସୀ, ଗୋପନଚାରୀ ଆଦି ଭାବେ ଗ୍ରହଣ କରି ତାଙ୍କୁ ସାଧନା 
ପାଇଁ ଶକ୍ତି ଦେବାକୁ ପ୍ରାର୍ଥନା କରିଛନ୍ତି । 
କବିଙ୍କ ମତରେ ଯେଉଁ ଭଶ୍ଵର ସକଳ ସୃଷ୍ଟିର ନିୟନ୍ତା ଏବଂ ଯିଏ ମଣିଷକୁ 
ଆଲୋକ ଦେଖନ୍ତି, ଭ୍ରାନ୍ତ ମାନବ ସେହି ଛଶ୍ବରଙ୍କ ଉପାସନା ପାଇଁ ଧର୍ମଧ୍ଵଜା ତଳେ 
ନିଜକୁ ହିନ୍ଦୁ ମୁସଲମାନ, ଇସାଇ କହି ରକ୍ତପାତ କରାଏ ! ଭଶ୍ଵର, କବିଙ୍କ ମତରେ ଧର୍ମ 
ନିରପେକ୍ଷ । ସେ ଏକ ଅତିଜାଗତିକ ସତ୍ତା | ଉପାସନା ନାମରେ, ଧର୍ମ ନାମରେ 
ମିଥ୍ୟାଗାରୀମାନଙ୍କୁ ଜବାବ ଦେବାପାଇଁ କବି ଲେଖୁଛନ୍ତି, 
“ ଲାଞ୍ଚତ ସେ ଯେ ନରନାରାୟଣ ଦେଉଳ ବାହାରେ ଠିଆ 
ଅନ୍ଧପୂଜାରୀ ଦେଉଳ -କବାଟ ବନ୍ଦ କରିଚ କିଆଁ ? ” 
ଦେବତା ନାମରେ “ ପଶୁମେଧ ” ନ କରିବାକୁ ସେ ଜନତାଙ୍କୁ ନିବେଦନ କରିଛନ୍ତି | 
'ପ୍ରାକ୍ତନୀ'ର ପ୍ରଥମ କବିତାଟି ହେଲା “ ପିଙ୍ଗଳାର ଅଭିସାର” | ଭାଗବତର ଏକାଦଶ 
ସ୍କନ୍ଧରେ ଅବଧୂତଙ୍କ ନବମଗୁରୁ ପିଙ୍ଗଳାବେଶ୍ୟା । ବେଷ୍ୟାବୃତ୍ତି ଦ୍ଵାରା ପିଙ୍ଗଳା ଜୀବନ 
ନିର୍ବାହ କରିଥାଏ । କେବଳ ଧନୀ ଯୁବକଙ୍କଠାରୁ ଅର୍ଥ ପାଇବା ପରେ ସେ ସେମାନଙ୍କୁ 
ସାନ୍ଧିଧ ଦେଇଥାଏ । ଇହ୍ରିୟ ଲାଳସାର ଶେଷ ପରିଣତି ଦୁଃଖ । ପିଙ୍ଗଳା ଦିନେ ଅର୍ଥଲାଭରୁ 
ବଂଚିତ ହୋଇ ବିକଳ ଭାବେ ଅତୀତର କୁକର୍ମକୁ ନିନ୍ଦୀ କରିଥଲା ଏବଂ ସେ ଅନୁଭବ 
କରିଥଲା ଇନ୍ଦ୍ରିୟ ଅପେକ୍ଷା ଅତାହ୍ରିୟର ତୃପ୍ତିରେ ଜୀବନର ପୂର୍ତତା ନିହିତ । ସେ ତାର 
ପାପପଙ୍କଳ ଜୀବନସରରେ ସୁରିଭିତ ପଦ୍ଧର ବିକାଶ ହୋଇଛି ବୋଲି ଅନୁଭବ କରିଥଲା | 
ଭାଗବତରେ କୁହାଯାଇଛି - 
“ ଯାବତ ଗୋବିନ୍ଦ ଚରଣ | ଏ ଜୀବ ନ ପଶେ ଶରଣ 
ତାବତ ନୁହେଁ ଆମ୍ମା ସୁଖୀ | ନିରତେ ତପ ତ୍ରୟେ ଦୁଃଖୀ । ” 
ପିଙ୍ଗଳା ଠାରୁ ଅବଧୂତ ଶିକ୍ଷା କରିଛନ୍ତି ଅନ୍ଯ ପୁରୁଷକୁ ଅପେକ୍ଷା ନ କରି 
ପୁରୁଷୋତ୍ତମ ନାରାୟଣଙ୍କ ସଙ୍ଗମ ବାଞ୍ଚା କଲେ ଜୀବନର ସକଳ ଦୁଃଖ ଲୋପ ପାଇଯାଏ | 
ଅନ୍ଧକାରାଳୁନ୍ତ ପିଙ୍ଗଳା ହୃଦୟରେ ଦିନେ ସୂଯ୍ୟୌଦୟ ହୋଇଥଲା | ତାପରେ ତାର ଚେତନାର 
ଉର୍୍ାୟନ କବି ଗଡ଼ନାୟକଙ୍କ କଳ୍ପନାରେ କିପରି ରୂପ ପ୍ରାପ୍ତ ହୋଇଛି ତାହା ବର୍ଣ୍ଣିତ 
ହୋଇଛି, “ ପିଙ୍ଗଳାର ଅଭିସାର ”ରେ | ବେଶ୍ୟାପୁରୀର ଅନ୍ଧକାର ମଧ୍ଯରୁ ପିଙ୍ଗଳା ନିଜକୁ 
ମୁକ୍ତ କରି ତା “ ଜୀବନର ପ୍ରିୟତମ ଅଭିସାର” ରଚନାରେ କିପରି ପ୍ରବୃତ୍ତ ହୋଇଥଲା 
ତାହା କବି ଗଡ଼ନାୟକ ନିଜର କାଳ୍ପନିକତା ଦ୍ଵାରା ବାଙ୍ମୟ କରିଛନ୍ତି | ପିଙ୍ଗଳା ଘୋଷଣା 
କରିଛି- 
“ ସୂରଗର ମୁହିଁ ଅମର କନ୍ୟା, ମୁହିଁ ନାରୀ ମୁହିଁ ଦେବୀ 
ପୁଣ୍ୟ ମରତେ ପତିତା ସାଜିଲି ଘୃଣ୍ୟ ଜୀବନ ସେବି । ” 
ଦ୍ରୈପଦୀଙ୍କ ପଞ୍ଚପୁତ୍ରର ହତ୍ୟାକରୀ ଅଶ୍ବତ୍ଥାମାକୁ କ୍ଷମାପ୍ରଦାନ କରି ଭାରତୀୟ 
ନାରୀର ମହନୀୟା ଭାବେ ଦୌପଦୀ ପୁରାଣପ୍ରସିଦ୍ଧା ହୋଇଛନ୍ତି | “ ପ୍ରତିଶୋଧ ” କବିତାରେ 

ତାହା ସୂଚିତ । ' ଲଳିତା” କବିସୂଯ୍ୟଙ୍କ ଚମୂର “ ମ” ଗୀତରେ ରାଧାମାଧବଙ୍କୁ ଏକତ୍ର 
କରାଇ ଅପସରି ଆସିଛି । ଦୁହେଁ କିଶୋରୀ । ରାଧା ମିଳନ ପାଇଁ ବ୍ୟଗ୍ର, ମାତ୍ର ଲଳିତା 
ଆମ୍ୃତ୍ୟାଗ ପାଇଁ ବ୍ୟଗ୍ର । କବି ଗଡ଼ନାୟକ ଏଇ ପରିପ୍ରେକ୍ଷୀରେ ଲେଖୁଛନ୍ତି- 
“ ଆପଣାରେ କରି କ୍ଷୁଣ୍ଡ 
ଅପରେ କରୁଚ ପୂର୍ଣ୍ଣ । ” (ଲଳିତା- ଗର ୧ମ ପୃ ୨୨୦) 

ଆନନ୍ଦ ପ୍ରାପ୍ତିର ପୂର୍ଣ ତା ଭୋଗରେ ନୁହେଁ ତ୍ୟାଗରେ ଆସେ । ତେଣୁ ଗଡ଼ନାୟକ 
ଲଳିତାକୁ “ ଦୂତୀ” ଭାବେ ଗ୍ରହଣ ନ କରି “ଗୁରୁ” ଭାବେ ଗହଣ କରିଛନ୍ତି । ପୁରାଣ 
ପୃଷ୍ଠାରୁ ଅନେକ ଚରିତ୍ର ଓ କାହାଣୀକୁ ନେଇ ଗଡ଼ନାୟକ କବିତା ଓ ଗାଥା ସୃଷ୍ଟି କରିଛନ୍ତି । 
' ପ୍ରାକ୍ତନୀ'ରେ ରାମାୟଣରୁ ସଂଗ୍ଧହୀତ ଚରିତ୍ରକୁ ଆଦର୍ଶ ଓ ବିପ୍ଲବଚେତନାର ସମନ୍ବିତ ରୂପ 
ପ୍ରଦାନ କରି ଗଡ଼ନାୟକ ନିଜର ସ୍ଵାତନ୍ତ୍ୟ୍‌ ରକ୍ଷା କରିଛନ୍ତି | ପୁନୟ୍ଢ ରାମାୟଣରେ ସବୁଠାରୁ 
ଉପେକ୍ଷିତା ଭର୍ମିଳାକୁ ସହନଶୀଳତାର ଏକ ଅବତାର ଭାବେ ଗଢ଼ିଛନ୍ତି । 'ଶବରୀ” ମଧ୍ଯ 
ରାମାୟଣରୁ ସଂଗୃହୀତ ।! ମାତଙ୍ଗମୁନି ସାମ୍ୟ ଭାବରେ ବର୍ଭମାନତାକୁ ଲୋକଲୋଚନକୁ 
ଆଣିଛନ୍ତି ।  ପ୍ରାକ୍ତନୀ”ର ନାୟକ-ନାୟିକାମାନେ ପୁରାଣରୁ ସଂଗୃହୀତ ହେଲେହେଁ କବି 
ଗଡ଼ ନାୟକଙ୍କ କାବ୍ୟିକ ସ୍କର୍ଶ ପାଇ ଉଦ୍ଦାମ ଜୀବନୀଶ୍ତିରେ କ୍ଷୁଦ୍ରତର ପରିବେଶରୁ ଏକ 
ବୃହତ୍ତର ବଳୟ ମଧ୍ଯରେ ପ୍ରବେଶ କରିଛନ୍ତି । ତେଣୁ 'ପ୍ରାକ୍ରନୀ'ର ଚରିତ୍ରାବଳୀ ପାଠକ 
ଆଗରେ ନୂତନ ଭାବେ ପ୍ରତୀତ ହୋଇ ଥଆନ୍ତି | ଆଖ୍ୟାୟିକାର ମୂଳ ଚରିତ୍ରମାନେ ସେମାନଙ୍କ 
ପୌରାଣିକ ସ୍ମିତିରୁ ମୁକ୍ତ ହୋଇ ଏକ ଭାବକଛରେ ରୂପାନ୍ତରିତ ହୋଇ ଯାଇଛନ୍ତି । ପୌରାଣିକ 
ଯୁଗର ଫସିଲ ପାଲଟି ଯାଇଥୁବା ଚରିତ୍ରମାନେ ଆଧୁନିକତା ଯୁକ୍ତ ସାହିତ୍ଯିକ ବଳୟ 
ମଧ୍ଯରେ ପ୍ରବେଶ କରି ରାଧାମୋହନଙ୍କ ଦୃଷ୍ଟିରେ ଥୁବା ନୂତନତାକୁ ସ୍ବୀକୃତି ଦେଇ ଥାଆନ୍ତି | 
ପ୍ରାକ୍ତନୀ' ର ଚରିତ୍ରମାନେ ଅମୂର୍ଭ ଆନନ୍ଦର ପ୍ରତୀକ । 
ସ୍ମରଣିକା (୧୯୫୦) 

ବିଭିନ୍ନ ସମୟରେ ଲେଖାଯାଇଥୁୂବା ଏତିହାସିକ ଗାଥା-କବିତାଗୁଡ଼ିକୁ କବି 
ଗଡ଼ନାୟକ “ସ୍ଵରଣିକା' ନାମ ଦେଇ ୧୯୫୦ରେ ପ୍ରକାଶ କରିଥୁଲେ । ସମୟର 
ଯୋଗସୂତ୍ରତା ତା” ତଳେ ନାହିଁ ବୋଲି “ ଯତ୍କିଞ୍ଚତ୍‌”ରେ କବି ସୁଗାଇ ଅଛନ୍ତି | ସ୍ମରଣିକାରେ 
ଆଠଗୋଟି କବିତା ସ୍ଥାନିତ ହୋଇଛି । ଅନେକ ସ୍ଵରଣୀୟ ସତ୍ଯ ଘଟଣାକୁ କାବ୍ଯରୂପ 
ଦିଆଯାଇଥିବାରୁ କବି ଏହାକୁ ' ସୃରଣିକା” ଶୀର୍ଷକ ଦେଇ ପ୍ରକାଶ କରିଛନ୍ତି । “ ୟାରାବାଡ଼ା 
କାରାବାସେ”ର କଥାବସ୍ତୁ ' ନବଭାରତ”ର “ ମହାତ୍ସାଜୀ” ସଂଖ୍ୟାରେ ଥବା ପଣ୍ଡିତ 
ନୀଳକଣ୍ଡଙ୍କ “ ଗାନ୍ଧୀ ମରିନାହାନ୍ତି ” ପ୍ରବନ୍ଧରୁ ସଂଗୃହୀତ | 

ଗାନ୍ଧିଜୀ ୟାରାବାଡ଼ା କାରାଗାରରେ ଥଲାବେଳେ ଦିନେ କବାନ୍ଦ୍ର ରବୀନ୍ଦ୍ର ତାଙ୍କୁ 
ସାକ୍ଷାତ କରିବାକୁ ଜେଲ ପରିସରକୁ ଯାଇଥୂଲେ | ଗାନ୍ଧିଜୀ ଅତ୍ୟନ୍ତ ଶୀର୍ଣ୍ଣ ଏବଂ ବିଷଣ୍ଡ 
ଦେଖାଯାଉଥଲେ । ରବାନ୍ଦ୍ରନାଥ ତାଙ୍କୁ ନିଜର ଦୃଷ୍ଟାନ୍ତ ଦ୍ଵାରୀ ସୁଗାଇ ଦେଲେ ଯେ ବୟସାଧୁକ୍ୟ 
ମାନସିକ ସ୍ଵାଛନ୍ଦ୍ୟକୁ ହରଣ କରି ନପାରେ | ଗାନ୍ଧିଜୀ ଭାଗ ପଡ଼ିବା ଅନୁଚିତ ବୋଲି 
ତାଙ୍କୁ କହିଥୂଲେ | ଗାନ୍ଧିଜୀ ଅନେକ ଜ୍ବାଳାମୟ ଜୀବନକୁ ଦେଖୁ ବ୍ଯଥତ ହୋଇଥବା 

୨୪ ରାଧୀମୋହନ ଗଡ଼ନାୟକ 


କଥା କହିବାରୁ ରବୀନ୍ଦ୍ରନାଥ କହିଲେ କବି ମଧ୍ୟ ଜଣେ ଭାବର ବେପାରୀ ହୋଇଥୁବାରୁ 
ଜଗତ ଓ ଜୀବନଠାରୁ ନିଜକୁ ଅଲଗା ରଖୁପାରନ୍ତି ନାହିଁ । ଗାନ୍ଧିଜୀ କହିଥୁଲେ, ପକ୍ଷୀଟିଏ 
ନିଜ ବସାରେ ସୁସ୍ପ ଓ ସ୍ଵାଧୀନ ଥୁବାରୁ ସେ ସକାଳେ ଉଡ଼ିପାରୁଛି; କବି ସେହି ପକ୍ଷୀର 
କୂଜନକୁ ଶୁଣି ଭାବମଗ୍ଧ ହେଉଥ୍‌ବା ବେଳେ ସେ ତାର ହାଡ଼କୁ ଲକ୍ଷ୍ୟକରି ପକ୍ଷୀ ମନର 
ଅବସ୍ଥାକୁ ବୁଝନ୍ତି । କବି ପଦ୍ଧର ଫୁଟନ୍ତ ରୂପକୁ ଦେଖୁ ଭାବନାରାଜ୍ୟରେ ବିଚରଣ 
କଲାବେଳେ ଗାନ୍ଧିଜୀ ତାର ନାଡ଼କୁ ଲକ୍ଷ୍ୟ କରନ୍ତି | ଜଣେ ଦରଦୀ ରାଷ୍ଟ୍ରନୀତିଜ୍ଞ ଓ ଜଣେ 
ଦରଦୀ କବି ମଧ୍ଯରେ ଏତିକି ପାର୍ଥକ୍ୟ । 


ଦ୍ଵାରିକାନୀଥ କୋଟନିସ୍‌ ଚାଇନା ସମରାଙ୍ଗନକୁ ଯୁଦ୍ଧ ପୀଡ଼ିତ ଲୋକଙ୍କର ସେବା 
ନିମନ୍ତେ ଯାଇ ସେ ଦେଶକୁ ନିଜର ଭୂଖଣ୍ଡ ଭାବେ ଗ୍ରହଣ କରି ନେଇଥୁଲେ | ସେହିଠାରେ 
ହିଁ ତାଙ୍କର ଅକାଳ ମୃତ୍ୟୁ ହୋଇଥଲା | ବିଖ୍ୟାତ ସାମ୍ବାଦିକ ଖ୍ଲାଜା ଅହମ୍ମଦ ଆବାସ ଏଇ 
କଥାକୁ ଲକ୍ଷ୍ଯ କରି ଲେଖୁଥିଲେ "And he did not ome back.” ଗଡ଼ନାୟକ 
ଆବାସଙ୍କ ସେହି ଲେଖାରୁ ଉପାଦାନ ସଂଗ୍ରହ କରି ଲେଖୁଥିଲେ “ କୋଟନିସ୍‌ ଆଉ 
ଫେରିନାହିଁ ” । ଭାରତରୁ ଚୀନକୁ ସୈନ୍ଯଦଳ ଏବଂ ଚିକିତ୍ସକ ଦଳ ଯାଇଥ୍‌ଲେ । 
କୋଟନିସ୍‌ଙ୍କ ଜୀବନଦୀପ ଲିଭିଗଲା, ମାତ ଇତିହାସରେ ସେ ଅମର ହୋଇଗଲେ ବୋଲି 
ଗଡ଼ନାୟକ କହିଛନ୍ତି ! 

“ ନିଃଶେଷ କରି ଦେଲା ଆପଣାକୁ ପରପାଇଁ ଖାଲି ପରପାଇଁ 

କିଏ ସେ କହୁଚି ମରିଗଲା ବୋଲି ? କୋଟନିସ୍‌ ସେତ ଫେରିନାହିଁ । ” 

(ସୃରଣିକା-ଗୁ: ୧ମ ପୃ ୩୫୮) 

ଗାନ୍ଧିଜୀଙ୍କ [୦ Women’ ଗ୍ରନ୍ଛରୁ ' କୌମୁଦୀର ଅବଦାନ” କବିତାର ତଥ୍ୟ 
ସଂଗୃହୀତ | ଗାନ୍ଧିଜୀ ଥରେ କଲିକତାରେ ସଭା କରିଥୁଲେ | ସେହି ସଭାରେ ହରିଜନଙ୍କ 
ସେବାପାଇଁ ଲୋକ ମହଣ ମହଣ ସୁନା ନିଜ ଦେହରୁ କାଢ଼ି ଗାନ୍ଧିଜୀଙ୍କ ପାଦତଳେ ଥୋଇ 
ଦେଇଥୁଲେ ବୋଲି “Hଧundred years’ ଗ୍ରଚ୍ଛରେ କୁହାଯାଇଛି । କୌମୁଦୀ ନାମକ 
ଝିଅ ତାର ସମସ୍ତ ଅଳଙ୍କାର ଗାନ୍ଧିଜୀଙ୍କ ସମର୍ପଣ କରିବାର ଘଟଣାକୁ ଗଡ଼ନାୟକ କାରୁଣ୍ୟମୟ 
କରି ଉପସ୍ଥାପନ କରିଛନ୍ତି । “ ଗୁର୍ଷଖା ସିପାହୀ” ୧୯୪୭ ହିନ୍ଦୁମୁସଲମାନ ଦଙ୍ଗାର 
ପଟ୍ଟଭୂମିରେ ଲିଖୂତ ଏକ ସୁନ୍ଦର ଗାଥାକବିତା । କବିତାର କଥାବସ୍ତୁ ଗଡ଼ନାୟକ ଦୟାନନ୍ଦ 
ବୈଦିକ କଲେଜର ସଂସ୍କୃତ ଅଧ୍ୟାପକ ଲକ୍ଷ୍ମୀନାରାୟଣ ଶାସ୍ତ୍ରୀଙ୍କଠାରୁ ଶୁଣିଥ୍‌ଲେ | ଗୁର୍ଷା 
ସିପାହୀର ଦେଶପ୍ରୀତି କବିତାଟିରେ ବ୍ୟଞ୍ଜିତ ! କାଠଯୋଡ଼ୀ କୂଳରେ ସ୍ଥାପିତ ଏକ ସୃତି 
ଫଳକକୁ ଦେଖୁ ସଲିଳ-ସମାଧ୍ପ୍ରାପ୍ତ ହେମନ୍ତ କୁମାର ପ୍ରତି ଗଡ଼ନାୟକ ଶ୍ରଦ୍ଧାଘ୍ୟ ବାଢ଼ିଛନ୍ତି । 
“ସତୀ” କବିତା ଏକ ଏତିହାସିକ ଦଲିଲର ସମ୍ବାଦ ଉପରେ ଆଧାରିତ ! ˆ ରତୃଲାଭ' 
ହିନ୍ଦୁସ୍ଥାନ ଷ୍ଟାଣ୍ଡାର୍ଡ଼ରେ ପ୍ରକାଶିତ ଏକ ପ୍ରବନ୍ଧର କଥାବସ୍ତୁ ଉପରେ ଆଧାରିତ ଏକ ଗାଥା, 
ଯେଉଁଠି ପାର୍ଥୁବ ରତ୍ୃଠାରୁ ଅପାର୍ଥୁବ ଜ୍ଞାନର ମୂଲ୍ଯ ଅଧକ ବୋଲି କୁହାଯାଇଛି । ଜଣେ 
ବୈଷ୍ଣବ ଯୁବକ ଦର୍ପିଷ୍ଠ ରାଜାଙ୍କୁ କିପରି ଶାସ୍ତଜ୍ଞାନ ଦ୍ଵାରା ପୁନର୍ଜନ୍ଧ ଦେଇଥ୍‌ଲେ, ତାହା 

ରାଧାମୋହନ ଗଡ଼ନାୟକ ୨୫ 


ଏହି ଗାଥାରେ କୁହାଯାଇଛି । “ ସୈନିକ ନାରୀ” ଗାଥା ସୃଷ୍ଠି ପାଇଁ ଗଡ଼ନାୟକ କସୟଦ 
ଇସ୍ମାଇଲଙ୍କ “ he Green clad Lady of the mutiny” (ସିପାହୀ ବିଦ୍ରୋହକାଳର 
ନାରୀ) ଲେଖାକୁ ଆଶ୍ରୟ କରିଛନ୍ତି । 


ମୌସୁମୀ ( ୧୯୫୧) 


କବି ଗଡ଼ନାୟକ ମୌସୁମୀ କାବ୍ୟଗ୍ରନ୍ଧର ଗ୍ରନ୍ଧପ୍ପବେଶ ନିମନ୍ତେ ରଚିତ 
“ ଆତ୍ସକଥା”ରେ ଲେଖୁଛନ୍ତି, “ ମୌସୁମୀର କବିତାଗୁଡ଼ିକରେ ମୁଁ ରଖୁଚି ଦେଶ ଓ କାଳର 
ଯୁଗପତ୍‌ ପଦଚିହ୍ନ | ଭିନ୍ନଭିନ୍ନ ସମୟରେ ତେଣୁ ସେଗୁଡ଼ିକ ଲେଖା ଯାଇଥିଲା |” 

“ ମୌସୁମୀ” କବିତା ମେ ୧୯୩୯ରେ ଲିଖୁତ ହୋଇଥଲା ! “ କବିଙ୍କ “ମୌସୁମୀ” 
କବିତାର ଅନ୍ତରାଳରେ କବି ଶେଲୀଙ୍କର ଏ £0 est indର ପ୍ରଭାବ ସୁସୃଷ୍ଟ | 
ବିଶ୍ଵକବି ରବାନ୍ଦ୍ରନାଥଙ୍କର “ ବର୍ଷ ଶେଷ” ( ୧୯୩୫ ସାଲ), ପଦୃଚରଣ ପଟ୍ଟନାୟକଙ୍କ 
“ବୈଶାଖ” , ବୈକୁଣ୍ଠ ନାଥ ପଟ୍ଟନାୟକଙ୍କ “ ଆସିଛି ବୈଶାଖ ରୁଦ୍ର” ଓ ମାୟୀଧର 
ମାନସିଂହଙ୍କର “ ଦକ୍ଷିଣା ପ୍ରତି” ( ୧୯୨୯) ପରେ କବି ଗଡ଼ ନାୟକଙ୍କର ଏଇ 
' ମୌସୁମୀର ସୃଷ୍ଟି । ସୃଷ୍ିଗୁଡ଼ିକର ଚିନ୍ତାଧାରା ପ୍ରତି କବି ଅବହିତ ଥାଇ ପାରନ୍ତି, ମାତ 
ତାଙ୍କର କାବ୍ୟକଳା ସଂସ୍ପର୍ଶରେ ଏଇ ଚିନ୍ତାଧାରାର ଉଚ୍ଚସ୍ତରର କଳାନୈପୁଣ୍ୟ ଉପଲବ୍ଧ 
କରାଯାଏ | ‘ମୌସୁମୀ”କୁ ଓଡ଼୍‌ ବା “ସମ୍ବୋଧ ଗୀତି” ଭାବେ ପ୍ରସ୍ତାବନା କରିବାରେ 
ଶେଲୀ, ରବାନ୍ଦ୍ରନାଥ, ମାନସିଂହ, ବୈକୁଣ୍ଠନାଥ ଆଦିଙ୍କୁ କବି ହୁଏତ ସ୍ଵରଣକୁ ଆଣିଥିବେ | 
କବୀନ୍ଦ୍ର କହିଛି, ବର୍ଷା ଜୀର୍ଣ ପୁଷ୍ପ ଭିତରୁ ପ୍ରକାଶ ପାଉଥବା ଫଳ ପରି ମଙ୍ଗଳର ସଂକେତ 
ଦିଏ । ଧରଣୀ ଯେତେବେଳେ ଶୁଷ୍ଟ ତାକୁ ରସୋବନ୍ତ କରିବାକୁ ବର୍ଷା ଆସେ । 
ମାନସିଂହଙ୍କ “ ଦକ୍ଷିଣା ପ୍ରତି” ରୁ ପ୍ରଣୟ ଚେତନା, ଶେଲିଙ୍କର ପ୍ରଳୟ ଚେତନାକୁ ସମନ୍ତିତ 

ରି, “ ପ୍ରେମରେ ବିପ୍ଲବ ଓ ବିପୁବରେ ପ୍ରେମ ”ର ପ୍ରଲେପ ଦେଇ ‘ ମୌସୁମୀ” ଲିଖୁତ | 
(ଏ ପ୍ରସଙ୍ଗରେ “ ମୁଁ କାହିଁକି ଲେଖେ” ଡ଼ଗର ୧ ୪/୮ ଦ୍ରଷ୍ଟବ୍ୟ |) ' ମୌସୁମୀ” କାବାୟଗ୍ରଚ୍ଛର 
ଅନ୍ୟାନ୍ୟ କବିତାଗୁଡ଼ିକରେ ଦେଶ ଓ କାଳର ପଦଚିହୃନ ରହିଛି, ମାତ୍ର ' ମୌସୁମୀ”ରେ 
ତାହାର ଆଭାସ ନାହିଁ | ଏହା ସମ୍ପୂର୍ଣ ଏକ ରୋମାଣ୍ତିକ୍‌ କବିତା ଯେଉଁଠି ମୌସୁମୀ ନାୟକ 
ଏବଂ ଭର୍ମି ନାୟିକା । ଏମାନେ ସମ୍ମିଳିତ ହୋଇ ସମ୍ଭୋଗ ଅପେକ୍ଷା ପୃଥବୀର ବୃହତ୍ତର 
ମାନବ ସମାଜର ମଙ୍ଗଳ ପାଇଁ ବାହାରି ଆସିଛନ୍ତି | 

 କାବ୍ୟନାୟିକା”'ର “ ଅଘ୍ୟ”ରେ ଗଡ଼ନାୟକ ଦେଉଳ ଭିତରେ ନୁହେଁ, ମନୁଷ୍ୟ 
ଦେହରେ ନାରାୟଣ ଅଛନ୍ତି ବୋଲି କହିଛନ୍ତି । “ ସୃଷ୍ଟିର ଅପମାନ” ସେଇ ଅନୁଚିନ୍ତନର 
ଏକ ବସ୍ତୃତ ରୂପ | “ ଭଗବାନ ଭଗବାନ / କେଉଁ ଦେଶେ ବସି ଦେଖୁଅଛ ଆଜି ସୃଷ୍ିର 
ଅପମାନ ?” ଏଇ ଭାବଧାରା କବି ମାନସିଂହ, ବୈକୁଣ୍ଠନାଥ ଓ କାଳିନ୍ଦୀଚରଣଙ୍କ କବିତାରେ 
ମଧ୍ଯ ପ୍ରକାଶ ପାଇଛି ! ସାମାଜିକ ଅନ୍ୟାୟର ଏକ ଧାରାବିବରଣୀ ପ୍ରଦାନ କଲାବେଳେ 
ଏହି କବିତାରେ କବିଙ୍କୁ ମାର୍କସଙ୍କ ଆଦର୍ଶର ଜଣେ ପ୍ରବକ୍ତା ଭାବେ ଅନୁଭବ କରିହୁଏ | 
ନିର୍ଯାତିତ ମଣିଷର ଦୁଃଖକୁ ଅନୁଭବ କରି କବି ଲେଖୁଛନ୍ତି, 

୨୬ ରାଧାମୋହନ ଗଡ଼ନାୟକ 
“ ଦୁଃଖ ଯାତନା କ୍ଵିଷ୍ଣ ଜୀବନ ନିଃସ୍ଵ ଦଳିତ ଭାଇ 
ଧରାତଳେ ମଥା ଗୁଞ୍ିବା ପାଇଁ ଠାବ ପାଉନାହିଁ କାହିଁ । ” 
(ସୃଷ୍ଟିର ଅପମାନ - ଗର: ୧ମ ପୃ୪୦୦) 
ମହାମ୍ବାଗାନ୍ଧିଙ୍କ ପାଇଁ “ ଅଭୁତ ସେ ମାନବ ପଦେ”, “ ଜୟଗାନ୍ଧି ” ଏବଂ ସୁଭାଷ 


ବୋଷଙ୍କ ପାଇଁ “ ସେନାନୀ ସୁଭାଷ” କବିତାମାନ ରଚିତ ହୋଇଛି | “ କବି ନୋଗୁଚି ” 
କବିତାଟି ୧୯୩୮ର ଏକ ଘଟଣାର ପରିପ୍ରେକ୍ଷୀରେ ଲିଖୁତ | 


୧୯୩୮ରେ କବି ନୋଗୁଚି ଗାଇନାରେ ଜାପାନୀଙ୍କ ଯୁଦ୍ଧକୁ ସମର୍ଥନ କରି 
ଦୁଇଟି ଚିଠି Mଠଏe୮୩ Reviewକୁ ପ୍ରକାଶ ପାଇଁ ଲେଖୁଥିଲେ । ଗୋଟିଏ ଚିଠି ଗାନ୍ଧିଜୀଙ୍କ 
ଏବଂ ଅନ୍ୟଟି ରବୀନ୍ଦ୍ରନାଥଙ୍କୁ ଲେଖାଯାଇଥଲା । ଭାରତ ଜାପାନର ବର୍ବର ଆକ୍ରମଣର 
ନିନ୍ଦା କରି ଚୀନକୁ ସାମରିକ ସାହାଯ୍ୟ ପ୍ରେରଣ କରିଥୁଲା ! ଗାନ୍ଧିଜୀ ନୋଗୁଚିଙ୍କୁ ଜବାବ 
ଦେଲେନାହିଁ । ରବାନ୍ଦ୍ରନାଥ ଖୁବ୍‌ କଡ଼ା ଭାଷାରେ ନୋଗୁଚିଙ୍କ ପତ୍ରର ଜବାବ ଦେଲେ | 
ତାପରେ Hindusthan Standardରେ ନୋଗୁଚି ଲେଖୁଲେ friends in India, 
ସେହି ଲେଖା ପାଠକରି କବିଙ୍କ ମନରେ ଯେଉଁ ଭାବ ଉଦିତ ହୋଇଥଲା “ କବି ନୋଗୁଚି 


aa ~ 


ତାର ଲିପିଚିତ୍ର ବହନ କରିଛି । ନୋଗୁଚିଙ୍କୁ ଭର୍ସନା କରି କବି ଲେଖୁଛନ୍ତି, 
“ ସୃଜାତିର ହିଂସାବୃର୍ତି ସ୍ଵଦେଶର ରକତ ବାସନା 
ନ୍ୟାୟବୋଲି, ସତ୍‌ ବୋଲି, ଧର୍ମ ବୋଲି କରୁଚ ଘୋଷଣା |” 
(ଗର: ୧ମ - ହେ କବି ନୋଗୁଚି- ପୁ ୪୦୯) 
କୈଶୋରିକା (୧୯୫୩) 


ଦୀର୍ଘଦିନ ଧରି ପାଠ୍ୟପୁସ୍ତକ ଭାବେ କୈଶୋରିକା ହାଇସ୍କୁଲ ସ୍ତରରେ ପ୍ରଚଳିତ 
ହୋଇଛି । କିଶୋର ଅବସ୍ଥାରେ ଛାତ୍ରମାନେ ଦିବାସ୍ବପ୍ନରେ ବିଭୋର ହୁଅନ୍ତି । ସେମାନେ 
ନିଜକୁ ରେଳଇଞ୍ଜିନ୍‌ ପରି ଶକ୍ତିଶାଳୀ ମନେକରନ୍ତି । ପ୍ରତିଷ୍ଠିତ ଜୀବନାଦର୍ଶ ଦ୍ଵାରା ଅନୁପ୍ରାଣିତ 
ହୋଇ ସେମାନେ ଦେଶ ଓ ଦଶର କାଯ୍ୟ ନିମନ୍ତେ ବିନା ବିଚାରରେ ନିଜକୁ ଉସ୍ପର୍ଗ 
କରିଥାଆନ୍ତି | ସ୍ଵାର୍ଥ ଚିନ୍ତା ସେମାନଙ୍କ ମନକୁ କଳୁଷିତ କରି ନଥାଏ | ଛାତ୍ରମାନଙ୍କ ଏହି 
ଅବସ୍କାର ମାନସିକତାକୁ ଅଧ୍ୟୟନ କରି କବି ଗଡ଼ନାୟକ “ କୈଶୋରିକା ”କୁ ଏକ ଆଦର୍ଶର 
ଆଲୋକ ଭାବେ ଗଢ଼ିଛନ୍ତି । ସ୍ଵାଧୀନତା ପ୍ରାପ୍ତିର ଅବ୍ୟବହିତ ପରେ ଛାତ୍ରମାନେ କି ଶପଥ 
ନେଇ ଜୀବନକୁ ଗଢ଼ିବେ, ତାହା ସୂଗାଇବା ପାଇଁ କବି ଲେଖୁଛନ୍ତି, “ ଉଦୟ ପଥର 
ଯାତ୍ରୀ ଆମେରେ ଭାରତର ନୂଆ ଛାତ୍ର ।” ଇତିହାସର ଉତ୍ଵଳ ପୁରୁଷମାନଙ୍କୁ ଆଣି 
ସେମାନଙ୍କର ତ୍ୟାଗର କାହାଣୀ ଶୁଣାଇବା ପାଇଁ କହି ଗଲିଛନ୍ତି । ଯେଉଁ ସମୟରେ 
ଝିଅମାନେ ପାଠପଢ଼ିବାକୁ ଆଗେଇ ଆସୁ ନଥିଲେ, ସେହି ସମୟରେ ମାତଙ୍ଗିନୀ ଦେବୀଙ୍କ 
ପରି ଜଣେ ସ୍ଵାଧୀନତା ସଂଗ୍ରାମୀଙ୍କ ଦେଶ ପାଇଁ ପ୍ରାଣପାତ କରିବାର ଦୃଷ୍ଟାନ୍ତ ଦେଇ ଝିଅମାନଙ୍କୁ 

ରାଧାମୋହନ ଗଡ଼ନାୟକ ୨୭ 


ଦେଶର ମୁଖ ଉନ୍ମଳ କରିବାକୁ କବି ପ୍ରେରଣା ଦେଇଛନ୍ତି । ମେଦିନୀପୁରର ଏଇ ମହୀୟସୀ 
ମହିଳା ପୁଲିସର ଗୁଳିରେ ମରିବାର ଅବ୍ୟବହିତ ପୂର୍ବରୁ କହିଥୂଲେ, “ ଝଡ଼ର ମୁହିଁ ଭକ୍ତ 
ମୋତେ ପାରିବ କିଏ ମାରି ?” ଏହି କବିତାରେ କବି ଛାତ୍ରମାନଙ୍କୁ ଉଦ୍‌ବୁଦ୍ଧ କରିବା 
ପାଇଁ ଲେଖୁଛନ୍ତି, 

“ ଜନମମାଟି- ମାଆର ସେଇ ଚରଣ ତଳେ ଅବା 


ହାୟରେ ହାୟ ପଡ଼ିଲା ଲୋଟି ଲାଲ୍‌ ସେ ଏକ ଜବା 
ତରୁଣ ତାର ଅରୁଣ ରେଖା / ଦେଶର ବୁକେ ରହିଲା ଲେଖା 
ଯୁଗକୁ ଯୁଗ ଧରି, 
ନିଶାର ଶେଷ ଅନ୍ଧକାରେ ଉଷାର ଆଭା ପରି । 
(ମାତଙ୍ଗନୀ ଦେବୀ- ଗ୍ରନ୍ଛାବଳୀ ୨- ପୃ ୯୦୨) 

* କୈଶୋରିକା”ରେ ଉତ୍କଳବନ୍ଧୁ ଗୋପବନ୍ଧୁଙ୍କର ଜୀବନାଦର୍ଶର କଥା ରହିଛି, 
ନେତାଜୀ ସୁଭାଷଚନ୍ଦ୍ର ବୋଷଙ୍କ ଛାତ୍ର ଜୀବନର ଅଶ୍ରିତପୂର୍ବ ସେବାର କଥା ରହିଛି, ସତୀ 
ଚଉତରାରେ ମହାନିଦ୍ରାଭିଭୂତ ଉତ୍କଳର ବୀର ପୁଙ୍ଗବଙ୍କ କାହାଣୀ ରହିଛି, ଧୂଳିର ଜୟଗାନ 
ରହିଛି, ଅପୂର୍ବ ହୃଦୟବରଭ୍ତାର ଦୃଷ୍ଟାନ୍ତ ପ୍ରଦର୍ଶନକାରିଣୀ “ତଅପୋଇ” କଥା ରହିଛି ଏବଂ 
ଜାତିର ଆଲୋକସ୍ତମ୍ଭ ରୂପେ ଦୃଶ୍ୟମାନ ସ୍ଵର୍ଗବାସୀ ମଣିଷଙ୍କ କଥା ରହିଛି ¦ ଗୋଟାଏ 
ବିଶାଳ ପରମ୍ପରାପୁଷ୍ଟ ଜାତିର ସନ୍ତାନମାନଙ୍କୁ ଶପଥ କରାଇବା ନିମନ୍ତେ କବି ଲେଖୁଛନ୍ତି, 

“ ଭଗ ଶରୀରେ ଆଶା ସଞ୍ଚାରି 

କୋଣାରକ କହେ ଧଉଳି ମୁଖେ 
ଖୁଚିଂ ହରଷେ ମଥାଟି ତୋଳଇ 
ମୟୂରଭଞ୍ଜ କାନନ ବୁକେ । 
ଭୁବନେଶ୍ବର ବକ୍ଷ ଭିତରେ 
ଉଛୁଳି ପଡ଼ଇ ଆହୁରି ଆଶା 
ଆମେ ଫୁଟାଇବା ଜାତିର ବାସନା 
ଆମେ ଫୁଟାଇବା ଦେଶର ଭାଷା | ” 
(ନବ ଉକୁଳ - ଗ୍ର: ୨ୟ, ପୃ: ୯୩୮) 
ଇଟି ତାହାର ଡ଼େଣା (୧୯୫୪) 

“ ଦୁଇଟି ତାହାର ଡ଼େଣା” ଗଡ଼ନାୟକଙ୍କ “ ପଦେ ଅଧେ” ଆମକଥନୀ ବହନ 
କରି ମାର୍ଚ ୧୯ ୫୪ରେ ପ୍ରକାଶ ପାଇଥଲା | ‘ପଦେ ଅଧେ'ରେ କବି କହିଛନ୍ତି, “ ମଣିଷର 
ଦୁଇଟି ଭୋକ, ଦୁଇଟି ଖାଦ୍ଯ । ଗୋଟିଏ ଦେହ ରକ୍ଷା ପାଇଁ ! ଏଇ ଦୁଇଟି ପରେ 
ମଣିଷର ଜୀବନ-ସ୍ବପ୍ନ ସମ୍ଭବ । ତେଣୁ ମୁଖ୍ୟତଃ ଏଇ ଦୁଇଟିର ଭିଭ୍ତିଭୂମିରେ “ ଦୁଇଟି 
ତାହାର ଡେଣା”ର କବିତାଗୁଡ଼ିକ ରଚିତ ଓ ସଂକଳିତ ।” (ଗ୍ର:୨॥ ପ ୭୭୦) 

କବିଦୃଷ୍ଚିରେ ମାର୍କସ୍‌ ହେଉଛନ୍ତି “ ଦେହରକ୍ଷା ”ର ପ୍ରବକ୍ତା ଏବଂ ଫ୍ରଏଡ଼ କହିଛନ୍ତି 
ଯୌନଲାଳସାର କଥା । “ ମାର୍କସ୍‌ ଫୁଏଡ଼ ଦୁଇଟି ତାହାର ଡେଣା / ଉପରେ ଉପରେ 
ଆଘାତ ହାଣୁଛି ଝଡ଼ଝଂଜାର ସେନା । ” (ଗ:ପୃ ୨୭୧) ଆଧୁନିକ ସାହିତ୍ୟର ବିପୁଳ 
ସୃଷ୍ଧି ମୂଳରେ ଏଇ ଦୁଇ ଯୁଗପୁରୁଷଙ୍କ ଅବଦାନକୁ ଗଡ଼ନାୟକ ସମ୍ମାନ ଜଣାଇଛନ୍ତି ! 

ମାର୍କସ୍ବାଦ ସମ୍ପର୍କରେ ସୂଚନା ଦେବାକୁ ଯାଇ ଗଡ଼ନାୟକ କହିଛନ୍ତି, ମାର୍କସ୍‌ 
ଶ୍ରେଣୀହୀନ ଏବଂ ଶୋଷଣହୀନ ସମାଜ ପାଇଁ ଆହ୍ବାନ ଦେଇଛନ୍ତି । ପୁଞ୍ଜି ବାଦୀମାନେ 
ଅର୍ଥକୁ ' କ୍ୟାପିଟାଲ”? କହୁଥିବା ବେଳେ ମାର୍କସ୍‌ ଶ୍ରମକୁ ମଧ୍ଯ କ୍ୟାପିଟାଲ” ଭାବେ ଗ୍ରହଣ 
କରିଛନ୍ତି । ଶ୍ରମିକମାନେ ତେଣୁ କାରାଖାନର ଲାଭାଂଶ ପାଇଁ ହକଦାର । ମାର୍କସଙ୍କୁ 
ପୂର୍ଣପ୍ରାଣରେ ସମର୍ଥନ କରି ଗଡ଼ନାୟକ କହିଛନ୍ତି, “ ଶ୍ରେଣୀହୀନ ହେଉ ମଣିଷ ସମାଜ / 
ସାମ୍ୟର ଧାରା କାମ୍ୟ ଯେ ଆଜି / ସାରା ଦୁନିଆର ତଳେ | ” ଫୁଏଡ଼୍‌ ମଣିଷର ଅବଚେତନା 
କଥା କହିଛନ୍ତି । “ମଣିଷ ଯେ ସଦା କର୍ମସାଧନା / ଭାବନା କାମନା କରେ /; ଯୌନ 
ଲାଳସା ଭରି ରହିଅଛି ସ୍ତରେ ସ୍ତରେ ତାର ତଳେ !” ଭଲପାଇବା ମୂଳରେ ଫ୍ରଏଡ଼ୀୟ 
ଦର୍ଶନ ଯେ ବିଦ୍ୟମାନ ଏହା ଗଡ଼ନାୟକ ଅସ୍ବୀକାର କରି ନାହାନ୍ତି । 

ମାର୍କସ୍ବାଦୀ ଚେତନା ଦ୍ଵାରା ଉଦ୍ବୁଦଧ ହୋଇ ˆ ଦୁଇଟି ତାହାର ଡେଣା” କାବ୍ୟ 
ଗ୍ରନ୍ଧରେ କବି ଗଡ଼ନାୟକ “ଅମୃତ ଲୁଣ୍ଠନ” କବିତାଟି ଲେଖୁଛନ୍ତି । କେବଳ ଏଇ 
ଗୋଟିଏ କବିତା ଛଡ଼ା ଆଲୋଚ୍ୟ କାବ୍ୟଗ୍ରଚ୍ଛରେ ମାର୍କ ସ୍ଦର୍ଶନ ଅନ୍ୟ କୌଣସି କବିତାରେ 
ପ୍ରତିଫଳିତ ହୋଇନାହିଁ । 

“ଅମୃତ” ବଞ୍ଚବାର ଏକ ଉପାଦାନ ! ସୁଖ ଶାନ୍ତିରେ ବଞ୍ଚବା ପାଇଁ ପ୍ରଥମେ 
ଜଠରର କ୍ଷୁଧୀକୁ ନିବାରଣ କରିବାକୁ ହେବ । ବଞ୍ଚବା ପ୍ରତ୍ୟେକଙ୍କର ସାମ୍ବିଧାନିକ ଅଧୁକାର 
ହୋଇଥିଲେ ସୁଧା ଅନାହାରରେ ଅନେକ ଅକାଳରେ ମୃତ୍ୟୁବରଣ କରନ୍ତି । ଗଡ଼ନାୟକ 
ଏହି ସମସ୍ୟାର ସମାଧାନ ନମନ୍ତେ କହିଛନ୍ତି, 

“ ଜୋର କରି ଯଦି ଆଜି ନ ନେବାରେ ଆମେ 

ଯାଚି କରି କିଏ ଦେବ ସାଥ ? ” 

(ଅମୃତ ଲୁଣ୍ଡନ- ଗ୍ରଃ ୨ୟ, ପୁ: ୭୭୬) 
ଯେଉଁମାନେ ନଭଷ୍ଟୁମ୍ଭୀ ଅଙ୍ଗାଳିକା ଭିତରେ “ ବିଲୋଳ ରିରଂସା” ଚରିତାର୍ଥ 

କରୁଛନ୍ତି, ସେମାନଙ୍କଠାରୁ ଅମୃତ ଲୁଣ୍ଠନ କରିବାର ବେଳ ଆସି ଯାଇ ଥବାରୁ ସାଥୀମାନେ 
ଏକଯୁଟ ହୋଇ ବାହାରି ପଡ଼ନ୍ତୁ । (ରିରଂସାର ଅର୍ଥ ରମଣର ଇଚ୍ଛା) | ଗଡ଼ନାୟକ ସଂଗ୍ରାମୀ 
ହେବାକୁ ସର୍ବହରାଙ୍କୁ ଆହ୍ଵୀନ ଦେଇ କହିଛନ୍ତି, “ ସବୁ ବାଧା ସବୁ ଅନ୍ତରାୟ / ସଂଗ୍ରାମରେ 
ହଟାଇବା ଦୂରେ |” ଥଲାବାଲା ନଥୁଲାବାଲାଙ୍କ ମଧ୍ଯରେ ଦୃନ୍ଦଵରୁ ହିଁ ମାର୍କ ସଙ୍କ ସାମ୍ୟବାଦୀ 
ଦର୍ଶନର ଉପରି ! 

କବି ଗଡ଼ନାୟକ ର ଓ ସିଗାରେଟ୍‌ର ଭକ୍ତ | ବ୍ୟକ୍ତିଗତ ଏଇ ଅଭ୍ୟାସ ଅନେକଙ୍କ 
ଅଭ୍ୟାସଠାରୁ ଭିନ୍ନ ନୂୁହେଁ । ମଣିଷ ଏକାନ୍ତ ଭାବେ ଆଦିମ । ‘ ଲାଜ” କବିତାରେ ଏହା 

କଥୁତ | “ କାମସୂତ୍ର” କବିତାର ଆରମ୍ଭରୁ ହିଁ ମଣିଷର ଆଦିମତା ସମ୍ପର୍କରେ କୁହାଯାଇଛି ! 
ମହର୍ଷି ବାତ୍ସାନ “ କାମସୂତୁମ୍‌ ” ରଚନା କରିବା ପାଇଁ ମଦନିକାକୁ ନିଜ ନିର୍ଣୟର ସର୍ତ 
ଭାବେ ଗ୍ରହଣ କରିଥିଲେ ବୋଲି କିମ୍ବଦନ୍ତୀରେ ରହିଛି | ରାଜାଙ୍କ ଆଗରେ ମଦନିକା ନିଜ 
ଉତ୍ତରୀୟ ଫିଙ୍ଗି ଦେଇ ନଗ୍ନ ଦେହରେ ଘୋଷଣା କଲା, “ ବୀଯ୍ୟଶୁଳକା ନାରୀ ମୁହିଁ ନେଇଛି 
ଶପଥ / ଏ ଜୀବନେ ଯେ ପୁରୁଷ ତୃପ୍ତି ଦେବ / ସେଇ ଦେଲେ ବସ୍ତ / ଆବରିବି ତହିଁରେ 
ମୋ ଅଙ୍ଗ / ନ ହେଲେ ମୁଁ ଚିରଦିନ ଏଇ ପରି ରହିବି ଉଲଙ୍ଗ ! ” (କାମସୂତ୍ର ଗ୍ର: ୨ୟ, 
ପଣ: ୭୯୭) ବାସ୍ାୟନ ପ୍ରଦତ୍ତ ବସ୍ତାଭରଣ ସଂଯୁକ୍ତା ହୋଇ ମଦନିକା ସାତଦିନ ପରେ 
ରାଜାଙ୍କୁ ସାକ୍ଷାତ କରିଥଲା | କାମ ହେଉଛି ନାରୀ ଓ ପୁରୁଷର ଏକ ସହଜାତ ସ୍ଵପ୍ନ ଅଥବା 
ସହଜ ଆଚରଣ | ଫ୍ରଏଡ଼ୀୟ ଆଦର୍ଶରେ ଉଦ୍‌ବୁଦ୍ଧ ହୋଇ “ କାମସୂତୁ” କବିତାଟି ଲିଖୁତ | 

ମାର୍କସ୍ବାଦ ଓ ଅବଚେତନାବାଦର ସମନ୍ୟରେ ‹ ଦୂର୍ମୁଖ” କବିତା ରଚିତ ! କବି 
ଲେଖୁଛନ୍ତି :- 

“ କାହିଁ ଅବା ଯଦି ହିଆ ମିଳିଯାଏ / ଜୀବନ କୁସୁମ ଫୁଟେ / ପାପପାପ ବୋଲି 
ଜନତାର ମୁଖେ / ଶତ ଅପବାଦ ଉଠେ / ଶ୍ରମ ଦେଲେ ପୁଣି ଜଗତ ଦିଏନି ମୂଲ / ଫୁଲର 
ବଗିଗ୍ା ଲଗାଇଲେ କାହିଁ ଆନ ତୋଳିନିଏ ଫୁଲ ।!” (ଦୁର୍ମୁଖ - ଗୁ: ୨ୟ, ପୃ: ୭୮୦) 
ମଣିଷର ପ୍ରକୃତି ଓ ପ୍ରବୃତ୍ତିର ସରଳ ସ୍ବୀକୃତି ବହନ କରିଛି “ ଦୁଇଟି ତାହାର ଡେଣା” 
କାବ୍ୟଗ୍ରନ୍ଧ । 
ଧୂସର ଭୂମିକା ( ୧୯୬୦) 

“ ସାଂପ୍ରତିକ ପୃଥୁବୀ ଦୁଃଖ ବ୍ଯଥା, ବାଦ ବିସମ୍ବାଦ, ଭେଦାଭେଦ ଓ ନାନା 
ସମସ୍ୟାରେ ଭରା ¦ ଜୀବନ ସହଜରେ ଶୁଷ୍ଠ ଓ ବିବର୍ଣ ହୋଇ ଯାଉଚି | ତଥାପି ଆଶାବାଦୀ 
ମଣିଷ ଦେଖୁଚି ତାର ସ୍ଵପ୍ନଂ ଶ୍ୟାମଳ ସମାରୋହର ସ୍ଵପ୍ନ । ‘ଧୂସର ଭୂମିକାରେ ୟାର 
ଛାୟାଲେଶ ଯତ୍‌ କିଞ୍ତ୍‌ ଅଛି ବୋଧ ହୁଏ |” (କିଞ୍ତ୍‌-ଧୂସର ଭୂମିକାରେ ଗଡ଼ ନାୟକଙ୍କ 
ନିଜସ୍ବ ଘୋଷଣା |) ୧୯ ୫୦ ରୁ ୧୯୬୦ ମଧ୍ଯରେ ରଚିତ କବିତାବଳୀକୁ କବି “ ଧୂସର 
ଭୂମିକା”ରେ ଉପର ଲିଖୁତ ବିଭାଗ ଅନୁସାରେ ନିର୍ବାଚନ କରି ଗ୍ରନ୍ଧାୟିତ କରିଛନ୍ତି- 
ଯାହାର ପ୍ରକାଶ କାଳ ୧୯୬୦ | 

ଗୋଟାଏ ବିଶାଳ ଗଛର ସବୁଜିମା ଭରା ପତ୍ରକୁ ନିରୀକ୍ଷଣ କଲେ ଜୀବନର ଛନ୍ଦ 
ହିଁ ସତ୍ୟ ବୋଲି ମନେହୁଏ ! ଜୀବନ କେବଳ ମଳୟରେ, କୁହୁତାନରେ, ଆନନ୍ଦରେ, 
ପ୍ରେମରେ, ଅଶୁରେ, ଶ୍ରଦ୍ଧାରେ ପରିପୂର୍ଣ୍ଣ ବୋଲି ମନେହେବ ସେଇ ବୃକ୍ଷକୁ ଲକ୍ଷ୍ୟ କଲେ । 
ଶୀତର ଅସହ୍ଯ କ୍ବେଶକୁ ବରଣ କରିନେଇ ସେହି ବୃକ୍ଷର ପତ୍ରରାଜି କ୍ରମେ ଧୂସର 
ଦେଖାଯାଏ, ତାର ଶୁଖୁଲା ପତ୍ର ପବନରେ ବିଞ୍ଚ ହୋଇଯାଏ | ଜୀବନର ସବୁଜିମା ମଧ୍ଯ 
ଶୁଷ୍କତା ଓ ବିବର୍ଣ୍ଣତାକୁ ଗ୍ରହଣ କରିବାକୁ ବାଧ୍ଯ ହୋଇଥାଏ | କବି ଗଡ଼ନାୟକ ଜୀବନର 
'ବୈବଣ୍ଡୟ ଓ ଜୀବନର ଛନ୍ଦ ଏ ଉଭୟକୁ ସତ୍ୟ ଭାବେ ଗ୍ରହଣ କରି “ ଧୂସର ଭୂମିକା ”ର 
ଛବିଶ ଗୋଟି କବିତାକୁ ଏକତ୍ର ସଂକଳିତ କରିଛନ୍ତି । 

୩୦ ରାଧାମୋହନ ଗଡ଼ନାୟକ 


“ବିବି ଖାତୁନ ଓ ଶିଳ୍ଧୀ” “ଧୂସର ଭୂମିକା”ର ପ୍ରଥମ କବିତା, ଯାହା 
ଉଜ୍୍‌ବେକି ସ୍ତାନର ଗୋଟିଏ କିମ୍ବଦନ୍ତୀ ଉପରେ ଆଧାରିତ | କବି ମନମୋହନ ମିଶ୍ରଙ୍କଠାରୁ 
କିମ୍ଭଦନ୍ତୀଟି ଶୁଣି ତାହାକୁ କାବ୍ୟରୂପ ଦେବା ପାଇଁ କବି ଗଡ଼ନାୟକ ଅନୁରୁଦ୍ଧ ହୋଇଥୁଲେ ! 
ସମରକନ୍ଦର ସୁଲତାନ ତୈମୁର କାଯ୍ୟାପଲକ୍ଷେ ତାଙ୍କ ବିବି ଖାତୁନ୍‌ଙ୍କୁ ଛାଡ଼ି ବାହାରକୁ 
ଗଲେ | ସୁଲତାନଙ୍କ ପ୍ରତ୍ୟାବର୍ଭନ ପୂର୍ବରୁ ସୁଲତାନ ଆରମ୍ଭ କରିଥିବା ହମ୍ୟର ନିର୍ମାଣ 
ଶେଷ କରିବାକୁ ଖାତୁନ୍‌ ଶିଛୀଙ୍କୁ ବାଧ କଲେ । ଶିଛୀ ଖାତୁନଙ୍କୁ ଦେଖ୍‌ ଏପରି ମୁଗ୍ଧ 
ହେଉଥୁଲେ ଯେ ସେ କାମକୁ ଜାଣି ଜାଣି ମନ୍ସର କରୁଥିଲେ | ଶିଛୀ ତାଙ୍କ କାଯ ଶୀଘ୍ର 
ଶେଷ କରିବା ପାଇଁ ଗୋଟିଏ ସର୍ଭରେ ରାଜି ହେଲେ । କଥା ହେଲା, ଶିଛୀ ଖାତୁନ୍ଙ୍କୁ 
ଗୋଟାଏ ଚୁମ୍ବନ ଦେବା ପାଇଁ ଅନୁମତି ଦେବେ ଏବଂ ଚୁମ୍ବନ ଦାନ ପରେ ଶିଛୀ ଶୀଘ୍ର 
କାମ ଶେଷ କରିବେ | ତାହା ହିଁ ମଞ୍ଜୁର ହେଲା | ବାଦଶାହ ହମର୍ୟର ନିଭୂତ ମହଲରେ 
ଖାତୁନଙ୍କୁ ପାଇ ଲକ୍ଷ୍ୟ କଲେ ତାଙ୍କ ଗାଲରେ ଏକ କଳାଦାଗ ରହିଛି | ଶିହୀର ଚୁମ୍ବନକାଳୀନ 
ଦଶନ ଦଂଶନ ହେତୁ ଏ ଦାଗର ସୃଷ୍ଷି । ସୁଲତାନଙ୍କୁ ଖାତୁନ ସତ୍ଯ ଘଟଣା ବର୍ଣ୍ଣନା 
କଲେ | ହତ୍ୟାକାରୀ ଦୁଇଜଣଙ୍କୁ ହତ୍ୟା କରିବ- ସୁଲତାନ ଏହି ଆଦେଶ ଦେଲେ । ବିବି 
ଖାତୁନ ଏବଂ ଶିଳୀଙ୍କୁ ଜହ୍ଲାଦ ହତ୍ଯା କରିବାର ଅବ୍ୟବହିତ ପୂର୍ବରୁ ଶିଳୀଙ୍କ ସହିତ ଥବା 
ପିଲାଟିଏ ତା ତମ୍ବୁରା (ବୀଣା)ବାଦନ କରିବ ଏବଂ ଏହା ଶ୍ରବଣକରିବା ପରେ ଶିନଳୀଙ୍କୁ 
ହତ୍ୟା କରାଯିବାର ପ୍ରାର୍ଥନା ସୁଲତାନ ପୂରଣ କଲେ । ସ୍ଵର ମୂର୍ଚଚନାରେ ସମସ୍ତେ ମୁଗ୍ଧ 
ଥିଲାବେଳେ ଶିଳୀ କୋଠାର ଶିଖର ଦେଶରୁ ନିର୍ବାଣ ଲାଭ କରି ସାରିଥିଲେ | ବେଗମ୍‌ 
ହୀରା ମୁଦି ଚୋଷି ଆମବହତ୍ୟା କରି ସାରିଥୂଲେ | ଦୁଇଟି ପ୍ରାଣର ସବୁଜିମା ଧୁସର ଏବଂ 
ବିବର୍ଣ୍ଣ ହୋଇ କକ୍ଷବ୍ୟୁତ ହୋଇ ସାରିବା ପରେ ସୁଲତାନ ତମ୍ବୁରା ବାଦକକୁ ଦଣ୍ଡ ନ 
ଦେଇ ମୁକ୍ତ କରିଥିଲେ | ଜୀବନ ସବୁଜିମାରେ, ସପ୍ନରେ, ଆନନ୍ଦରେ ମଗ୍ନ ହେବାକୁ 
ହେଁ, ମାତ୍ର ତାହା କାଳ-ବୈଶାଖୀର ଆବର୍ରଭ ମଧ୍ଯରେ ବିବର୍ଣ୍ଣ ହେବାକୁ ବାଧ୍ୟ ହୋଇଥାଏ | 

“ ଅୟି ପୃଥ୍ଵୀ” କବିତାରେ ପୃଥବୀମାତାଙ୍କ ବିବର୍ଣ୍ଣ ରୂପକୁ କବି ଦେଖୁଛନ୍ତି ଏବଂ 
ବୈବଣ୍ଡ ୟର କାରଣ ବିଶ୍ଳେଷଣ କରିଛନ୍ତି | ବିଜ୍ଞାନର ଉଗ୍ର ଅଭିଯାନ ଫଳରେ ହୁଏତ 
ଚତୁର୍ଦ୍ଦିଗରେ ଆଲୋଜମାଳ ପ୍ରକାଶିତ ହୋଇଛି, ମାତ୍ର ଅନ୍ତସ୍ପ ଅନ୍ଧକାର ଦ୍ଵାରା ମଣିଷର 
ମନୋରାଜ୍ୟ ମଳିନ ହୋଇଯାଇଛି | ଚତୁର୍ଦ୍ଦିଗରେ ହା-ଅନ୍ଧର ଚିକ୍ରାର ବଢ଼ିଛି । ଅତୀତରେ 
ମାତା ଧରିତ୍ରୀ ଥିଲେ କାମଧେନୁ, ମାତ୍ର ଆଜି ମନୁର ପୁତ୍ରମାନେ ଧରିତ୍ରୀଙ୍କୁ ଦୋହନ କରି 
ଟୋପାଏ ବି କ୍ଷୀର ପାଉନାହାନ୍ତି | ଆଜି ମଣିଷ ସ୍ଟେହ ଶ୍ରଦ୍ଧା ହରାଇ ରୁକ୍ଷ ହୋଇଯାଇଛି, 
ଛନ୍ଦ ହଜି ଯାଇଛି, ତେଣୁ କବି ଯେତେବେଳେ ପୌଷର ପତ୍ରଝରା ଦେଖୁଛନ୍ତି, ସେ 
ଗଦ୍ୟଯଛହନ୍ଦରେ କବିତା ଲେଖୁଛନ୍ତି ବସନ୍ତ ତିରୋହିତ ହେବାପରେ | ‘ବୈଶାଖର ଖର 
ନିଃଶ୍ଵାସରେ / ଯାହା ( ସୌନ୍ଦର୍ଯ୍ୟ କାଲି ପୋଡ଼ିଯିବ, ଜଳିଯିବ / ପିନାକୀର ନୟନାଗ୍ନିରେ 
ରତିକାନ୍ତ କନ୍ଦର୍ପ ପରି/ ଭସୃସାତ୍‌ ହୋଇଯିବ ।” 


(ମୁଁ ଦେଖୁଛି ଆଷାଢ଼ର ସ୍ବପ୍ନ - ଗର: ୨ୟ, ପୃ-୬୧୩) 

ରାଧାମୋହନ ଗଡ଼ନାୟକ ୩୧ 


ଅତୀତର ‘ ଜନ ଓ ଜାନୁଆର” ଯୁଗର ଅବସାନ ଘଟିଛି । ମଣିଷ ବନ୍ଯଜନ୍ତୁଙ୍କୁ 
ମାରି ପଦା କରିଦେଇଛି, ମାତ୍ର ନିଜ ଅନ୍ତର ଭିତରେ ଜାନୂଆରଙ୍କ ପାଇଁ ସ୍କାନ ସଂରକ୍ଷଣ 
କରିଛି । “ ଆଖ ଖୋଲି ଟିକେ ଆପଣାକୁ ଗାହିଁ ଦେଖ / ଅନ୍ତରେ ତୋର କିଏ ସେ ଗଢ଼ିଛି 
ପୁର ? ” (ଜନ ଓ ଜାନୁଆର- ଗୁ: ୨ୟ, ପୃ: ୬ ୨୧) ଅନ୍ତର ଭିତରେ ମଣିଷ ଭୟଙ୍କର 
ଜାନୁଆରଙ୍କୁ ଆଦରର ସହିତ ପୋଷୁଛି, ଅତୀତରେ ଯେଉଁ ବଂଶୀର ସ୍ଵର ମୂ୍ଚ୍କୁନାରେ 
ଛାତିରେ କମ୍ପନ ସୃଷ୍ି ହେଉଥଲା ଆଜି ସେ ବଂଶୀ “ କୁଞ୍ବନ କକ୍ଷରେ ” ପରିତ୍ୟକ୍ତ ! 

ଧୂସର ଭୂମିକାରେ “ ପୃଥୁବୀର ବ୍ୟଥା” ତାଙ୍କୁ କବିତା ସୃଷ୍ଠି ପାଇଁ ଅନୁପ୍ରେରିତ 
କରିଥୁବା କଥା କବି କହିଛନ୍ତି | ମନୁଷ୍ୟ ଅନ୍ତରରେ ଅଧୁନା ମନୁଷ୍ୟତ୍ଵ ପରିବର୍ରେ ପଶୁର 
ହିଁ ପରିପୂର୍ଣ ହୋଇ ରହିଛି । କୁଞ୍ଜବନରେ ଆଉ ବେଣୁଧ୍ଵନି ବିଶ୍ରତ ହେଉନାହିଁ କିମ୍ବା 
ହୃଦୟରେ ସ୍ନେହର ଝର ପ୍ରବାହିତ ହେଉନାହିଁ | ବ୍ୟଥିତ ହୃଦୟ ନେଇ କବି ଲେଖୁଛନ୍ତି, 

ପୂର୍ଣ୍ଣ ବତାସି, ବିତ୍ପାତ ତୋର ଆଉ ମୁଁ ସହିବି ନାହିଁ, 
ମୁଁ ପରା ଚାଲିଚି ଧୂସର ଜୀବନ ଆଉଥରେ ପୁଣି 
ସବୁଜ କରିବା ପାଇଁ | 
(ବିଦାୟ ବିପୃୂବ - ଗ୍ର: ୨ୟ, ପୃ: ୬୮୭) 
ଗଡ଼ନାୟକଙ୍କ କାବ୍ୟଧାରା ଉପରେ ମନ୍ତବ୍ୟ ଦେଇ ହରପ୍ରସାଦ ଦାସ କହିଛନ୍ତି, 
“ ଆପଣ ( ଗଡ଼ନାୟକ) ସବୂଜମାନଙ୍କ ପରି ସବୁଜ ହୋଇ ପାରିଲେ ନାହିଁ, ଧୂସରମାନଙ୍କ 
ଭଳି ଧୂସର ହୋଇ ପାରିଲେ ନାହିଁ, ସେତିକି ଆମର ସୌଭାଗ୍ୟ | ...... ସମ୍ପୂର୍ଣ ଛନ୍ଦ 
ହୀନତା ଓ ସମ୍ପୂର୍ଣ ଛନ୍ଦବଦ୍ବତାର ମଝିରେ କୋଉଠି ଗୋଟେ ରହିଛି କବିତାର ଆମ୍ବଗୋପନର 
ରହସ୍ୟ, ତାକୁ ସବୁଜ ଯେତିକି ପାଇବ ଧୂସର ତାଠାରୁ କିଛି କମ୍‌ ପାଇବ ନାହିଁ ।” 
(ରାଧାମୋହନ ସୃଷି ସମୀକ୍ଷା, ଓ:ସା:ଏ: ୧୯ ୯ ୯-ପୂ୭ ) 

ଗଡ଼ନାୟକ ସମ୍ପୂର୍ଣ ସବୁଜ” ବା ସମ୍ପୂର୍ଣ ଧୂସର” ନୁହନ୍ତି ! ତାଙ୍କ ଧୂସର 
ଭୂମିକା'ରେ ମନୁଷ୍ୟର ଆସୁରିକ ଚିତ୍ତବୃଭତିର କଥା ଅନେକ କବିତାରେ କୁହାଯାଇଛି । 
ପରବର୍ରୀ କାଳରେ ରଚିତ “ ସୂଯ୍ୟ ଓ ଅନ୍ଧକାର ”ରେ ଏହା ତୀବ୍ର ଭାବେ ପ୍ରକାଶ ପାଇଛି ! 
ଏ ପ୍ରସଙ୍ଗରେ “ ହେ ମୋର କବିତା” (ସୂଯ୍ୟ ଓ ଅନ୍ଧକାର,୧୯୭୪, ପୃଷ୍ଠା ୭ ୨) 
ଦ୍ରଷ୍ଠବ୍ୟ | ସେ ଲେଖୁଛନ୍ତି “ ହେ ମୋର କବିତା, / ଦୁର୍ଗାରୁୂପେ ଅସ୍ତରଘେନି ଜାଗିଉଠ 
ପ୍ରଳୟ-ଦର୍ପିତା ।” 

“ ଧୂସର ଭୂମିକା”ରେ କବି ରବାନ୍ଦୁନାଥଙ୍କୁ ସମ୍ମାନ ଜଣାଇ କହନ୍ତି ସେ ରବି 
ଏବଂ ଇନ୍ଦ୍ର ରବି ଜଗତର ସକଳ ରଶ୍ିକୁ ପରାହତ କରି ଥାଆନ୍ତି । ଇନ୍ଦ୍ରରସୋବନ୍ତ, 
ତେଣୁ ରସ (ଜଳ) ଦ୍ଵାରା ଜଗତକୁ ଶୀତଳ କରନ୍ଧି | “ ଅନାଇଛି ତବ ମୁଖେ, ତବ ପଥେ 
ଅତୁଳ ରୀତିରେ” - ଅର୍ଥାତ୍‌ ଗଡ଼ନାୟକ ସୂଯ୍ୟଙ୍କ ପରି ଯେତିକି ପ୍ରଖର ଇନ୍ଦ୍ରଙ୍କ ପରି 
ସେତିକି ଶୀତଳ ଓ ସଜଳ । “କାବ୍ୟଶ୍ରୀର ଇନ୍ଦ୍ରଘପ” ଗଡ଼ନାୟକଙ୍କ କବି ପ୍ରତିଭାର 
ଅନ୍ୟତମ ବୈଶିଷ୍ଟ୍ୟ, ଯାହା ସେ ରବୀାନ୍ଦ୍ରନାଥଙ୍କଠାରୁ ଶିକ୍ଷା କରିଛନ୍ତି ! ସ୍ଵାଧୀନ ଭାରତର 

୩୨ ରାଧୀମୋହନ ଗଡ଼ନାୟକ 


ଜନକ ମହାମ୍ମାଗାନ୍ଧିଙ୍କ ମୃତ୍ୟୁରେ, ଗାନ୍ଧିବାଦୀ ଗୋପବନ୍ଧୁ ଚୌଧୁରୀଙ୍କ ମୃତ୍ୟୁରେ, କବି 
ପ୍ରାଣକୃଷ୍ଣ ସାମଲଙ୍କ ମୃତ୍ୟୁରେ, ଏବଂ ଶିଛୀ ବିମ୍ବାଧର ବର୍ମାଙ୍କ ମୃତ୍ୟୁରେ କବିଙ୍କ ମନରେ 
ଯେଉଁ ବିଷାଦ ଭାବ ଜାଗ୍ରତ ହୋଇଥଲା, କବି ତାହାକୁ କବିତାରେ ବାଙଡ୍ମୟକରି “ କିଏ 
ତାକୁ ମାରିପାରେ ” ( ୧୯୪୮), “ସନ୍ୟାସୀ ହେ ଦ୍ଵିତୀୟ ଗୋପ” (୧୯୫୮) “ହେ 
ପାଗଳ କବିବନ୍ଧୁ ” ( ୧୯୫୯), “ଜାଗ ଆଜି ବର୍ମା” ( ୧୯୫୩) ଆଦି କବିତା 
ଲେଖ୍ଛନ୍ତି | “ମରିସୁଦ୍ଧା ସେ ମରିନଥଲେ ରେ” କବିତାଟି ୧୯୪୮ରେ ପଣ୍ତିତ 
ଗୋପବନ୍ଧୁଙ୍କ ଶ୍ରଦ୍ଧା ନିବେଦନ କରି ତାଙ୍କ ଶ୍ରାଦ୍ଧ ବାସର ଉପଲକ୍ଷେ ଲେଖାଯାଇଥୁଲା | 
ପଣ୍ଡିତ ଗୋଦାବରୀଶ ମିଶ୍ରଙ୍କ ମହାପ୍ରୟାଣ ଉପଲକ୍ଷେ ରଚିତ ହୋଇଥୁଲା “ ହେ ମୋର 
ଜାତୀୟ ବୀର” ( ୧୯୫୭) | 
ପ୍ରୌତଚ଼ ଶିକ୍ଷା ବିଭାଗରେ ପ୍ରଡ଼କ୍ସନ୍‌ ଅଫିସର ଥଲାବେଳେ ନିଜ ବହିର ଦାମ 
ବଢ଼ାଇ ସରକାରଙ୍କୁ ବିକିବା ଅଭିଯୋଗରେ ତାଙ୍କୁ କାଯ୍ୟରୁ ଅନ୍ତର କରାଯାଇଥୁଲା | ତାପରେ 
ସେ ଲେଖୁଥିଲେ “ କଳଙ୍କିତ ମୁହିଁ କଳାକାର” | ଏହି କବିତାରେ ଆମ୍ବପକ୍ଷ ବିବୃତି ଭାବେ 
ଉପସ୍ଥାପିତ ହୋଇଛି ନିମ୍ନଲିଖୂତ ପଡ୍‌କ୍ତି ଗୁଡ଼ିକ ! 
“ ଏକ ବର୍ଷ ଜୀବନ ମୋ ସଁପି ଦେଲି 
ଜୀବିକାର ଦୁର୍ବିସହ ବନ୍ଧେ 
ବିସ୍ବୟର ବିଡ଼ମ୍ବିତ ଛନ୍ଦେ; 
ଜାଣେ ନାହିଁ 
କିଏ ସିଏ ମୋତେ ଗହିଁ 
ମୋତେ ଭାବି ଫେନାୟିତ ପାନର ଚଷକ 
ନିଜ ଦୋଷେ 
ପିଆସାରେ ମଲା କେଉଁ ବିଭ୍ରାନ୍ତ ଶଶକ; 
ଜାଣେ ନାହିଁ 
ପ୍ରେତାମ୍ବପାର ତାର କଳା ଛାଇ 
କେଉଁପରି ପଡ଼ିଲା ମୋ ବୁକେ 
କଳଙ୍କ ହୋଇ ତା ପୁଣି ଲାଗିଲା ମୋ ମୁଖେ !” 
(କଳଙ୍କିତ ମୁହିଁ କଳାକାର - ଗ୍ର: ୨ୟ, ପୃ: ୬୭୩) 
କବି ଗଡ଼ନାୟକଙ୍କ ପ୍ରତି ସମବେଦନା ଜଣାଇ ଡ଼ଃ କୁଞ୍ଜବିହାରୀ ଦାଶ ଲେଖୁଥୁଲେ 
“ ବନ୍ଦନା ଲାଗି ଜଳୁଛି ଦୀପାଳି ” , ଯାହାର ପୂରତ୍ୟୁଭରରେ ଗଡ଼ନାୟକ ଲେଖୁଥିଲେ “ ବନ୍ଦନା 
ଲାଗି ଜଳୁଛି ଦୀପାଳି ଜଳୁଛି କାହିଁ ? ” 
“ ଧୂସର ଭୂମିକା” ରେ ସ୍ଥାନିତ କବିଙ୍କର ଏଇ ଶକ୍ତିଶାଳୀ କବିତାରେ କବି ନିଜ 
ସମ୍ପର୍କରେ ଏବଂ ତାଙ୍କ ସମୟ ସମ୍ପର୍କରେ କେତେକ ବକ୍ତବ୍ୟ ରଖୁଛନ୍ତି - 

“ ସ୍ଵାଧୀନ ଆମର ଦେଶର ଦଶା, 
କାହା ଆଳୟରେ ମଳୟ ଲୋଟୁଛି 
କାହା କପାଳରେ ପ୍ରଳୟ ହସା । ” 
ସ୍ବାଧୀନତା ପରବର୍ରୀ କାଳରେ ଅନେକେ ଖୁବ୍‌ ବଡ଼ଲୋକ ହୋଇ ଯାଇଛନ୍ତି ମାତ୍ର 
“ ବାଣୀର ପୂଜାରୀ ଲକ୍ଷୀଛଡ଼ା / ସର୍ବହରା” ହୋଇ ରହିଯାଇଛି । ସତ କହିବା ଯୋଗୁଁ 
ବାଣୀ-ସାଧକଙ୍କୁ ଅନେକ ସମୟରେ ଦୁଃଖ ଭୋଗ କରିବାକୁ ପଡ଼ିଛି । ବଞ୍ଚବା ପାଇଁ 
ଲେଖଙ୍କକୁ ପାଠ୍ୟପୁସ୍ତକ ରଚନା କରିବାକୁ ପଡ଼େ, ମାତ୍ର ଲକ୍ଷଲକ୍ଷ ଟଙ୍କାର ପୁସ୍ତକ ବିକି 
ପ୍ରକାଶକ ପାଆନ୍ତି ଅକଳନ୍ତା ମୁନାଫା, ଲେଖକ ଯେଉଁ ତିମିରେକୁ ସେହି ତିମିରେ ରହିଥାଆନ୍ତି ! 
ଏହିପରି ସମକାଳୀନ ସମୟର ଏକ ପରିଚୟ ପ୍ରଦାନ କରି କବି ନିଜ ସମ୍ପର୍କରେ ଏବଂ 
ତାଙ୍କ ସମୟ ସମ୍ପର୍କରେ ବକ୍ତବ୍ୟ ରଖୁଛନ୍ତି | 
ମାଦଳା ପାଞ୍ଜିରେ ବୌଦ୍ଧଧର୍ମର ବିଲୟ ପ୍ରସଙ୍ଗ ସମ୍ପର୍କରେ ଏକ କିମ୍ବଦନ୍ତୀ ରହିଛି । 
ରାଜା କହିଲେ ବୌଦ୍ଧମାନେ ବ୍ରାହ୍ମଣଙ୍କଠାରୁ ଶ୍ରେୟାନ୍‌, ମାତ୍ର ରାଣୀ କହିଲେ ବ୍ରାହ୍ମଣଙ୍କ 
ସ୍କାନ ବୌଦ୍ଧମାନଙ୍କଠାରୁ ବହୁ ଉର୍ବ୍ବରେ । ଏଥିପାଇଁ ଏକ ପରୀକ୍ଷାର ଆୟୋଜନ 
କରାଯାଇଥଲା | ଗୋଟାଏ କଳସୀରେ ସର୍ପଟିଏ ରଖୁ ରାଜା ପ୍ରଥମେ ବୌଦ୍ଧମାନଙ୍କୁ ଏବଂ 
ପରେ ବ୍ରାହ୍ମଣମାନଙ୍କୁ କଳସୀରେ କଣ ଅଛି ବୋଲି ପରାରିଥିଲେ | ବୌଦ୍ଧମାନେ କହିଲେ 
“ସର୍ପ” , ବାହୁଣମାନେ କହିଲେ ˆ ଭସ” । ଘଟ ଭିତରେ ସର୍ପ ଥଲେ ବି ଦେଖୁଲା ବେଳକୁ 
ସର୍ପ ବଦଳରେ ସେଥରେ ଥୁଲା ଭସ୍ଲ୍‌ । ଏହାପରେ ବୌଦ୍ଧମାନେ ଓଡ଼ିଶାରୁ ବିତାଡ଼ିତ 
ହୋଇଥ୍‌ଲେ | କିମ୍ବଦନ୍ତୀର ଏଇ ଘଟଣାରେ ଗୋଟିଏ ପକ୍ଷରେ ଅଛି ସତ୍ୟ ଅନ୍ୟ ପକ୍ଷରେ 
ଅଛି ଶଚ୍ତି । ଶକ୍ପି ବଳରେ କାଳେକାଳେ ସତ୍ଯ ବିଡ଼ନ୍ବିତ ହୋଇଥାଏ । ସର୍ପ ତେଣୁ 
ଭସ୍ଲ୍‌ରେ ପରିଣତ ହୁଏ ।! ରାଜଧର୍ମକୁ ନିଜ ଅନୁଭବରୁ ନିରୀକ୍ଷଣ କରି କବି ଗଡ଼ନାୟକ 
ଦେଖୁଛନ୍ତି, ଶକ୍ପିର ଦହନକ୍ରିୟା ହେତୁ ସତ୍ଯ ପାଉଁଶ ହୋଇଯାଏ । “ସତ୍ଯ ଓ ଶକ୍ତି” 
କବିତାରେ କବିଙ୍କ ଗାକିରିଜୀବନର କିଛି ଅନୁଭବର ସ୍ପର୍ଶ ଥବାପରି ମନେହୁଏ |! 
ଅତୀତରେ ମନୁଙ୍କ ସନ୍ତାନମାନେ କାମଧେନୁ ରୂପୀ ପୃଥବୀକୁ ମନଇଚ୍ଛା ଦୋହନ 
କରି ଅପାର ଶକ୍ତିଲାଭ କରିଥଲେ | ଅଧୁନା ବିଜ୍ଞାନୀମାନେ ମାତା ଧରିତ୍ରୀଙ୍କୁ ଏପରି ଦୋହନ 
କରୁଛନ୍ତି ଯେ ମାତା ଧରିତ୍ରୀ କ୍ରଦ୍ଧ ହୋଇ ସନ୍ତାନମାନଙ୍କୁ ହାହାକାରର ଅନ୍ଧକାର ମଧ୍ଯକୁ 
ଫିଙ୍ଗି ଦେଇଛନ୍ତି । କବି ମାତା ଧରିତ୍ରୀଙ୍କୁ ପୁନର୍ବାର କାମଧେନୁ ହେବାକୁ ନିବେଦନ କରି 
କହିଛନ୍ତି, “ ଅୟି ପୃଥ୍ବୀ, ଆଉଥରେ କାମଧେନୁ ହୁଅ ଆଜି ତୁମେ |” ସାଂପ୍ରତିକ ପୃଥୁବୀକୁ 
କବି ସମ୍ପୂର୍ଣ ଧୂସର ହୋଇଥୁବା ଅନୁମାନ କରିଛନ୍ତି | 
ଏ ପୃଥ୍ବୀ ଯଦି ସଂତ୍ରାସମୁକ୍ତ ହୋଇଥାଆନ୍ତା, ବଞ୍ଚବାଟା ମଣିଷ ପକ୍ଷେ କେଡ଼େ 
ସହଜ ସୁନ୍ଦର ହୋଇ ନଥାନ୍ତା ? ତାହା ହେଲା ନାହିଁ । ଦିନେ କବି “ରାଧାମୋହନ! 
ଭାବେ ଜୀବନ-ଉପବନରେ ଫୁଲର ମହକରେ ଆମୋଦିତ ହୋଇଥିଲେ । ଦୁଃସମୟ 
ଆସିବାରୁ ସେ ହେଲେ ସମର ପଥର ଯାତ୍ରୀ । ଅତୀତକୁ ସ୍ଲରଣ କରି ବର୍ର ମାନକୁ ଗଢ଼ିବା 

୩୪ ରାଧାମୋହନ ଗଡ଼ନାୟକ 
ଲକ୍ଷ୍ୟରେ କବି ଲେଖୁଛନ୍ତି - 
“ ମୁଁ ଯେ ସମର ପଥର ଯାତ୍ରୀ 
ମୋର କରେ ଏକ ଖର ଶାୟକ, 
ମୁଁ କି ହୋଇଥ୍‌ବି ରାଧାମୋହନ 
ଆଉ ହେବି ନାହିଁ ଗଡ଼ନାୟକ ? ” 
(ସେଦିନ ଓ ଆଜି - ଗର : ୨ୟ ପୃ ୬୧୯) 

“ ଧସର ଭୂମିକା”ରେ ରହିଛି ଜନତାଙ୍କ ପ୍ରତି ସହାନୁଭୂତି, ଜାତୀୟ ବୀରଙ୍କ ପ୍ରତି 
ଶ୍ରଦ୍ଧାଞ୍ଜଳି, ସନ୍ତସ୍ତ ପୃଥବୀର ଧୂସର ରୂପର ଲିପିଚିତ୍ର । ଏହା ଗଡ଼ନାୟକଙ୍କ ବ୍ୟକ୍ତିତ୍ଵର 
ଏକ ସ୍ବାତନ୍ତ୍ୟ ବହନ କରିଛି | 
ପଶୁପକ୍ଷୀର କାବ୍ୟ ( ୧୯୫୯) 

“ ପଶୁପକ୍ଷୀର କାବ୍ୟ ”ରେ ପଶୁପକ୍ଷୀଙ୍କୁ କାବ୍ୟର ନାୟକ ଭାବେ ଗ୍ରହଣ କରିବାର 
ଏକ ଅପାରମ୍ପରିକ ରୀତି ଦୃଷ୍ଟିଗୋଚର ହୋଇଥାଏ । ବିଶ୍ଵର ମହାମହା ଲେଖକମାନେ 
ମଣିଷକୁ କାବ୍ୟ-ଭୂଖଣ୍ଡରେ ବିଚରଣ କରାଇ ମାନବିକ ଶ୍ରବ୍ଧା-ପ୍ରୀତିର ଗଙ୍ଗା ବୁହାଇ 
ଥାଆନ୍ତି, ମାତ ପଶୁପକ୍ଷୀଙ୍କୁ କାବ୍ୟନାୟକ କରିବାର ରୀତି ଅଭିନବ | ଜର୍ଚଜ୍ଚ ଅରଣ୍ଡେଲଙ୍କ 
“ ଆନିମାଲ ଫାର୍ମ” ନାମକ ଉପନ୍ୟାସରେ ଘୁଷୁରୀକୁ ନାୟକତ୍‌ ଅର୍ପଣ କରାଯାଇଛି ! 
ବଳରାମ ଦାସଙ୍କ “ ବଉଳା ଗାଇ ଗୀତ ”ରେ ବାଘ, ବଉଳା ଓ ତାର ବାଛୁରୀଠାରେ ରରିତ୍ରିକ 
ଆରୋପ ଘଟାଇ କାବ୍ୟ ନିର୍ମାଣ କରିବାର ପ୍ରୟାସ କରାଯାଇଛି | ସାରଳା ମହାଭାରତରେ 
ତୁଳାମୁହାଁ କାଙ୍କ, ତୁଳସୀବଣର ବାଘ ଗଳ୍ଚରେ ପକ୍ଷୀ ଓ ପଶୁଙ୍କର ଠାରେ ମନୁଷ୍ୟୋଚିତ 
ବ୍ୟବହାର ଆରୋପ କରାଯାଇଛି । ତେବେ ଗଡ଼ନାୟକ ଗୋଟାଏ କାବ୍ୟରେ କେବଳ 
ପଶୁପକ୍ଷୀଙ୍କୁ ନେଇ ରୂପକ-ଗାଥା ପ୍ରସ୍ତୁତ କରିବାର ଯେଉଁ କବିକର୍ମର ଦୃଷ୍ଟାନ୍ତ ଦେଇଛନ୍ତି 
ତାହା ବାସ୍ତବରେ ଅନନ୍ୟ । ସଂସ୍କୃତରେ ମିତ୍ରଲାଭ, ସୁହୃଦ୍‌ ଭେଦ, ଗାଥାସପ୍ତସତୀ, 
ବୃହତ୍କଥା, ବେତାଳ ପଞ୍ଚବିଂଶତି ଆଦିରେ ବହୁ ରୂପକ ଗଳ୍ପ ରହିଛି | ସଂସ୍କୃତର ସେହି 
ଗଦ୍ୟାଦର୍ଶକୁ କାବ୍ୟରେ ଥୋଇବାର ପ୍ରବୃତ୍ତି ପ୍ରତିଫଳିତ ହୋଇଛି “ ପଶୁପକ୍ଷୀର କାବ୍ୟ” ରେ | 

୧୯ ୫୭ରେ “ ପଶୁପକ୍ଷୀର କାବ୍ୟଂର ରଚନା ଆରମ୍ଭ ହୋଇ ୧୯ ୫୮ରେ ସମାପ୍ତ 
ହୋଇଥୁଲା | ଏହା ପ୍ରକାଶିତ ହେଲା ଅକ୍ଟୋବର ୧୯ ୫୯ରେ ! 

“ ପଶୁପକ୍ଷୀର କାବ୍ୟ ”ରେ ସ୍ଥାନିତ ପ୍ରଥମ କବିତାଟି ହେଲା “ ପ୍ରଥମ କବିତା” | 
ବ୍ୟାଧପ୍ରତି ବାଲ୍ଧୀକି ମହର୍ଷି ଙ୍କ ଅଭିଶାପ ଥଲା ଏହିପରି- 

“ ମା ନିଷାଦ ପ୍ରତିଷ୍ଠାଂ ତ୍ଵମଗମ ଶାଶ୍ଵତୀ ସମା 
ଯତ୍‌ କୌଞ୍ଚ ମିଥୁନାଦେକଂ ଅବଧୂବକାମମୋହିତମ୍‌ ।” 
କବି ଗଡ଼ନାୟକ ' ପ୍ରଥମ କବିତା”ରେ ଲେଖୁଛନ୍ତି ` 

ରାଧାମୋହନ ଗଡ଼ନାୟକ ୩୫ 


“ ଆରେ ନିର୍ଦୟ ନିଷାଦ କି ଦାଉ ସାଧୁଲୁ ? 
ଗୋଟିଏ ନୁହଇ ଦିଓଟି ଜୀବନ ବଧୁଲୁ 
ଅଭିଶାପ ନେ” ଜୀବନେ, 
ନିର୍ମମ ଆରେ ଘୃଣ୍ୟ 
ମୈତ୍ରୀ କରୁଣା ଶୂନ୍ଯ 
ନିର୍ଯଶ ତୁହି ନିସୀମ ବିଶ୍ଵ ଭୁବନେ ।” 
(ଗ୍ରନ୍ଛାବଳୀ ୧ମ - ପ୍ରଥମ କବିତା - ପୃ ୫୦୭) 
କ୍ରୌଞ୍ଚ ଶରବିଦ୍ଧ ହୋଇ ବାଲ୍ଲୀକିଙ୍କ ପାଦତଳେ ପଡ଼ିବା ମାତ୍ରେ ଶୋକ ଶ୍ଲୋକରେ 
ପରିଣତ ହେବାର ପରମ୍ପରାରୁ କବି ଗଡ଼ନାୟକ ନିଜର ତତ୍କାଳୀନ ମାନସିକ ଦୁଶ୍ଚିନ୍ତାକୁ 
ଭୁଲିବା ପାଇଁ ଏହି କାବ୍ୟ ୧୯ ୫୭ରେ ଆରମ୍ଭ କରିଥିଲେ | “ପ୍ରଥମ କବିତା”'ରେ 
ରାମାୟଣର ପୁରାଣପ୍ରସିଦ୍ଧ କ୍ରୌଞ୍ଚ ଗଡ଼ ନାୟକଙ୍କ କାବ୍ୟର ଉପକ୍ରମ ନିମନ୍ତେ ତାଙ୍କ ଚିନ୍ତନ 
ପ୍ରକ୍ରିୟା ମଧ୍ଯକୁ ପ୍ରବେଶ କରିଛି । ସେହି ରାମାୟଣ ପୃଷ୍ଠାରୁ ଆସିଛନ୍ତି “ ଜଟାୟୁ' ଓ 
ସାରମେୟ | ମହାଭାରତର ଅନୁଶାସନ ପର୍ବରୁ ଆସିଛି “ ଶୁଆ ଓ ଦେବଦୂତ” ର କଥାବସ୍ତୁ ! 
“ କପୋତ ଦମ୍ପତି'ର ବିଷୟବସ୍ତୁ ସଂଗୃହୀତ ହୋଇଛି ଭାଗବତର ଏକାଦଶ ସୃନ୍ଧରୁ | 
ସେହିପରି ଅନ୍ୟାନ୍ୟ କବିତାର କଥାଭାଗକୁ ସଂସ୍କୃତ ଏବଂ ଇଂରାଜୀ ସାହିତ୍ୟରୁ ସଂଗ୍ରହ 
କରାଯାଇ ତାକୁ କବି ଗାଥାରୂପ ପ୍ରଦାନ କରିଛନ୍ତି ! ପଶୁପକ୍ଷୀର କାବ୍ୟ ମୁଖ୍ୟତଃ ଗାଥା- 
ଧର୍ମୀ । 

“ ପଶୁପକ୍ଷୀର କାବ୍ୟ 'ର ପ୍ରତ୍ୟେକ କବିତା ଏକ ଏକ ସ୍ବୟଂସମ୍ପୂର୍ଣ୍ ସୃଷ୍ତି ¦ କୌଣସି 
କବିତାର ପୃଷ୍ଠଭୂମି ନ ଜାଣି ମଧ୍ଯ ସେଗୁଡ଼ିକୁ ଉପଭୋଗ କରାଯାଇ ପାରିବ |  ଜଟାୟୁ 
କବିତାରେ ଜଟାୟୁକୁ ଅସତ୍ୟ ବିରୁଦ୍ଧରେ ସତ୍ୟର ଚିରନ୍ତନ ଯୁଦ୍ଧର ସୈନିକ ଭାବେ ଗ୍ରହଣ 
କରାଯାଇଛି । ସାରମେୟ ବାଲ୍ଧୀକିଙ୍କ ରାମାୟଣରେ ଏବଂ କୃପାସିଦ୍ଧା ବଳରାମ ଦାସଙ୍କ 
ଜଗମୋହନ ରାମାୟଣରେ ଏକ ଚରିତ୍ର ରୂପେ ବାକ୍‌ ବିନିମୟ କରିଛି । 

ମୂଳ ସଂସ୍କୃତ ମହାଭାରତରେ ଥୁବା ବିଷୟବସ୍ତୁ ଓ ଚରିତ୍ରମାନଙ୍କ ନାମ ବଳରାମଙ୍କ 
ଜଗମୋହନ ରାମାୟଣରେ ପ୍ରାୟ ପରିବର୍ଭିତ ହୋଇନାହିଁ । ଗଡ଼ନାୟକଙ୍କ “ ସାରମେୟ ” 
କବିତାରେ ବିପ୍ରର ନାମ “ ସର୍ବାର୍ଥସିଦ୍ଧ ” । ବଳରାମ ଦାସଙ୍କ ଅଧ୍ଯାମ୍ଥ୍ୟ ରାମାୟଣରେ ସେହି 
ଚରିତ୍ର ହେଉଛି ‘ ପରମସିବ । 

“ ଶୀରୀମ ବୋଇଲେ ଶୁଣ ଖୁଣ୍ଚିଆକୁ ଗହିଁ 
ପରମସିଦ୍ଧ ବିପ୍ରକୁ ଧରିଆଣ ଯାଇଁ । ” 
( ଉତ୍ତରାକାଣ୍ଡ) 

“ କାଳିଞ୍ଜୀନ ପର୍ବତରେ ଅଛନ୍ତି ସଦାଶିବ / ତହିଁ ଏହାକୁ ପରିଛାପଣ ହିଁ କରିବ ।” 
କୁକୁରର ଏହି ପରାମର୍ଶ ଗଡ଼ନାୟକଙ୍କ ' ସାରମେୟ' କବିତାରେ ନିମ୍ନମତେ ପ୍ରକାଶିତ । 

୩୬ ରାଧାମୋହନ ଗଡ଼ନାୟକ 


“ କାଳିଞ୍ଞରେ ମହାରାଜ ଶୂନ୍ୟ ଅଛି କୁଳପତି ପଦ 
ବ୍ରାହ୍ମଣକୁ ଦିଅ ତାହା ତହି ମୋର ପରମ ଆନନ୍ଦ ! ” 
(ଗ୍ର : ୧ମ, ପୃ: ୫୧୭) 
ରାମାୟଣ ବର୍ଣ୍ଣିତ କୁକୁର ତା ପୂର୍ବଜନ୍ଧରେ ଶିବଙ୍କ ଭଣ୍ଡାରଘରେ ପରିଛା ବା 
ଭଣ୍ଡାରଘରର ସମ୍ପଭ୍ତିରକ୍ଷକ ଭାବେ କାଯ୍ୟ କରୁଥଲା । ଲୋଭଗ୍ରସ୍ତ ହୋଇ ସେ ଶିବଙ୍କ 
“ ନିର୍ମାଲ୍ୟ” ଆମବସାତ୍‌ କରି ଭଣ୍ଡାର ରକ୍ଷକ କୁକୁର ଜନ୍ମ ପାଇଲା । ପରମସିବ ବ୍ରାହ୍ମଣ 
ସେହି ପଦରେ ରହି ଯଦି ସତ୍କର୍ମ କରେ ତେବେ ତା ଚରିତ ଦେବୋପମ ହେବ; ଯଦି 
ସେ ଲୋଭସଗ୍ରସ୍ତ ହୁଏ ତେବେ ତାର କୃତକର୍ମର ଫଳ ସେ ପାଇବ । ଏ ସମସ୍ତ କଥାକୁ 
ଗଡ଼ନାୟକ ତାଙ୍କ କବିତାରେ ସୂଗାଇ ନାହାନ୍ତି | ' କପୋତ ଦମ୍ପତି” କବିତାଟିର ମୂଳ 
ଆଖ୍ୟାନ ଭାଗ ଅଛି ଭାଗବତରେ | ଲୁବ୍ଧକର ଜାଲରେ ପ୍ରଥମେ ଦୁଇ ସନ୍ତାନ, ତା'ପରେ 
ସନ୍ତାନ ମୋହ ହେତୁ ସେମାନଙ୍କ ମାତା ଓ ସର୍ବଶେଷରେ ପୁତ୍ର ଓ ପନ୍ନୀ ବିରହ ବିଧୂରିତ 
କପୋତର ଜାଲ ମଧ୍ଯକୁ ଲମ୍ପ ପ୍ରଦାନ ଜନିତ ଘଟଣା ମଧ୍ଯରେ ପ୍ରୀତି ବନ୍ଧନର ଦୃଢ଼ତା ଓ 
ପ୍ରୀତି ପାଇଁ ପ୍ରାଣତ୍ୟାଗ କରିବାରେ ବି ଆନନ୍ଦ ଜାତ ହୁଏ, ତାହା କବି ଗଡ଼ନାୟକ ସୂଗାଇ 
ଅଛନ୍ତି | ମୁଳ ଭାଗବତର ଏକାଦଶ ସ୍କନ୍ଧରେ ଅବଧୂତ ଯଦୁରାଜାଙ୍କୁ ମାୟାମୋହମୁଗ୍ଧ ମନୁଷ୍ୟ 
ଦୁଃଖ ଛଡ଼ା କଦାପି ସୁଖ ପାଏନାହିଁ ବୋଲି ବୁଝାଇବା ନିମନ୍ତେ କପୋତ -ପକ୍ଷୀ ଉପାଖ୍ୟାନ 
ଶୁଣାଇଛନ୍ତି । ଭକ୍ତକବି ଜଗନ୍ନାଥ ଦାସ ଲେଖୁଛନ୍ତି- 
“ଏ ରୂପେ ସ୍ବେହ ଅବଲନ୍ଷି । ସଂସାରେ ବନ୍ଦୀ ଯେ କୁଟୁମ୍ବୀ | | 
ଦୁଃଖ ସହଇ ଏ ଶରୀରେ | ନିତ୍ୟେ କୁଟୁମ୍ବ ପୋଷିବାରେ | | 
ନିରତେ ଆକୁଳ ହୃଦୟ | ଏଣୁ ବୋଲାଇ ଦୁଃଖମୟ ।।” 
(ଭାଗବତ ୧୧ / ୨୯) 
କବି ଗଡ଼ନାୟକ କପୋତ ଦମ୍ପତିଙ୍କ ପ୍ରୀତିର ଦୃଢ଼ତା ପ୍ରଦର୍ଶନ କରି ମୃତର ଅମୂତତ୍୍‌ 
ପ୍ରାପ୍ତ ହେବା କଥା କହିଛନ୍ତି | 
“ ନିର୍ବାଣ ଉଚ୍ଛାସ ଧରି ଦୀପ ଯଥା ଉଠେ ଜଳି 
ଯୁକ୍ତ ହେଲେ ପକ୍ଷୀ ପରିବାର, 
କଳ କୋଳାହଳ ତୋଳି ମନପ୍ରାଣ ଦେଲେ ଖୋଲି 
କ୍ଷଣକରେ ଅମୃତ ସଂସାର । ” (ପୃ ୫୨୫) 


“ ଗୋଲାପ ଓ ବୁଲ୍ବୁଲ୍‌ ” Oscar Wildewq The Nightinga! and the 
Rose ଗଛର କଥାବସ୍ତୁ ଉପରେ ଆଧାରିତ । 


କବି ଗଡ଼ନାୟକ ତାଙ୍କ କବିତା “ ଗୋଲାପ ଓ ବୁଲ୍ବୁଲ୍‌”ର ଆରମ୍ଭ କରିଛନ୍ତି 
ଏହିପରି - 

ରାଧାମୋହନ ଗଡ଼ନାୟକ ୩୭ 
“ ଉପବନେ ଯେବେ ଧୂସର ଗୋଲାପ / ପ୍ରଥମ ଉଠିଲା ଫୁଟି 
ମଦିର ମହକ ଗୋେରାଇ ଅଧୀର / ସମୀରଣ ଗଲା ଛୁଟି | 
ନରମ ନରମ ପାଖୁଡ଼ା ତାହାର / ଚରଣର ପାଦେ ଦଳି ବାରବାର 
ମଧୁଲିଟ ଅଳି / ଝଂକାର ତୋଳି / ମଧୁରାଶି ନେଲା ଲୁଟି ।” 
(ଗ୍ର:ପୃ ୫୩୧) 
ମୂଳଗଛରେ ଏହା ନାହିଁ | ଜଣେ ଛାତ୍ର ରାଜକୂମାରୀଙ୍କ ପାଇଁ ଲାଲ ଗୋଲାପ 
ଦେବାକୁ ଗୋଲାପଗଛକୁ ଅନୁରୋଧ କଲା । “ ଯଦି ରାଜକୁମାରୀଙ୍କ ମୁଁ ଲାଲ ଗୋଲାପ 
ଦେଇ ପାରିବି, ତେବେ ସେ ମୋ ସହିତ ନାଚିବେ |” ବାଳକଟିର ଏହି କଥା ଶୁଣି ଓକ୍‌ 
ଗଛରେ ଥବା ନାଇଟିଙ୍ଗେଲ ଭାବିଲା, “ ଶେଷରେ ମୁଁ ଜଣେ ପ୍ରକୃତ ପ୍ରେମିକକୁ ଦେଖୁଲି | 
ସାମାନ୍ୟ ଗୋଲାପ ପାଇଁ ତାର ଗୋଲାପି ଓଠ ପାଣ୍ଡୁର ଦିଶୁଛି ।”” ପ୍ରେମର ଗୋପନ ରହସ୍ୟ 
ବୁଝିଥୁ୍‌ବା ନାଇଟିଙ୍ଗେଲ ଗୋଟାଏ ଗୋଲାପ ଗଛକୁ ଲାଲ ଗୋଲାପଟିଏ ମାଗିଲା | ଗଛ 
କହିଲା, ତୁ ଯଦି ସାରା ରାତି ମୋ କଣ୍ଟାରେ ତୋ ଛାତିକୁ ଜଡ଼ାଇ ଦେଇ ଗୀତ ଗାଇଗାଇ 
ହୃଦୟର ରକ୍ତ ଦେବୁ, ତେବେ ମୁଁ ତୋତେ ଗୋଟିଏ ଲାଲ ଗୋଲାପ ଦେବି | “You 
must sing to me with your breast against a thorn. All night long 
you must sing to me, and the thorn must pierce your heart and 
your life blood must flow into my veins and become mine. Death 
is a great price to pay for a red rose.” cried the Nightingale....” 
(Five British masters, Jaico Pub.-House, 2004, P-22) ନାଇଟିଙ୍େଲ୍‌ 
ଓକ୍‌ ଗଛର କଣ୍ଟକ-ଶାଖାରେ ନିଜ ବକ୍ଷକୁ ନିବିଡ଼ଭାବେ ଚାପି ରଖୁଲା । କ୍ରମେ ଅଧୁକରୁ 
ଅଧୂକତର ମଧୁର ସ୍ଵର ଝଂକାରରେ ସେ ପୁଅ ଓ ଝିଅଙ୍କ ହୃଦୟରେ କାମନାର ବୀଜ ବପନ 
କଲା | ଗୋଲାପ ଗଛ କହିଲା, “ ହେ ପ୍ରିୟ ନାଇଟିଙ୍ଗେଲ, ତୁମ ଛାତିକୁ ମୋ ଦେହରେ 
ଖୁବ୍‌ ନିବିଡ଼ଭାବେ ଭିଡ଼ିଦିଅ, ନ ହେଲେ ଗୋଲାପ ଫୁଟିବା ପୂର୍ବରୁ ଦିନ ପଶି ଆସିବ । 
×× ପ୍ରେମର ପୂର୍ଵତା କେବଳ ମରଣର ସ୍ପର୍ଶରେ | ସେ ପ୍ରେମ ସମାଧ୍‌ ମନ୍ଦିର ଭିତରେ ବି 
ଅମର ରହେ । ” ସକାଳେ ଛାତୁଟି ଲାଲ ଗୋଲାପ ନେଇ ପ୍ରଫେସରଙ୍କ କନ୍ୟାକୁ ଦେଇ 
କହିଲା, “ ତୁମେ କହିଥଲନା ଲାଲ ଗୋଲାପ ପାଇଲେ ମୋ ସହିତ ନାଚଟିବ | ଏଇ ନିଅ 
ସବୁଠାରୁ ତାଜା ଲାଲ ଗୋଲାପ ।” ମାତର ଝିଅଟି ପିଲାର ଦାରିଦ୍ର୍ୟକୁ ଉପହାସ କରି ତା 
ସହିତ ନାଚିବାକୁ ମନାକଲା | ଫୁଲଟିକୁ ପିଲାଟି ତଳେ ଫୋପାଡ଼ି ଦେଲା | ତା ଉପରେ 
ଶଗଡ଼ଟାଏ ଚାଲିଗଲା | ପିଲାଟି କହିଲା, “What a silly thing Love is.” ସେ 
ନିଜ ପୁସ୍ତକ ଅଧ୍ୟୟନରେ ମନୋନିବେଶ କଲା | କବି ଗଡ଼ନାୟକ ଲେଖୁଛନ୍ତି, ଗୋଲାପ 
ଶାଖାରେ / କଣ୍ଟକ ଜାଲେ / ଭିଡ଼ିଲା ନଗନ ଛାତି” ଏବଂ ବୁଲ୍‌ବୁଲ୍‌ ତା ବକ୍ଷରୁ ରକ୍ତ 
ଦେଇ ଲାଲ ଗୋଲାପ ଫୁଟାଇ ପାରିଥଵବା କଥା କହିଛନ୍ତି । ମୂଳ ଗଳ୍ଠଠାରୁ ଏହା 

ଅନେକାଂଶରେ ଭିନ୍ନ । ମୂଳ ଗଛରେ କାଯ୍ୟଘେନା ପ୍ରୀତି- ଅର୍ଥାତ୍‌ ଯାହାଠାରୁ ଫାଇଦା 
ମିଳିବ ତାଠାରେ ପ୍ରୀତି ଆଧାରିତ ହେବ ବୋଲି କୁହାଯାଇଛି । 


ଇଂରାଜୀ ଗଛରୁ କଥାବସ୍ତୁ ସଂଗ୍ରହ କରି କବି ଗଡ଼ନାୟକ ଆଉ ଏକ ଗାଥା ସୃଷ୍ଟି 
କରିଛନ୍ତି “ ପଶୁରାଜ” ଶୀର୍ଷକରେ । “ ଆନ୍ଦ୍ରୋକିସ ଓ ସିଂହ”, ଶ୍ରେଣୀକକ୍ଷରେ କବି 
ଛାତ୍ରାବସ୍କାରେ ପାଠକରିଥିବା ଇଂରାଜୀ ଗନ୍ପଟିକୁ ସ୍ଵରଣ କରି ଇଂରେଜ ଜାତିର ବର୍ବର 
ସଉକ ବିରୁଦ୍ଧରେ ଲେଖକ ଲେଖନୀ ରାଳନା କରିଛନ୍ତି । ଇଂରେଜମାନେ ଭାଲୁମାନଙ୍କୁ 
ଗୋଟାଏ ଖାତ ଭିତରେ ପୂରାଇ, ବର୍ଚାରେ ମାରିବା ପଯ୍ୟନ୍ତ ବାରମ୍ବାର ଆଘାତ କରି ମଜା 
ଲୋଡ଼ନ୍ତି । କ୍ରୀତଦାସ ଆନ୍ଦ୍ରୋକ୍ସିସକୁ କ୍ଷୁଧୂତ ସିଂହ ମୁହଁକୁ ଠେଲି ଦେଇ ସେ କିପରି 
ଚିକ୍ରାର କରି ମରୁଛି ସେ ଦୃଶ୍ୟକୁ କିନୁୁ ଜନତା ଉପଭୋଗ କରିପାରି ନଥୂଲେ, କାରଣ 
ସିଂହ ଏବଂ ଆନ୍ଦ୍ରେକ୍ତିସ ଭିତରେ ବନ୍ଧୁତ୍ବ ଥଲା | ମଣିଷଠାରେ ଦୟା କ୍ଷମା ଏବଂ ସଦ୍‌ଭାବର 
ଅଭାବ ରହିଛି ମାତ୍ର ପଶୁଠାରେ ତାର ବିପରୀତ ଗୁଣ ରହିଛି ବୋଲି କୁହାଯାଇଛି | ପଶୁର 
ମମତା ଏକ ଆଲୋକବର୍ରି କା ଭଳି କାଯ୍ୟ କରିଛି । ଗୋଟିଏ ଜଳନ୍ତା ବତିଦ୍ଵାରା ଆଉ 
ଗୋଟିଏ ବତିକୁ ଜଳାଇ ଦିଆଯାଇ ପାରେ । ସେହି ନ୍ୟାୟରେ ସିଂହର ମମତ୍ବ ବୋଧ 
ନୃଶଂସ ଧନୀକର ଅନ୍ତରରେ ମମତ୍ବ ବୋଧ ଜାଗ୍ରତ କରାଇ ପାରିଥୁଲା | 


ପ୍ରଥମ ମହାକାଶ-ଯାନ୍1 ହେଉଛି ଲାଇକା ନାମକ ଏକ କୁକୁର, ଯିଏ 
ମହାକାଶଯାନରେ ଯାଇ ମୂୃତ୍ୟୁବରରଣ କରିଥଲା | ସେଇ ଇତର ପ୍ରାଣୀ ପ୍ରତି ଗଭୀର 
ସମବେଦନା ଜଣାଇ ଗଡ଼ନାୟକ ଲେଖୁଛନ୍ତି ' ଲାଇକା” । “ ଚନ୍ଦ୍ର ଦେହେ ଶଶାର ଛବି ” 
ବର୍ମିଜ୍‌ ୱାଣ୍ଡର ଟେଲ ( ଡ଼ୋନାଲ୍ଡ଼ ଏ: ମାକିଂଜି) ଗୁନ୍ଧରୁ ସଂଗ୍ଧହୀତ କଥାବସ୍ତୁର ଗାଥାରୂପ | 
ଆମ ପୁରାଣରେ ଗୋଟାଏ ତୃଷିତ ଶଶକ ଚନ୍ଦ୍ରରୁ ପାଣି ପାଇ ପାରିବାର ଆଶା ନେଇ ଚନ୍ଦ୍ରଙ୍କ 
ପାଖକୁ ଯାଇ ପାରିଥୁବାର ଦୃଷ୍ଟାନ୍ତ ଦ୍ଵାରା କୁହାଯାଇଥାଏ, ସାଧକର ଇଛା ବହୁକାଳ ମଧ୍ଯରେ 
ପୂରଣ ନ ହେଲେ ପରକାଳରେ ପୂରଣ ହୁଏ | ମାତ୍ର ବର୍ମାର ଲୋକଗନ୍ଧ ଭିନ୍ନ ପ୍ରକାରର । 
ବର୍ମୀୟ ଲୋକଗନ୍ନ ଜାତକଗଳରେ ଥୁବା ଶଶ-ଜାତକ ଗଛର ଅନୁରୂପ | ଶଶ-ଜାତକରେ 
ଶଶକଯୋନିରେ ଜନ୍ଧିଥିବା ବୋଧୂସତ୍ଵ ସ୍ବୟଂ ବୁଦ୍ଧଦେବ । ଶଶ-ଜାତକରେ ନାୟକ 
ଶଶପଶ୍ଡିତ ତ୍ୟାଗ ଓ ସେବାର ପ୍ରତୀକ |! ଖରାରେ କ୍ଲାନ୍ତ ହୋଇଥୁବା ଜନୈକ ପଥୂକ 
ବାରମ୍ବାର ଗଛ ଛାଇରେ ବସି ଆଗେଇ ଗଲିଥାଏ । ପଥରେ ସେ ଗୋଟାଏ ମାଙ୍କଡ଼କୁ 
ଦେଖ କିଛି ଖାଦ୍ୟ ମାଗିଛି । ସେ ତାକୁ ବନର ଫଳ ଓ ଝରଣାର ଜଳ ଦେଇଛି, ମାତ୍ର 
ପାନ୍ସ ଆଗକୁ ଯାଇ ଶ୍ମଗାଳକୁ ଦେଖୁ ଖାଦ୍ଯ ମାଗିଛି । ଶୂଗାଳ ତାକୁ କଞ୍ଚା ମାଂସ ଦେଇ 
ସିଝାଇ ଖାଇବାକୁ କହିଛି । ପଥକ ମାଂସ ସିଝାଇ ପାରିବନାହିଁ କହି ପୁଣି ଆଗେଇଛି 
ଏବଂ କଟାଶକୁ ଖାଦ୍ଯ ମାଗିଛି । କଟାଶ ତାକୁ କଞ୍ଚାମାଛ ଦେଇ ରାନ୍ଧିବାକୁ କହିଛି । 
ଏଥର ମଧ୍ଯ ପୂର୍ବପରି ପଥଵକ ଆଗେଇଛି ଏବଂ ଶଶକ ପାଖରେ ପହଞ୍ଚଛି | ଶଶକ ଅତିଥୁକୁ 
ମାଂସ ଖୁଆଇବା ପାଇଁ ଇନ୍ଧନ ପ୍ରସ୍ତୁତ କରି ତା ମଧ୍ଯକୁ ଡେଇଁ ପଡ଼ିଛି | ମାତ୍ର ତାର ଗୋଟିଏ 
ମଧ୍ୟ ଲୋମ ନ ପୋଡ଼ିବାରୁ ଅଗ୍ନିରୁ ତାକୁ ଉଠାଇ ପଥୁୂକ କହିଛନ୍ତି “ ନୁହେଁରେ ମୁହିଁ 

ରାଧାମୋହନ ଗଡ଼ନାୟକ ୩୯ 


ବୁଭୁକ୍ଷିତ କାନ୍ତ ପଥଗରୀ / ସ୍ଵର୍ଗର ମୁଁ ଅମରନାଥ ଛଦ୍ଧବେଶଧାରୀ | ” ସ୍ବର୍ଗର ଏଇ ଦେବତା 
ଶଶାକୁ ଚନ୍ଦ୍ର ଦେହରେ ସ୍କାନ ଦେଇଛନ୍ତି ! 

' ପଶୁ ପକ୍ଷୀର କାବ୍ୟ”ରେ ମାଂସଲୋଭୀ ଶକୁନପକ୍ଷୀ ଶିଶୁକୁ ଖାଇବା ପରିବର୍ରେ 
ତା ଉପରେ ଡେଣା ମେଲାଇ ବସିଛି ଏବଂ ନିଜ ଜନ୍ମକୁ ସାର୍ଥକ କରିଛି ଅପରର ଜୀବନ 
ରକ୍ଷା କରି | ଏହା “ ଶକୁନ୍ତର ଦାନ” କବିତାରେ ସୂଚିତ | “ ମରୁର ଇଗଲ” କବିତାରେ 
ଇଗଲର ଜନ୍ମମାଟି ପ୍ରତି ସ୍ଵେହ ଏବଂ ଜନ୍ମ ମାଟିକୁ ଉନ୍ନତ କରିବା ପାଇଁ ଏକକ ପ୍ରଚେଷ୍ଟାର 
ଫଳ ସମ୍ପର୍କରେ ସୂଚନା ଦେଇ ମଣିଷ ଇତର ପ୍ରାଣୀଠାରୁ ଏହି ଗୁଣ ଶିକ୍ଷା କରିବା ଉଚିତ 
ବୋଲି ପ୍ରକାଶ କରିଛନ୍ତି | “ ଚିତୃଗ୍ରୀବ ” ମିତୁଲାଭ ବର୍ଣ୍ଣିତ ଆଖ୍ୟାନର ଏକ କାବ୍ୟ ରୂପ । 
“ ରଣସିଂ ” ଏବଂ “ ଚୈତକ ” ଯଥାକ୍ରମେ ଦେଶ ପାଇଁ ଲଢ଼ିଥିବା ହାତୀ ଏବଂ ଘୋଡ଼ା | 

“ ହୁଂସ୍‌ ଦୂତ- ୧” , “ ହଂସଦୂତ- ୨ ” ଯଥାକ୍ରମେ ' ନୈଷଧ ଓ “ ହଂସଦୂତ' ଶୀର୍ଷକ 
ସଂସ୍କୃତ କାବ୍ୟରୁ ସଂଗୃହୀତ କଥାବସ୍ତୁର କାବ୍ୟରୂପ । ହଂସକୁ ପ୍ରଣୟ-ଦୌତ୍ୟ ପାଇଁ ସଂସ୍କୃତ 
କାବ୍ୟରେ ଉପଯୋଗ କରାଯାଇଛି ! କବି ଗଡ଼ନାୟକ ହଂସର ଏହି ଦୌତ୍ଯ ପ୍ରତି ଶ୍ରଦ୍ଧା 
ପୋଷଣ କରି ତାଙ୍କ କାବ୍ଯଂଭୂଖଣ୍ଡରେ ଏହାକୁ ଗୌରବମଣ୍ଡିତ କରିବାର ପ୍ରଚେଷ୍ଟା 
କରିଛନ୍ତି । 

ହଂସଦୂତ ୧ରେ ନଳରାଜା ହଂସକୁ ଶର ସନ୍ଧାନ କରିବା ବେଳେ ହଂସ ତାଙ୍କୁ ଜୀବନ 
ଭିକ୍ଷା କରିଛି । ହଂସ କୃତଜ୍ଞତାର ନିଦର୍ଶନ ସ୍ଵରୂପ ନଳଙ୍କ ପାଇଁ ଦମୟନ୍ତୀଙ୍କର ଓ ଦମୟନ୍ତୀଙ୍କ 
ପାଇଁ ନଳଙ୍କର ଦୂଡ ରୂପେ କାଯ୍ୟ କରି ସେମାନଙ୍କ ମନରେ ଅନୁରାଗ ଜନ୍ନାଇଛି | ହଂସଦୂତ- 
୨ ରୂପ ଗୋସ୍ଵାମୀଙ୍କ ପ୍ରସିଦ୍ଧ କାବ୍ୟ ' ହଂସଦୂତ”ର ଏକ ସଂକ୍ଷିପ୍ର ରୂପ ! ଲଳିତା ହଂସକୁ କୃଷ୍ଣଙ୍କ 
ନିକଟକୁ ରାଧାଙ୍କ ବିରହ ବର୍ଣ୍ଣନା କରି ତାଙ୍କୁ ନିମନ୍ତ୍ରଣ କରିବାକୁ ପ୍ରେରଣ କରିଛି । 

ଗୋଟିଏ ପଶୁ ତା ବାର୍ଵକ୍ୟରେ ମଧ୍ଯ ଦେଶ ଓ ବଂଶର ଗୌରବର ସ୍ତିରେ ଅପୂର୍ବ 
ବଳଶାଳୀ ହୋଇ ଉଠେ । ମଣିଷ ପାଇଁ “ ପଶୁପକ୍ଷୀର କାବ୍ୟ” ସଂକଳନରେ ଥିବା ' ଶକ୍ତିଧର” 
କାହାଣୀ ବିଶେଷ ଭାବେ ଶିକ୍ଷାପ୍ରଦ ବୋଲି ମନେ ହୋଇଥାଏ | ଗୋଟିଏ ହାତୀ ଶ୍ତିଧର 
ତା ଯୌବନରେ ଗଜପତିଙ୍କୁ ଯୁଦ୍ଧକ୍ଷେତ୍ରରେ ଅପୂର୍ବ ଶକ୍ତିମତ୍ତା ଓ ରଣକୌଶଳରେ ମୁଗ୍ଧ 
କରିଥିଲା | ବାର୍ବକ୍ୟରେ ସେହି ହାତୀ ପଙ୍କରୁ ଉଠିପାରିଲା ନାହିଁ । ସମସ୍ତ ଚେଷ୍ଟା ବ୍ୟର୍ଥ 
ହେଲା । ହାତୀର ଜୀବନରକ୍ଷା ପାଇଁ ଗଜପତି ପୁରସ୍ଟାର ଘୋଷଣା କଲେ | ଜଣେ ଶିକାରୀ 
ଯୋବ୍ଧା ବେଶରେ ରଣସଶିଙ୍ଗା ମୁହୂର୍ମୁହୁ ବାଦନ କରନ୍ତେ ହାତୀଟି ଯୌବନୋନ୍ସାଦିତ ହୋଇ 
ଉପରକୁ ଉଠିଛି ! ବାର୍ବବକ୍ୟଗ୍ରସ୍ତ ହାତୀର ଏଇ କର୍ମ କଣ ମଣିଷକୁ ଉଦ୍ଦୀପ୍ତ କରିବ ନାହିଁ ? 

ମଣିଷର ସାଭ୍ତିକ ଚେତନା ଯୋଗୁଁ ସେ ଦେହରୁ ଦେହାତୀତକୁ ଯାତ୍ରା କରିଥାଏ ! 
ସେଇ ସାର୍ଵିକ ଚେତନା ପଶୁ ପକ୍ଷୀଙ୍କଠାରେ ଆରୋପଣ କରି ଆମ ସାହିତ୍ୟରେ ତଥା 
ବିଦେଶୀ ସାହିତ୍ୟରେ ଅନେକ କାହାଣୀ ସୃଷ୍ଟି କରାଯାଇଛି |! ସେଭଳି କେତେକ କାହାଣୀକୁ 
କାବ୍ୟରୂପ ପ୍ରଦାନ କରି ପଶୁ ପକ୍ଷୀଙ୍କୁ ନିଜ କାବ୍ୟ-ଭୂଖଣ୍ଡରେ ଗଡ଼ନାୟକ କ୍ଲାସିକ ଚରିତ୍ରରେ 

ପରିଣତ କରିଛନ୍ତି । ଛନ୍ଦର ଅଭିନବ ଆଙ୍ଗିକରେ ଇତର ଚରିତ୍ରମାନଙ୍କର ଦୁର୍ଲଭ ଗୁଣାବଳୀ 
ଆମକୁ ଶୁଣାଇବା ଅବକାଶରେ କବି ମାନବିକ ଜୀବନଚଯ୍ୟାରେ ସାତ୍ତିକ ଆଚରଣ ଉପରେ 
ଗୁରୁତ୍‌ ଆରୋପ କରିଛନ୍ତି ! 

ଶାମୁକାର ସ୍ବପ୍ନ (୧୯୬୧) 

“ ପୃଥିବୀର ନେପଥ୍ୟରେ ବହୁତ ଆମ୍ମା ନିଭୃତରେ ନୀରବରେ ଜୀବନ-ସୌରଭ 
ଦେଇଛନ୍ତି- ଜୀବନ-ସଂଗୀତ ଗାଇଛନ୍ତି କିନ୍ତୁ ଜଗତରେ ତାଙ୍କ ଦାନର ପ୍ରତିଦାନ ଯୁଗ ଯୁଗ 
ଧରି ମିଳିନାହିଁ, ମିଳୁନାହିଁ । ତଥାପି ସେଇ ଅବିନଶ୍ବର, ଅବିସୃରଣୀୟ ଆମ୍ବାର ଅଭିଯାନ 
ଚାଲିଛି | ସେଇ ଅସ୍ଟୀକୃତ ଅଥଚ କ୍ରାନ୍ତିଶୀଳ ଜୀବନର କେତେଗୁଡ଼ିଏ ସ୍ଵପ୍ନ ' ଶାମୁକାର 
ସୃପ୍ନ”ରେ ସନ୍ଧିବିଷ୍ଣ ।” “ ଶାମୁକାର ସ୍ଵପ୍ନ” କାବ୍ୟଗ୍ରନ୍ନରେ ଏଗାର ଗୋଟି ଗାଥାକବିତା 
କବିଙ୍କର ଏଇ ଅଗ୍ରଲେଖ ବହନ କରି ୧୯ ୬୧ରେ ପ୍ରକାଶ ପାଇଛି | 

ମୁକ୍ତା ପରି ମହାରହଁ ସୃଝ୍ତିର ଅଧ୍ଵକାରୀ ହୋଇଥ୍‌ଲେ ମଧ୍ଯ ଶାମୁକାକୁ ଏକ ହେୟ 
ପଦାର୍ଥ ଭାବେ ଗ୍ରହଣ କରାଯାଇଥାଏ | ଶ୍ରୀୟା ଚଣ୍ଡାଳୁଣୀ, ବାଲ୍ଧୀକି ମୋଚି, ଶ୍ରମଣା, 
ଗୁହକ, ଏକଲବ୍ୟ, ବୌଦ୍ଧ ସନ୍ନ୍ୟାସୀ ଆନନ୍ଦ ଏବଂ ଅସ୍ପୃଶ୍ଯା ନାରୀ ପ୍ରକୃତି, ଶମ୍ୂକ, 
ରଇଦାସ, ନାନକ ଓ ମୋଚି, ଯସ୍ମା, ରାମୀ ଧୋବଣୀ ଓ କବି ଚଣ୍ଡୀଦାସ ଆଦି ଚରିତ୍ରମାନେ 
ଶାମୁକାର ସ୍ଵପ୍ନ ଓ କୃତିତ୍ଵ ନେଇ ଜୀବନସୌରଭ କିପରି ବିତରଣ କରିଛନ୍ତି, ତାହା କବି 
ଏହି କାବ୍ୟଗ୍ରଚନ୍ନରେ ସୂଚାଇ ଅଛନ୍ତି । “ ଶାମୁକାର ସ୍ଵପ୍ନ” ଦୀର୍ଘଦିନ ପାଠ୍ୟପୁସ୍ତକ ଭାବେ 
ପ୍ରଚଳିତ ହୋଇଛି । ଏଥରେ ସନ୍ଧିବିଷ୍ଟ କବିତାରୁ କେତୋଟି ବିଦ୍ୟାଳୟ ଶ୍ରେଣୀରୁ କଲେଜ 
ଶ୍ରେଣୀ ପଯ୍ୟନ୍ତ କବିତା ବିଭାଗର ବିଷୟଭାବେ ଛାତ୍ରଛାତ୍ରୀମାନେ ପାଠ କରିଛନ୍ତି । ଭାରତୀୟ 
ନାରୀ ଓ ପୁରୁଷଙ୍କ ମହନୀୟ ଜୀବନାଦର୍ଶ  ଶାମୁକାର ସ୍ଵପ୍ନ”ରେ ପ୍ରତିଫଳିତ | 

ପୁରାଣ ପୃଷ୍ଠାରୁ “ ଶାମୁକାର ସ୍ଵପ୍ନ ”ର ସାମଗ୍ରୀ ଭାବେ ଚୟନ କରାଯାଇଛି ବାଲ୍ଲୀକି, 
ଶ୍ରମଣା, ଗୁହକ, ଏକଲବ୍ୟ, ଶମ୍ଭୂକ ଆଦି ଚରିତ୍ରମାନଙ୍କୁ ! ଏଥୁ ମଧ୍ଯରୁ ବାଲ୍ଲୀକି ଚରିତ୍ର 
ମହାଭାରତରୁ ଏବଂ ଅନ୍ଯ ଚରିତ୍ରଗୁଡ଼ିକ ରାମାୟଣରୁ ସଂଗୃହୀତ । ବଳରାମ ଦାସଙ୍କ 
ଲକ୍ଷ୍ମୀପୁରାଣରୁ ଶ୍ରୀୟା ଚଣ୍ଡାଳୁଣୀର ଚରିତ୍ର ଚୟନ କରାଯାଇଛି । ଶିଖ୍‌ଗୁରୁ ନାନକ ଆସିଛନ୍ତି 
କିମ୍ବଦନ୍ତୀରୁ । ଯସ୍ମାକୁ Charls A.Kincaidwa Heroines of India ଗରଚ୍ଛରୁ ଗ୍ରହଣ 
କରାଯାଇଛି | ଯସ୍ମା ମାଟିଆଣୀର କାହାଣୀ ଗୁଜୁରାଟର ଲୋକକଥାରୁ ଆସିଛି । 

“ ଶାମୁକାର ସ୍ଵପ୍ନ”ର ପ୍ରଥମ କବିତାଟି ହେଲା ` ଶ୍ରୀୟା ଚଣ୍ଡାନୁଣୀ” । ବଳରାମ 
ଦାସଙ୍କ “ ଲକ୍ଷ୍ମୀପୁରାଣ”ର ମହାଲକ୍ଷ୍ମୀ ହେଉଛନ୍ତି ଏକ ବିଦ୍ରୋହିଣୀ ନାୟିକା । ଷୋଡ଼ଶ ଶତାଦ୍ଦୀରେ 
ବିଶ୍ଵସାହିତ୍ୟରେ କୌଣସି ନାରୀକୁ ଏତେ ବିଦ୍ରୋହିଣୀ କରାଯାଇ ନାହିଁ । ସମ୍ଭବତଃ ବଳରାମ 
ଦାସ ହିଁ ପୁରୁଷ ପ୍ରାଧାନ୍ୟ ବିରୋଧରେ ନାରୀର ପ୍ରତିବାଦକୁ ଖୁବ୍‌ ବେଶି ମୁଖର ଭାବେ ଶୁଣାଇ 
ଅଛନ୍ତି । ମୂଳ କାହାଣୀରେ ଶ୍ରୀୟା ନିମିତ୍ତ ମାତ୍ର ¦ ଆଚାରେ ଲକ୍ଷ୍ମୀ | ଶ୍ରୀୟାଠାରେ ସଦାଗାରର 
ଲକ୍ଷଣ ଦେଖୁ ଲକ୍ଷ୍ମୀ ତା ଘରକୁ ପ୍ରଦେଶ କରିଛନ୍ତି ! ବ୍ରାହ୍ମଣମାନଙ୍କ ନିୟମ ଓ ନାରୀପାଇଁ ଥୁବା 
ସାମାଜିକ ନିୟମର ବାଡ଼କୁ ଭାଙ୍ଗ ଦେଇ ଅମଡ଼ା ମାଡ଼ିବାର ସାହସ ଜଣେ ଉକ୍ରଳୀୟ ନାରୀ 

ରାଧାମୋହନ ଗଡ଼ନାୟକ ୪୧ 


ଦେଖାଇ ପାରନ୍ତି ଏହା ହିଁ ବଳରାମ ଦାସଙ୍କ ପୁରାଣର ବାର୍ରା ¦ କବି ଗଡ଼ନାୟକ ଶ୍ରୀୟା 
ଚରିତ୍ରର ମହତ୍ତ୍ର ଦେଖାଇ କହିଛନ୍ତି, ଅସୂଶ୍ୟତାର ପଙ୍କରେ ଶ୍ରୀୟାକୁ ସମାଜପତି ବୁଡ଼ାଇ 
ଦେଇଥିଲେ ମଧ୍ଯ ତା ଆମ୍ବା ଓ ଶରୀର ପଦ୍ଧ ପରି ଶୁଦ୍ଧ ଓ ସୁରଭିଯୁକ୍ତ ଥିବାରୁ ସେ ଲକ୍ଷ୍ମୀଙ୍କ 
ସାନ୍ଧିଧ ପାଇଛି | ବଳରାମ ଦାସଙ୍କ ଲକ୍ଷ୍ମୀଙ୍କୁ “ ଶ୍ରୀୟା ଚଣ୍ଡାନୁଣୀ” କବିତାରେ ଦେଖୁହୁଏ । 
ଲକ୍ଷ୍ମୀଙ୍କୁ କବି ଗଡ଼ନାୟକ ଏକ ଲୋକପ୍ରିୟ ଦେବୀ ଭାବେ ଗ୍ରହଣ କରି ନେଇଛନ୍ତି । 
“ ଶାମୁକାର ସ୍ଵପ୍ନ”ରେ ବିଦ୍ରୋହର ସ୍ଵର ଅନେକ କବିତାରେ ବିଶ୍ରୃତ ହୋଇଥାଏ | 
ଯଥା :- 
ରାମ - ଶୂଦ୍ର ତୁମେ, ତପସ୍ୟାରେ ନାହିଁ ଅଧ୍ଵକାର ତୁମର । 
ଶମ୍ଭୂକ ¬ ସତେ କି ଆଜି ଭୁଲିଗଲ ତୁମେ / ସ୍ତିର ଆଭାସ ଆଉ ନାହିଁ 
ଚିତ୍ତ ଭୂମେ / ସେଦିନର ଗୁହକର, ଶ୍ରମଣାର କଥା / ମଣିଷର 
ଅଧ୍ଵକାର, ପ୍ରାଣର ମମତା / ବୁଝିଲନି, ଆଚନ୍ିତ ଲାଗୁଅଛି 
ମୋତେ / ବନପଥେ କିବା ଥିଲ ଆଜି ଜନପଥେ / କି 
ହୋଇଛ ? (ଶମୂକ- ଗର : ପୃ ୭୪୧) 
ଶମ୍ବକ ଜାତିରେ ଶୂଦ୍ର । ତାର ତପସ୍ଯାରେ ଅଧ୍ବକାର ନାହିଁ । ସେ ଅଧୂକାର 
କେବଳ ବ୍ରାହ୍ମଣର । ଶୂଦ୍ର ତପସ୍ଯା କଲା | ତେଣୁ ବ୍ରାହ୍ମଣର ପୁତ୍ର ମଲା | ଯଦି ଶୂଦ୍ର 
ଶମ୍ବୃକକୁ ରାମ ସ୍ଵହସ୍ତରେ ହତ୍ଯା କରିବେ ତେବେ ବ୍ରାହ୍ମଣପୁତ୍ର ବଞ୍ଚବ । ଏହା ରାମ 
ପ୍ରକାଶ କରନ୍ତେ ଶମ୍ଭୂକ କହିଛି- 
ଶମ୍ଭୂକ - ଲୋକ ଅପବାଦ ଶୁଣି ଯେଉଁ ନରପତି / ସଭଵବତୀ ବନିତାରେ 
ବନେ କରିଛନ୍ତି / ନିର୍ବାସନ, ସେଇ ରାଜା, ସେଇ ରାଜା ତୁମେ 
/ ବିପ୍ର ବାକ୍ୟ ଶୁଣି ଆଜି ଏଇ ବନ ଭୂମେ / ମୋତେ ହତ୍ୟା 
କରିବାକୁ ଆସିଅଛ ଧାଇଁ ? 
Xx 
ରାଜା ତୁମେ ରାଜଧର୍ମ ପାଳ ଏ ଜଗତେ / ଡ଼େରି କିଆଁ ? 
ହତ୍ୟାକର ହତ୍ୟାକର ମୋତେ । 
(ଶମ୍କ- ଗ୍ର : ପୃ ୭୪୩) 
“ ରାମୀ ଓ ଚଣ୍ଡୀଦାସ ” କବିତାରେ ଚଣ୍ଡୀଦାସ ଧୋବଣୀ ରାମୀକୁ ଆଲିଙ୍ଗନ 
କରି କହିଲେ- “କି କହୁଚ କି କହୁଚ ରାମୀ ମୋର ପାଗଳିନୀ ରାମୀ 
) ଏ 
ପ୍ରଣୟୀ କରିଚ ମୋତେ ଆଗୋ ମୋର ପାଗଳିନୀ ରାଧା ଏତେ 
ପରେ ଆଜି ପୁଣି କହୁଅଛ ଇଏ କି ସମାଧା ? 


X 

୪୨ ରାଧାମୋହନ ଗଡ଼ନାୟକ 


ତୁମେ ଅଛ, ମୁଁଭ ଅଛି, ଆଜିର ଏ କାକଜ୍ୟୋସ୍ମୀ ଅଛି 
ମଳୟର ଢ଼େଉ ଅଛି, ପ୍ରକୃତିର ଅଛି ସ୍ଵେହକୋଳ 
କି କରିବ ସମାଜର ଷଡ଼ଯନ୍ତ୍ର କଠିନ କଠୋର ? 
ଆମର ସମାଜ ଆମେ ଏଇଠାରେ ପାରିବାନି ରଚି ? ” 

ଯେଉଁ ଧୋବଣୀ ଚଣ୍ଡୀଦାସଙ୍କ ଆଗରେ ସ୍ବୟଂ ଶ୍ରୀରାଧୀ ରୂପେ ଦେଖା ଦେଇଥାଏ, 
ଲୋକେ ତାକୁ ନେଇ ଯେତେ ଅପବାଦ ଦେଲେ ମଧ୍ଯ ଚଣ୍ଡୀଦାସ ତାହା ଶୁଣିବାକୁ ବାଧ୍ଯ 
ନୂହନ୍ତି । ସେ ମନୁଷ୍ଯଗଢ଼ା ସମାଜକୁ ଅସ୍ଵୀକାର କରି ନିଜର ସ୍ଵତନ୍ତ୍ର ସମାଜ ଗଢ଼ିବାକୁ 
ବାହାରି ଆସିଛନ୍ତି | 

' ଯସ୍ମା' କବିତାରେ ମାଟିଆଣୀ ଯସ୍ମା ମୁଖରେ ରାଜଚନ୍ତ୍ ପ୍ରତି ମୃଣାପୂର୍ଣ୍ଣ କଟୁର୍ତି 
ଗଡ଼ନାୟକଙ୍କ ଅନ୍ତସ୍ପ ବିଦ୍ରୋହର ସ୍ବାକ୍ଷର ବହନ କରିଛି । “ଭକ୍ତ ଓ ଦୁଗ୍ଧ” କବିତାରେ 
ମୋଚିର ପୋଡ଼ାରୁଟି ଏବଂ ବଡ଼ଲୋକର ପୁରୀ ଭିତରେ କି ପାର୍ଥକ୍ୟ ଅଛି ତାହା ଦେଖାଇବା 
ପାଇଁ ଶିଖ୍ଗୁରୁ ନାନକ ଗୋଟିଏ ହାତରେ ମୋଚି ଘରର ରୁଟି, ଅନ୍ୟ ହାତରେ ପିତାଙ୍କ 
ପାକଶାଳାରେ ପ୍ରସ୍ତୁତ ପୁରୀକୁ ଚିପୁଡ଼ିବାରୁ ରୁଟିରୁ ଦୁଗ୍ଧ ଏବଂ ପୁରୀରୁ ରକ୍ତ କ୍ଷରିତ ହେଲା | 
ମୋଚିର ଜୀବନକୁ ଘୃଣା କରିବା କେତେବଡ଼ ଅନ୍ୟାୟ ତାହା ଏହି କବିତାରେ ସୂଚିତ । 
“ ଶ୍ରମଣା' କବିତାରେ ଆୟୀ୍ୟରଖି ମାତଙ୍ଗ ମୁନିଙ୍କ ଜାତିଆଣ ଭେଦଭାବ ବିରୋଧରେ 
ଶବରକନ୍ୟା କହିଛି- “ଶବର ଜାତିର ନାହିଁ ଯେବେ ଅଧ୍ବକାର / ମରମେ ମୋହର 
ବାସନା କି ପାଇଁ ଜାଗେ ? ” 

“ ଶାମୁକାର ସପ୍ନ” ରେ ଯାହାର ଯାହା ପ୍ରାପ୍ୟ ତାକୁ ଦିଆ ଯାଉ ନଥୁବାର ବହୁ 
ଦୃଷ୍ଟାନ୍ତ ଦେଇ ଗଡ଼ନାୟକ ନିଜ ବ୍ୟକ୍ତି ପୁରୁଷର ଅସନ୍ତୋଷ ବ୍ଯକ୍ତ କରିଛନ୍ତି । ତାଙ୍କ 
କବିତା ଗୁଡ଼ିକୁ ସାମଗ୍ରିକ ଭାବେ ବିଗର କଲେ ମନେହେବ, ଅନେକ ଚରିତ୍ରଙ୍କ ଆଦର୍ଶ ଓ 
ମହତ୍ତ୍ବର କଥା କହିବା ବେଳେ କବି ଯେମିତି ନିଜ କାବ୍ୟର ଜଣେ ଅନ୍ତର୍ଗତ ଚରିତ୍ର । 
ସୂଯ୍ୟି ଓ ଅନ୍ଧକାର (୧୯୭୪) 


“ ସୂଯ୍ୟ ଓ ଅନ୍ଧକାର” ୧୯୭ ୫ରେ କେନ୍ଦ୍ର ସାହିତ୍ୟ ଅକାଦେମି ପୁରସ୍କାର ପ୍ରାପ୍ତ 
ଗ୍ରନ୍ଧ ଭାବେ ଗଡ଼ନାୟକଙ୍କ ପ୍ରତିଭାକୁ ବିସ୍ତୃତ କରିପାରିଛି ! ଏଥୁରେ ମାତ୍ର ୨୪ ଗୋଟି 
କବିତା ସ୍ଥାନିତ ହୋଇଛି । ଗଡ଼ନାୟକଙ୍କ ପ୍ରତିଭାର ବହୁମୁଖୀନତା ଏହି ଗ୍ରନ୍ଧ ଦ୍ଵାରା 
ବିଶେଷ ଭାବେ ସୂଚିତ । କବି ଗଡ଼ନାୟକଙ୍କ ଗାଥା କବିତା, ଦେଶାମବବୋଧକ କବିତା, 
ମାନବବାଦୀ କବିତା, ପଲ୍ଲାପ୍ରୀତି ମୂଳକ କବିତା, ପ୍ରତିଭା ପୂଜା ଉପଲକ୍ଷେ ରଚିତ କବିତା 
ଏବଂ ବୈପ୍ଲବିକ ଚେତନାର କବିତା ଆଦି ଏଥରେ ସନ୍ଧିବିଷ୍ଟ ହୋଇ କବିଙ୍କ କାବ୍ୟପୁରୁଷର 
ଏକ ସ୍ଵତନ୍ତ୍ର ପରିଚୟ ଏହି ଗ୍ରଚ୍ଛ ଦେବାକୁ ସମର୍ଥ ବୋଲି କୁହାଯାଇ ପାରେ | “ ସୂଯ ଓ 
ଅନ୍ଧକାର” କବିତାଟି ବଂଗ ଭାଷାରେ ଅନୂଦିତ ହୋଇ ବଂଗୀୟ ସାହିତ୍ଯ ପତ୍ରିକା 
“ ଏକକ ”ରେ ପ୍ରକ୍ରାଶିତ ହୋଇଛି । 

“ମାଟିର କବି କହିଲେ ମୁଖ୍ୟତଃ ଗଡ଼ନାୟକଙ୍କୁ ହିଁ ଉଚ୍କଳୀୟମାନେ ଗ୍ରହଣ 
କରିଥାଆନ୍ତି | ତାଙ୍କର ବହୁଚର୍ଚ୍ଚିତ କବିତା “ ମାଟି ', “ ମାଟିର ମଣିଷ”, “ ବିଦାୟ ହେ 
ମୋର ମାଟି ” ଏବଂ ମାଟି ସମ୍ପର୍କିତ ଅନେକ କବିତା ପାଇଁ ତାଙ୍କୁ ବିଶେଷ ଖ୍ୟାତି ପ୍ରଦାନ 
କରାଯାଇ ଥାଏ | “ ସୂଯ୍ୟି ଓ ଅନ୍ଧକାର ” କାବ୍ୟ ଗ୍ରନ୍ଧର ପ୍ରଥମ କବିତା ହେଉଛି, “ ବିଦାୟ 
ହେ ମୋର ମାଟି” । ଯେଉଁ ମାଟିରେ ନିଜର ପିତୃ ପିତାମହ ଜନ୍ମିଥିଲେ, ଯେଉଁ ମାଟିରେ 
ତାଙ୍କ ଗୀର ଲିଙ୍ଗରା ନଲ, ସତୀଗଡ଼ିଆ, ସୁନା ଶଗଡ଼ ( ପାହାଡ଼ର ନାମ), ବୀଝ ଗାଡ଼ିଆ 
ଆଦି ଅବସ୍ତିତ, ବନ୍ୟା ଦାଉରୁ ରକ୍ଷା ପାଇବା ପାଇଁ କବି ସେ ଗାଁ ଛାଡ଼ି ନୂତନ ସ୍ଥାନକୁ ଉଠି 
ଆସିଥୂଲେ | ଏଇ ପୃଷ୍ଠପଟରେ ଆଧାରିତ ହୋଇଛି “ବିଦାୟ ହେ ମୋର ମାଟି” । 
ଲିଙ୍ଗରା ନଶକୁ ଏବଂ ନିଜ ଜନ୍ମସ୍ଥାନକୁ କବି କିପରି ଭଲ ପାଇଛନ୍ତି ତାହା ନିମ୍ନ ପଙକ୍ତିଗୁଡ଼ିକରୁ 
ଦ୍ରଷ୍ଟବ୍ୟ | 

“ ସାତ ପୁରୁଷର ମାଟି ଆଗୋ, ମୋର ଜନ୍ଧମାଟି 

ଆଗୋ ମୋର ସ୍ବିଗ୍ଧ ବାସ୍ତୁ ଭୂଇଁ 

ଏକାନ୍ତ ଉଦ୍‌ବାସ୍ତୁ ମୁହିଁ 

ଛାଡ଼ି ଗାଲି ଯାଉଅଛି ଆଜି 

କମ୍ପ ତୋର ପରିବେଶ 

“ ଲିଙ୍ଗରା” ର ମୁକ୍ତ ଛାତି, ମୁକ୍ତ ବେଣୀ, ମୁକ୍ତ ହାୱା 

ଆମ୍ପବନ ବଉଳର ସୁରଭି ସମ୍ଭାର !” 

ନିଜ ଗ୍ରାମର ପ୍ରାକୃତିକ ସୌନ୍ଦଯ, ଗୀ ନଦୀର ଗ୍ରାମବାସୀଙ୍କୁ ବିପୁଳ ଦାନର ଚିତ୍ର 

ଆଦି ଏକାଧୁଵକ କବିତାରେ କବି ଗଡ଼ନାୟକ ପ୍ରଦାନ କରି ମାଟି ପ୍ରତି ତାଙ୍କ ଶ୍ରଦ୍ଧା ବ୍ୟକ୍ତ 
କରିଛନ୍ତି | 

କବି ଏବଂ ଶିଳ୍ପୀମାନଙ୍କ ସ୍ପଜନର ଯୌବନାସ୍ଥା କେତେବେଳେ ଆସେ ତାହା 
କହିପାରିବା ନାହିଁ | ଫକୀରମୋହନଙ୍କ ସାରସ୍ଵତ ଯୌବନ ଆସିଥୂଲା ପର୍ାଶ ବର୍ଷ ପରେ | 
କବି ଗଡ଼ନାୟକଙ୍କ ଷଷ୍ଠୀପୂର୍ରି ପରେ “ ସୂଯ ଓ ଅନ୍ଧକାର ” ଗ୍ରଚ୍ଛରେ ସେ କହିଛନ୍ତି, 

“ ନୂତନ ମାଟିରେ ମୋର ମୁଞ୍ଜରଇ ମୁକୁଳ ବକୁଳ 
ନୂତନ ଜମିରେ ମୋର ଶିହରଇ ସବୁଜ ବିପ୍ଲବ 
Xx 

ମୁଁ ଦେଖୁବି ଏଠି ବସି ସେଇ ଚିତ୍ର 

ଆଗରୁ ଯା ଦେଇନାହିଁ ଦେଖା, 

ମୁଁ ଲେଖବି ଏଠି ବସି ସେଇ କାବ୍ୟ 

ଆଗରୁ ଯା ହୋଇନାହିଁ ଲେଖା । ” 

ଲେଖକୀୟ ଯୌବନ କବିଙ୍କର ଆରମ୍ଭ ହେଲା ବୋଲି କବି ଷୀଠିଏ ବର୍ଷ ପରେ 
ଅନୁଭବ କରିଛନ୍ତି । ନିଜ କବି-ପ୍ରତିଭାର ଉତ୍ତରଣ କାଳ ଆସିଥୁୂବାର ଅନୁମାନ କରି 
ଗଡ଼ନାୟକ ନୂତନ କବିତା ଲେଖମବାର ସମ୍ଭାବନା ନେଇ ଉଦ୍‌ବେଳିତ ହୋଇଛନ୍ତି । 

“ ଆଜି ମୋର ଜନମ ତିଥ୍‌ରେ” କବିତାରେ କବି ନିଜକୁ “ କଳାର ପୂଜାରୀ” 
ଏବଂ “ ବାଣୀର ପୂଜାରୀ” ବୋଲି କହିଛନ୍ତି । ନିଜ କାବ୍ୟିକ ଇସ୍ତାହାର ଦେବାକୁ ଯାଇ 
କବି କହିଛନ୍ତି, 

“ ଜୀବନ ଯାହାର ଏକ ବେଦନାର ପାହାଡ଼ ଜଙ୍ଗଲ 
ଜୀବନ ଯାହାର ଏକ ବିପ୍ଲବର ମଉସୁମୀ ଝଡ, 
ଦେଖୁଯାଅ ଦେଖୁଯାଅ ତାର ସେଇ ବାଣୀର ଆଶ୍ରମ 
ଶୁଣିଯାଅ, ଶୁଣିଯାଅ ତାର ସେଇ କବିତାର ମର୍ମ ।” 
(ସୂଯ ଓ ଅନ୍ଧକାର ପୃ ୫୧) 
' ହେ ମୋର କବିତାରେ କବି ପୁନଶ୍ଚ କହନ୍ତି 
“ ହେ ମୋର କବିତା ! 
ରୁଦ୍ର ତାଳେ ଗାଅ ଆଜି ସଂଗ୍ରାମର ଗୀତା । 
X 
ଦେବତାର, ମଣିଷର ଆଗେ ଆଗେ ଦଳ ଘେନି ଜାନ୍ତବ ଅସୁର 
ଅନ୍ୟାୟର ଅତ୍ୟାରଗାରେ ପଥରେଖା କରୁଅଛି ସଂକଟ-ସଂକୂଳ | 
ହେ ମୋର କବିତା 
ଦୁର୍ଗା ରୂପେ ଅସ୍ତ ଘେନି ଜାଗିଉଠ ପ୍ରଳୟ-ଦର୍ପିତା ! ” 
(ସୁ:ଓ ଅ: ପୃ-୭ ୨) 
“ ଗୋଟିଏ ସାପର ଆତ୍ମକଥା” କବିତାରେ କବିଙ୍କ ଅଭିଯୋଗ ଏବଂ ପ୍ରତିକ୍ରିୟା 
ସ୍ପଷ୍ଟ ଭାବେ ପ୍ରକାଶ ପାଇଛି । 
“ ଫୁଲ ଫୁଟାଇ ମୁଁ ପାଉନି ଫଳ, 
ଛାତିର ରକ୍ତ ଦେଇ 
ମୁଁ ପାଉନି ପ୍ରତିଦାନର ଅନୁରନ୍ତି, 
ପବନ ଆହାର କରି 
ମୁଁ ବଞ୍ଛି | 
ସାପ ହେବିନି ତ ହେବି କଣ ?” 
(ସୁ :ଓ ଅ: ପୁ ୧୦) 
କବି ଗତ୍ରନାୟକ ସ୍କରଣୀୟ ବ୍ଯଲ୍ତିତଵମାନଙ୍କୁ ଉପଜୀବ୍ୟ କରି ଅନେକ କବିତା 
ରଚନା କରିଛନ୍ତି ¦  ସୂଯ୍ୟ ଓ ଅନ୍ଧକାର ଗ୍ରନ୍ଛରେ ଥୁବା “ ଶାରଙ୍ଗଧର ” କବିତାଟି ମହାନ୍‌ 
ସଂଗ୍ରାମୀ ଶାରଙ୍ଗଧର ଦାସଙ୍କ ପ୍ରତି ଶ୍ରଦ୍ଧାଞ୍ଜଳି ପ୍ରଦାନ ଲକ୍ଷ୍ୟରେ ରଚିତ ହୋଇଛି । ଶାରଙ୍ଗଧର 
ଥୁଲେ ବିପୃବୀ । ଶିଛକ୍ଷେତ୍ରରେ ବିପ୍ଳବ ଆଣିବା ପାଇଁ ସେ ଆଖୁଗଷ୍ଠୀଙ୍କ ଉନ୍ନତି ତଥା ଚିନି 

ଉତ୍ପାଦନ ପାଇଁ ଚେଷ୍ଟା କରିଥଲେ | ଢ଼େଙ୍କାନାଳର ଏହି ବିପ୍ୃବୀ ପୁରୁଷଙ୍କ ଉଦ୍ଦେଶ୍ୟରେ 
ରଚିତ କବିତାରେ କବି ଲେଖୁଛନ୍ତି, 

“ଜଣ” ଶାସନର ଅବସାନ ପରେ 
“ଗଣ” ଶାସନର ଶୁଭଦ ଶୁଭାଲୋକ 
ରାଜାର ଶାସନେ ମନ୍ତ୍ରୀ ଆସୀନ 
ଆମରି ଭିତରୁ ଆମରି ଗଣର ଲୋକ 
“ରାମ” ରାଜ୍ୟର ‘ଆମ! ରାଜ୍ୟର 
ସ୍ଵପ୍ନପ୍ରୟାସ ଦି ଦିନେ ହୋଇଛି ଶେଷ 
ଗଡ଼ଜାତଠାରୁ ବଳି ପଡ଼ିଅଛି 
ମନ୍ତ୍ରୀଂଶାସିତ ଆମ ଏ ସ୍ଵାଧୀନ ଦେଶ | 
(ସୁ : ଓ ଅ- ପୂ ୬୨) 
ସ୍ଵାଧୀନତା ପରେ ମୁକ୍ତିସଂଗ୍ରାମରେ ବଳି ପଡ଼ିଥୁ୍‌ବା ସହୀଦମାନଙ୍କ ସ୍ଵପ୍ନ ଗଣତନ୍ତ୍ର 
ଶାସନରେ ସାକାର ହେବ ବୋଲି ଅନେକ ଆଶା କରିଥିଲେ | ନିଜେ ଗଡ଼ନାୟକ ଦିନେ 
ଥିଲେ ସଂଗ୍ରାମୀ ଜନତାଙ୍କ ଦଳଭୁକ୍ତ କର୍ମୀ | ସ୍ବାଧୀନତା ପରେ କବି ଗଡ଼ନାୟକ ଅନୁଭବ 
କରିଛନ୍ତି, ଯେଉଁ ସଂଗ୍ରାମୀମାନେ ଦେଶପାଇଁ ବହୁ କଷ୍ଠ ବରଣ କରିଥୁଲେ, ସେମାନେ 
କେବଳ ହତାଶାର ଫସଲ ଅମଳ କଲେ | “ ସେଦିନର ସାଥୀ କହ ଆଜି” କବିତାରେ 
କବି ଏହା ସୂରାଇ ଅଛନ୍ତି । 
ସ୍ଵାଧୀନତୋତ୍ତର କାଳରେ ଭାରତ କିପରି ଧୂସର ଏବଂ ବିବର୍ଣ୍ଣ ହୋଇଯାଇଛି 
ତାର ଏକ ନିଜସ୍ଵ ଆକଳନ ପ୍ରଦାନ କରିଛନ୍ତି କବି ତାଙ୍କ “ ଆଜି ଏ ରୁପାର ଜୟନ୍ତୀରେ” 
ଏବଂ “ ତୁମ ଲାଗି ଅଗଷ୍ଠ ପନ୍ଦର ୧୯ ୭ ୨” କବିତାରେ ¦ ଦେଶ ସ୍ଵାଧୀନ ହେଲେ ମଧ୍ଧ 
ଆର୍ଥନୀତିକ ସ୍ଵାଧୀନତା ଆମେ ପାଇନାହୁଁ ବୋଲି କବି ଗଡ଼ନୀୟକ ପ୍ରକାଶ କରିଛନ୍ତି | 
ମୁଷ୍ଟିମେୟ ଲୋକେ ସ୍ଵାର୍ଥସର୍ବସ୍ବ ହୋଇ ପ୍ରଭୂତ ଧନ ଅର୍କନ କରୁଥୁବା ବେଳେ ସେଇମାନଙ୍କ 
ସହସ୍ର ସହସ୍ର ପଡ଼ୋଶୀ ନିରନ୍ଧ ଜୀବନ ଯାପନ କରୁଛନ୍ତି | କବି ଲେଖୁଛନ୍ତି- 
“ ଆମେ ସବୁ ଭିନ୍ନ ଆଜି ଆମେ ଆଜି ଭ୍ରଷ୍ଟ ସ୍ବାର୍ଥପର 
କି କବିତା ଲେଖୁବି ମୁଁ ତୁମ ପାଇଁ ଅଗଷ୍ଟ ପନ୍ଦର ? 
Xx 
ଅନ୍ଧ ନାହିଁ, ବସ୍ତ ନାହିଁ, ଲକ୍ଷ ଲକ୍ଷ ଆହତ କଙ୍କାଳ 
ଗ୍ରାମେ ଗ୍ରାମେ / ପଥେ ପଥେ 
ତୋଳୁଅଛି କରୁଣ ଚିଜ଼଼ାର । ” 
(ସୂ: ଓ ଅ: ପୃ ୧୮) 

ସ୍ଵାଧୀନତାର ରଜତ ଜୟନ୍ତୀରେ ସରକାର ବହୁ ଅର୍ଥ ବ୍ୟୟ କରି ଉତ୍ସବ ପାଳିଲେ । 
ତାମ୍ରଫଳକ ଦେଇ ଅତୀତର ସ୍ଵାଧୀନତା ସଂଗ୍ରାମୀମାନଙ୍କୁ ସମ୍ମାନିତ କରାଗଲା । ମୁକ୍ତିର 
ଲାଲ ସୂଯ୍ୟି ସ୍ଵାଧୀନତାର ପଞ୍ଚବିଂଶ ଜୟନ୍ତୀରେ ଦେଖୁଲେ କଣ ? 


“ ମୁଲ୍ତି-ଯାଗରେ ଆମରି ଆଗରେ ତ୍ୟାଗରେ ଯେ ଥଲା ଆମର ନେତା 
ଶାସନରେ ବସି ଆସନରେ ବସି ଭୋଗରେ ସେ ଆଜି ଭ୍ରଷ୍ଟଚେତା | ” 
ନିର୍ବାଚନ-ସିନ୍ଧୁ ପାର ହେବା ପଯ୍ୟନ୍ତ ନେତାଟି ତୁମର ଏକାନ୍ତ ଅନୁଗତ । 
ସେଇ ନେତାର ସ୍ଵରୂପ କଣ ? “ଆଜି ଏ ରୁପାର ଜୟନ୍ତୀରେ” କବିତାରେ କବି 
ଲେଖୁଛନ୍ତି, 
“ ମଦ, ଭୋଜୀ, ନୋଟ୍‌, ବଣ୍ଟନ କରି କିଏ ଭୁଲାଉଛି ଦୁସ୍ଥ ମନ 
ଇନ୍ଦ୍ରଜାଲର ମାୟା ମେଲି ଦେଇ କିଏ ଜିତାଉଛି ନିର୍ବାଚନ ? 
କଳର ମାଲିକ, ଶେଠ, ଠିକାଦାର କଳା ବଜାରର ସାଧବ ଦଳ 
ଗଣତନ୍ତ୍ରର ସବୁକ୍ଷେତ୍ରରେ ସେଇମାନେ ଆଜି ସୂତ୍ରଧର ।!” 
(ସୁ:ଓ ଅ:ପୃ- ୨ ୨) 
ସମକାଳୀନ ରାଜନୀତିରେ ଭ୍ରଷ୍ଟାଗାରକୁ ଉପଜୀବ୍ୟ କରି ରଚିତ “ ଆଜି ଏ ରୁପାର 
ଜୟନ୍ତୀରେ” କବିତା ତୀବ୍ର ସାଟାୟାରଧର୍ମୀ । କବିତାଟିରେ ଭାରତର ରାଜନୀତିକ ପ୍ରେକ୍ଷାପଟ 
ଉଦ୍ଭାସିତ, କୌଣସି ବ୍ୟକ୍ତି ପ୍ରତି ଏଠାରେ ଆକ୍ଷେପ ନାହିଁ । ଓଡ଼ିଆ ବ୍ୟଙ୍ଗକବିତା କ୍ଷେତ୍ରରେ 
ଏହା ଏକ ଉଲ୍ଲେଖଯୋଗ୍ୟ କୃତି । 
କବି ଗଡ଼ନାୟକଙ୍କୁ ଓଡ଼ିଆ ସାହିତ୍ୟରେ ଜଣେ ଆଦର୍ଶ ଗାଥା-କବିର ସମ୍ମାନ 
ଦିଆଯାଇଥାଏ । “ସୂଯ୍ୟ ଓ ଅନ୍ଧକାର”ରେ “ ଚନ୍ଦକାବଣର ଏକ ତରୁଣୀ ବାଘୁଣୀ”, 
* ବିରୋଧାଭାସର ଗୋଟିଏ କବିତା” , “ ସରସ୍ବତୀ ବାର” ଆଦି ଗାଥା-କବିତା ଭାବେ 
ପ୍ରସ୍ତାବିତ । ମଧ୍ଯପ୍ରଦେଶର ଜଣେ ୧୬ ବର୍ଷର ଗାଁ -ଝିଅ ସରସ୍ବତୀ ବାଇ ବନ୍ୟାବେଳେ 
ଦେଢ଼ ଶହରୁ ଅଧ୍ୟକ ଲୋକଙ୍କୁ ବନ୍ଯା ମୁଖରୁ ରକ୍ଷା କରିଥବା କଥା “ସରସ୍ଵତୀ ବାର” 
କବିତାରେ କୁହାଯାଇଛି । ଯୁବକମାନେ ଯାହା କରି ନ ପାରିଲେ, ତାହା ଗୋଟିଏ ଝିଅ 
କରିପାରିଲା | | 
“ ସୂଯ ଓ ଅନ୍ଧକାର! ଗ୍ରଚ୍ଛରେ “ ଦୁବିବି ଏଥର” କବିତାରେ କର୍ମର ଚରମ ଉତ୍ତରଣ 
ଲକ୍ଷିତ ହୁଏ । ଏହା ଏକ ସ୍ଵତନ୍ତ୍ର ମଯ୍ୟାଦା ଦାବି କରେ | ଏହି କବିତାରେ କବି କିଞ୍ଚତ୍‌ 
ସ୍ପଷ୍ଠ କିଞ୍ଚତ୍‌ ଅସ୍ପଷ୍ଟ ଓ ରହସ୍ଯମୟ ! “ସୂଯ୍ୟ ଓ ଅନ୍ଧକାର” ଆଲୋକ ଓ ଅସୃଷ୍ଟତାର 
ପ୍ରତୀକ । ସମୁଦ୍ରରେ ପହଁରିବା, ସମୁଦ୍ରକୂଳରେ ବୁଲିବା, ପ୍ରକୃତିକୁ ଚର୍ମଚକ୍ଷୁରେ ଦେଖୁବା, 
ମାଟିର ମହକରେ ବିମୁଗ୍ଧ ହେବା- ଏସବୁ ଆଲୋକିତ ଭୂଖଣ୍ଡର କଥା, ମାତ୍ର ଅନ୍ଧକାରରେ 
ଯାହା ଦ୍ରଷ୍ଟା ଦେଖନ୍ତି ତାହା ଶାଶ୍ବତ ଓ ସତ୍ୟର ଚିତ୍ର | ସମୁଦ୍ରରେ ଡ଼ୁବିଗଲେ ଅତଳ ସ୍ତରରେ 

ଅଣ୍ଡାଳି ଅଣ୍ଡାଳି ହୁଏତ ମୁକ୍ତା ମିଳିପାରେ ! ମୁକ୍ତା ମିଳିଲେ ପ୍ରାପ୍ତିର ଆନନ୍ଦ ମିଳେ, ନ 
ମିଳିଲେ ପ୍ରାପ୍ତି ପାଇଁ ପ୍ରଚେଷ୍ଟାରେ ମଧ୍ଯ ଆନନ୍ଦ ମିଳେ ! ଇନ୍ଦ୍ରିୟଗ୍ରାହ୍ୟ ଆନନ୍ଦଠାରୁ ଅତୀନ୍ଦ୍ରିୟ 
ଆନନ୍ଦ ଅଧୁକ ସ୍ଵାଦ୍ୟ | ଏ ପ୍ରସଙ୍ଗରେ କବିଙ୍କ ବକ୍ତବ୍ୟ ଏହିପରି- 


“ ମନେମନେ କେତେ ଆଉ ଆଙ୍କୁଥବି 
ବାମାୟନୀ ସ୍ୃତିର ପୃଥିବୀ ? 
ପାହାଡ଼ର ସ୍ତନ-ଶୋଭା 
ତଟିନୀର ବିଗଳିତ ନୀବି ? 
ସନ୍ତରଣେ ମାତିଥବି 
ଖୋଜୁଥବି ମାଟିର ମହକ, 
କେତେ ଆଉ ଦେଖୁଥବି 
ଅତନୁ ଓ ତନୁର ଝଲକ ? 
ଆଖୁ ମୋର ବୁଜିଦେବି 
ଆଜି ମୁଁ ବୁଡ଼ାଳି ହେବି 
ଡ଼ୁବିବି ଏଥର 
ସମୁଦ୍ରର ନିଥର ନୀରରେ 
ସମୁଦ୍ରର ନିତଳ ନୀଳରେ ।!” 
କବିତାର ଏଇ ସମସ୍ତ ପଡ୍‌କ୍ତିରେ ଅଛି ଇନ୍ଦ୍ରିୟଗ୍ରାହ୍ୟ ଦୃଦ୍ତିର କଥା ଏବଂ ଅନୁଭୂତିର 
କଥା | ମାତ୍ର ପରବର୍ତୀ ପଡକ୍ତି ଗୁଡ଼ିକରେ ଅଛି ଅତାନ୍ଦ୍ିୟର କଥା | 
“ ସନ୍ଧାନିବି ପ୍ରଚ୍ଛନ୍ନ ଅନ୍ତର | ××× 
ମୁକ୍ତା ଯଦି ପାଇବି ମୁଁ 
ବିଜୟ ସେ ମୋର, 
ମୁକ୍ତା ଯଦି ପାଇବିନି 
ବିଜୟ ସେ ମୋର । ” 
ଇନ୍ଦ୍ରିୟରୁ ଅତୀନ୍ଦ୍ରିଯ ବଳୟ ମଧ୍ଯକୁ ପଶିବାକୁ କବିଙ୍କର ଇଚ୍ଛା ଏଠାରେ ପ୍ରକାଶ 
ପାଇଛି । “ ପ୍ରଚ୍ଛନ୍ନ ଅନ୍ତର” ହେଉଛି ଅତଳ ଗର୍ଭରେ ଲୁକ୍ଟାୟିତ ସତ୍ଯ | ଇହ୍ରିଯଗ୍ରାହ୍ୟ 
ଜଗତ କେବଳ ଇନ୍ଦରିୟର ଜଗତ ନୁହେଁ, ଏହାର ଅନ୍ତରାଳରେ କାଯ୍ୟ-କାରଣର ଏକ 
ରହସ୍ୟମୟ ତତ୍ତ୍‌ ଅଛି ! ଅତାନ୍ଦ୍ରିୟବାଦୀମାନେ ଏହି ତତ୍ତ୍‌ ସମ୍ପର୍କରେ ସତତ ଅନ୍ଵେଷଣରତ । 
“ ଦୁବିବି ଏଥର ” ଶୀର୍ଷକରେ ଥବା “ ଏଥର ”ର ବ୍ୟଞ୍ଜନା ସମଧୂବକ | ଆଗରୁ 
“ କମନୀୟ ପୂଥୁବୀ” କଥା ଲେଖୁବା ବେଳେ ତାଙ୍କ ଚକ୍ଷୁରେ ଥୁଲା କଳନାର ଅଞ୍ଜନ । 
ରୋମାଣ୍ଟିକ ଭାବରେ ଭାବିତ ହୋଇ ସେ ପାହାଡ଼ର “ ସ୍ତନଶୋଭା ” , ତଟିନୀରେ କଟିଚ୍ୟୁତ 

ନାବି, ଦେଖୁଦେଖୁ କ୍ଲାନ୍ତ ହୋଇ “ ଅତନୁ ଓ ତନୁର ଝଲକ ”ରୁ ଦୂରକୁ ଯିବାକୁ ଚାହିଁଛନ୍ତି | 
ଖାଲି ସମୁଦ୍ରକୂଳରେ ବିଚରଣ କଲେ ବା ତା ବକ୍ଷରେ ସନ୍ତରଣ କରିବାର ସମୟ ଅତିକ୍ରାନ୍ତ 
ହେବା ପରେ କବି “ ଡୁବିବି ଏଥର” ସିଦ୍ଧାନ୍ତ ନେଇ ଅଧ୍ବକ ସତ୍ୟାନୁସନ୍ଧାନୀ ହେବା ପାଇଁ 
ଆଶାୟୀ ହୋଇଛନ୍ତି | ' ସୂଯ ଓ ଅନ୍ଧକାର” କବିତାରେ ସୂଯ୍ୟଙ୍କ ଅପେକ୍ଷା ଅନ୍ଧକାର ସୃଷ୍ଟିକୁ 
“ ବେଶି ଅନାବୃତ କରେ / ବେଶି ନଗୁ କରେ” ବୋଲି କୁହାଯାଇଛି | 
(ସୁ:ଓ ଅ: ପୃ-୮) 
ମଣିଷ ହେଉଛି ପୃଥଵବୀର ସବୁଠାରୁ ବଡ଼ ଅନ୍ତର୍ବିରୋଧର ଦୃଷ୍ଟାନ୍ତ 1 ସେ ସଭ୍ୟତା 
ଗଢ଼ିଛି | ସେ ଶୁଚି ଓ ରୁଚିର ମଧ୍ୟ ଉପାସକ | ସେ ଆଧୁନିକତାର ସ୍ରଷ୍ଠା ବୋଲି ଡିଣ୍ଡିମ 
ପିଟିଛି ଓ ପିଟୁଛି | ତଥାପି ସେହି ମଣିଷ ଜନମାନସର ଅନ୍ତସ୍ପ ସତ୍ତାକୁ ଏପରି ଦୋହଲାଇ 
ଦେଉଛି ଯେ ଲୋକେ ଲଜ୍ଜାରେ ମୁଣ୍ଡଟେକି ପାରୁନାହାନ୍ତି । ମଣିଷ ନିଜକୁ ସ୍ଵାଧୀନ ବୋଲି 
କହି, ସମ୍ପୂର୍ଣ ନଗ୍ଵ ହେବାକୁ ମଧ୍ଯ ଲତା ବୋଧ କରୁନାହିଁ । ଆମେରିକାର କେତେକ 
ଲୋକ ମିସେସ୍‌ କେନେଡ଼ୀଙ୍କୁ କହିଛନ୍ତି, 


“ ମିସେସ୍‌ କେନେଡ଼ୀ 
ତୁମର ଘୋଡ଼ାକୁ ଏବେ ପିନ୍ଧାଅ ବସ୍ତ | ” 
ଆମେରିକାରେ ଉଲଂଗ ସଂଘର ଦୁଇ ଯୁବକ ଯୁବତୀ ଟେକ୍ସସ୍‌ର ଗୀର୍ଜାରେ 
ବିବାହ ଉତ୍ସବରେ ମାତି ଥାଆନ୍ତି | ସେଇ ବାହାଘରର ବିଶେଷତ୍ଵ ହେଲା 
“ ନଗ୍ନକନ୍ୟା ନଗ୍ଧବର 
ନଗ୍ନ ପୁଣି ସମବେତ ନାରୀ ଏବଂ ନର” 
(ବିରୋଧାଭାସର ଗୋଟିଏ କବିତା) (ସୁ:ଓ ଅ ପୃ“ ୧୨) 
ସଭ୍ୟ ମଣିଷର ଆକ୍ଷେପକୁ ( ବା ସେମାନଙ୍କ ମତରେ କୃତ୍ରିମତାକୁ) ଉଲଂଗ ସଂଘ 
ବରଦାସ୍ତ କରିବାକୁ ପ୍ରସ୍ତୁତ ନୁହେଁ । କବି ତେଣୁ କହନ୍ତି, 
“ ଫିଙ୍ଗ ଦେଇ ଅଛୁଁ ଆମେ ଅଙ୍ଗ ଆବରଣ 
ଅତିରିକ୍ତ ଲଜାର ବନ୍ଧନ, 
ଜୀବନରେ ନେଉଅଛୁଁ ମୁର୍ତିର ନିଃଶ୍ବାସ 
ସ୍ଵଭାବ ସୁନ୍ଦର ଆମ ପ୍ରାଣର ପ୍ରକାଶ |” 
(ତତ୍ରୈବ) 
ବିବାହ କାଯ୍ୟ ସଂପାଦନ କରୁଥିବା ପୁରୋହିତ ବସ୍ତ ପିନ୍ଧିଥିଲେ | ସେ ସଂଘଭୁକ୍ତ ” 
ନଥୁଲେ, କେବଳ ନିମନ୍ତିତ ପୁରୋହିତ ଥୁଲେ | ସେ ମନ୍ରପାଠ ପରେ କହିଲେ, 
“ହେ ଭଶ୍ଵର 
ନୂତନ ଏ ଦମ୍ପତିରେ ଆଶୀର୍ବାଦ କର | 
ସାଧାରଣ ରୁଚିବୋଧ, ଶୁଚ଼ିବୋଧ କରୁଛି ଆହତ ” ¬ 

ରାଧାମୋହନ ଗଡ଼ନାୟକ ୪୯ 


ଏହି ଉକ୍ତ ମଧ୍ୟରେ କବି ଗତ୍ରନାୟକ ସଭ୍ଯଜନଙ୍କ ଆଚରଣରେ ବିରୋଧାଭାସ 
ଲକ୍ଷ୍ୟ କରିଛନ୍ତି | 'ସୂଯ୍ୟ ଓ ଅନ୍ଧକାରରେ ସ୍ଥାନିତ ଗାଥା କବିତା  ନୀନ ମାଷ୍ଟରାଣୀ”ର 
ପାଠକ ହଠାତ୍‌ ଗୋଦାବରୀଶ ମହାପାତ୍ରଙ୍କ  ନୀଳମାଷ୍ଟରାଣୀ ଙ୍କୁ ମନେ ପକାଇବା ସ୍ବାଭାବିକ । 
ଗୋଦାବରୀଶଙ୍କ “ନୀଳ” ଚରିତ୍ରକୁ ସ୍ଵଚକ୍ଷୁରେ ଦେଖୁ ଗଡ଼ନାୟକ ତାଙ୍କ ଗାଥା କବିତା 
ଲେଖୁଛନ୍ତି । ଗତୂନାୟକ ତା ସୀମନ୍ତରେ ସିନ୍ଦୁର ଦେଖୁଛନ୍ତି ! ତା ସ୍ବାମୀର ନାମ “ଧରବଂ 
ବୋଲି ସେ ଲେଖୁଛନ୍ତି । (ଗୋଦାବରୀଶ ମହାପାତ୍ରଙ୍କ  ନୀଳମାଷ୍ଟରାଣୀ”ର ସ୍ଵାମୀ ହେଉଛି 
‘ମଦନା” |) ଗାଥା କବିତାରେ ନୀଳକୁ ଏକ ଭିନ୍ନରୂପରେ ଚିତ୍ରଣ କରାଯାଇଛି । ସେ 
ସମାଜପତି ଙ୍କ ରୋଷକଷାୟିତ ନେତ୍ରର ବଳୟ ମଧ୍ଯରେ ନ ରହି ନିଜର ସ୍ଵତନ୍ତ୍ର ପୃଥବୀରେ 
ପହଞ୍ଚ୍‌ ମଇଳା ଲୁଗା କାଟି ଆନନ୍ଦ ଅନୁଭବ କରିଛି | ତାର ମାଷ୍ଟରାଣୀ ପଦ ଗଲିଗଲା 
ପରେ ସେ ନିଜର ନିଷ୍ଠା ବଳରେ ସମସ୍ତଙ୍କ ପ୍ରିୟ ହୋଇଛି ଏବଂ ପୁନର୍ବାର ଶିକ୍ଷୟିତ୍ରୀ 
ଜୀବନ ଆରମ୍ଭ କରିଛି । 

“ସୂଯ୍ୟ ଓ ଅନ୍ଧକାରରେ କବିଙ୍କ ଦୃଷ୍ଟି ପ୍ରସାରିତ ହୋଇଛି ନିଜ ଗୀ ମାଟିରୁ ଦିଲ୍ଲୀ 
ଦରବାର ପଯ୍ୟନ୍ତ, ନଗଣ୍ୟ ସରସ୍ବତୀ ବାଲ ଓ ମାଟିଆଣୀଠାରୁ କବି ମାନସିଂ ଓ ପଣ୍ତିତ 
ଗୋପବନ୍ଧୁଙ୍କ ପର୍ଯ୍ୟନ୍ତ ବାସ୍ତବବାଦରୁ ରହସ୍ୟବାଦ ପଯ୍ୟନ୍ତ, ନିଉଛୁଣା ଜୀବନଚଯ୍ୟାଠାରୁ 
ବୈପୁବିକ କ୍ରାନ୍ତି ପଯ୍ୟନ୍ତ । ଚେତନାର ରୁଚିବନ୍ତ ଓ ଶୁଚିବନ୍ତ ପ୍ରବାହର ଧାରା “ ସୂଯ ଓ 
ଅନ୍ଧକାର ' କୁ ସ୍ଵତନ୍ତ୍ର କବିତ୍ଵ ପଯ୍ୟାୟକୁ ଉତ୍ତରିତ କରିପାରିଛି | ଏହି କାବ୍ୟଗ୍ରନକୁ କବିକୃତିର 
ଏକ ପ୍ରତିନିଧ୍ବସ୍କାନୀୟ ଭଚ୍ଚାଙ୍ଗ ସୃଷ୍ଟି ଭାବେ ଗ୍ରହଣ କରି ଏହାକୁ ଜାତୀୟ ସାରସ୍ଵତ ସମ୍ମାନ 
( କେନ୍ଦ୍ର ସାହିତ୍ୟ ଅକାଦେମି ପୁରସ୍ାର) ଦ୍‌ାରା ଶ୍ରେୟ ପ୍ରଦାନ କରାଯାଇଛି । 
ଅବାଚୀର ତାରା (୧୯୮୨) 

୧୯୮୨ ରୁ ୧୯୮୩ ମଧ୍ଯରେ “ ଅବାଚୀର ତାରା”ର ପ୍ରଥମ ସଂସ୍ରଣ ଶେଷ 
ହୋଇ ପରବର୍ରୀ ସଂସ୍ରଣ ପ୍ରକାଶ ପାଇଛି । ଏହା ପାଠ୍ୟପୁସ୍ତକ ଭାବେ ପ୍ରଚଳନ ହେବାର 
ଲକ୍ଷ୍ୟ ନେଇ ରଚିତ ହୋଇଥବବାରୁ ଏଥୁରେ କବିପ୍ରତିଭାର ନୂତନ ଦୃଷ୍ଟିଭଙ୍ଗୀ ପ୍ରକାଶ 
ପାଇନାହିଁ । “ ସୂଯ୍ୟ ଓ ଅନ୍ଧକାର” କାବ୍ୟଗ୍ରନ୍ଧରେ ସେ “ ଡୁବିବି ଏଥର” କବିତାରେ 
ଯେଉଁ ପ୍ରତିଶୃତି ଦେଇଥିଲେ ତାହା ସମ୍ଭବତଃ ସେ ରକ୍ଷା କରିପାରିନାହାନ୍ତି | ଏଥିରେ ଥବା 
ପୌରାଣିକ, ଏତିହାସିକ ଏବଂ କିମ୍ବଦନ୍ତୀମୂଳକ ଗାଥା-କବିତାରେ କବି ପ୍ରତିଭାର ଉତ୍ତରଣ 
ଲକ୍ଷ୍ୟ କରି ହୁଏନାହିଁ । 

ଏହି କାବ୍ୟ ସଂକଳନରେ ଥବା “ସ୍ତବ୍ଧ ଆଜି ମୋର ଦୃଷ୍ଟି” ଏକ ସ୍ଵତନ୍ତ୍ର 
ଧରଣର ବୈୟକ୍ତିକ ଚେତନାରେ ରସାଣିତ | ଏକ ନୂତନ ଗ୍ରହମଣ୍ଡଳରେ ଅଧୁବାସ ନିମନ୍ତେ 
ଏହି କବିତାରେ କବିଙ୍କ ଇଛା ପ୍ରକାଶିତ ହୋଇଛି | ସେଠାରେ ହୁଏତ “ ଅବାଚୀର ତାରା” 
ଭାବେ ସେ ନିଜକୁ ପ୍ରକାଶ କରିବେ- ଏଇ ଭାବନା ତାଙ୍କ ମନରେ ଉଦିତ ହୋଇଛି । 
ପଳାୟନପନ୍ତୀ ଭାବନା ସହିତ ବୃହତ୍ତର ପରିଧ୍ବକୁ ଯାତ୍ରା କରିବାର ଅଦମ୍ୟ ଅଭିଳାଷ ଏହି 
କବିତାରେ ବିଶେଷ ଲକ୍ଷ୍ୟଣୀୟ - 

“ ବ୍ୟାପ୍ତ ଜଳଧବର ମୁଗ୍ଧ ବୀଚି ବୀଥୂ କରୁଛି ସନ୍ଧାନ 

ଗୌରୀଶୂଙ୍କର ଶୃଙ୍ଗ ହିମାଳୀରେ କରୁଛି ଅଭିଯାନ, 

ରୁକ୍ଷ ଜଳଧୂର ବାଲୁକା ଅଞ୍ଚଳେ ଖୋଜୁଛି ତରୁଛାୟାୀ 

ଦିଗ୍ବିଦିଗ ଭରି ରଚନା ଅରୁଅଛି ଅପଥ ପଥମାୟା | 

ସୁଦୂର ଗ୍ରହକୋଳେ ଉପଗ୍ରହ କୋଳେ 

ରଚିବା ପାଇଁ ମୋର ନୂତନ ଅଧ୍ବବାସ 

ମନର ନିଭୃତେ ସଜାଗ ରଖୁଅଛି ଉଗ୍ର ଅଭିଳାଷ । ” 
(ସ୍ତବ୍ଧ ଆଜି ମୋର ଦୃଷ୍ଟି - ଅ:ତା:ପୂ- ୧୧) 

ମାଟିର ମୋହ ମଧ୍ଯରେ ଅନ୍ଧୀଭୂତ କବି ନୂତନ ଜୀବନ ପାଇଁ ବ୍ୟଗ୍ରତା ପ୍ରକାଶ 

କରି ଲେଖୁଛନ୍ତି 
ମାଟିର ମଣିଷ ମୁହିଁ ଚିରଦିନ ପଡ଼ିଅଛି ମାଟିଭୂଇଁ ଧରି 
ଜୀବନ ଖୋଜୁଛି ମୁହିଁ, ଜୀବନେ ସ୍ୃଚ୍ଛତା ଟିକେ ପାଇବି ଯେପରି । 
(ଅବାଚୀର ତାରା ପୃ-୭ ୯) 

ଏହି ସଂକଳନରେ “ ମଣିଷ ସୁନ୍ଦର’ ,  ନଚିକେତା', ମାର୍କଣ୍ଡେୟ” ଆଦି କବିତାର 
କଥାବସ୍ତୁ ଯଥାକ୍ରମେ ଏତରେୟ ଉପନିଷଦ, କଠୋପନିଷଦ ଏବଂ ମାର୍କଣ୍ଡେୟ ପୁରାଣରୁ 
ସଂଗହୀତ । ପୂର୍ବରୁ ପ୍ରକାଶିତ କେତେକ କବିତାକୁ ଏହି ଗ୍ରଚ୍ଛରେ ପୁନର୍ବାର ସ୍ଥାନିତ 
କରାଯାଇଛି | 
ପତ୍ର ନୁହେଁ ପୁଷ୍ପ ( ଅପ୍ରକାଶିତ) 

“ ଗଡ଼ନାୟକ ପରିକ୍ରମା” ( ୧୯୮ ୧-ରିଜ୍‌ ପ୍ରିଣ୍ଟସ ଏଣ୍ଡ ପବ୍ଲିଶର୍ସ) କବି 
ଗଡ଼ନାୟକଙ୍କ ୭ ୧ତମ ଜନ୍ମ ଦିବସ ଉପଲକ୍ଷେ ପ୍ରକାଶ ପାଇଥୁଲା । ଏହି ଗ୍ରନ୍ଧରେ କବିଙ୍କୁ 
ଲିଖୂତ ଏବଂ କବିଙ୍କ ଦ୍ଵାରା ଲିଖତ ପତ୍ରାବଳୀ ମଧ୍ଯରୁ କେତେଗୋଟିକୁ ପ୍ରକାଶକ ଓ 
ସଂପାଦକ ସ୍ଥାନିତ କରିଛନ୍ତି । କବିଙ୍କ ମୃତ୍ୟୁ ପୁର୍ବରୁ ଏହି ପତ୍ରାବଳୀ ପ୍ରକାଶ ପାଇ ପାରିଲା 
ନାହିଁ । ଶୁଣାଯାଏ ପ୍ରାୟ ୮୦ ପୃଷ୍ଠା ପଯ୍ୟନ୍ତ ଛପା ଯାଇଥୁବା ଏହି ବହି ଆଉ ପ୍ରେସ୍‌ରୁ 
ଆସି ପାରିଲା ନାହିଁ । ଯେଉଁ କେତୋଟି ଚିଠି ମିଳୁଛି ସେଗୁଡ଼ିକ ପ୍ରମାଣ କରେ ଯେ କବି 
ଗଡ଼ନାୟକ କବିତାରେ ହିଁ ଅନେକ ସମୟରେ ପତ୍ରାଳାପ କରିବାକୁ ସୁଖକର ମଣୁଥଲେ | 
' ଗଡ଼ନାୟକ ପରିକ୍ରମା”ରେ ସଂପାଦିତ “ କବି ପତ୍ରାବଳୀ”ର ଅନେକ ପତ୍ରରେ ତାରିଖର 
ଉଲ୍ଲେଖ ନାହିଁ | 


“ପତ୍ର ନୁହେଁ ପୁଷ୍ପ” ଶିରୋନାମାରେ ଝଂକାର ଫେବୃଆରୀ ୧୯୮୨ରେ 
ଖଣ୍ଡିଏ ପତ୍ର ପ୍ରକାଶିତ ହୋଇଛି ଏବଂ ସେହି ଶିରୋନାମାରେ କବି ଲେଖୁଥିବା ପତ୍ରାବଳୀ 
ଅଦ୍ୟାବଧ୍ୂ ପ୍ରକାଶ ପାଇ ନଥବାରୁ ସେଗୁଡ଼ିକର ବିଷୟବସ୍ତୁ କଣ ତାହା ଜାଣିବା 

ରାଧାମୋହନ ଗଡ଼ନାୟକ ୫୧ 


ସମ୍ଭବ ନୁହେଁ | ମିଳୁଥିବା ପତ୍ରାବଳୀ ବ୍ୟତୀତ ଲୋକରତ୍ନ କୁଞ୍ଜବିହାରୀ ଦାଶଙ୍କ “ ମୋ 
କାହାଣୀ” ରେ ଗତ୍ରନାୟକଙ୍କ କେତୋଟି ପତ୍ର ପ୍ରକାଶିତ ହୋଇଛି | ‘ ପରିକ୍ରମା'ରେ 
ଥିବା ପ୍ରଥମ ପତ୍ରଟି ପଦ୍ଵଶ୍ରୀ ଲକ୍ଷ୍ମୀ ନାରୀୟଣ ସାହୁ ତା ୧୭-୬-୧୯୪୪ରେ 
ଗଡ଼ ନାୟକଙ୍କୁ ଲେଖୁଥିଲେ | ପତ୍ରଟିର ଆରମ୍ଭ ଏଇପରି- 


ଶ୍ରୀ ରାଧାମୋହନ ଗଡ଼ନାୟକ ପ୍ରିୟବରେଷ୍ଠ, 
ସୁହୃଦ ! ସଖା ! ବନ୍ଧୁ ! ସାଥ୍‌ ! 
ପ୍ରାଣ ମୋର ବନ୍ଧା ତୁମଠି ସାଥ୍‌ 
ନବୀନ ତୁମେ ପ୍ରାଚୀନ ମୁହିଁ 
ଜାଣ କେତେ ତୁମେ ପରିଚୟ ମୋର ନାହିଁ 
X 
ପତ୍ରଟିରେ ଲକ୍ଷ୍ମୀନାରାୟଣ ନିଜର ଅନେକ ଅଭାବ ଅସୁବିଧା କଥା ଲେଖୁଛନ୍ତି । 

କେତୋଟି ଧାଡ଼ିରେ ରାଧାମୋହନଙ୍କ ପ୍ରତି ସେ କିପରି ଆକୁଳ ନିବେଦନ କରିଛନ୍ତି ତାହା 

ନିମ୍ବ ଉଦ୍ଧୂତିରୁ ଜଣାପଡ଼େ | 
“ ମୁଁ ସେଇ ହୀନ କପାଳିଆ ଲକ୍ଷ୍ମୀନାରାୟଣ 
ମୋହର ଭାଗ୍ୟେ ବ୍ୟର୍ଥତାର ବହୁ ଗାର 
ସାର୍ଥକତା ନାହିଁ । 
ଘେନିବ କି ଏହି ଧାଡ଼ିଗୁଡ଼ିକ ବକ୍ଷରେ ଭାଇ 
ମୋ ସାନ ଭାଇଟି । 
ଘେନ ଘେନ ସଜାଡ଼ ସୁନ୍ଦର କର 
ଏହାର ପ୍ରତ୍ଯୁଭର ଦେଇ 
ମୋ ଭାଇଟି ମୋ ଭାଇଟି | 
X X X 
ରାଧାମୋହନ, ରାଧା ତୁମେ ଭିତରେ 
ତୁମେ ମୋହନ ! 
ମୁଁ ଲକ୍ଷ୍ମୀନାରାୟଣ, ଲକ୍ଷ୍ମୀ ମୋର ଅଛି 
ନୁହେଁ କିନ୍ତୁ ମୁହିଁ ନାରାୟଣ 
ଧନ୍ୟ ଧନ୍ୟ ଧନ୍ୟ ତୁମେ ରାଧାମୋହନ |! 
X Xx X 

୫୨ ରାଧାମୋହନ ଗଡ଼ନାୟକ 


ହେ ସୁନ୍ଦର, ଘେନ ଆଶୀର୍ବାଦ ମୋହର 
ଏହି ଜଗତର / ପକ୍ଷୀ ଯେବେ ଯିବ ଉଡ଼ି 
ଦୂର ଦୂର ଦେଶ 
ସେଠୁଁ ମଧ୍ଯ ପଠାଇବ ଆଶୀର୍ବାଦ 
ତୁମ ପାଇଁ / ଅଶେଷ । 
X Xx X 
ଶ୍ରୀ ଲକ୍ଷ୍ମୀନାରାୟଣ ସାହୁ 
୧୭-୬-୧୯ ୪୪, କଟକ 
ଏହା ଏକ ଦୀର୍ଘ ଚିଠି ! ଲକ୍ଷ୍ମୀନାରାୟଣଙ୍କ ଏଇ ଚିଠିର ଜବାବ ସାତପୃଷ୍ଠା ବ୍ୟାପି 
ଲେଖା ଭିତରେ ପ୍ରଦାନ କରିଛନ୍ତି କବି ଗତ୍ର ନାୟକ | ପତ୍ରଟିର ଆରମ୍ଭ ଏହିପରି- ¢“ ଶ୍ରୀଯୁକ୍ତ 
ଲକ୍ଷ୍ମୀନାରାୟଣ ସାହୁ ଏମ୍‌.ଏ. (ଟି ପଲ) କରକମଳେଷ୍ଟ, 
ପୂଜ୍ୟପାଦ, 


—~ 


ତୁମେ ଯେ ନବୀନଠାରୁ ଆହୁରି ନବୀନ 

ହେ ପ୍ରାଚୀନ / ହେ ପ୍ରବୀଣ 

ଲକ୍ଷ୍ମୀନାରାୟଣ 

ସ୍ଵପ୍ନିଳ ଜୀବନ ଠାରୁ ବନ୍ଧୁ ତୁମେ ସ୍ଵପ୍ପପରାୟଣ । 

ମୋ ଲେଖାରେ ଯାହା ଅଛି 

ସେଥୁପାଇଁ ତାହାଠାରୁ କହୁଛ ଅଧୂକ 

ବାହୁଲ୍ୟ ନୁହେଁ ତାହା ତୁମ ସ୍ବେହର ପ୍ରତୀକ । 

କବି ରାଧାମୋହନ ଏହି ପତ୍ରରେ ଲକ୍ଷ୍ମୀନାରାୟଣଙ୍କ ସହିତ ତାଙ୍କ ( ଗଡ଼ନାୟକଙ୍କ ) 

ସଖ୍ୟ କେତେ ନିବିଡ଼ ତାହାର ବ୍ୟାପକ ସୂଚନା ଦେଇଛନ୍ତି । ଲକ୍ଷ୍ମୀନାରାୟଣଙ୍କ ଆତିଥ୍ୟ, 
ବନ୍ଧୁବସଳତା, ପନ୍ନୀଙ୍କ ନିକଟରେ ରାଧାମୋହନଙ୍କୁ ଓଡ଼ିଶାର ଗୌରବ ଭାବେ ପ୍ରତିପାଦନ, 
ତାଙ୍କ ଝିଅ ଶାନ୍ତି ସହିତ ଗଡ଼ନାୟକଙ୍କୁ ପରିଚୟ କରାଇବା-ଏଇପରି ଅନେକ ବ୍ୟକ୍ତିଗତ 
କଥା ଏଥୁରେ ବିବୃତ ହୋଇଛି । ସ୍ଵଲିଖୂତ କବିତାର ପାଣ୍ଡୁଲିପି ପଢ଼ି ଏକ ମନ୍ତବ୍ଯ 
ଦେବାକୁ ଗଡ଼ନାୟକଙ୍କୁ ଶ୍ରୀଯୁକ୍ତ ସାହୁ ଅନୁରୋଧ କରିଛନ୍ତି ! ମାତ୍ର ରାଧୀମୋହନ 


ଲକ୍ଷ୍ମୀନାରାୟଣଙ୍କ କବିତାର ସମୀକ୍ଷା କରିବାକୁ ନିଜକୁ ସଂକୁଚିତ ମନେ କରିବାରୁ 
ଲକ୍ଷ୍ମୀନାରାୟଣ କହିଛନ୍ତି 


ରାଧାମୋହନ୍‌ 

ମୋ ଦେଶରେ ତୁମେ ଯେ କଅଣ ? 

ତୁମେ କେବେ କରିପାର ଆପଣାର ମୁଲ୍ୟ ନିର୍ଧାରଣ ? 

ରାଧାମୋହନ ଗଡ଼ନାୟକ ` ୫୩ 


ପଢ଼ିସାରି ଲେଖୁଦିଅ, ଯୁକ୍ତିତର୍କ ଥାଉ 
ବୃଥାଟାରେ ଡ଼େରି କିଆଁ କରୁଅଛ ଆଉ ? 
ଗଡ଼ନାୟକ ଅନୁଗୁଳ ହାଇସ୍କୁଲର ଛାତ୍ର ଥଲାବେଳେ ଲକ୍ଷ୍ମୀନାରାୟଣ ସ୍କୁଲ ଛାତ୍ରାବାସରେ 
କିଛିଦିନ ପାଇଁ ରହିଥୁଲେ | ଏହି ଛାତ୍ରଠାରେ ଯେଉଁ କଳାର ନିଦର୍ଶନ ରହିଛି ତାହା ତିନି 
ଚାରିଦିନ ଭିତରେ ସେ ଜାଣିବାକୁ ପାଇଥିଲେ | ରାଧାମୋହନଙ୍କ କବିପ୍ରତିଭାର ପରିଚୟ 
ପାଇ ଲକ୍ଷ୍ମୀନାରାୟଣ ତାଙ୍କର ଦୁଇଟି କବିତା ସଂଗ୍ରହ କରିଥିଲେ | ସେତେବେଳେ ( ୧୯ ୨୬) 
ସେ ଥାଆନ୍ତି ' ସହକାର” ର ସଂପାଦକ ! ଗଡ଼ନାୟକଙ୍କ ଅନୂଦିତ ଗୋଟିଏ ଇଂରାଜୀ କବିତାର 
ଓଡ଼ିଆ ଅନୁବାଦ ଶ୍ରୀଧର ଦାସଙ୍କ ନାମରେ ପ୍ରକାଶ ପାଇଲା | ଏ ପ୍ରସଙ୍ଗରେ ଅତୀତର 
ସ୍ତିଗାରଣ କରି ଗଡ଼ନାୟକ ଲକ୍ଷ୍ମୀନାରାୟଣଙ୍କୁ ସେହି ପତ୍ରରେ ଲେଖୁଥୁଲେ- 
“ ମୋହର କବିତା ପଢ଼ି କହିଥୁୂଲ / ଆନନ୍ଦ ତୁମର 
ତୁମର କବିତା ବେଶ୍‌ ସରସ ସୁନ୍ଦର | 
ତୁମେ ଦିନେ ମୋ ଦେଶରେ ହେବ ବଡ଼ କବି 
ଦେଖ୍‌ ମୁଁ ପାରୁଚି ଆଜି ଆସନ୍ତାର ଛବି | 
ଦିଅ ମୋତେ କେତେ ଗୋଟି କବିତା ତୁମର 
ତାହା ମୁଁ ଛପାଇ ଦେବି 
“ ସହକାର” ପତ୍ରିକାରେ ମୋର । ” 
ପତ୍ରର ଶେଷାଂଶରେ ଗଡ଼ନାୟକ ଲେଖୁଛନ୍ତି, 
“ ମାଗୁଅଛି ତବ ଆଶୀର୍ବାଦ ମୋହର ଜୀବନେ ଯାହା ଆଣିଦେବ / ସନମାନ / 
ପରମ ଆହ୍ଲାଦ ।” 
ଇତି, ସ୍ଲେହର 
ରାଧାମୋହନ 
ଏହି ଚିଠିରେ ତାରିଖ ଲେଖା ନଥୁବାରୁ ଏହା ସେଇ ୧୯୪୪ ଜୁନ ମାସରେ 
ଲେଖାଯାଇଥୁବ ବୋଲି ଅନୁମିତ ହୁଏ । 
ତା ୨୫-୮-୧୯୭୯ରେ କବିଙ୍କ “ ଶୁଭନକ୍ଷତର ଉପଲକ୍ଷେ” ଲିଖୁତ ପତ୍ରଟି 
କବି କାଳିନ୍ଦୀ ଚରଣ ପାଣିଗ୍ରାହୀଙ୍କର | ଚିଠିର ଆରମ୍ଭ ଏହିପରି - 
କେଉଁ ବନ ଅନ୍ତରାଳେ ଶୁଣାଇଲ 
ଏ କି ବଂଶୀ ଅବା କୁହୁ ସ୍ଵନ ? 
ଭୂଇଁ କି ଛୁଇଲା ମାତ୍ରେ ଆଜଦିନ 
ମାତୃଗର୍ଭୁ ହେ ରାଧାମୋହନ | 
ଆଜିକାଲି ତୃତୀୟାର ବାଲିଗଢ଼ା 


ଶିବ ଉପାସନା 

୫୪ 


ରାଧୀମୋହନ ଗଡ଼ନାୟକ 
କାଲି ଭୋର ବିଦ୍ୟାଞ୍ଞାନ ଦେବତାର ପାଶେ 
ଭକ୍ତି ଆରାଧନା ! 


କବି ଗଡ଼ନାୟକଙ୍କ କବିତାର ଅନେକ ଦିଗନ୍ତକୁ ସ୍ବର୍ଶ କରି କାଳିନ୍ଦୀଚରଣ ତାଙ୍କ 
ଚିଠିରେ ଗଡ଼ନାୟକଙ୍କୁ ପ୍ରଶଂସା କରିଛନ୍ତି । ଗଡ଼ନାୟକଙ୍କ ଛାନ୍ଦସିକତା ପ୍ରସଙ୍ଗରେ 


ଲେଖାଯାଇଛି - 


ହେ ଚିର-ତରୁଣ ବନ୍ଧୁ ହେ ରାଧାମୋହନ, 

ଛନ୍ଦହୀନ ଜୀବନଗହ୍ୃରୁ 

ଅବିଶ୍ରାନ୍ତ ତୁମର ସେ ଲେଖନୀରୁ ଝରୁ 

ଛନ୍ଦ ଉନୁଳା ସେ ଭାଷା ଅନ୍ତର ଭିତରୁ 

ନବନବ ଛନ୍ଦର ଜୁଆର, 

ଫିଟିଯାଉ ଜୀବନର ଅବରୁଦ୍ଧ ସକଳ ଦୁଆର । 

ପ୍ରାଣ ଓ ପ୍ରେମର ଖର ସୁଅ 

ବହିଆସୁ ଉଛୁଳାଇ 

ବିଶ୍ଵମୟ ସୃଷ୍ଟିର ସ୍ନ୍ଦନ, 

ହେ ପରମ ପ୍ରିୟ କବି, ହେ ରାଧାମୋହନ ! 
ଶ୍ରୀ କାଳିନ୍ଦୀ ଚରଣ ପାଣିଗ୍ରାହୀ 


(ଏହି କବିତାଟି କଟକର ଶ୍ରୀ ରାମଚନ୍ଦ୍ର ଭବନରେ କବିଙ୍କ ସ୍ଵନକ୍ଷତ୍ର ଦିବସ 
ଉପଲକ୍ଷେ ପଠିତ ହୋଇଥିଲା |) 


ମେ ମାସ ୧୯୬୫ରେ “ନିଆଁଖୁଣ୍ଟାଂର ସମ୍ପାଦକ ଗୋଦାବରୀଶ ମହାପାତ୍ର 


wo ~~ 


ଭେଲୋରରେ କର୍କଟ ରୋଗର ଉପଶମ ପାଇଁ ଚିକିସ୍ପିତ ହେଉଥଲେ ! ମହାପାତ୍ରଙ୍କ ବଡ଼ 
ଜୋଇଁ ଉତ୍କଳ-ବାଚସ୍ବତି ଗୌରୀକୁମାର ବ୍ରହ୍ମା ତାଙ୍କ ସହିତ ଭେଲୋରରେ ଥାଆନ୍ତି | କବି 
ଗଡ଼ନାୟକ ମହାପାତ୍ରଙ୍କ ସ୍ବାସ୍ଥ୍ୟବସ୍ଥା ଜାଣିବା ପାଇଁ କେତେ ଖଣ୍ଡି ଚିଠି ଲେଖୁଥିଲେ । 
ଖଣ୍ଡିଏର ଉତ୍ତର ବ୍ରହ୍ମା ମହାଶୟ ତାଙ୍କୁ ନିମ୍ନମତେ ଦେଇଥିଲେ । 


କବିବର ଗଡ଼ନାୟକ ହେ ! 
ପତ୍ର ତୁମର କୋଟି କଣ୍ଡର 
ପ୍ରତିନିଧ୍ୂ ପରି କଥା କହେ । 
ଏଠାକୁ ଆସିଲୁ ଗତ ଅଠେଇଶ 
ତାରିଖ ସକାଳ ଦଶଟାରେ, 

ରାଧାମୋହନ ଗଡ଼ନାୟକ ୫୫ 


ସେଦିନୁ ଗାଲିଛି ସେବା ଉପରଗ୍ରର 
କଥା ପଡୁଥୁବ ଦେଶଟାରେ । ” 
ସ୍ବ ସ୍ିଗ୍ଧ 
ଗୌରୀ କୁମାର ବ୍ରହ୍ମା 
୧୪-୫- ୧୯୬୫ 
ମୀନାକ୍ଷି ଲଜ୍‌, ବେଟ୍ରି ଵ୍ତିଟ୍୍‌୍‌ ଭେଲୋର 
କବି ଗଡ଼ନାୟକ ବ୍ରହ୍ମାଙ୍କୁ ପୁନର୍ବାର ଲେଖୁଥିଲେ- 
ନିଆଁଖୁଣ୍ଟାର ସଂପାଦକ 
ସୁଦୂର ଭେଲୋର ହାସ୍ପାତାଳେ; 
ଅନୁଗୁଳର ଏ ପଲ୍ଲୀବାସେ 
ମନ ଉଦ୍‌ବେଳେ ମୁହିଁ ଯେ ଭାଳେ 
X )ଏ X- 
ଅଧ୍ୟାପକ ହେ ଚତୁର୍ମୁଖ 
ଜଣାଅ, ପୁଣି ସକଳ କଥା, 
ଦୂର କର ମୋର ମନର ଟ୍ାନି 
ଆକୁଳ ମନର ଚଞ୍ଚଳତା । 
ଶୁଭାନୁଧ୍ଯାୟୀ 
ରାଧାମୋହନ ଗଡ଼ନାୟକ 
ଗୋଦାବରୀଶ ମହାପାତ୍ରଙ୍କୁ ଗଡ଼ନାୟକ ଲେଖୁଥିବା ପତ୍ରଟି ଏହିପରି :- 
ବଂଧୁ ଗୋଦାବରୀଶ ମହାପାତ୍ର 
ସଂପାଦକ, “ ନିଆଁଖୁଣ୍ଟା” 
କ୍ୟାଞ୍ଚଭେଲୋର, ମାନ୍ଦ୍ରାଜ | 
“ ସଂବାଦ ମିଳିଛି ବନ୍ଧୁ 
ଅସ୍ତ ଉପରାର ପରା ହୋଇଛି ସଫଳ 
ନିରାମୟ ହୋଇ ଶୀଘ୍ର ଫେରିଆସ କାମନା ମୋହର; 
ତୃଷିତ ନୟନେ ମୁହିଁ ଅନାଇଛି ଆଗମନ ପଥ 
ଏକାନ୍ତରେ ବସି ପୁଣି ଗୁନ୍ଚିବୀ ମୋ ଦେଶର ଉଦନ୍ତ ।” 
ଇତି 
ରାଧାମୋହନ ଗଡ଼ନାୟକ 
ଏହି ପତ୍ର ପାଇ କବି ଗୋଦାବରୀଶ ଲେଖୁଥଲେ - 

୫୬ ରାଧାମୋହନ ଗଡ଼ନାୟକ 


“ ଏ ତନୁର ଖାଲି କଙ୍କାଳ ଧରି ଫେରୁଚି ଘରେ 
ବେଳହେଲେ କେବେ କବି ତୁମେ ଆସି ଦେଖୁବ ଥରେ | 
ଉଠାଇବ ତୁମେ କଙ୍କାଳ ଧରି କରୁଚି ଆଶା 
ଶୁଣାଇ ତୁମର ଗୁରୁଗମ୍ଭୀର ମଧୁର ଭାଷା । ” 

ଗୋଦାବରୀଶ 

ତା ୧୬-୬୬-୧୯୬୫, ଭେଲୋର ! 
ଡ଼ଃ ମାୟାଧର ମାନସିଂହଙ୍କୁ ଗଡ଼ନାୟକଙ୍କ ପତ୍ର ଏହିପରି - 
“ କବିବଂଧୁ ମାୟାଧର ମାନସିଂହ କରକମଳେଃଷ୍ୁ, 
ଲେଖନୀ ତମ ସ୍ତିମିତ କିଆଁ 
ସ୍ତବ୍ଧ ତୁମ କବିତା ପ୍ରେମ ? 
କୁସାନଳେ ପୋଡୁଛି ଏବେ 
ତୁମର “ ଧୂପ” ତୁମର “ ହେମ” | 
ବଂଧୁବର ହେ ମାୟାଧର 
ଡରୁଚ ତୁମେ ସେଇଥୂପାଇଁ 
ତୁମର ସେଇ ସର୍ଜନାର 
ଆପଦ କାହିଁ ଧ୍ଵଂସ କାହିଁ ? 
ଅଗ୍ନିମୁଖେ ବରଂ ତାହା 
ଅଧ୍ବକ ଦେବ ଗୌରବ 
' ଧୂପ'ତ ଦେବ ସୌରଭ, 
* ହେମ” ତ ହେବ ଉନ୍ଲଳ 
କବିତା ପ୍ରେମ ହୋଇବ ତୁମ 
ସତ୍ୟ ଶିବ ସୁନ୍ଦର । 

ଶୁଭାନୁଧ୍ଯାୟୀ 

ରାଧାମୋହନ ଗଡ଼ନାୟକ | 

ମାନସିଂହଙ୍କର ରାଧାମୋହନଙ୍କୁ ଲିଖୁତ ପତ୍ରଟି ମଧ୍ଯ ସର୍ବାଂଶରେ କିପରି ରସାଳ 
ତାହା ଦେଖନ୍ତୁ - 
“ ଆସ ଆସ ଗଡ଼ନାୟକ ଡିପାର୍ଟ ମେଣ୍ଟେ ଆସ 
ଖାଇବାକୁ ଦେବି ତୁମକୁ ଛେନାଛନ୍ଦିତ ରସ | 
ପିଇବାକୁ ଦେବି ତୁମକୁ  ବୃକ୍ବଣ୍ଡ '-ଟିଇ 
କ୍ୟାଭେଣ୍ଡର ସିଗାରେଟ୍‌, ଉଠିବା ଯାକେ ଧଇଁ | 
ଶୋଇବାକୁ ଦେବି ତୁମକୁ ଚେୟାର କେ୍ଲେଶହାରୀ 
ଯୁଟ୍ ବିପ୍ର ଦି ପାଶେ ଥିବେ କାବ୍ୟ ଅର୍ଥ କରି । 

ରାଧାମୋହନ ଗଡ଼ନାୟକ ୫୭ 


ଡ଼ି ପାର୍ଟମେଣ୍ଟ ମାଗଇ ବୋଲି ଛନ୍ଦ ପ୍ରବନ୍ଧଟି 
ଜରୁରୀ ବେଳେ ଥଚିତ୍ୟ କି ପ୍ରତିଶ୍ରତି କଟି । 
ଶୁଭାନୁଧ୍ୟାୟୀ 
ମାୟାଧର ମାନସିଂହ 
ଏହି ପତ୍ର ପାଇବା ପରେ ଗଡ଼ନାୟକ କବି ମାନସିଂହଙ୍କୁ ଲେଖୁଥଲେ- 
“ ଏତେ କଥା ରଖୁଚ ଯଦି ହେ କବି ମାୟାଧର 
ଜାଣିଜାଣି କାହିଁକି ତେବେ ଏତେ ମାୟା କର ? 
ରଖୁଛ ଯଦି ଗା” ପାନର ଉଷୁମ ଉପରର 
କାହିଁକି ତେବେ ଦେଖାଅ ଭଲା ଶୀତଳ ଉପଗର ? 
“ କ୍ୟାଭେଣ୍ଡର୍ସ” ସିଗାରେଟ ବି କରିଛ ଯଦି ଜମା 
କେବେ ତ ତାର ଚିହ୍ନବର୍ଣ୍ଣ ଦେଖାଅ ନାହିଁ ଜମା | 
ଖାଇବା ପାଇଁ, ଶୋଇବା ପାଇଁ କରିଛ ଆୟୋଜନ 
କାବ୍ୟରସ ଚର୍ଚା ପୁଣି କବିର ପ୍ରୟୋଜନ | 
ଆଜିର ପତ୍ରେ ନୂତନ ଏଇ ସୁସଂବାଦ ଶୁଣି 
ହୃଦୟ ଖୋଲି କହୁଚି କଥା ନ ହୋଇ ଆଉ ତୁନି । 
ଛନ୍ଦ ମୋର ବେଶ୍‌ ଥୁଲା ଡିପାଟ୍‌ମେଣ୍ଟେ ତବ 
ଛନ୍ଦ ତୁମର ଦେଖୁ ଯାହା କରିଲି ଅନୁଭବ । 
ନ କହି କାହିଁ ଚୁପ୍‌ ହୋଇ ରହିଲି ମାନେମାନେ 
କହିବା ଏକ ନିର୍ବୋଧତା କିଛିହି ନାହିଁ ମାନେ ! 
ଡିପାର୍ଟମେଣ୍ଟର କର୍ଭା ତୁମେ ଜରୁରି ଦେଖୁ ଗାହିଁ 
ଡାକୁୂଚ ସତେ ପୁଣି ମୋତେ ଛନ୍ଦ ଲେଖା ପାଇଁ ? 
ନୂତନ ଏକ  ଧନ୍ଦାରେ ମୁଁ ଲାଗିଚି ଏଇ ଲାଗେ 
ତଥାପି ତୁମ ଦେଶକାମ କରିବି ଅନୁରାଗେ | 
ଡିପାର୍ଟ ମେଣ୍ଟର କର୍ଭା ତୁମେ ସମୟ କିଛି ଦିଅ 
ଛନ୍ଦଲେଖା ଯୋଗାଇ ଦେବି ତୁମର ବାଂଛନୀୟ |!” 
ଶୁଭାନୁଧ୍ଯାୟୀ 
ରାଧାମୋହନ ଗଡ଼ନାୟକ 
୧୯/୧/୧୯୬୪ 
ଶ୍ରୀ ପଞ୍ଚମୀ 

୫୮ ରାଧାମୋହନ ଗଡ଼ନାୟକ 
ପୁନର୍ବାର ୨ ୮/୧/୧୯ ୬୪ରେ ଡ଼ଃ ମାନସିଂହ ଗଡ଼ନାୟକକ୍କୁ କ୍ଷମାଭିକ୍ଷା କରି 
ଏକ ଚିଠି ଲେଖୁଛନ୍ତି ଯାହାର ଗରି ଧାଡ଼ି ଏହିପରି- 
ଜୀବନପଥ କ୍ଲାନ୍ତ ଯାତ୍ରୀ ଶେଷ କ୍ରୋଶେ ମାଗେ 
ତମାମ କ୍ଷମା, ସୂରଗାଇ କ୍ଷଣେ ବିଗତ ଅନୁରାଗେ | 
କ୍ଷମାର ଚିହ୍ନ ବୋଲିବା ହେଲେ ଛନ୍ଦ ପ୍ରବନ୍ଧଟି 
ପଠାଇଦେବ ରଙ୍ଗମଞ୍ଚେ ହେଉ ସେ ଶେଷ ନଟୀ | 
ଶୁଭାନୁଧାୟୀ 
ମାୟାଧର ମାନସିଂହ 
ଡ: ମାନସିଂହଙ୍କ ଏହି ଚିଠିରୁ ଜଣାପଡ଼େ ଯେ ସେ ଗଡ଼ନାୟଙ୍କଙ୍କୁ ପ୍ରଡକ୍ସନ୍‌ 
ଅଫିସରର ପଦରୁ ଅପସାରଣ କରି ପୁଣି ତାଙ୍କୁ ପୂର୍ବକାମ ଗ୍ରହଣ କରିବାକୁ ବାରମ୍ବାର 
ଅନୁରୋଧ କରି ଶେଷରେ କ୍ଷମା ଭିକ୍ଷା କରିଥିଲେ | 


ମାତ୍ର ଗଡ଼ନାୟକ ଆଉ ଶିକ୍ଷା ବିଭାଗକୁ ଯାଇ ଡ: ମାନସିଂହ ଅଧୀନରେ କର୍ମଗ୍ରହଣ 

କରିବାକୁ ଚାହିଁ ନଥିଲେ | ଡ: ମାନସିଂହଙ୍କୁ ଏ ସଂକ୍ରାନ୍ତରେ ଲିଖୁତ ତାଙ୍କ ଶେଷ ଚିଠିଟି 
ଏହିପରି - 

ଛନ୍ଦ ଲେଖାଟି କ୍ଷମାର ଚିହ୍ନ ରୂପେ 

ଗାହିଁଚ ବନ୍ଧୁ ସତରେ ଗାହିଁଚ ତୁମେ ? 

ରଙ୍ଗମଞ୍ଚେ ଶେଷନଟୀ ହେବ କିଆଁ 

ବୁଝି ପାରୁନାହିଁ ବ୍ୟଥୁତ ମୋହର ହିଆ । 

ଦେଖାଇ ନାହିଁ ମୁଁ ଛନ୍ଦର କସରତ 

ଅନୁସରିଅଛି ତୁମ ଛନ୍ଦର ପଥ | 

ଜଣାଉଚି ସଦାଶୟ, 

ଛନ୍ଦ ଭିତରେ ଛନ୍ଦ ଲେଖାର ହୋଇଯିବ ନାହିଁ ଲୟ । 

ସ୍ଟୃତିର ବିତାନେ ଉଦ୍‌ବୋଧ୍‌ ପ୍ରାଣେ ସଖ୍ୟର ପରିମାପ 

ଅତୀତର ଲାଗି କରୁଣ କଣ୍ଡେ ଜଣାଇଚ ଅନୁତାପ । 

ଅଭିମାନ ମୋର ମାନ୍ୟ ନୁହଇ କାମ୍ୟ ନୁହଇ ଆଉ 

ଅଭିମାନ ମୋର ସୁଖରେ ସୁଖରେ ଭାସିଯାଉ ଭାସିଯାଉ ! 

ହୃଦର ସରାଗ ଆଗରେ ବନ୍ଧୁ ରାଗ ରହିପାରେ ନାହିଁ 

ସୂଯ୍ୟ ଆଲୋକେ ତିଷ୍ଠି ପାରେନି କୁଝ୍‌୍ଝଟିକାର ଛାଇ ! 

ରାଧୀମୋହନ ଗଡ଼ନାୟକ ୫୯ 
ଆହୁରି ଅଧକ ରହିପାରିନାହିଁ ସତେ 
ଜୀବନର ସ୍ବର ତୋଳିଅଛି ସିନା ଜୀବିକାର ରାଜପଥେ | 
ଶୁଭାନୂଧ୍ଯାୟୀ 
ରାଧାମୋହନ ଗଡ଼ନାୟକ 
ଗଡ଼ନାୟକକଙ୍କୁ ସାନ୍ତନା ଦେଇ ତାଙ୍କ ଦୁଃସମୟରେ ଯେଉଁମାନେ ତାଙ୍କୁ ପତ୍ର ଲେଖୁଛନ୍ତି 
ସେମାନଙ୍କ ମଧ୍ଯରେ ଡ଼ଃ କୁଞ୍ଜବିହାରୀ ଦାଶ ଅନ୍ୟତମ | ନିଜ ଦୁଃଖରୁ ପରିତ୍ରାଣ ପାଇଁ ସେ 
ବିହଗର ସ୍ଵଭାବ ନେଇ ଦୁଇଟି ଡେଣାର ଉପଯୋଗ କରି କବିତା ସାମ୍ରାଜ୍ୟରେ ପଶିବା 
ପାଇଁ ଗଡ଼ନାୟକଙ୍କୁ ଡ଼ଃ କୁଞ୍ଜବିହାରୀ ଦାଶ ଚିଠି ଖଣ୍ଡିଏ ଲେଖୁଛନ୍ତି । 
“ ଦୁଇଟି ତୁମର ଡେଣା 
କର୍ଦଦମ ତିମିର ସବୁ କରି ଆଛାଦନ 
ଉଡ଼ି ଯାଅ ଲକ୍ଷ୍ଯ ପଥେ 
ହେ ନାରଦ ବୀଣା ତବ ପୁଣି ବିଶ୍ଵ କରୁ ଉନ୍ନାଦନ ।!” 
ଅନୁବାଦ କବିତା ଓ କବିତାଗ୍ରନ୍ସ 
ଅନୁବାଦ କାଯ୍ୟରୁ ରାଧାମୋହନ ଗଡ଼ନାୟକ ତାଙ୍କ କବିତ୍ର ପ୍ରଥମ ଝଲକ 
ପ୍ରକାଶ କରି ଦିନେ ପଦ୍ୃଶ୍ରୀ ଲକ୍ଷ୍ମୀନାରାୟଣ ସାହୁଙ୍କ ଦୃଝ୍ତି ଆକର୍ଷଣ କରିପାରିଥଲେ | ଅନ୍ୟ 
ନାମରେ “ ସହକାର ରେ ତାଙ୍କ “ ସୃଦେଶ ପ୍ରେମ ” ପ୍ରକାଶ ପାଇଥୁଲା | ଏହା Sir Walter 
Scot ଇଂ Partriotism କବିତାର ଅନୁବାଦ | 
(ସହକାର ୮/୩- ୪ ସଂଖ୍ୟାରେ ଏହା ଶ୍ରୀଧର ଦାସଙ୍କ ନାମରେ ପ୍ରକାଶିତ !) 
ସୃଟଙ୍କ ଅନ୍ୟ ଏକ କବିତା The Maid of Niedpath “ରାଜକୁମାରୀ” 
ଶୀର୍ଷକରେ ଅନୂଦିତ ହୋଇଥଲା, ଯାହା “ଉତ୍କଳ ସାହିତ୍ୟ” ପତ୍ରିକାର ୩୪/୨ (ମେ 
୧୯୩୧) ଜ୍ୟେଷ୍ଠ ୧୯୩୭ ସାଲ ସଂଖ୍ୟାରେ ପ୍ରକାଶ ପାଇଥିଲା | 
ରାଜକୁମାରୀଙ୍କ ବିରହବିଧୁରିତ ଅବସ୍ଥା ସ୍ଟଟ୍‌ ନିମ୍ନବମତେ ବର୍ଣ୍ଣନା କରିଛନ୍ତି | 
(ଏହି ଉଦ୍ତିଟି ଡ଼ଃ ଅଜୟ କୁମାର ମିଶ୍ରଙ୍କ ଗବେଷଣା ନିବନ୍ଧ ରାଧାମୋହନ 
ଗଡ଼ନାୟକଙ୍କ କାବ୍ୟମାନସ ( ୧୯୯୩) ପୃ ୮୬ରୁ ସଂଗୃହୀତ | ) 
ଗଡ଼ନାୟକଙ୍କ ଅନୁବାଦ - 
ଲାବଣ୍ୟ-ଉନ୍ବଳ ମନୋହର ଗଣ୍ଡ ଦିନକୁ ଦିନ 
ଦେଖାଗଲା ଆହା ଧୂସର ବରଣ ଅତି ମଳିନ | 
କାନ୍ତିହୀନ ପୁଣି ଦିଶିଲା ତାହାର ତନୁବଲ୍ଲରୀ 
ଆଳିଏ ତାହାର ଭାଳିଲେ ନିଶ୍ଚୟ ଯିବ ସେ ମରି | 
(ଗୁଚ୍ଛାବଳୀ -ବନରାଜି ନୀଳା- ପୃ ୧୦୬୦) 

୬° ରାଧାମୋହନ ଗଡ଼ନାୟକ 


ଗଡ଼ନାୟକଙ୍କ ୧୮/୧୯ ବର୍ଷ ବୟସରେ ଏ ପ୍ରକାର ଭାବଦ୍ୟୋତକ ନିର୍ଭୁଲ 
ଅନୁବୀଦ ପାଠକଲେ ବିସ୍ତିତ ହେବାକୁ ପଡ଼େ ! By fits- ଦିନକୁ ଦିନ, $uାry -ଉଷ୍ 
ଅର୍ଥରେ, (ଏଠାରେ “ମନୋହର” ଶବ୍ଦ ଗ୍ରହଣ କରି କାବ୍ୟିକ ବ୍ୟଞ୍ଜନା ପ୍ରତି କବି ଦୃଷ୍ଟି 
ଦେଇଛନ୍ତି) etic hueକୁ ଲାବଣ୍ଯଯୁକ୍ତ ଅଙ୍ଗର ବର୍ଣ୍ଣ ଅର୍ଥରେ ଗ୍ରହଣ କରି କବି 
ଅନୁବାଦ କ୍ଷେତ୍ରରେ ନିଜସ୍ବ ମୌଳିକତା ପ୍ରଦର୍ଶନ କରିଛନ୍ତି | 
H.W.Longfellow ଇଂ A Psalm of Life ଏକ ବହୁଚର୍ଚ୍ଚିତ କବିତା । 
ଗଡ଼ନାୟକ ଏହାକୁ “ ଜୀବନ ସଂଗୀତ ' ଶୀର୍ଷକରେ ପ୍ରକାଶ କରିଛନ୍ତି | 
Longfellow ଇଂ କବିତା- 
Tell me not in mournful numbers 
‘Life is but an empty dream’ 
For the soul is dead that slumbers 
And things are not what they seem. 
Life is real, life is earnest ! 
And the grave is not its goa! 
“Dust thou art, to dust returnest” 
Was not spoken of the soul. 
ଗଡ଼ନାୟକଙ୍କ ଅନୁବାଦ- 
ବିଷାଦ ବଚନ କହ ନାହିଁ ମୋତେ 
' ଜୀବନ ଅସାର ସ୍ୃପ୍ନ-ମାୟା' 
ନିଦ୍ରାଳୁ ପ୍ରାଣ ମୃତ ଏ ଜଗତେ 
ବସ୍ତୁ ଦିଶେ ଯା ନୁହଇ ତାହା | 
ଜୀବନ ସତ୍ୟ, ବାସ୍ତବ ପୁଣି 
ଶମଶାନେ ତାର ମୃତ୍ୟୁ ନାହିଁ 
ଧୂଳି ତୁ ମିଶିବୁ ଧୂଳିର ସହିତ” 
କୁହାଯାଇ ନାହିଁ ଆମ୍ମା ପାଇଁ | 
(ବନରାଜି ନାଳା- ଗରନ୍ଛାବଳୀ ମୁ ୧୦୭୧) 
ପ୍ରକୃତି କବି ୱଡ଼ସୱାର୍ଥଙ୍କ Solitary Reaper ମଧ୍ଯ ଏକ ବହୁ ଚର୍ଚ୍ଚିତ କବିତା | 
Wordworth ଙ୍କ କବିତା- 
Behold her, single in the field 
You solitary highland lass ! 
Reaping and singing by herself 
Stop here or gently pass. 

ରାଧାମୋହନ ଗଡ଼ନାୟକ ୬୧ 
ଗଡ଼ ନାୟକଙ୍କ ଅନୁବାଦ- 
ଦେଖ ଏକାକିନୀ କେଦାର କୋଳେ 
ଯୁବତୀ ସେ ମାଳ ଅଞ୍ଚଳର 
ଶସ୍ୟ ଦାଉଛି, ଗାଉଛି ଗୀତ 
ରହିଯାଅ ଅବା ସଧୀରେ ଚଳ | 
(ଗ୍ରଚ୍ଛାବଳୀ-ପଧ ୧୦୬୮) 
ଆଦ୍ୟ ଯୌବନ ଉନ୍ମେଷ କାଳରେ ଅନୁଦିତ ଏବଂ “ବନରାଜି ନୀଳା”ରେ 
ସ୍କାନିତ କବିତାଗୁଢ଼ିକର ବିଗ୍ରର ଆଲୋଚନା କାଳରେ କବିଙ୍କର କବିତା-ନିର୍ବାଚନର 
ଆଭିମୁଖ୍ୟ ବିଗାଯ୍ୟ । ଦେଶପ୍ରୀତି, ଜୀବନର ସୁରଭି, ପ୍ରକୃତି ପ୍ରେମ, ନିଃସ୍ାର୍ଥ ପ୍ରେମ, 
ତୁଙ୍ଗ ଆଦର୍ଶ ଆଦି ଯେଉଁ ସବୁ କବିତାରେ ପ୍ରତିଫଳିତ ହୋଇଛି କବି ସେଇଗୁଡ଼ିକୁ 
ଅନୁବାଦ କରିବାକୁ ରାହିଁଛନ୍ତି । କବିଙ୍କ କବିତା କହିଛି- ( ୧) ହଜାରେ ଗୁଣ ଥିଲେ ମଧ୍ଯ 
ଦେଶପ୍ରୀତି ଅଭାବରେ ମଣିଷ ପାଷଣ୍ଡରେ ପରିଣତ ହୁଏ | 
ଥାଉ ତାର ନାମ ଥାଉ ଉଚ୍ଚପଦ 
ଥାଉ ପଛେ ତାର ଅତୁଳ ସମ୍ପଦ |! 
ସବୁ ଅକାରଣ ସବୁ ବୃଥା ସିନା 
ନବାଜିଲେ ହୃଦେ ଦେଶପ୍ରୀତି-ବୀଣା ! 
(ସଵଦେଶ ପ୍ରେମ-ଗ୍ରଚ୍ଛବଳୀ- ପୁ: ୧୦୪୧) 
୨ ) ମୃତ୍ୟୁ ପୂର୍ବରୁ କେବଳ ମାନବିକତାର ସୁବାସ ଜଗତକୁ ଦିଅ | ତୁମ ଅନ୍ତରରେ 
ଅବାରିତ ସ୍ବେହପ୍ରୀତିର ଉତ୍ସ ରହିଛି | 
ଆଗୁ ତେବେ ମୁହିଁ ଝଡ଼ି ଯିବି ସଖା 
ନ ମଉଳୁ ସ୍ବେହ ପ୍ରୀତି 
ପ୍ରୀତି-ଲତିକାରୁ ଝଡ଼ି ନ ପଡ଼ୁଣୁ 
ରତନ କୁସୁମ ବୀଥୂ | 
(ଶେଷ ଗୋଲାପ- The Last Rose-Moore ଗୁ: ପୁ ୧୦୪୩) 
୩) ପ୍ରକୃତିର ଚିରଲୀଳାୟିତ ମାଧୁରିମା ମଧ୍ଯରୁ ପ୍ରୀତିସମ୍ଭାଷଣ ଶୁଣି ଅନ୍ୟକୁ ତାହା 
ପ୍ରସାରିତ କର | 
(Robert Southey ଇଂ ପଥୁକ ବାହୁଡ଼ା ¬ ଗର: ପୁ: ୧୦୪୫) 
୪) ନିଃସ୍ବାର୍ଥ ପ୍ରେମ ପାଇଁ ପ୍ରାଣପାଡ କର, ଦାସତ୍‌ ବରଣ କରନାହିଁ । 
(T.Cambellwq୍କ Lord Ullin's Daughter- ରାଜଜେମା ଗୁ:ପୁ ୧୦୪୬) 

୫) ପ୍ରକୃତିମାତାଙ୍କ କୋଳରେ ଭଲ୍ତିରେ ଆଶ୍ରୟ ଗ୍ରହଣ କର | ତୁମ ଜୀବନର 

ଦଃଖରାଜି ବିଦୂରିତ ହେବ | 
(Tennyson A Farewell-cେଲାଣି-ଗୁ:ପୁ: ୧୦ ୫ ୧ ) 

୬) ତୁମେ ଜନ୍‌ ହେଲାବେଳେ କାନ୍ଦିଛ, ପୁଣି ପରେ ହସିଛ | ହସକାନ୍ଦକୁ ନେଇ 
ତୁମ ଜୀବନ । ମୃତ୍ୟୁ ବେଳକୁ ତୁମେ ହସୁଥୁବ କିନ୍ଧୁ ଜଗତ କାନ୍ଦୁଧୁବଟ ଏଇ ଆଦର୍ଶରୁ 
ବିଚ୍ୟୁତ ହୁଅନାହିଁ । 

(Jones-An Epigraph-ହସକାନ୍ଦ-ଗ୍ର:ପୃ୧ ୦୪୯) 
ମେଥୁ ଆର୍ଣ୍ୋଲ୍ଡ଼ଙ୍କ Sohrab and Rustumର ଅନୁବାଦ 


“ ସୋରାବ ଓ ରୁସ୍ତମ” ଶିରୋନାମା ଦେଇ ଆର୍ଣ୍ୋଲଡ଼ଙ୍କୁ ଗଡ଼ନାୟକ ଅନୁବାଦ 
କରିଛନ୍ତି ଯାହା ପ୍ରକାଶ ପାଇଛି ୧୯ ୬୮ରେ ! ଦୀର୍ଘଦିନ ଧରି ଆର୍ଣ୍ୌଲଡ଼ଙ୍କ Sohrab 
and Rustum କଲେଜ ସ୍ତରରେ ପାଠ୍ୟ ପୁସ୍ତକ ଭାବେ ଚଳିଛି | ଏହି କାବ୍ୟଗ୍ରନ୍ଧରେ 
ଥିବା “ ହୋମାରିକ୍‌ ସିମିଲି” (ବର୍ଣ୍ଣନାମୁକ ଉପମା) ରାଧାମୋହନଙ୍କୁ ବିଶେଷ ଭାବେ 
ପ୍ରଭାବିତ କରିଛି ! କବି ଗଡ଼ନାୟକ ଗାଥା-ସର୍ଜନା ପ୍ରତି ଆସକ୍ତ ଥିବାରୁ ଏହି କାବ୍ୟଟିକୁ 
ଅନୁବାଦ କରିବାକୁ ଗାହିଛର୍ି । କାବ୍ୟର ମୁଖବନ୍ଧରେ ସେ କହିଛନ୍ତି ଲଶ୍ଵରଚନ୍ଦ୍ର ମହାନ୍ତିଙ୍କ 
ଅନୁରୋଧ କ୍ରମେ ସେ ଅନୁବାଦ କାଯ୍ୟିରେ ହାତ ଦେଇଥୁଲେ | ଏହି କାବ୍ୟ ପରମାନନ୍ଦ 
ଆରଯୀଙ୍କ ଦ୍ଵାରା ମଧ୍ୟ ଅନୁଦିତ ହୋଇଥଲା | ଗଡ଼ନାୟକଙ୍କ ସମୟରେ, ବିଶେଷ କରି 
ପ୍ରାକ୍‌-ସ୍ବାଧୀନତା କାଳରେ ଇଂରାଜୀପଦ୍ଯର ଓଡ଼ିଆ ଭାଷାନ୍ତର ପ୍ରତି ଏକ ବିଶେଷ ମୋହ 
ପ୍ରକାଶ ପାଇଥୁଲା | ଏହି କାଳରେ କବି ଗଡ଼ନାୟକ “ସହକାର”, “ଉତ୍କଳ ସାହିତ୍ୟ! , 
* ନବଭାରତ , ସତ୍ୟବାଦୀ” ଆଦି ପତ୍ରିକାରେ ଅନୁବାଦ -କବିତା ପ୍ରକାଶ କରିଛନ୍ତି ! 
“ ସୋରାବ ଓ ରୁସ୍ତମ”ରୁ ରରିଗୋଟି ପଡକ୍ତକୁ ପଦୃଶ୍ରୀ ପରମାନନ୍ଦ ଆଗ୍ାଯ୍ୟ ଓ କବି 
ଗଡ଼ନାୟକ କିପରି ଭିନ୍ନଭିନ୍ନ ଭାବେ ଅନୁବାଦ କରିଛନ୍ତି ତାର ସୂଚନା ଦିଆଯାଉଛି । 


ଆର୍ଣ୍ତୋଲ୍‌ଡ଼- And the first ray of morning filled of the East 
And the fog rose out of the Oxus stream 
But all the Tartar Camp along the stream 
Was hushed and still the men were plunged in sleep. 


(Sohrab & Rustum P-I) 
ପରମାନନ୍ଦ ଆଗାଯ୍ୟ- 
ପୁଣି ଆଦ୍ୟ-ଉଷୀ-ପାଟନ ମୟୂଖ 
ବିମଣ୍ଡିତ କଲା ପ୍ରାଚୀବଧୂ ମୁଖ । 

ରାଧାମୋହନ ଗଡ଼ନାୟକ ୬୩ 
ଘୋଟିଲା କୁହୁଡ଼ି “ ଅକସସ୍‌ ' ତୀର 
ତଥାପି ନୀରବ ତାତାର ଶିବିର । 
(ସୋରାବ ଓ ରୁସ୍ତମ୍‌ -ପୃ- ୧) 
ଗଡ଼ନାୟକ- 
ପ୍ରଭାତର ଆଦ୍ୟ ପାଣ୍ଡୁରଶ୍ଣି ପୁଣି ଭରିଲା ପୂର୍ବାଶା 
* ଅକ୍ସସ୍‌ ' ନଦୀର ଗର୍ଭୁ କୁହେଳିକା ଉଠିଲା ଉଚ୍ଲସି, 
ତାତାରୀୟ ତମ୍ବୁରାଶି ତା'ର ତୀରେ ନୀରବ ନିସ୍ତବ୍ଧ 
ସେହିପରି ସର୍ବେ ତହିଁ ରହିଛନ୍ତି ନିଦ୍ରା ନିମଗନ । 
(ସୋରାବ ଓ ରୁସ୍ତମ୍‌ - ଗ୍ର: ପୃ ୮୪୯) 
ପରମାନନ୍ଦ ଓ ଗଡ଼ନାୟକ, ଉଭୟେ ଅତି ଚମତ୍କାର ଭାବେ ମୂଳ ଇଂରାଜୀ 
ଗ୍ରନ୍ଧନର ଅନୁବାଦ କରିଛନ୍ତି | ଗଡ଼ନାୟକ ମୂଳରଚନାର ଅମିତ୍ରାକ୍ଷର ଛନ୍ଦକୁ ଅକ୍ଷୁଣ୍ଡ ରଖୁଥୁବା 
ବେଳେ ଆଗାଯ୍ୟ ମହାଶୟ ତାହାକୁ ଛନ୍ଦୋବଦ୍ଧ କରିଛନ୍ତି | “Sohrab and 
RUustum”ରେ ଆର୍ଣ୍ଡୋଲ୍‌ଡ଼ଙ୍କ ଦୀର୍ଗୋପମା (ଯାହାକୁ ହୋମାରିକ୍‌ ସିମିଲି କୁହାଯାଏ) 
କବିବର ରାଧାନାଥଙ୍କ ବିଶେଷ ଭାବେ ପ୍ରଭାବିତ କରିଛି | ' ରୁସ୍ତମଂ ଶବ୍ଦ ଶୁଣିବାମାତ୍ରେ 
“ ସୋରାବ” ଖଣ୍ଡା ଫିଙ୍ଗ ଦେଇ ସ୍ପିର ହେବା ବେଳକୁ ରୁସ୍ତମ୍‌ଙ୍କ ଖଣ୍ଡା ନିଜ ପୁତ୍ରକୁ ବିଦ୍ଧ 
କରିଥଲା |  ସୋରାବ” ଏତିକି ବେଳେ କହିଛି- “ ମୋର ପିତା, ଯାହାଙ୍କୁ ମୁଁ ଖୋଜୁଅଛି 
ସାରା ଏ ଧରାରେ / ମୋ ମୃତ୍ୟୁର ପ୍ରତିଶୋଧ ନେବେ ସିଏ, ଶାସ୍ତି ଦେବେ ସିଏ ।” 
ଏହାପରେ ଦୀର୍ଘ ବର୍ଣ୍ଣ ନାମକ ଉପମାଟି ଏହିପରି ଭାବେ ପ୍ରସ୍ତାବିତ ହୋଇଛି | 
ଯେଉଁପରି କେଉଁ ବ୍ୟାଧ ମଧୁମୟ ବସନ୍ତ ରତୁରେ 
ହ୍ରଦ ଅନ୍ତର୍ଗତ କେଉଁ ଶୈଳମୟ ଦ୍ଵୀପର ଉତ୍ସଟ୍ଗେ, 
ପ୍ରସୂତୀ ଇଗଲ ବଧୁ ବସିଥଲା ଆପଣାର ନୀଡ଼େ 
ଉତୁଉଡୁ ଉର୍୍୍ଧେ ତାକୁ ବିଦ୍ଧ କଲା ନିଦାରୁଣ ଶରେ, 
କେଉଁଠାରେ ପଡ଼ିଗଲା ଖୋଜିବାକୁ ଗଲା ଅନୁସରି, 
ବହୁଦୂରେ, କେତେକ୍ଷଣ ପରେ ତାର ପ୍ରିୟ ସହଚର 
ପକ୍ଷ ମେଲି ଶିକାରରୁ ଫେରି ଆସୁ, ସମ୍ମୁଖରେ ତାର 
ଦେଖଇ ଆକୁଳ ପ୍ରାଣ, ମାତୃତ୍ୟକ୍ତ ଶାବକସମୂହ 
ପକ୍ଷ ସଂକୂଚିତ କରି ନୀଡ଼ପରେ କାଟଇ ଚକ୍କର 
ଝଙ୍ଗାସି ପ୍ରିୟାକୁ ଡାକେ ଉଚ୍ଚସ୍ବରେ ଫେରି ଆସିବାକୁ 
ଆହତ ବିହଙ୍ଗୀ କିନ୍ତୁ କେଉଁଠାରେ ମରମର ହୋଇ 
ନୟନର ଆଗୋଚରରେ ପଡ଼ି ଅଛି ଦୂର ଅୟନରେ 

D୪ ରାଧାମୋହନ ଗଡ଼ନାୟକ 


କେଉଁ ଶିଳା ସଙ୍କଟରେ- ପ୍ରକଂପିତ ପାଳକ ମେଞ୍ଚାଏ 
ଉଡ଼ିବାର ଛାୟା ତାର ଆଉ କେବେ ହ୍ରଦର ମୁକୁରେ 
ପଡ଼ିବନି; କୃଷ୍ଣ ଆର୍ଦ୍ଧ ଶିଖରୀର ଅତଟରେ ଆଉ 
ପ୍ରତିଧ୍ବନି ଜାଗିବନି ଡାର ସେଇ କରୁଣ ଧ୍ଵନିର । 
ଦୁର୍ଭାଗା ଇଗଲ ଯଥା ବାହୁତ୍ଇ ନୀଡ଼ ଅଭିମୁଖେ 
ମାତ୍ର ଜାଣେ ନାହିଁ ତାର କିବା କ୍ଷତି, କିବା ସର୍ବନାଶ 
ରୁସ୍ତମ ଜାଣନ୍ତି ନାହିଁ କିବା କ୍ଷତି କିବା ସର୍ବନାଶ 
ମୁମୂର୍ଶୁ ତନୟ ପାଶେ ଛିଡ଼ା ହୋଇ ଜାଣନ୍ତିନି ତାକୁ । 
ରାଧାନାଥଙ୍କ “ ଚନ୍ଦ୍ରଭାଗା ”ରେ ସୂଯ୍ୟଙ୍କର ଚନ୍ଦ୍ରଭାଗା ପଛରେ ଦୌଡ଼ିବା ଏବଂ 
ତାକୁ ଧରିବାର ଉପକ୍ରମକୁ କବିବର ଠିକ୍‌ ଏହିଭଳି ହୋମାରିକ୍‌ ଦୀର୍ଘ ବର୍ଣ୍ନାମ୍ମକ ଉପମା 
ଦ୍ଵାରା ବ୍ୟକ୍ତ କରିଛନ୍ତି । 
ସଂସ୍କୃତରୁ ଅନୁବାଦ 
କବି ଗଡ଼ନାୟକଙ୍କ ସମ୍ପର୍କରେ ଡ଼ଃ ମାୟାଧର ମାନସିଂହଙ୍କ ଗୋଟିଏ ମନ୍ତବ୍ୟ 
ହେଲା, “ ଗଡ଼ନାୟକ ଆମର କ୍ଲାସିକାଲ ଲିଟରେଚର୍‌ରେ ଯେ ପରିମାଣ ଅବଗାହୀ ଓ 
"ଭାବଗ୍ରାହୀ ମୁଁ ସେପରି ଅନ୍ୟ କାହାରିକୁ ଭେଟି ନାହିଁ ।” “ କ୍ାସିକାଲ ଲିଟରେରାର୍‌ ” 
ବୋଲି ଡ଼ଃ ମାନସିଂହ ଯାହା ବୁଝିଛନ୍ତି ତାହା କେବଳ ସଂସ୍କୃତ କାବ୍ୟ ନୁହେଁ, ଏଥୁ 
ମଧ୍ଯରେ ସଂସ୍କୃତ ସାହିତ୍ୟ ସହିତ ପୁରାଣ, ମଧ୍ଯ ଯୁଗୀୟ ସାହିତ୍ୟ ଓ ବଂଗଳାର ମୁଖ୍ୟତଃ 
ରବୀନ୍ଦ୍ର ସାହିତ୍ୟ ଅନ୍ତର୍ଭୁକ୍ତ | ତାଙ୍କର ଅନେକ ଗାଥାକବିତାରେ କ୍ଲାସିକ ମୟୀୟାଦା- ପ୍ରାପ୍ତ 
କାହାଣୀର କାବ୍ୟିକ ରୂପାନ୍ତର ଦେଖୁବାକୁ ମିଳିଥାଏ ¦ ଅନୁବାଦ କ୍ରିୟା କହିଲେ ପ୍ରତ୍ଯକ୍ଷ 
ଭାବେ ମୂଳ ଲେଖାର ଅନୁ-କଥନ ଅର୍ଥକୁ ବୁଝାଯାଏ | (ଅନୁ ବଦତି ଇତି ଅନୁବାଦ !) 
ଏ ପ୍ରସଙ୍ଗରେ କେବଳ “ମେଘଦୂତ” ଏବଂ “କୁମାର ସମ୍ଭବ”ଂର କେତେକ ଅଂଶ 
ଆଲୋଚନାର ପରିସର ମଧ୍ଯକୁ ଅଣାଯାଉଛି ! 
ପଶ୍ତିତ ଗୋପିନାଥ ନନ୍ଦ ଏବଂ ପଵ୍ତିତ ଦାଶରଥୁ ମିଶ୍ର ' ମେଘଦୂତ”ର ଓଡ଼ିଆ- 
କାବ୍ୟାନୁବାଦ କାଳି ଦାସଙ୍କ ମନ୍ଦାକ୍ରାନ୍ତା ଛନ୍ଦରେ କରିଛନ୍ତି । କବିବର ରାଧୀନାଥ କଳହଂସ 
କେଦାର ରାଗରେ ମେଘଦୂତର ଅନୁବାଦ କରିଛନ୍ତି ¦ ମେଘଦୂତର ଲାଳିତ୍ୟ ଏ ସବୁଥିରେ 
ନଥୁବା ଅନୁଭବ କରି କବି ଗଡ଼ନାୟକ ୧୯୩୧ରେ ମେଘଦୂତ-ଅନୁବାଦ ଆରମ୍ଭ 
କରିଥଲେ | ୧୯ ୫୩ରେ ମେଘଦୂତ ଶେଷରେ ପ୍ରକାଶ ପାଇଲା | ଏହାର ଦ୍ଵିତୀୟ ସଂସ୍କରଣ 
ପ୍ରକାଶ ପାଇଲା ୧୯ ୬୭ରେ | ଇଂରାଜୀରେ ମେଘଦୂତ ଅନୂଦିତ ହୋଇ ପାଠକ ଏବଂ 
ସମାଲୋଚକଙ୍କୁ ମୁଗ୍ଧ କରିଥ୍‌ବା କଥା ମେଘଦୂତର ମୁଖବନ୍ଧରେ କବି ଗଡ଼ନାୟକ ସୂଚାଇ 
ଅଛନ୍ତି । ଏପରି ଏକ ବିଶ୍ଵବବନ୍ଦିତ କାବ୍ୟକୁ କମନୀୟ ଛନ୍ଦରେ ଅନୁସ୍ୂଜନ କରି ଗଡ଼ନାୟକ 
ଏକ ସୁମହାନ୍‌ କର୍ମ କରିଛନ୍ତି ¦ ଅନୁବାଦ ସାହିତ୍ୟର ଇତିହାସରେ ଏହା ଏକ ସୃତନ୍ତ୍ 

ରାଧାମୋହନ ଗଡ଼ନାୟକ ୬୫ 
ଆସନ ଦାବି କରେ । କବି ଗଡ଼ନାୟକ “ ମେଘଦୂତମ୍‌ ” କାବ୍ୟର ଅନୁବାଦ କରିବା ପାଇଁ 
କାହିଁକି ପ୍ରବୂତର ହେଲେ ସେ ସଂପର୍କରେ ନିଜସ୍ବ ବୟାନରେ କହିଛଚି, “ କବି ରାଧାନାଥ 
ସ୍ଵୀୟ କାବ୍ୟ ସୃଦ୍ଧିରେ ଯେଉଁପରି ସିଵି ପାଇଛନ୍ତି, ମେଘଦୂତର ଅନୁବଵାଦରେ ମଧ୍ଧ କମ୍‌ 
ସାଫଲ୍ୟ ଲାଭ କରି ନାହାନ୍ତି । ମାତ୍ର ଅନୁବାଦରେ ସେ ମୂଳ କବିଙ୍କ ଭାବକୁ ସ୍ଥାନେସ୍ାନେ 
ଛାଡ଼ି ଦେଇ ସ୍ବାତନ୍ତ୍ୟ ଗ୍ରହଣ କରିଅଛନ୍ତି | କେଉଁଠି କେଉଁଠି ମଧ୍ଯ ମୂଳ ଭାବକୁ ଓଲଟା କରି 
ଲେଖୁଛନ୍ତି । କେଉଁଠାରେ ଅବା ଅଯଥା ଦୀର୍ଘ କରି ଦେଇଛନ୍ତି । ବହୁ ସ୍ଥାନରେ ଭ୍ରମ 
ପ୍ରମାଦ ରଖୁ ଯାଇଛନ୍ତି । ରାଧାନାଥଙ୍କ ସେଇ ତୁଟି ଦେଖାଇ ମୁଁ ପ୍ରାୟ କୋଡ଼ିଏ ବର୍ଷ ତଳେ 
* ସହକାର” ପତ୍ରିକାରେ “ ରାଧାନାଥଙ୍କ ମେଘଦୂତ” ନାମରେ ଗୋଟିଏ ସମାଲୋଚନା 
ପ୍ରକାଶ କରିଥୁଲି । ଶ୍ରୀ ବିହୁନ୍ଦ ଚରଣ ପଟ୍ଟନାୟକ ମୋ ଲେଖାରେ ଅନୁପ୍ରାଣିତ ହୋଇ 
ନୂତନ କରି ମେଘଦୂତ ଅନୁବାଦରେ ପ୍ରବୃତ୍ତ ହୋଇଥଲେ | କିନ୍ତୁ ମୁଁ ମେଘଦୂତର ଅନୁବାଦ 
କରି ସାରିଥିଲି ତାର ତିନିବର୍ଷ ଆଗରୁ ।” ( ଗ୍ରଚ୍ଛାବଳୀ ପଣ: ୪୩୨) କବି ଗଡ଼ନାୟକ 
ମୁକ୍ତଛନ୍ଦରେ ମେଘଦୂତର ଅନୁବାଦ କରିଛନ୍ତି । ଏଠାରେ ମୂଳ ଲେଖାକୁ କବିବର ରାଧାନାଥ 
ଓ କବି ଗଡ଼ନାୟକ କିପରି ଅନୁବାଦ କରିଛନ୍ତି ତାର ଦୁଇଗୋଟି ଦୃଷ୍ଟାନ୍ତ ଦିଆଯାଉଛି | 
( ୧)କାଳିଦାସଟ କଳ୍ଚିତ୍‌ କାନ୍ତାବିରହ ଗୁରୁଣା ସ୍ଵାଧ୍ଵକାରାତ୍‌ ପ୍ରମତ୍ତଃ 

ଶାପେନାସ୍ତଂ ଗମିତ ମହିମା ବର୍ଷ ଭୋଗ୍ୟେନ ଭର୍ରୁଃ 
ଯକ୍ଷ୍ଟଢ୍ରେ ଜନକତନୟା-ସ୍ବାନ-ପୁଣ୍ୟୋଦକେଷୁ 
ସ୍ପିଗ୍ଧଛାୟା ତରୁଷୁ ବସତି ରାମଗିଯ୍ୟାଶ୍ରମେଷୁ । 
ରାଧାନାଥଓଞ ଦକ୍ଷିଣ ଦେଶେ ରାମ ଗିରି ଶୋଭନ 
ବିମଳ ଶୁଭ୍ର ଯହିଁ ନଦୀ-ଜୀବନ । 
ଜନକଙଂ-କନ୍ୟାସ୍ବାନେ ପବିତ୍ର ଅତି 
ପୂର୍ଵ ଗହନ ଯହିଁ ତରୁ ବ୍ରତୀ । 
ତହିଁ କୁବେର ଶାପେ ହୋଇ ପ୍ରେରିତ 
ରହିଲା ଯକ୍ଷ ଦୁଃଖେ ଆତୁର ଚିତ୍ତ | 
ବସ୍ସର ଅନ୍ତେ ହେବ ଶାପ ମୋଚନ 
ବସର ଅନ୍ତେ କାନ୍ତା ସଙ୍ଗେ ମିଳନ !। 
ଗଡ଼ନାୟକ- ଲକ୍ଷ୍ୟହରା ସେ ଯକ୍ଷ ଯୁବକ 
ବରଷକ ଲାଗି ପ୍ରଭୁର ଶାପେ 
ଗତ ଗୌରବ ହୃତ ବୈଭବ 
ମୁଗ୍ଧ ବଧୂର ବିରହ ତାପେ 
ବାସ କଲା ଆସି ବେଦନା ଭରେ / ରାମଗିରି ବନ ଆଶ୍ରମରେ 
ଜନକ ସୂତାର ସ୍ଵାହାନେ ଯହିଁ / ପୁଣ୍ଯଜଳ 
ନମେରୁ ତରୁର ଛାୟାରେ ସଦା / ସ୍ବିଗ୍ଧ ତଳ | 

୬୬ ରାଧାମୋହନ ଗଡ଼ନାୟକ 
( ୨) କାଳିଦାସ- ଧୂମ-ଜ୍ୟୋତିଃ-ସଲିଳ-ମରୁତାଂ ସନ୍ଧିପାତଃ କ୍‌ ମେଘଃ ? 
ସନ୍ଦେଶୀର୍ଥେ କ୍‌ ପଟୁକରଣେୈଃ ପ୍ରାଣିଭିଃ ପ୍ରାପଣୀୟାଃ |! 
ଇତୌୌତ୍ସୁକ୍ୟାଦପରିଗଣୟନ୍‌ ଗୁହ୍ୟକସ୍ତଂ ଯଯାଚେ 
କାମାର୍ରାହି ପ୍ରକୃତି କୃପଣାଃ ଚେତନାଚେତନେଷୁ । 
ରାଧାନାଥ ଓ ଧୂମ ଜ୍ୟୋତି ସଲିଳ ବାୟୁ ରଚିତ 
କାହିଁ ଜୀମୂଚ ସେହୁ ଜୀବ ବର୍ଚଚିତ ! 
ମାନବ ବହନୀୟ କାହିଁ ସନ୍ଦେଶ ? 
ଯକ୍ଷ ନ ବିଗାରିଲା ଏଥି ବିଶେଷ । 
ଉକ୍ସଣ୍ଡାକୁଳ ହୋଇ ଘନକୁ ଭାଷେ 
ସଜୀବ ମଣି ହୃଦ କଥା ପ୍ରକାଶେ | 
ଅଙ୍ଗ ଘାରଇ ଯାର ଅନଙ୍ଗବାଣ 
ଚେତନ ଅଚେତନ ତାର ସମାନ । 
ଗଡ଼ନାୟକ-ଟ ଜଳତତାପ-ଧୂମ-ବାୟୁ-ସମ୍ଭୂତ / କାହିଁ ଅମଭଦ ? 
ଇନ୍ଦ୍ରିୟ ପର-ନର ବହନ୍ତା / କାହିଁ ବାରତା ? 
ଉଦ୍ବେଗ ଭରେ ମରମେ ନ କରି ଲକ୍ଷ୍ୟ 
ଅମ୍ଭୁଦ ପଦେ ମିନତି ରଚିଲା ଯକ୍ଷ 
କାମର ଆବେଶେ ବିଚଳିତ ଯାର ପରାଣ ମନ 
ବୁଝିପାରେ ସେକି ଚେତନ କି ଅବା ନିଶ୍ଚେତନ ? 
ତୁଳନାମଵକ ଭାବେ ପାଠ କଲେ ମନେ ହେବ ଯେ ଗଡ଼ନାୟକଙ୍କ ଅନୁବାଦ 
ଭାଷାରେ ଲାଳିତ୍ୟ କାବ୍ୟିକତା ଅଧୁକ | 

ସବୁଠାରୁ ଲୋକପ୍ରିୟ ଶ୍ଲୋକ “ ତନ୍‌ ଶ୍ୟାମା ଶିଖରୀ ଦଶନା ପକ୍୍‌ ବିମ୍ବାଧରୋଷ୍ଠୀ / 
ମଧେ କ୍ଷାମା ଚକିତ-ହରିଣୀ-ପ୍ରେକ୍ଷଣା ନିମ୍ବ ନାଭିଃ / ଶ୍ରୋଣୀଭାରାଦଳସଗମନା ସ୍ତୋକ 
ନମ୍ରା ସ୍ତନାଭ୍ୟାମ୍‌ / ଯା ତତ୍ର ସ୍ୟାତ୍‌ ଯୁବତୀ ବିଷୟେ ସୃଷ୍ଷି ରାଦ୍ୟେବ ଧାତୁଃ”ର ଅନୁବାଦ 
କରାଯାଇଛି ନିମ୍ନମତେ । 

“ ତନ୍‌ୀ ତରୁଣୀ କରକ ଦଶନୀ / ପକ୍ଅରୁଣ ବିମ୍ବାଧରୀ / ଛନଛନଛନ ଚାହାଣି 
ଢ଼ାଳଇ / ଚକିତ ଚପଳ ହରିଣୀ ପରି / ପୃଥୁଳ ଆୟତ ଶ୍ରୋଣିର ଭାରେ / ମନ୍ଦେ ଅଳସ 
ଛନ୍ଦେ ଗାଲେ ! ଗଭୀର ତାହାର ନାଭିର କୂପ / କ୍ଷୀଣ କଟିତାର ଚମତ୍କାର / ଇଷତ 
ନୋଇଁଚି ଅଙ୍ଗଲତା / ସମାଳି ନ ପାରି ବକ୍ଷ ଭାର / ତରୁଣୀ ମହଲେ ମୋ ସୁନ୍ଦରୀ / ବିଧୂର 
ପ୍ରଥମ ସୃଷ୍ଟି ସରି । 
ଗୀତିଗୋବିନ୍ଦର ଅନୁବାଦ 

“ ଗଡ଼ନାୟକ ଗ୍ରନ୍ଛାବଳୀ”ରେ ଗୀତଗୋବିନ୍ଦର ଅନୁବାଦ ସ୍ଥାନିତ ହୋଇନାହିଁ । ଏହା 
ଧାରାବାହିକ ଭାବେ “ କୋଣାର୍କ” ୧୯୮୬ ବର୍ଷର ୬ ୨ ତମ ସଂଖ୍ୟାରୁ ପ୍ରକାଶ ପାଇଛି । 

ରାଧୀମୋହନ ଗଡ଼ନାୟକ ୬୭ 


ଶ୍ରୀ ଗୀତ ଗୋବିନ୍ଦର ପ୍ରଥମ ଅନୁବାଦକ ଭାବେ ଧରଣୀଧର ମିଶ୍ରଙ୍କୁ ଖ୍ୟାତି ଅର୍ପିତ 
ହୋଇଥାଏ । ସପ୍ତଦଶ ଶତାଦ୍ଦୀର: ଟୀକାକାର ପଣ୍ଡିତ ଜଗନ୍ନାଥ ମିଶ୍ରଙ୍କ ସଂସ୍କୃତ ଟୀକା 
ସହତ ଓଡ଼ିଆରେ ଟୀକା ଓ ଗଦ୍ୟାନୁବାଦ ସବୁଠାରୁ ସୁନ୍ଦର | କବିଚନ୍ଦ୍ର କାଳିଚରଣ ପଟ୍ଟନାୟକ 
ଗୀତଗୋବିନ୍ଦର ମୂଳଛନ୍ଦକୁ ନ ବଦଳାଇ ଏହାର ଏକ କାବ୍ୟାନୂୁବାଦ କରିଛନ୍ତି ¦ ଗଡ଼ନାୟକଙ୍କ 
ଅନୁବାଦ ସମ୍ପର୍କରେ ସାମାନ୍ୟ ସୂଚନା ଦେବା ଲକ୍ଷ୍ୟରେ ଏଠାରେ କେତୋଟିର ଦୃଷ୍ଟାନ୍ତ 
ଦିଆଯାଉଛି | 
ଜୟଦେବ- ଲଲିତ ଲବଙ୍ଗଲତା ପରିଶୀଲନ କୋମଲ ମଲୟ ସମୀରେ 
ମଧୁକରନିକର କରନ୍ଷିତ କୋକିଲ କୂଜିତ କୁଞ୍ଜ କୁଟୀରେ 
ହରିରିହ ବିହରତି ସରସ ବସନ୍ତେ 
ନୃତ୍ୟତି ଯୁବତୀ ଜନେ ସମଂ ସଖୁ ! ବିରହୀଜନସ୍ୟ ଦୁରନ୍ତେ ! 


ଗଡ଼ନାୟକ- ଲଲିତ ଲବଙ୍ଗ ଲତିକାର ଅଙ୍ଗ 
ଚୁମ୍ଭି ମଳୟ ବହେ ମନ୍ଦେ 
ମଞ୍ଜୁଳ କୁଞ୍ଜ ମଧୁକର ଗୁଞ୍ଜେ 
ପିକ ଗାଏ କୁହୁକୁହୁ ଛନ୍ଦେ | 
ବିରହୀ ଜନର କାଳ ବସନ୍ତ କାଳେ ଗୋ 
ସଖୁଗଣ ସଙ୍ଗେ ହରି ନାନା ରଙ୍ଗେ 


ନୃତ୍ୟ ରଚଇ ବନ-ମାଳେ । 

ଗଡ଼ନାୟକଙ୍କ ଅନୁସୃଜନର ଭାଷା କିପରି ସଂଗୀତମୟ ଲାଳିତ୍ୟମୟ ତାହା ହିଁ 
ଏଠାରେ ବିଶେଷ ଭାବେ ଲକ୍ଷଣୀୟ | 

କବି ଗଡ଼ନାୟକଙ୍କ ଅନୁବାଦ ସହିତ ଧରଣୀଧର ମିଶ୍ରଙ୍କ ଅନୁବାଦକୁ ତୁଳନାକରି 
ଡ଼ଃ ଲିଙ୍ଗରାଜ ରଥ ଓ:ସା:ଏ: ପ୍ରକାଶିତ “ ରାଧାମୋହନ ସୃଷ୍ଷି ସମୀକ୍ଷା ରେ ଏକ ଉଚ୍ଚମାନର 
ପ୍ରବନ୍ଧ “ ଗଡ଼ନାୟକଙ୍କ ଅନୁବାଦ ସାହିତ୍ୟ "ରଚନା କରିଛନ୍ତି । ତହିଁରେ ସେ ତୁଳନାମୂକ 
ଭାବେ ବିଚାର କରି ଗଡ଼ନାୟକଙ୍କ ମହତ୍ତ ପ୍ରତିପାଦନ କରିଛନ୍ତି । 

“ ରତିସୂଖସାରେ ଗତମଭି ସାରେ ମଦନ ମନୋହର ବେଶମ୍‌......... 
ଗୀତଗୋବିନ୍ଦର ଏହି ସ୍ତବକଟି ପ୍ରାୟ ସଭିଙ୍କ ସ୍ଵୃତିରେ ରହିଛି ! ଏହାର ଅନୁବାଦ ଗଡ଼ନାୟକ 
ନିମ୍ଭମତେ କରିଛନ୍ତି । 

୧) “ରତିସୁଖସାରେ” - ରତି ସୁଖ ରସାଣିତ 
୨) “ଗତମଭିସାରେ” - ଅଭିସାରେ ଗଲାଣିତ 
୩) “ମଦନ ମନୋହର ବେଶମ୍‌'- ମନୃଥବେଶ ତୋର ମୋହନ । 
୪) “ନ କୁରୁ ଗମନ ବିଳମ୍ବ  - ଉଛୁର କରୁଛୁ କିଆଁ 
୫) “ଧୀର ସମୀରେ ଯମୁନା ତୀରେ” - ଯମୁନା ନଦୀର ତୀରେ ପବନ ବହଇ ଧୀରେ 
୬) “ବସତି ବନେ ବନମାଳୀ” - ବନେ ବସିଅଛି ନବ ନାଗର 
୭) “ପୀନ ପୟୋଧର ପରିସର ମର୍ଦ୍ଦନ ଚଞ୍ଚଳ କରଯୁଗଶାଳୀ? - 
ଘନ ପରିବର୍ବନ / ସ୍ତନ ପରିମର୍ବଦନ ଚଞ୍ଚଳ ଯାର କର ଯୁଗଳ ! 

D୮ ରାଧାମୋହନ ଗଡ଼ନାୟକ 


କବି ଗଡ଼ନାୟକ ଅନୁବାଦରୁ ତାଙ୍କ କବି-ଜୀବନ ଆରମ୍ଭ କରିଥୁଲେ | 
ପ୍ରୌଡ଼ାବସ୍କାରେ ତାଙ୍କର ପ୍ରିୟ କବି କାଳିଦାସଙ୍କ “ କୁମାର ସମ୍ଭବମ୍‌ ”ରୁ କେତୋଟି ଶ୍ଲୋକ 
ଚୟନ କରି ସେଗୁଡ଼ିକର ଅନୁବାଦ କରିଛନ୍ତି । ଶ୍ଲୋକଗୁଡ଼ିକୁ ନିର୍ବାଚନ କଲାବେଳେ 
ଗଡ଼ନାୟକ ତାହାକୁ ନୃତ୍ୟ-ନାଟି କା ଆଙ୍ଗକରେ ମଞ୍ଚୋପଯୋଗୀ କରିବାର ଇଚ୍ଥା ପୋଷଣ 
କରିଛନ୍ତି | “ କୁମାର ସମ୍ଭବ” ଶିରୋନାମାରେ ପ୍ରସ୍ତାବିତ ଅନୁବାଦ- ନାଟିକା ପ୍ରଥମ ସର୍ଗରୁ 
ପାଞ୍ଚଟି ଶ୍ଲୋକ (୫୪, ୫୭, ୫୮, ୫୯, ଓ ୬୦) ହେଉଛି ନୃତନାଟିକାର ପ୍ରଥମ 
ଦୃଶ୍ୟ । ଏହି ଦୃଶ୍ୟରେ ଶିବ ତପସ୍ଯାମଗ୍ଧ ଏବଂ ପିତା ହିମାଳୟଙ୍କ ଆଦେଶରେ କନ୍ୟା 
ପାର୍ବତୀ ଶିବବନ୍ଦନା ପାଇଁ ପ୍ରସ୍ତୁତ ଥିବା ଦର୍ଶକ ଦେଖନ୍ତି | ନୃତ୍ୟ ଚାଲିଥାଏ ! ଦ୍ବିତୀୟ 
ଦୃଶ୍ଯୟତ ଦେବତାମାନେ ବ୍ରହ୍ମାଙ୍କ ସମ୍ମୁଖରେ ଦଣ୍ଡାୟମାନ । ବ୍ରହ୍ମା ଦେବତାଙ୍କ ଆଗମନ 
କାରଣ ଜିଜ୍ଞାସା କରିଛନ୍ତି । ତାରକାସୁରର ଉତ୍ପାତ ପ୍ରସଙ୍ଗ ଦେବତାମାନେ କହିଛନ୍ତି । 
ନୃତ୍ୟ ଭିତରେ ଦର୍ଶକ ଅନୂଦିତ ହୋଇଥବା ୨ୟ ସର୍ଗରୁ କେତୋଟି ସ୍ତବକ ଶୁଣନ୍ତି । 
ତୃତୀୟ ଦୃଶ୍ୟ - ଦ୍ଵିତୀୟ ଓ ତୃତୀୟ ସର୍ଗର କେତୋଟି ଶ୍ଲୋକରେ ବ୍ରହ୍ମା ଦେବତାମାନଙ୍କୁ 
ଶିବ-ଗୌରୀ ମିଳନ ପାଇଁ ଯନ୍‌ କରିବାକୁ କହିଛନ୍ତି । କନ୍ଦର୍ପଙ୍କୁ ସେମାନଙ୍କ ମନରେ 
ଅନୁରାଗ ଜନ୍ମାଇବାର ଦାୟିତ୍ବ ଅର୍ପିତ ! 

ଚତୁର୍ଥ ଦୃଶ୍ୟ- ଏହି ଦୃଶ୍ୟରେ ପାର୍ବତୀଙ୍କଠାରୁ ଶିବ ମାଳା ଗ୍ରହଣ କରୁଥୁବା ଅବସ୍ଥାରେ 
କାମଦେବ ଶିବଙ୍କୁ “ ସଞ୍ମୋହନ” ଶର ପେଷିଛନ୍ତି | ଶିବଙ୍କର କ୍ରୋଧ ଓ ତୃତୀୟ ଚକ୍ଷୁରୁ 
ଅଗ୍ନି ନିର୍ଗତ ହୋଇ କାମଦେଚଙ୍କୁ ଭସ କରିଛି । 

୫ମ ଦୃଶ୍ୟ- ୪ର୍ଥ ସର୍ଗରେ ସ୍କାନିତ କେତେକ ଶ୍ଲୋକାନୁବାଦ ରତି ବିଳାପ ଓ 
ଆମ୍ବଦହନ ପାଇଁ ପ୍ରସ୍ତୁତ ହେବା ବେଳେ ଶୂନ୍ୟବାଣୀ- 

“ପ୍ରିୟ ସଙ୍ଗମ ପାଇବଗୋ ତୁମେ / ଜାଳନାହିଁ ରତି, ଜାଳ ନାହିଁ ତୁମ ଅଙ୍ଗ |” 

୬ଷ୍ଠ ଦୃଶ୍ଯ ¬ ପାର୍ବତୀଙ୍କ ତପସ୍ୟା ପାଇଁ ପ୍ରସ୍ତୁତି ( ୫ମ ସର୍ଗ) 

୭ମ ଦୃଶ୍ୟ - ଗ୍ରୀଷ୍ପ କାଳରେ ତପସ୍ୟାରୀତି ( ୫ମ ସର୍ଗ) 

୮ମ ଦୃଶ୍ୟ - ବର୍ଷା ବିଦ୍ୟୁତ୍‌ ମଧ୍ୟରେ ତପସ୍ୟା ( ୫ମ ସର୍ଗ) 

୯ମ ଦୃଶ୍ୟ - ଶୀତ ଦିନରେ ଜଳ ମଧ୍ଯରେ ପାର୍ବତୀଙ୍କ ତପସ୍ୟା ( ୫ମ ସର୍ଗ) 

୧ ୦ମ ଦୃଶ୍ୟ - ବଟୁବେଶରେ ତରୁଣ ସନ୍ଧ୍ୟାସୀର ଛଦ୍ଧ ରୂପରେ ଶିବଙ୍କ ପ୍ରବେଶ 
ଏବଂ ତାଙ୍କୁ ବିବାହ ନ କରିବାକୁ ଶିବଙ୍କ ଯୁକ୍ତି | ପାର୍ବତୀଙ୍କ ଉତ୍ତର | ( ୫ମ ସର୍ଗ) 

ଏକାଦଶ ଦୃଶ୍ୟ - ଜମାଙ୍କ ବିବାହ ପ୍ରସୁତି ( ୭ମ ସର୍ଗରୁ ଶ୍ଲୋକାନୁବାଦ) 

ଦ୍ଵାଦଶ ଦୃଶ୍ୟ - କୈଳାସ ପର୍ବତରେ ବିବାହ ( ୭ମ ସର୍ଗ) 

ତ୍ରୟୋଦଶ ଦୃଶ୍ଯ - ବେଦୀରେ ବରକନ୍ୟା, ଦେବଗଣ ଓ ପୁରୋହିତ( ୭ମ ସର୍ଗ) 

ଚତୁର୍ଦ୍ଦଶ ଦୃଶ୍ୟ ¬ ରାଜା ହିମାଳୟଙ୍କ ଘରେ ଦର୍ପଣରେ ଉମା ମୁଖ ଦେଖୁଛନ୍ତି । 
କିଏ ଜଣେ ବୋଧହୁଏ ଆସିଲେ | (୮ମ ସର୍ଗ) 


ପଞ୍ଚଦଶ ଦୃଶ୍ୟ - ଶିବ ପାର୍ବତୀଙ୍କ ନନ୍ଦନବନରେ ପ୍ରେମସମ୍ଭାଷଣ ( ୮ମ ସର୍ଗ) 

ରାଧାମୋହନ ଗଡ଼ନାୟକ ୬୯ 
ଷୋଡ଼ଶ ଦୃଶ୍ୟଶିବ ଓ ପାର୍ବତୀଙ୍କ ପ୍ରୀତି-ସମ୍ଭାଷଣ କାଳରେ ଏକତ୍ର ବସିବାର ଦୃଶ୍ୟ 
ଏବଂ ପାର୍ବତୀଙ୍କୁ ଶିବ ପ୍ରକୃତିର ମନୋହର ଦୃଶ୍ୟ ଦେଖାଇ ବିହଵଳିତ ହେବା ।(୮ମ ସର୍ଗ) 
ସପ୍ତଦଶ ଦୃଶ୍ୟ - ଶିବ ପାର୍ବତୀଙ୍କ କୁମାର ବାତ୍ସଲ୍ୟ ( ଏକାଦଶ ସର୍ଗ) 
୫ମ ସର୍ଗର ଗୋଟିଏ ଶ୍ଲୋକ ଏବଂ ତାର ଅନୁବାଦ ଏଠାରେ ଦିଆଯାଉଛି । 
କାଳିଦାସ - ତଂ ବୀକ୍ଷ୍ୟ ବେପଥୁମତୀ ସରସାଂଗଯଷ୍ଟୀ- 
ନିକ୍ଷେପଣାୟ ପଦମୁଦ୍ଧୂତ ମୁଦ୍‌ବହନ୍ତୀ 
ମାର୍ଗାଚଳ ବ୍ୟତିକରାକୁଳିତେବ ସିନ୍ଧୁଃ 
ଶୈଳାଧ୍ଵରାଜତନୟା ନ ଯଯୌ ନ ତସ୍କୌ ।( ୫ମସର୍ଗ-ଶ୍ଲୋକ ୮୫) 
ଗଡ଼ନାୟକ- ପଥେ ପର୍ବତ ଭେଟିଲେ ଯଥା 
ଯାଇପାରେ ନାହିଁ ରହିପାରେ ନାହିଁ 
ପ୍ରବାହିନୀ ନଦୀ ଯାତ୍ରାରତା, 
ଆଗକୁ ଯିବାକୁ ତୋଳିଥୂ୍‌ଲେ ପାଦ 
ଗିରିଜା ହଠାତ୍‌ / ବେପଥୁମତୀ / ଘର୍ମବତୀ 
ଯାଇ ପାରିଲେନି / ରହି ପାରିଲେନି / ରୁଦ୍ଧଚତି ।ଗ୍:ପୃ ୮୩୨ 
ଉପସଂହାର 
କବି ଗଡ଼ନାୟକଙ୍କ ଗ୍ରନ୍ଧାବଳୀର ଏକ ସଂକ୍ଷିପ୍ତ ସୂଚନା ପ୍ରଦତ୍ତ ହେଲା | ତାଙ୍କର 
ବହୁ ଅପ୍ରକାଶିତ ରଚନା ଏ ଯାବତ୍‌ ଆଲୋକକୁ ଆସିପାରି ନାହିଁ | ହୁଏତ ତାହା ଗ୍ରଚ୍ଛାୟିତ 
ଦିନେ ହେବ ।! ଗଡ଼ନାୟକ ଗ୍ରନ୍ଛାବଳୀ ପ୍ରଥମ ଖଣ୍ଡର ଅଗ୍ରଲେଖାରେ ୧ ୬ ଖଣ୍ଡ ପାଣ୍ଡୁଲିପି 
ଅପ୍ରକାଶିତ ରହିଥୁବା କଥା ପ୍ରକାଶକ ଅଭିରାମ ମହାପାତ୍ର କହିଛନ୍ତି | ଗଡ଼ନାୟକଙ୍କ “ ଓମାର- 
ରୁବାୟାତ୍‌”, “ ଦେଶ ବିଦେଶର ପ୍ରେମ କବିତା” “ ସେକସ୍ପିଅରଙ୍କ ସନେଟ୍‌” ଆଦି 
ଅନୁବାଦ ଗ୍ରନ୍ଛ ଅନେକ କାବ୍ୟ, ଗୀତି କବିତା, ସଂଗୀତ, ଶିଶୁ ସାହିତ୍ୟ ଆଦି ଗ୍ରଚ୍ଛାବଳୀର 
ପରବରାଖଣ୍ଡରେ ପ୍ରକାଶ ପାଇଲେ ତାଙ୍କ ରଚନାବଳୀ ସମ୍ପର୍କରେ ପାଠକମାନେ ପରିଚିତ 
ହେବେ । 
କବି ଗଡ଼ନାୟକ ଶିକ୍ଷା ବିଭାଗରେ ଡ଼ଃ ମାନସିଂହଙ୍କ ଅଧୀନରେ “ ପ୍ରଡ଼କ୍ସନ୍‌ 
ଅଫିସର” ଥିଲାବେଳେ ଗଣଶିକ୍ଷା ନିମନ୍ତେ ଅନେକ ଗ୍ରନ୍ଧର ସଂପାଦନା ଓ ରଚନା 
କରିଥଲେ | ସେଗୁଡ଼ିକୁ ଏଠାରେ ବିରାର କରିବାର ଆବଶ୍ୟକତା ଅନୁଭବ କରାଯାଇନାହିଁ । 

ତୃତୀୟ ଅଧ୍ୟାୟ 
ଗଡ଼ନାୟକ କାବ୍ୟବିଭାୀ 


କବ ରାଧାମୋହନ ଗଡ଼ନାୟକ ଅନେକଙ୍କର ପ୍ରିୟକବି । ତାଙ୍କୁ ଲୋକେ “ଭଲ କବି” 
କହିବାର କାରଣ ହେଲା ତାଙ୍କ କବିତାର ପଡକ୍ତି ଗୁଡ଼ିକ ପାଠକର ସ୍ତିରେ ସ୍ଵତଃ ରହିଯାଏ । 
ଯେଉଁ କବିତା ଯେତେ ସ୍ଵରଣୀୟ ତାହା ସେତିକି ପ୍ରଭାବଶାଳୀ । ମାନସିଂହଙ୍କୁ ଲୋକେ 
ମନେ ରଖୁଛନ୍ତି । କବିବର ରାଧାନାଥଙ୍କୁ ଲୋକେ ମନେ ରଖୁଛନ୍ତି ¦ ଏମାନଙ୍କ ପରି 
ପ୍ରଭାବଶାଳୀ କବିମାନେ ପାଠକଙ୍କ ସୃତିର ସାମଗ୍ରୀ ହୋଇ ରହିଯାଆନ୍ତି | ଭଚ୍ଟାଙ୍ଗଭାବଗର୍ଭିତ ˆ 
କବିତା, ଜୀବନ-ସତ୍ୟକୁ ସ୍ସର୍ଶ କରୁଥିବା କବିତା, ଛନ୍ଦମାଧୁଯ୍ୟ ଯୁକ୍ତ ପ୍ରୀତି ଓ ପ୍ରବଣତାର 
କବିତା ପ୍ରାଣକୁ ସ୍ର୍ଶ କରୁଥୁବାରୁ ସେଗୁଡ଼ିକ ସ୍ଵରଣୀୟ | କବି ଗଡ଼ନାୟକଙ୍କ ଏକ ସାମଗ୍ରିକ 
ଆକଳନ କାଳରେ ତାଙ୍କ କାବ୍ୟର ଆମ୍ଲିକ ଦିଗ ଉପରେ ଆଲୋକପାତ କରିବା ଉଚିତ । 


ନିଜ ମାଟି, ନିଜ ଦେଶ, ନିଜ ଭାଷା, ନିଜ କିମ୍ବଦନ୍ତୀ, ନିଜ ଇତିହାସ ଭିତରେ 
ଅଜସ୍ର ମନୋରମ କାହାଣୀ ସଂଗୁପ୍ତ ହୋଇ ରହିଛି । ମଣିଷର ଚିନ୍ତାଚେତନା ଓ ଆଚରଣ 
ମଧ୍ଯରେ ତୁଙ୍ଗ ମାନବିକତାର ସ୍ମର୍ଶ ରହିଛି । ସେ ସବୁକୁ ପ୍ରକାଶ କରିବାପାଇଁ ଗଡ଼ନାୟକ 
ଗାଥାର ଆଙ୍ଗକ ଖୋଜିଛନ୍ତି । ମୁକ୍ତଛନ୍ଦ ଓ ମାତ୍ରାବୃତ୍ତ ମଧ୍ଯରେ ଗାଥାଗୁଡ଼ିକୁ ରୂପଦେଇ 
ପାଠକଙ୍କୁ ଆନନ୍ଦ ଦେବା ଏବଂ ସତ୍ଶିକ୍ଷା ଦେବାକୁ ସେ ଗହିଁଛନ୍ି । ଗାଥା-କବିତା ସୃଷ୍ଟି 
କ୍ଷେତ୍ରରେ ଗୁଣ ଓ ପରିମାଣ ଦୃଷ୍ଟିରୁ ଗଡ଼ନାୟକ ହିଁ ଶ୍ରେଷ୍ଠତା ଦାବି କରନ୍ତି | ଆଲେଖୁକା'ର 
କବି ପଣ୍ଡିତ ଗୋଦାବରୀଶ ମିଶ୍ରଙ୍କ ଗୀଥା-କବିତା କବି ଗଡ଼ନାୟକଙ୍କୁ ଏକ ପରିଚିତ 
ସରଣୀ ଦେଖାଇଛି । ସେହି ସରଣୀରେ ସେ ଯେତେ ପଥ ଅତିକ୍ରମ କରିଛନ୍ତି, ଏ ଯାବତ୍‌ 
ଅନ୍ୟ କେହି ସେତେ ପଥ ଅତିକ୍ରମ କରିନାହାନ୍ତି । 


କାବ୍ୟ-ନାଟିକା “ କାଳିଦାସ ”ର ମୁଖ୍ୟ ଚରିତ୍ର କାଳିଦାସ । ତାଙ୍କ ଜୀବନୀକୁ ନାଟ୍ୟରୂପ 
ଦେବାବେଳେ କବି ଗଡ଼ନାୟକ ସମଗ୍ର ରଚନାକୁ କାହାଣୀଧର୍ମୀ କରିଛନ୍ତି | କାବ୍ଯର 
ଆଙ୍ି କରେ ଗନ୍ର ପ୍ରସ୍ତାବନା କରିବାରେ ଗଡ଼ନାୟକଙ୍କ ପରି ଦକ୍ଷ କବି କୃଚିତ୍‌ ପରିଦୃଷ୍ଟ 
ହୁଅନ୍ତି | ଗାଥା-କବିତା ଇଂରାଜୀ ଛaାଞ୍‌ଧ ଆଦର୍ଶରେ ରଚିତ ହୋଇଥାଏ ! ଉନବିଂଶ 
ଶତକରେ ୧୮୪ ୦-୫୦ ମଧ୍ଯରେ ଇଂରାଜୀ ଗାଥାକବିତାଗୁଡ଼ିକୁ ତିନିଗୋଟି ବିରାଟ ଗ୍ରନ୍ଛରେ 
ପ୍ରକାଶ କରାଯାଇଛି । ମୋଟାମୋଟି ଭାବେ ଏହି ସଂକଳନ ଗୁଡ଼ିକୁ “English glory”, 
“Roman renown”, “Full of national sentiment, historical spirit ex- 
pressed in clear vigorous spirited verse ଭାବରେ ଗ୍ରହଣ କରାଯାଇଛି | 
(ଦୃଷ୍ବ୍ୟ- History of English literature upto 1916 by Arther Compton 
and Rickett 1997- Page 427) ଇଂରାଜୀ ଗାଥାରେ ଜାତୀୟ ଗୌରବ, ଜାତୀୟ 

ରାଧାମୋହନ ଗଡ଼ନାୟକ ୭୧ 


ପ୍ରସଵ୍ଧି, ଉଗ୍ର ଜାତୀୟତାବାଦୀ ଚରିତ୍ରଙ୍କ କାହାଣୀ, ଇତିହାସର ସଂକେତ ଆଦିର ଆମ୍ବିକ 
ମୟ୍ୟାଦା ପ୍ରତିଫଳିତ ହୋଇଛି । ଓଡ଼ିଆ ଗାଥାକବିତା ଇଂରାଜୀ ଆଦର୍ଶର ଅନୁବର୍ରୀ 
ହୋଇଥୁୂବାରୁ ଏବଂ ଗଡ଼ନାୟକ ଜଣେ ବହୁଶାସ୍ତରବିତ୍‌ କବି ହୋଇଥିବାରୁ ତାଙ୍କ ଗାଥାରେ 
ଜାତୀୟ ଗୌରବ ଓ ଏତିହାସିକ ଖ୍ୟାତିର କଥା ଶୁଣିବାକୁ ମିଳିଥାଏ | 


୧:୧ “ ହାରାଖଣ୍ଡ ଗାଥା” ( ୧୯୮୬) ନଅଗୋଟି ଗାଥା କବିତାର ଏକ 
ସଂକଳନ | ଏଥୁରେ ପଶ୍ଚିମ ଓଡ଼ିଶାର ଏତିହାସିକ ଘଟଣା, କିମ୍ବଦନ୍ତୀ ଓ ସ୍ଵରଣୀୟ ବ୍ୟ୍ତି 
ପୁରୁଷଙ୍କୁ ଉପଜୀବ୍ୟ କରାଯାଇ ଗାଥାକବିତାରେ ସନ୍ଧିବିଷ୍ଟ କରାହୋଇଛି | ସୁରେନ୍ଦ୍ର ସାଏ” 
କବିତାଟି ଅତିଦୀର୍ଘ ହୋଇଯିବାରୁ ସେଇ ଗୋଟିକୁ ଏଥୁରେ ସ୍କାନ ଦିଆଗଲା ନାହିଁ ବୋଲି 
କବି କହିଛନ୍ତି । ଭୀମ ଭୋଇଙ୍କ ଜୀବନୀ ଉପରେ ଆଧାରିତ ଗାଥା ହେଉଛି ‘ମୋ ଜୀବନ 
ପଛେ ନର୍କ ଜୁଣ୍ଡେ ପଡୁ” ଏବଂ “ଅଦ୍ଧିଜର ହୋଇପାରେ ଦ୍ଵିଜ ପରାକ୍ରମ” ସ୍ଵଭାବ କବି 
ଗଙ୍ଗାଧର ମେହେରଙ୍କ ଜୀବନୀ ଆଧାରିତ ଗାଥା | ଏ ଦୁଇ କବିତାରେ କବିଦୃୟଙ୍କୁ ଶ୍ରଦ୍ଧାଘ୍ୟ 
ନିବେଦିତ ହୋଇଛି । ଗଡ଼ନାୟକ ଗାଥାଗୁଡ଼ିକର ଶୀର୍ଷକକୁ ଅନେକ ' ସ୍କାନରେ ନାୟକ 
ନାୟିକା- ପ୍ରଧାନ କରିଛନ୍ତି | ଯଥା- ବାଜିରାଉତ, ବୀରରାଣୀ ଶୁକଦେଶ, ପ୍ରତାପରୁଦ୍ର ଦେବ, 
ବାଇମୁ୍ତି, ରଖୁ ଖୁଣ୍ଡିଆ, ବିବି ଖାତୁନ୍‌ ଓ ଶିଛୀ, ସୁପାୟାଲାତ୍‌, ପେଗ୍ମେଲିଆନ୍‌ ଓ ବର୍ମା, 
ବାଲ୍ଲୀକି, ଗୁହକ, ଶ୍ରମଣାର ଅତିଥ ଚଙ୍ଟା, ଏକଲବ୍ୟ, ଆନନ୍ଦ ଓ ପ୍ରକୃତି, ଶମଭକ, ଯସ୍ମା, 
ମାତଙ୍ଗନୀ ଦେବୀ, ସୁଭାଷ ଓ ଗୁଣିଆ, ତଅପୋଇ, ବାଳବୁଦ୍ଧ, ଦୁର୍ଗାବତୀ, ମାଣିକ୍ୟ ଚରିତ, 
ଦିଲୀପ ଓ ନନ୍ଦିନୀ ଇତ୍ୟାଦି । 

୧:୨ ଆଦ୍ୟ ଯୌବନରେ କବି ଗଡ଼ନାୟକ ସ୍ଵାଧୀନତା-ସଂଗ୍ରାମର ସୈନିକ 
ଭାବେ କିଛିଦିନ କାଯ୍ୟ କରିଥୁଲେ । ଜାତି ପ୍ରତି ତାଙ୍କର ମୋହ ହେତୁ ତାଙ୍କ ଗୀଥାକବିତାରେ 
ଜାତୀୟତାର ଯଶୋଗାନ କରାଯାଇଛି | ଦେଶପ୍ରାଣ ମଧୁସୂଦନ ଦାସଙ୍କୁ ଶ୍ରଦ୍ଧା ନିବେଦନ 
କରାଯାଇଛି “ କୁଳବୃଦ୍ଧ ମଧୁସୁଦନ” ରେ | ଲବଣ ସତ୍ୟାଗ୍ରହର ଅନ୍ୟତମ ପୁରୋଧାଙ୍କ 
ପ୍ରତି ଶ୍ରଦ୍ଧା ପ୍ରଦତ୍ତ ହୋଇଛି, ' ସନ୍ୟାସୀ ହେ ଦ୍ଵିତୀୟ ଗୋପ” କବିତାରେ | ମୁକ୍ତି ସଂଗ୍ରାମର 
ଜଣେ ଅଜ୍ଞାଡ ମୁସଲମାନ ନାରୀଙ୍କୁ ଶ୍ରଦ୍ଧା ଅର୍ପିତ ହୋଇଛି, “ ସୈନିକ ନାରୀ” କବିତାରେ | 
ସେନାନୀ ସୁଭାଷ, ଉଦ୍ଦାମ ସିଂ ଆଦି ଅନେକ କବିତାରେ ଜାତୀୟତାର ବହ୍ନିମାନ ଆହ୍ବାନ 
ଶୁଣାଯାଇଥାଏ | 


୧:୩ ସମାଜଜୀବନକୁ ସୁସ୍ତ ଓ ଶାନ୍ତିପୂର୍ଣ କରିବାକୁ ଏପରି ଅନେକ ସୁପୁରୁଷ 
ଜନ୍ମ ହୋଇଛନ୍ତି ଯେଉଁମାନେ ଅଜଣା ଅଶୁଣା ହୋଇ ଦୀର୍ଘଦିନ ରହିଯାଇଥ୍‌ଲେ | ସେପରି 
ଚରିତ୍ରଙ୍କୁ କାବ୍ୟ ଭୂଖଣ୍ଡକୁ ଆଣି କବି ଗଡ଼ନାୟକ ସେମାନଙ୍କ ଜୀବନର ସୁରଭିକୁ ପ୍ରସାର 
କରିଛନ୍ତି | “ ବାଇମୁଣ୍ଡିର କଟକ ଚିନ୍ତା' ସମ୍ପର୍କିତ କିମ୍ବଦନ୍ତୀକୁ ଗାଥାରୂପ ଦିଆଯାଇଛି 
‘ ବାଇମୁଣ୍ିର' କବିତାରେ | ‘ ଯସ୍ମା' ଗୋଟାଏ ମାଟିଆଣୀ ନାରୀ | କାମାନ୍ଧ ପୁରୁଷର 
ନିର୍ଯାତନାରୁ ମୁକ୍ତ ହେବା ପାଇଁ ଅନ୍ୟ ମାର୍ଗ ନ ଦେଖୁ ଆମ୍ବହତ୍ଯା କରିଥୁବା ଘଟଣାକୁ 

୭୨ ରାଧୀମୋହନ ଗଡ଼ନାୟକ 


' ଯସମା” କବିତାରେ କୁହାଯାଇଛି | ଗୋଟାଏ ବୁଡ଼ି ଯାଇଥିବା ପିଲାକୁ ଉଦ୍ଧାର କରି ସାରିବା 
ପରେ ହେମନ୍ତ କୁମାର ନାମକ ପିଲାଟିଏ ମୃତ୍ୟୁ ବରଣ କରିଥଲା । ତାର ଏଇ ଅପୂର୍ବ 
ଆମ୍ୃତ୍ୟାଗର ଗାଥା ଲିପିବଦ୍ଧ ହୋଇଛି “ ସ୍ତିର ଫଳକ ” କବିତାରେ । 

୧:୪ ଇତିହାସ ଓ କିମ୍ବଦନ୍ତୀ ଗଡ଼ନାୟକଙ୍କ ଗାଥା କବିତାର ଛନ୍ଦର ନିଗୂଢ଼ 
ବନ୍ଧନରେ ମହୀୟାନ ହୋଇ ଯାଇଛନ୍ତି । 

ଉଜ୍‌ବେକିସ୍କାନର ଏକ କିମ୍ବଦନ୍ତୀ ଉପରେ ଆଧାରିତ କବିତା, ˆ ବିବି ଖାତୁନ୍‌ ଓ 
ଶିଳୀ” । ଏକ ବିଶାଳ ପାଗୋଡ଼ାର ଶୀର୍ଷ ନାରୀସ୍ତନ ତୁଲ୍ୟ ହୋଇ ନିର୍ମିତ ହେବାର 
ଜିମ୍ବଦନ୍ତୀ ଜନୈକ ଇଂରେଜୀ କବିଙ୍କ ଲେଖାରେ ପ୍ରକାଶ ପାଇଥିଲା । ସେହି ଲେଖାଟିର 
ଶୀର୍ଷକ Supayalat ର ମନ୍ତବ୍ୟ Calcutta Review ରୁ ପାଠ କରି ଗଡ଼ନାୟକ 
ଲେଖୁଲେ “ ସୁପାୟାଲାତ୍‌” | ପରିଭୁମଣକାରୀମାନେ ଏହି ପାଗୋଡ଼ା ଦର୍ଶନ କଲାବେଳେ 
ସେଠାକାର ଗାଇଡ଼ମାନଙ୍କଠାରୁ ବୁଝନ୍ତି ଏହାର ମର୍ମ | ଧର୍ମର ପୟୋଧରରୁ ଅଖୁଳ ଜନତାଙ୍କ 
ସ୍ତନ୍ୟପାନ ପାଇଁ ଉଦ୍ଦିଷ୍ଟ ଏହି କୀର୍ରି କୂ ଦର୍ଶନ କଲେ ଲୋକେ ସେହି ସ୍ଥାନରୁ ଆଧ୍ଧାମ୍ବିକ 
ଭାବରେ ଭାବିତ ହୋଇ ଫେରିବେ ! ବର୍ମାର ରାଣୀ ସୁପାୟଲାତ୍‌ଙ୍କ ଇଚ୍ଛାକୁ ସମ୍ମାନ 
ଜଣାଇ ରାଜା ଏହା ନିର୍ମାଣ କରିଥୁଲେ | ରାଣୀଙ୍କ ଇଛା ଥିଲା ଏହିପରି - 

“ ବିଶାଳ ପାଗୋଡ଼ା 

ନାରୀ ସ୍ତନ ଭଳି ହୋଇବ ଗଢ଼ା । 
ଶିଶୁର ଅଧର ଚୁନ୍ବିତ ଗରୁ ଚୁଚୂକ ଭଳି 

ଚୂଳ ହେବ ତାର ସ୍ଵର୍ଣ୍ଜଡ଼ା । ” 

୧:୫ ମହାତ୍ମାଗାନ୍ଧୀଙ୍କ ବିଶ୍ଵମାନବର ଶ୍ରେୟଃ ଦେବା ପାଇଁ ଲିଖୁତ ହୋଇଛି 
ଗାନ୍ଧିଗାଥା | ଉତ୍କଳଗାନ୍ଧୀ ଗୋପବନ୍ଧୁଙ୍କ ପ୍ରଣତି ବାଢ଼ିବା ଲକ୍ଷ୍ୟରେ ଗଡ଼ନାୟକ ଯେପରି 
ଏକାଧ୍ବକ ଗାଥାକବିତା ଲେଖୁଛନ୍ତି, ମହାମ୍ବାଗାନ୍ଧିଙ୍କ ପାଇଁ ମଧ୍ଯ ଅନୁରୂପ ଭାବରେ କବିତାମାନ 
ଲେଖୁଛନ୍ତି | “ ଗାନ୍ଧୀଗାଥା "ର ˆ ଉତ୍ସର୍ଗ” ରେ କବିଙ୍କ ବକ୍ତବ୍ୟ- 


“ ହେ ମହାମ୍ା, ହେ ଗାନ୍ଧିଜୀ / ତୁମ କଥା ତୁମରି କାହାଣୀ 
ମୋର ଏଇ ଗାଥାକାବ୍ୟ / କେତେ ମତେ ଗୁନ୍ଧିଅଛି ଆଣି 
ଜୀବନର ମୁଗ୍ଧ ଛନ୍ଦେ / ହୃଦୟର ଭରା ଅଶ୍ରୁ ଜଳେ 
ତୁମର ଏଶ୍ବଯ୍ୟ ଆଜି / ଅର୍ପୁଅଛି ତୁମ ପାଦତଳେ !” 

“ ଗାନ୍ଧୀଗାଥ” ୧୯ ୭୮ରେ ପ୍ରକାଶ ପାଇଥ୍‌ଲେ ମଧ୍ଯ ଏହାର ପାଣ୍ଡୁଲେଖ ପ୍ରାୟ 


ଦଶବର୍ଷ ପୂର୍ବରୁ ଲେଖାଯାଇଥିଲା । କବି ଏବଂ ଶିଛ୍ୀ ଗୋପାଳ କାନୁନ୍‌ଗୋ ବହିର 
ପ୍ରଚୁଦପଟ୍ଗ ଆଙ୍କିଥଲେ | ବାପୁଜୀଙ୍କୁ ଶ୍ରଦ୍ଧା ନିବେଦନ କରି ଖଣ୍ଡକାବ୍ୟ ଓ ବହୁ କବିତା 


Digitized by PPRACHIN, SOA 


ରାଧାମୋହନ ଗଡ଼ନାୟକ ୭୩ 


ଲେଖା ଯାଇଛି 1 ଡ଼ଃ ମାନସିଂହଙ୍କ “ ବାପୁତର୍ପଣ” ଓ କବି ଅନନ୍ତ ପଟ୍ଟନାୟକଙ୍କ ˆ ତର୍ଘଣ 
କରେ ଆଜି କାବ୍ୟଗ୍ରନ୍ଧ ରଚିତ ହେବାର ଅନେକ ଦିନ ପରେ ଏକ ପୂର୍ଣ୍ାଙ୍ଗ ଖଣ୍ଡକାବ୍ୟ 
ଭାବେ “ ଗୀନ୍ଧୀଗାଥା” ଲେଖୁଛନ୍ତି କବି ଗଡ଼ନାୟକ । ଗାନ୍ଧିଜୀଙ୍କ ଅନୁଗୁଳ ଭ୍ରମଣର 
ପଟ୍ଟଭୂମିରେ ରଚ଼ିତ କବିତାରୁ କେତେକ ପଡ୍‌ଚ୍ରି ଏଠାରେ ଉଦ୍ଧାର କରାଯାଉଛି । 


“ ତୁମେ ଆସିଅଛ ଆଜି / ଅନଗୁଳ ଅନ୍ଧାରି ମୁଲକେ 
ନୂତନ ଆଶାର ଆଭା ଭରୁଅଛ ପଲକେ ପଲକେ | 
Xx 
ଅନଗୁଳ ଅଞ୍ଚଳର ଅଭିଶପ୍ତ ମୁଁ ଏକ ତରୁଣ 
ମନମୁଖୀ ଶାସନର ନି ଷ୍ପେଷଣେ ରକ୍ତାକ୍ତ ଅରୁଣ ! 
ଗାଇ ପାରୁନାହିଁ ମୋର ମନ ଖୋଲି ଜୀବନର ଗୀତା 
ଗାଇ ପାରୁନାହିଁ ଆଜି ମନ ଖୋଲି ଜୀବନ କବିତା । 
ଶୁଣୁଛି ତୁମର ଡାକ, ଶୁଣୁଅଛି ତବ ଶଙ୍ଖଧ୍ନି 
ବାଛି ନେଇଅଛି ମୋର ଜୀବନର ବାଞ୍ଚତ ସରଣୀ | 
ତୁମ ସୃର୍ଶ ଦିଅ ଆଜି, ଡୁମ ସୂର୍ଶ ଦିଅ ଆଜି ମୋତେ 
ଧୁଳି ଧୂସରିତ ହେଉ ମୋର ଯାତ୍ରା ତୁମ ଚଲାପଥେ |” 
(ଛ ତାରିଖ ମେ ଚଉତ଼୍ିଶ- ଗା:ଗା: ପୃ ୮୦) 
ଗାନ୍ଧିଜୀଙ୍କ ଜୀବନର ଘଟଣାବଳୀକୁ ନେଇ ଗଡ଼ନାୟକ ହିନ୍ଦୁ ମୁସଲମାନ, “ପୁଣ୍ୟ 
ଭାରତବର୍ଷ ' , ‘କିଏ ତାକୁ ମାରିପାରେ', “ ବାପୁଜୀ” , ଅଭୁତ ସେ ମାନବ ପଦେ” ଆଦି 
କବିତା ଲେଖୁଛନ୍ତି | 
୧:୬ ପଶୁପକ୍ଷୀଙ୍କୁ ନେଇ କବି ଗଡ଼ନାୟକ ରଚନା କରିଥୁବା ଗାଥାଗୁଡ଼ିକ 
ସମ୍ପର୍କରେ ପୂର୍ବରୁ କିଞ୍ଚତ ସୂଚନା ଦିଆଯାଇଛି । ପଶୁପକ୍ଷୀଙ୍କୁ ନେଇ ଲୋକଗାଥାମାନ 
ରହିଛି । ବଳରାମ ଦାସଙ୍କ “ ବଉଳା ଗାଲ ଗୀତ” ଲୋକଗାଥାର ବିଦଗ୍ଧରୂପ । କବି 
ଗଡ଼ନାୟକ ମଧ୍ଯ ସେଇ ଲୋକଗାଥାକୁ ଆଶ୍ରୟ କରି ଲେଖୁଛନ୍ତି, “ ବଉଳା ଓ ମହାବଳ ” | 


ମହାବଳ ବାଘ ବଳରାମଙ୍କ କବିତାରେ ଆଧ୍ଧାମୂବାଦୀ ରୂପକ ଚରିତ୍ର । ସେ ଗାଇକୁ 
କହିଛି- “ଆଜି ଉପାସ ରହିଲେ ମରିଯିବି ନାହି 
କାଲି ମୋତେ ପଡ଼ି ଦେବେ ଶ୍ରୀକ୍ଷେତ୍ର ଗୋସାଇଁ ।” 
ଗଡ଼ନାୟକଙ୍କ ବାଘ କହିଛି - 

୭୪ ରାଧାମୋହନ ଗଡ଼ନାୟକ 
“ ସତ୍ୟ କରି ତୁ ଯାଉଅଛୁ ଯେବେ ଦେଖୁବା ଭଲ | 
ଏଇଠି ଆଉ ତୁ ଉତର ନ କରି ଯଲ୍ଦି ଯାଆ 
ଭୋକିଲା ପେଟରେ ଏଇଠି ମୁଁ ତୋର ରହିଚି ରାହା ।” 
(ଗ୍ର: ପୂ. ୫୫୬) 
ବଳରାମ ଦାସଙ୍କ ବଉଳାର ବାଛୁରୀ ପ୍ରତି ଉକ୍ତ - 
“ ଶିବ-ଥାଳେ କିବା ତୁହି ଢ଼ାଳିଲୁ ଗରଳ 
ତେଣୁ କରି ଛେଉଣ୍ଡ ହୋଇଲୁ ମୋର ବାଳ । 
ମାଗନ୍ତା ଲୋକରେ କିବା କଲୁ ତୁ ନିରାଶ 
ତେଣୁ କରି ଛେଉଣ୍ଡ ହୋଇଲୁ ମୋର ଶିଷ୍ୟ ।” 
ଏ ପ୍ରକାର ଉନ୍ତି ଗଡ଼ନାୟକଙ୍କ ଗାଥାରେ ନାହିଁ । 
ପଶୁପକ୍ଷୀଙ୍କୁ ପୁରାଣ ପୃଷ୍ଠାରୁ ସଂଗ୍ରହ କରି, ଗଡ଼ନାୟକ ସେମାନଙ୍କ ଜୀବନର ଗୌରବ - 
ପ୍ରଦର୍ଶନ କରି ମଣିଷ ସେସବୁର ମହତ୍ତ୍‌ ଶିକ୍ଷା କରିବେ ବୋଲି ମନେ କରିଛନ୍ତି 
୧:୭ ପୁରାଣର ଚରିତ୍ରମାନଙ୍କୁ ନେଇ କବି ଗତ୍ରନାୟକ ଗାଥାକବିତା 
ଲେଖଛନ୍ତି ! ଶ୍ରୀୟା ଚଣ୍ଡାଳୁଣୀ ( ଶାମୁକାର ସ୍ଵପ୍ନ) କୁ କବି ବଳରାମ ଦାସଙ୍କ ଲକ୍ଷ୍ମୀପୁରାଣରୁ 
ସଂଗ୍ରହ କରିଛନ୍ତି | ରାମାୟଣରୁ ସଂଗଧହୀତ ଏକ ଆଦର୍ଶ ଚରିତ୍ର ହେଲା ବାଲ୍ଲୀକି | ମାଂସଭୁକ୍‌ 
ଶକୂନ ପକ୍ଷୀକୁ ଗ୍ରହଣ କରାଯାଇଛି ମହାଭାରତରୁ | ଶମ୍ବୁକ ହେଉଛି ରାମାୟଣର ଏକ 
ଚରିତ୍ର । ଚଣ୍ଡାଳୁଣୀ ହେଲେ ବି ଶ୍ରୀୟାଠାରେ ଅଛି ନାରୀତ୍ଵର ଶୁଦ୍ଧତା ଓ ଦୈବୀଗୁଣ | 
ବାଲ୍ଲୀକି ମୋଚି ହେଲେ ବି ଯୁଧୁଷ୍ଠିରଙ୍କ ରାଜଅତିଥ୍‌ ହେବାକୁ ଯୋଗ୍ୟ | ଭୀମକର୍ମା ଭୀମ 
ରାଜସୂୟ ଯଜ୍ଞରେ ଶଙ୍ଖଟିଏ ବଜାଇ ପାରିଲେ ନାହିଁ, କାରଣ ଯୁଧ୍ଷ୍ପିର ଧର୍ମରାଜ ହେଲେ 
ମଧ୍ଧ ଧାର୍ମିକ ମଣିଷକୁ ଉପେକ୍ଷା କରିଥଲେ ! ଗଡ଼ନାୟକ ଶୂଦ୍ରର ତପସ୍ୟା କରିବାର ଅଧୁକାର 
ନ ଥବା କଥାରେ ବିଦ୍ରୋହୀ ହୋଇ ଶମ୍ବୁକ ଅପେକ୍ଷା ରାମଙ୍କ ଚରିତ୍ରକୁ ହ୍ରସ୍ବ କରି ଦେଇଛନ୍ତି | 
ମଣିଷ ଭିତରେ ଦେବତ୍ୃର ସ୍ଵର୍ଶ ଅଛି । ତାହାର ଯଶୋଗାନ କରିଦା ଲକ୍ଷ୍ୟରେ ଗଡ଼ନାୟକ 
ପୌରାଣିକ ଗାଥାମାନ ସୃଷ୍ଟି କରିଛନ୍ତି | 
ଗାଥା କବି ଗଡ଼ନାୟକଙ୍କର ଅନେକ ଗାଥା ନିମ୍ବଶ୍ରେଣୀରୁ କଲେଜସ୍ତର ପ୍ରଯ୍ୟନ୍ତ 
ପାଠ୍ୟପୁସ୍ତକରେ ସ୍ଥାନିତ ହୋଇଛି । ତାଙ୍କ ଗାଥାକବିତାର ଦିଗନ୍ତ ସୁଦୂରପ୍ରସାରୀ | ଜଣେ 
ବହୁଶାସ୍ତଦର୍ଶୀ କବି ହୋଇଥିବାରୁ ତାଙ୍କ ଗାଥାର ବିଷୟବସ୍ତୁରେ ଓଡ଼ିଶାର ନାନା କବି, 
ଜନନାୟକ, ଇତିହାସ, କିମ୍ବଦନ୍ତୀ ଆଦି ଭରି ରହିଛନ୍ତି | 
9:0 ଗତ୍ରନାୟକଙ୍କ ଗୀତି କବିତାଗୁଡ଼ିକର ଭାବରାଜି ଅନେକ ସମୟରେ 
ମନର ବଉଦରେ ବିଜୁଳି ପରି ଦେଖା ଦେଇ ଅନ୍ତରହିତ ହୋଇଯାଆନ୍ତି । ତେଣୁ ସେ 
କହିଛନ୍ତି 

ରାଧାମୋହନ ଗଡ଼ନାୟକ ୭୫ 
“ ଅଭିମାନିନୀର ବିଷମରୀତି 
ବୁଝି ହୁଏନାହିଁ ତାହାର ତିଥ, 
କେତେବେଳେ ଆସି ବିଜୁଳି ପ୍ରାଏ 
ବେଳେବେଳେ ଧାରା ଅଜାତ୍ରି ଯାଏ 
ରଖୁବା ପାଇଁ ମୁଁ ପାଏ ନି ଭାଷା ।” 


(ଗ୍ର :ପୃ. ୧୨୫) 

କବିଙ୍କ ମନ ମଧ୍ଯରେ ଭାବ ଉଦିତ ହୋଇ ତାର ପରିପ୍ରକାଶ ଘଟେ ଗୀତିରେ । 
ବିଜୁଳି ନ୍ୟାୟରେ ଏହି ଭାବ ଗଡ଼ନାୟକଙ୍କ ଅନ୍ତସ୍ ଚେତନାକୁ ପ୍ରବେଶ କରିଥାଏ ବୋଲି 
ସେ “ କବି ହେବା ପାଇଁ ବାସନା ମୋର” କବିତାରେ ପ୍ରକାଶ କରିଛନ୍ତି । “ କେତେବେଳେ 
ବସି ନିରୋଳା ଥାନେ / ବସିଥାଏ ମୁହଁ ତାହାର ଧ୍ୟାନେ ¦ ଯେତେ ପରକାରେ ଭାବିଲେ 
କାହିଁ / ଅନ୍ତରୁ ଧାରା ଫିଟଇ ନାହିଁ / ମଉଳେ ମୋହର ସବୁଜ ଆଶା !” (ତତ୍ରୈବ) ! 
ଦୀର୍ଘ କବିତା ପାଇଁ ଯେପରି ଧୈଯ୍ୟ ଓ ଯୋଜନା ଆବଶ୍ୟକ ଗୀତିକବିତା ପାଇଁ ସେପରି 
ଯୋଜନା କରିବାକୁ ପଡ଼େନାହିଁ । ଯେତେ ଭାବିଲେ ବି ଗୀତିକବିତା ମନରେ ପ୍ରବେଶ 
କରେ ନାହିଁ । ତାହା ହଠାତ୍‌ ଆସି ଧରାଦିଏ । ଗଡ଼ନାୟକଙ୍କ ଗୀତିକବିତାରେ କଣ ରହିଛି 
ତାହା “ କବିବଧୂର ଗୌରବ” ଏବଂ “ କବି ହେବପାଇଁ ବାସନା ମୋର ” (କାବ୍ୟ ନାୟିକା- 
ପୃ. ୧୬୩, ପୃ. ୧୭୩)ରେ ବିବୃତ ହୋଇଛି ! ଏଠାରେ ତତ୍‌ ସଂପର୍କରେ ଯତ୍‌ କିତ୍‌ 
ଆଲୋଚନା କରାଯିବ | 


୨:୧ କବି ଗଡ଼ନାୟକ ମାଧ୍ୟମିକ ଶିକ୍ଷା ସ୍ତରରୁ ପ୍ରକୃତିକୁ ଉପଜୀବ୍ୟ କରି 
ଗୀତିକବିତାମାନ ରଚନା କରିବାକୁ ଆରମ୍ଭ କରିଛନ୍ତି | “ ବନରାଜି ନୀଳା”ରେ ସ୍ଥାନିତ 
ନିର୍ଝର, ତୁହି କି ଚିଲିକା, ନିଦାଘ ନଦୀର ବ୍ୟଥା, ବିଦ୍ୟୁତ୍‌ କରକା ଆଦିରେ କବିଙ୍କ 
ପ୍ରକୃତିପ୍ରୀତି ପ୍ରତିଫଳିତ | ଏହି ସବୁ କବିତାରେ ଇଂରାଜୀ “ ଓଡ଼” ବା ସମ୍ବୋଧନ ଶୈଳୀର 
ଆଶ୍ରୟ ନିଆଯାଇଛି । 

ଜିଏ ତୁହି ଶୁଭ୍ରତନୁ ଦ୍ୟୁଲୋକ ନିବାସୀ (କରକା-ବ:ନୀ-ଗ୍ରଚ୍ଛାବଳୀ ପମ ୧୦୩୫) 
ହେ ବିଦ୍ୟୁତ୍‌ ଘନମେଘ ସ୍ତର ଭେଦକରି (ବିଦ୍ୟୁତ-ବ:ନୀ- ପୃ. ୧୦୦୮) 
ତୃହି କି ଚିଲିକା ଚାରୁ ଶୋଭାମୟୀ- (ତୁହିକି ଚିଲିକା-ବ:ନୀ- ଗ:ପୁ. ୧୦୦୩) 

ପ୍ରକୃ ତିଠାରେ ବ୍ୟକ୍ତିତ୍ଵ ଆରୋପ କରି ଗଡ଼ନାୟକ ଜୀବନ୍ତ ପ୍ରାକୃତିକ ସତ୍ତା ସହିତ 
ବାକ୍‌ ବିନିମୟ କରିଛନ୍ତି । “ କାବ୍ୟନାୟିକା'ରେ ବସନ୍ତକୁ ସଖୀରୂପରେ କଳନା କରି 
ସଂକଳିତ ହୋଇଛି କବିତା “ ବସନ୍ତ ସଖା” | ସେହି ଗ୍ରନ୍ରେ ସ୍ଥାନିତ  ତନ୍ନୟୀ ବର୍ଷା' ମଧ୍ଯ 
ଅନୁରୂପ ଶୈଳୀରେ ଲିଖୁତ । 

୭୬ ରାଧାମୋହନ ଗଡ଼ନାୟକ 


ପଲ୍ଲୀ ପକୃତି, ପଲ୍ବାଳା, ପଲ୍ୟରେ ଆତଯାତ କରୁଥିବା ବିଭିନ୍ନ ରତୁର କଥା 
ଗଡ଼ନାୟକଙ୍କ ସୌନ୍ଦଯ୍ୟଗ୍ରାହୀ ଦୃଷ୍ଟିରେ ଧରା ପଡ଼ିଛନ୍ତି । ଘାସଫୁଲ,କନିଅର ଫୁଲ, ସରସୀ 
ପଥେ, ଚିରନ୍ତନୀ ଆଦି କବିତାରେ କବିଙ୍କୁ ପ୍ରକୃତି କିପରି ମୁଗ୍ଧ କରିଛି ତାର ସୂଚନା 
ରହିଛି । ପ୍ରକୃତି କବିଙ୍କ ପାଇଁ ଶୋଭାର ପସରା ନେଇ ଆସିଛି । କବି ଲେଖୁଛନ୍ତି, 


ଶୋଭାମୟୀ ତୁମେ ଆସିଥୂଲ ପରା ସେଦିନ 

କନକ ସବିତା ବରଣର ଡାଲା ଧରି ଗୋ 
ପରାଚ଼ୀ ଗଗନେ ନୀରଦ- ପାହାଚ ନବୀନ 

ଅଳତାର ରାଗେ ରଞ୍ଜିତ କରି କରି ଗୋ | 


ପଲ୍ଲୀରେ ସୂଯ୍ୟାସ୍ତର ଦୃଶ୍ଯ କବିଙ୍କ ପାଇଁ “ ଦୋଳ ଉତ୍ସବ”ର ପ୍ରତୀତି ଭରି ଦେଇଛି, 
ପୂର୍ଣ୍ଣମୀ ରାତି ଧରଣୀ-ମାତାଙ୍କୁ “ଶୁଭ୍ର ଦୁକୂଳ” ବସ୍ତ ପିନ୍ଧାଇଛି । ପ୍ରକୃତିକୁ କବି ‹ ବିଦଗ୍ଧ 
ନାୟିକା' ଭାବେ ବର୍ଣ୍ଣନା କରିଛନ୍ତି । ପ୍ରକୃତିର ବହୁବିଧ ରୂପର ଚିରନ୍ତନୀ ଲୀଳା ବର୍ଣ୍ଣିତ 
ହୋଇଛି “ ଚିରନ୍ତନୀ” (କା:ନା: ପୃ ୧୪୯) କବିତାରେ । ପ୍ରକୃତିକୁ କବି ତାଙ୍କ କାବ୍ୟ- 
ନାୟିକା ଭାବେ “ ଚିରନ୍ତନୀ”ରେ ରୂପ ଦେଇଛନ୍ତି | 


କବି ପ୍ରକୃତିର ବହିରଙ୍ଗ ଓ ଅନ୍ତରଙ୍ଗ ରୂପରେ ବିମୁଗ୍ଧ ହୋଇଛନ୍ତି । ପ୍ରକୃତି 
କେତେବେଳେ ଜନନୀ ଭାବେ, କେତେବେଳେ ଧାତ୍ରୀ ଭାବେ, କେତେବେଳେ ବଂଧୁ 
ଭାବେ ବା ପ୍ରେମିକା ଭାବେ କବିଙ୍କ ଆଗରେ ଛିଡ଼ା ହୋଇଛି । ବହିରଙ୍ଗ ରୂପସଜା 
ଅପେକ୍ଷା ପ୍ରକୃତିର ଅନ୍ତରଙ୍ଗ ରୂପକୁ କବି ତନ୍ସୟଭାବେ ଲକ୍ଷ୍ୟ କରିଛନ୍ତି | ଏ କ୍ଷେତ୍ରରେ 
ଗଡ଼ନାୟକ ହେଉଛନ୍ତି ପରମ୍ପରାର ଉଦ୍‌ଗାତା | ଆୟ୍ୟରଖି ପ୍ରକୃତିକୁ ଦେବତାଙ୍କଠାରୁ ଅଭିନ୍ନ 
କଛନା କରିଥୁବାରୁ ସୂଯ୍ୟଙ୍କୁ “ ତତ୍‌ ସବିତୁର୍ବରେଣ୍ୟମ୍‌ ” କହି ପ୍ରଣତି ଜଣାଇଛନ୍ତି । ବୈଦିକ 
ସାହିତ୍ୟରେ ଭୂମାତାଙ୍କୁ ସକଳ ଦେବ ଦେବୀଙ୍କ ଉର୍ବରେ ସ୍କାନ ଦିଆ ଯାଇଛି | ବାୟୁରେ 
ସକଳ ମାଧୁଯ୍ୟର ସ୍ମିତି କଳ୍ପିତ ହୋଇଛି । ବନସ୍ପତି ଙ୍କର ଉପାସନା କରାଯାଇଛି ବୈଦିକ 
ସାହିତ୍ୟରେ | ଉପାସନା କାଳରେ ଅଗରୁ, ଚନ୍ଦନ, ସମିଧ, କୁଶ ଆଦି ପ୍ରାକୃତିକ ଦ୍ରବ୍ୟମାନ 
ଲୋଡ଼ା ଯାଇଥାଏ ! ଭଗବାନ ମାଛ ରୂପରେ, କୁର୍ମ ରୂପରେ, ବରାହ ରୂପରେ ଅବତୀର୍ଣ୍ଣ 
ହୁଅନ୍ତି । ଦେବତାଙ୍କ ବାହନ ଭାବେ ପଶୁ ପକ୍ଷୀଙ୍କୁ ଉପାସନା କରାଯାଏ । କବି ଗଡ଼ନାୟକ 
ମାଟି, ଘାସ, ଫୁଲ, ପଶୁପକ୍ଷୀ ଆଦିଙ୍କୁ ତାଙ୍କ କାବ୍ୟ ଭୂଖଣ୍ଡଡୁ ଆଣି ସ୍ଵକୀୟ ପ୍ରକୃତିପ୍ରୀତିକୂ 
ଦୃଢ଼ ପରମ୍ପରାର ଭିତ୍ତି ଉପରେ ଅବସ୍କାପନ କରି ଅଛନ୍ତି ! ତାଙ୍କ କାବ୍ୟ-ଭୂଖଣ୍ଡକୁ ସିଂହ, 
ବାଘ, ଗାଇ, ଶ୍ଵାନ ନ ଶଶକ, ଅଶ୍ବ, ହସ୍ତୀ, ଗୃଧ୍ର, ବଳାକା, କ୍ରୌଞ୍ଚ କପୋତ, ଇଗଲ, 
ବୁଲ୍ବୁଲ୍‌, ହଂସ, ଶୁକ ଆଦିଙ୍କୁ ସ୍ବାଗତ କରାଯାଇଛି । ନଦୀ “ ତମସା”କୁ କବି ଚକ୍ଷୁରେ 
ଦେଖୁଛନ୍ତି ନିମ୍ନମତେ - 

ରାଧାମୋହନ ଗଡ଼ନାୟକ ୭୭ 
“ ଶିଳା-ଶଯ୍ୟାର ସଫେଦ ସଲିଳ ଝଲକେ 
ବନାନୀର ଛାୟା ଉଜ୍ଵଳ କରି ପୁଲକେ 
ତନ୍ତୀ ' ତମସା” ବହଇ 
କଳକଳ ଗୀତି ବନ୍ଧେ 
ପ୍ରୀତି ଗଦ୍‌ଗଦ ଛନ୍ଦେ 
ହସଉଛ୍ଛଳ ପ୍ରାଣର କାହାଣୀ କହର । ” 


ମଧୁପ ପୁଷ୍ପୋପରି କେଳି ରଚନା କରିଛି । ମୟୂର ଷଡ଼ଜ ଆଳାପରେ ମତ୍ତ 
ହୋଇଛି ! ପ୍ରକୃତି ଆନନ୍ଦଘନ ରୂପରେ ସଦା ଉନ୍ମତ୍ତ | ପ୍ରକୃତି ମଣିଷର ଗୁରୁ | ପଶୁ ପକ୍ଷୀ 
ଇତର ନୁହନ୍ତି, ପ୍ରକୃତି ମାତାଙ୍କ ଅଂଶ ବିଶେଷ ସେମାନେ । 


ପ୍ରକୃତି କୌଣସି ସାଜସଜ୍ନାକୁ ଅପେକ୍ଷା କରେ ନାହିଁ । ଗଗନ ବକ୍ଷରେ ଅଗଣିତ 
ତାରା ବିକ୍ଷିପ୍ତ ଭାବେ ରହିଥାଆନ୍ତି । ପୋଖରୀରେ କୁମୁଦ-କମଳରାଜି ଅଯନ୍‌ରେ ବଢ଼ି 
ଦର୍ଶକର ମନୋରଞ୍ଜନ କରନ୍ତି । ମଣିଷ ମଧ୍ୟ ସେହିପରି ବଢୁ । “ ସଜାଅ ନା ସଜନୀ 
ଗୋ” କାରଣ “ ବିଶ୍ଵର ନୟନ ଆଗେ ଦେଖାଯାଏ ଯେତେ ରମ୍ୟ ଆହା / ପ୍ରକୃତିର ଇଚ୍ଛା 
କାହିଁ, ଧାଡ଼ିଧାଡ଼ି କରିନାହିଁ ତାହା” | ମନୁଷ୍ୟ ଜୀବନ ମଧ୍ଯ ଅଯନ୍‌ରେ ବଢୁ- “ ପ୍ରକୃତିର 
ପ୍ରିୟ କୋଳେ / ପ୍ରବୃଭିର ଉନ୍କ୍ତ ଅଙ୍ଗନେ” । କବି ସହଜ ଭାବେ ଭାବିତ ହୋଇ 
ବଢ଼ିବାକୁ ଗାହିଁଛନ୍ତି । ମଣିଷର ଅନ୍ତଃପ୍ରକୃତି ସାଜସଜାର କୃତ୍ତିମତାକୁ ଗ୍ରହଣ ନ କରୁ- 
ଏହା ହିଁ କବିଙ୍କର ବାର୍ରା ! 


“ ମେଘକନ୍ୟାର ମାନଭଞ୍ଜନ ” କବିତାରେ ମେଘକୁ ନାୟିକା ଏବଂ ମାଟିକୁ ବିରହ- 
ବିଧୁରିତ ନାୟକ ଭାବେ କଳ୍ପନା କରି ସେମାନଙ୍କ ଆଚରଣରେ ମାନବୀୟ ପ୍ରଣୟରୀତିକୁ 
ଆରୋପ କରିଛନ୍ତି କବି ଗଡ଼ନାୟକ | ନିମ୍ବ ଉଦ୍ଧୃତିଟି ଏ ପ୍ରସଙ୍ଗରେ ଦ୍ରଷ୍ଟବ୍ୟ | 


“ ଇଷତ୍‌ ଛଳନା ସିନା ଭଲ ଲାଗେ 
ରମଣୀର ପକ୍ଷ୍ମପାତ ପରି 
ଇଷତ୍‌ ଉତ୍ତାପ ସିନା ଭଲ ଲାଗେ 
ରମଣୀର ଦେହ ଦାହ ଭଳି |!” 


(ମେଘକନ୍ୟାର ମାନଭଞ୍ଜନ-ଦୁଇଟି ତାହାର ଡ଼େଣା, ଗ୍ର: ପୁ: ୭୮୩) ପ୍ରକୃତିଠାରେ 
ବ୍ୟନ୍ତିତ୍ଵ ଆରୋପ କରି ପ୍ରକୃତିର କାଯ୍ୟ ମଧ୍ଯରେ ମନୁଷ୍ଯ ପ୍ରକୃତିକୁ ଏଠାରେ ସୂଗାଇ 
ଦେବାର ପ୍ରୟାସ କରାଯାଇଛି ! ଝିଅ ବାପଘରକୁ ଯାଏ, ମେଘକନ୍ୟା ଯାଏ ତା ପିତୃସଦନ 
ବାରିଧୁକୁ । ପତିଗୁହକୁ ଯିବାବେଳେ ଝିଅ ମନ୍ଦିରରେ ପ୍ରଣତି ବାଢ଼େ- ସେହିପରି ମେଘକନ୍ୟା 
ପୋହଳାମନ୍ଦିରରେ ପ୍ରଣତି ବାଢ଼େ | ପତି ସହିତ ମିଳିତ ହେବାବେଳେ ନାରୀ ପ୍ରେମର 

ପ୍ରବାହରେ ସିକ୍ତ ହୁଏ ! ମେଘକନ୍ୟା ମାଟିକୁ ମଧ୍ଯ ପ୍ରଣୟରସରେ ସିକ୍ତ କରେ । ବହିଃପ୍ରକୃତି 
ଓ ଅନ୍ତଃପ୍ରକୃତିର ସମନ୍ଵୟ ସାଧନ କରିବା ଗଡ଼ନାୟକଙ୍କ ପ୍ରକ୍ୃତି-କବିତାର ଅନ୍ୟତମ 
ଆଭିମୁଖ୍ୟ । 


“ ଘ୍ାସଫୁଲ” ସନେଟ୍‌ରେ ପ୍ରଭାତରେ ଘାସଫୁଲର ନିଜ ଅଶ୍ନରେ ଧୋଇ ଯାଇଥିବା 
ମୁଖରୁ ହସ ପ୍ରକାଶ ପାଉଥୁବା କଥା କବି କହିଛନ୍ତି ଏବଂ ଘାସର ଜୀବନ ଭିତରେ କବି 
ଏକ ଅବହେଳିତ ଜୀବନର ବ୍ୟଯଥାକୁ ରୂପ ଦେଇଛନ୍ତି | ପ୍ରକୃତିକବିଙ୍କ ରୋମାଣ୍ଟିକ ଦୃଷ୍ଟି 
ନେଇ କବି ବସନ୍ତକୁ ଦେଖୁଛନ୍ତି “ ଦେବବାଳା” ରୂପରେ । ଦେବବାଳାଙ୍କ ସ୍ପର୍ଶରେ 
“ ସୃଶୋକ ଅଶୋକ” କୁସୁମିତ ହୁଏ | 

“ କବିବଧୂର ଗୌରବ”ରେ କବିଙ୍କ କାବ୍ୟଶ୍ରୀର ବିଭିନ୍ନ ଦିଗ୍‌ ଉନ୍‌ମୋଚିତ 
ହୋଇଛି । ନିଜର ପ୍ରକୃତି ପ୍ରୀତିକୁ ବାଙ୍୍‌ମୟ କରିବାକୁ କବି ଲେଖୁଛନ୍ତି - 

“ ଦେଖୁଛି ପ୍ରିୟ ତୁମରି କବିତାରେ / ସରଗ ନଇଁ ଧରାର ଧୂଳି ମାଗେ 

ଚଇତ ତୁଲେ ଛଇଳ ଅବତାରେ / ଫୁଲର ତୁଲେ ତରାର କଥା ଲାଗେ 

ପକ୍ଷୀ ଗାଏ, ଭିଅର ବୀଣା ଧରେ / ଅଲକ୍ଷିତେ ଏ ମୋର ମନ ହରେ ।” 

(କାବ୍ୟନାୟିକା- ପଣ ୧୬୩) 

9:9 କବି ଗଡ଼ନାୟକଙ୍କୁ ମାଟିର ରୂପକାର ଭାବେ ଗ୍ରହଣ କରାଯାଏ | 
ତାଙ୍କର ଅନେକ ଗୀତି ଓ ରୂପକ କବିତାରେ ମାଟି ପ୍ରତି ଶ୍ରଦ୍ଧା ଅର୍ପିତ ! “ ଖୋଲା ଏ 
ପ୍ରାନ୍ତରେ” , “ ଫେରି ଚାହଁ ଅନଗୁଳ ” , “ ବିଦାୟ ହେ ମୋର ମାଟି”, “ ମାଟି”, “ ମାଟିର 
ମଣିଷ” ଆଦିରେ ସେ ପାଠକମାନଙ୍କୁ ମାଟିର ସୁଗନ୍ଧ ପ୍ରତି ଆକର୍ଷଣ କରିବାକୁ ଚାହିଁଛନ୍ତି । 
କବିଙ୍କ ମାତୃଭୂମି ପ୍ରୀତି, ତାର ସବୁଜ ବନାନୀ, ଶସ୍ଯକ୍ଷେତ୍ର, ଜୀବଜନ୍ତୁ ଦେବାଳୟ, 
ନଦୀ, ଶ୍ଵଶାନ, ସମୁଦ୍ରର ପାହାଡ଼ ଆଦି ତାଙ୍କ କବିତାରେ ପ୍ରାଣବନ୍ତ ହୋଇଛନ୍ତି । କଳି 
ତାଙ୍କ ଉତ୍ତରପୁରୁଷଙ୍କୁ ସହର ଓ କଳକାରାଖାନାର ବିଷାକ୍ତ ବଳୟ ମଧ୍ଯରେ ଅଣନିଃଶ୍ବାସୀ ନ 
ହୋଇ ନିଜ ମାଆକୋଳକୁ ଫେରି ଆସିବାକୁ ବାରମ୍ବାର ଆହ୍ଵାନ କରିଛନ୍ତି | 


ମାଟିର ମଣିଷ” କବିତାରେ ତାଙ୍କର ଏହି ଉଦାତ୍ତ ଆହ୍ଵାନ ଅତି ପ୍ରାଣବନ୍ତ- 
“ ଫେରିଆ ପୂରୁବ ପଥେ, 
ଅକାରଣେ ଆଉ ଧୂଆଁ ହୁଅନାହିଁ / ଯନ୍ତଧୂଆଁର ସାଥେ !” 


9:୩ କବି ଗଡ଼ନାୟକଙ୍କ ଗୀତିରେ ପ୍ରଣୟଚେତନା ଏକ ଉଲ୍ଲେଖ-ଯୋଗ୍ୟ 
ବିଭବ ଭାବେ ବିଳସିତ ହୋଇଛି | “ ସହଜ ସରଳ ତୁମରି ପ୍ରେମର ପରଶ ଲଭି / ଜାଗି 
ଉଠିଅଛି ସମ୍ଭମେ ମୁହିଁ ତରୁଣ କବି । ” ( ବିଜୟିନୀ କା:ନା:ପୃ ୧୬ ୨ ) ପ୍ରଥମ ପୁରୁଷରେ 
ବିବୃତ କବିଙ୍କ ଏ ପ୍ରକାର ଅନେକ ପଙ୍‌କ୍ତି ପାଠ କରି ଜଣେ ସମୀକ୍ଷକ ଲେଖୁଛନ୍ତି, 

“ କବି ଗଡ଼ନାୟକଙ୍କ ପ୍ରେମ ପ୍ରଣୟର ପରିଧ୍ଵ ପ୍ରସାରିତ ନୁହେଁ 1 ବ୍ୟକ୍ତିଗତ ପ୍ରେମ ଭାବନାର 
ସୀମିତ ସଂକୀର୍ଣ୍ଣ ବଳୟ ଭିତରେ ଏହା ବନ୍ଦୀ ହୋଇ ପଡ଼ିଛି | ××× ସିନ୍ଦୁର ବିନ୍ଦୁ ଚରଣରେ 
ଅଲକ୍ତକ ରେଖା ପିନ୍ଧି ପ୍ରବେଶ କରିଥୁବା ସୁନ୍ଦରୀ ଜଣକ ଆଉ କେହି ନୁହନ୍ତି, ସେ 
ହେଉଛନ୍ତି କବିଙ୍କ ପରିଣୀତା ବଧୂ ।” (ଡଃ ନିଶାମଣି ସ୍ବାଇଁ- ଓଡ଼ିଆ କାବ୍ୟ ସାହିତ୍ୟକୁ 
ଗଡ଼ ନାୟକଙ୍କ ଦାନ- ପୃ ୧୦୯) ବ୍ୟକ୍ତି ଚେତନା ନୈବ୍ୟଚ୍ତିକ ସ୍ତରକୁ ଉନ୍ନୀତ ହେଲେ 
ତାହାକୁ “ ସଂକୀର୍ଣ୍ଡ ” କହିବା ଭୁଲ ହେବ | ମାନସିଂହ ଲେଖୁଛନ୍ତି, “ ନୟନୁଁ ମୋ ପାଇଁ 
ଲୋତକ ଯାହାର ବହିଲା / ମୋ ନୟନେ ସେତ ପରମ ପୂଜ୍ୟା ମହିଳା । ” କବି ଚିନ୍ତାମଣି 
ବେହେରା ଲେଖୁଛନ୍ତି, “ ସ୍ପ୍ନା ତୁମେ ମୋର ସୌରତୀର୍ଥ / ମୁକ୍ତିକାମୀ ମୁଁ ସୂଯ ତାପସ / 
ସୃଜନର ଲୀଳାପଦ୍ଲ ତୁମେ / ଆନନ୍ଦ ଓ ଆଲୋକର ବେଦ / ତୁମେ ମୋର କଳାବତୀ / ମୁଁ 
କେବଳ କୁସିତ କାମନା ।” (ଚିନ୍ତାମଣି ବେହେରା - ସୌରତୀର୍ଥ) 


ଡ଼ଃ ନିଶାମଣି ସ୍ବାଇଁଙ୍କ ବିର୍ରରେ କବି ମାନସିଂହ ଓ ଚିନ୍ତାମଣି ବେହେରା ନିଶ୍ଚୟ 
“ ସୀମିତ ସଂକୀର୍ଣ୍ଣ ବଳୟ ମଧ୍ଯରେ ବନ୍ଦୀ ” | ଗଡ଼ନାୟକଙ୍କ “ ନାରୀର ତ୍ରିକୋଣୀ” କବିତାରେ 
କୁହାଯାଇଛି - “ମୁହିଁ ଆଜି ଏକ ନୁହେଁ ମିଥୁନ, ମିଥୁନ ହୋଇଚି ପୁଣି ଏକ / ନାରୀ 
ମୁହିଁ ପୁରୁଷର ସାଥ୍‌ରେ, ଏଇ ମୋର ଆଉ ଏକ ନୂଆ ରୂପରେଖ |” “ ଅତନୁ ସ୍ପର୍ଶରେ 
ଉତଳା” ନାରୀ “ ଜ୍ୟୋସ୍ମା ଫେନିଳ” ରାତିରେ ନିଜ ଅଙ୍ଗରେ ପ୍ରିୟକୁ ବୋହିବାର କଥା 
ଗଡ଼ନାୟକ ଯେପରି ରୀତିରେ ପ୍ରକାଶ କରିଛନ୍ତି ସେଥୁରେ ସବୁ ନାରୀଙ୍କ ଅନୁଭବ ଜଡ଼ିତ | 
ଗଡ଼ ନାୟକଙ୍କ ପ୍ରଣୟ ଚେତନା ଏତେ ବ୍ୟାପକ, ଏତେ ନୈବ୍ୟକ୍ିକ ଯେ ତାହାକୁ “ ସୀମିତ 
ସଂକୀର୍ଣ୍ଣ” କହିବା ସତ୍ୟର ଅପଳାପ । 
ଚିରନ୍ତନ ପ୍ରେମର ଜୟ ଘୋଷଣା କରାଯାଇଛି “ ତନ୍ୟୀ ବର୍ଷା”ରେ । ପ୍ରେମ ଓ 
ପ୍ରକୃତି ଗୋଟି ଏ ମୁଦ୍ରାର ଦୁଇପାର୍ଶ୍ଵ ପରି । ଉଭୟେ ସ୍ଵୟଂ ପ୍ରକାଶିତ । ପ୍ରକୃତିର ଜଗତ 
ପ୍ରେମମୟ | ତେଣୁ କବି କହନ୍ତି- 
“ ପୀରତିର ବାଇଆଣୀ କିସ ଘଟୁଅଛି ଗରି ଧାରେ ଗୋ ! 
କବି କଳପନା ବଳେ / 
ଭାବୁଅଛି ହିୟା ତଳେ / ଅୟି ତୁମେ ପୀରତିର ସାଧ୍ବକା ! 
ବିଶ୍ଵ ଯମୁନା ତୀରେ / କୃଷ୍ଣ ବିରହ ନୀରେ 
ଭାସୁଅଛି କି ଗୋ କା”ର ରାଧୂକା ? ” 
( ତନ୍ଳୟୀ ବର୍ଷା-କା:ନା:ପୃ ୧୭ ୨ ) 
ପ୍ରୀତିର ସାଧ୍ବକା ହେଉଛି ବର୍ଷା । ସେ ରାଧ୍କାଙ୍କ ପ୍ରେମାଦେଗକୁ ଯମୁନାକୁ ନେଇ 
ଯାଏ । ପ୍ରେମ ଲଜ୍ମାର ସ୍ପର୍ଶରେ ପବିତ୍ରତା ପ୍ରାପ୍ତ ହୁଏ । ନିର୍ଲଜ ପ୍ରେମ ଆଦିମତା ଦୋଷଦୁଷ୍ଟ । 

ପ୍ରୀତିର ପ୍ରଥମ ସୋପାନ ହେଲା ଲଡ଼ା ! ଏହା “ ଲଜା” (ଦୂଇଟି ତାହାର ଡେଣା) କବିତାରେ 
ସୂଚିତ । “ କାମ” ଭାରତୀୟ ବିଗାରବର୍ତାରେ “ ବ୍ରହ୍ମ”ଙ୍କ ଠାରୁ ଅଭିନ୍ନ ! ଚତୁର୍ବର୍ଗ ଫଳ 
ମଧ୍ଯରେ “ ଧର୍ମାର୍ଥକାମ ମୋକ୍ଷ ”ର ନାମୋଜଚାରିତ ହୋଇଥାଏ । ଜୀବନର ଲକ୍ଷ୍ୟ ଧର୍ମବ୍ରହ୍ଲ 
ଅର୍ଥବ୍ରହ୍ଧ କାମବ୍ରହ୍ମ ଓ ମୋକ୍ଷବ୍ରହ୍ମଙ୍କ ପ୍ରାପ୍ତି । “ କାମସୂତ୍ର ” କବିତାରେ ବାସସାୟନ- ମଦନିକାଙ୍କ 
ଚରିତ୍ର ପ୍ରକଟିତ । କିମ୍ବଦନ୍ତୀକୁ ଆଶ୍ରୟ କରି ଏହି କବିତା ରଚିତ | ରାଜଦ୍ଵାରରେ ମଦନିକା 
ତାର ଉତ୍ତରୀୟ ଫିଙ୍ଗି ଦେଇ କହିଛି, ଯେଉଁ ପୁରୁଷ ତାକୁ କାମତୃପ୍ତ କରିପାରିବ ତୈବେ 
ସେ ତାର ବସ୍ତ ପିନ୍ଧିବ, ଅନ୍ୟଥା ସେ ଚିରଦିନ ରହିବ ଉଲ୍ଲଙ୍ଗ | ଆପାତ ଦୃଷ୍ଟିରେ ସେ 
ଥିଲା ଏକ ନିର୍ଲଜ ନାରୀ | 


“ବିଚିତ୍ର ଏ, ଅଭୁତ ଏ, ଅସମ୍ଭବ ନାରୀ 

ଲଜ଼ା ଭୟ ଏକାବେଳେ ଦେଇ ଅଛି ଛାଡ଼ି | 

ମୋ ରାଜ୍ୟରେ କେହି ସତେ ନାହିଁ ? 

ରଖୁବାକୁ ଏ ରାଜ୍ୟର ଏ ରାଜ୍ୟରେ ପୁରୁଷର ମାନ ? 
ଶାନ୍ତ କରିବାକୁ ଏଇ ଧରଣୀର ପଞ୍ଚଶର ଦାହ 

କିଏ ଅଛ ହୁଅ ଆଗୁଆନ |” 


“ ବାସାୟନ ଠିଆ ହେଲେ ଜଣାଇଲେ ଉତ୍ଫୁଲ୍ଲ ଉତ୍ସାହେ ।? ମହର୍ଷି ବାସସାୟନ 
ସେହି ନାରୀ ସହିତ ସାତଦିନ ଅବସ୍କାନ କରିବା ପରେ ଲେଖୁଲେ “ କାମସୂତ୍ର” ଯାହା 
କାମନବ୍ରହ୍ମଙ୍କୁ ପାଇବାର ମାର୍ଗ ପ୍ରଶସ୍ତ କରିଛି | (ବାସାୟନଙ୍କ “ କାମସୂତ୍ର” ପୃଥ୍ବୀର ସର୍ବ 
ପ୍ରଥମ ଯୌନ-ସାହିତ୍ୟର ଶାସ୍ତ୍ରୀୟ ସଂହିତା, ଯାହା ଖ୍ରୀ:ଅ ୪ର୍ଥି ଶତାବ୍ଦୀରେ ରଚିତ 
ହୋଇଥଲା |) 


“ ଦୁଇଟି ଚାହାର ଡେଣା”ରେ “ ନାରୀ ଓ ପୁରୁଷ” ଶୀର୍ଷକ କବିତାରେ ନାରୀକୁ 
ପ୍ରକୃତିଠାରୁ ଅଭିନ୍ନ କରାଯାଇଛି | “ ତୁମେ କଣ ଦେଖୁନାହଁ / ସୃଵିର ପ୍ରଥମ ସୃଷ୍ି / ପୁରୁଷ 
ନୁହେଁ / ନାରୀ..... ପ୍ରକୃତି / ତାହାରି ଭିତରେ ପୁରୁଷର ଉତଭୁତି / ପୁରୁଷର ସୂଷି / ଚାପରେ 
ତାପରେ ସୃଷ୍ଟିର ସୃଷ୍ଠି । ” (ଗୁନ୍ଛାବଳୀ : ପୃ ୭୯୪ |) 

' ପଶୁ ପକ୍ଷୀର କାବ୍ୟରେ ପ୍ରୀତିର ଚିରନ୍ତନ ରାତି ' ହଂସଦୂତ” ୧ରେ ବ୍ୟାଖ୍ୟାତ | 
ନଳରାଜା ହଂସକୁ ଶର ସନ୍ଧାନ କଲାବେଳେ ହଂସ ତା'ର ପ୍ରିୟାର ଅବସ୍ମା ବ୍ୟକ୍ତ କରିଛି । 
ପକ୍ଷୀଟିଏ ପ୍ରିୟାର ପ୍ରଣୟ ଭାବନାକୁ ନେଇ ଏପରି ଚିନ୍ତା ପ୍ରକଟ କରିଛି ଯେ ନଳରାଜା 
ମୁଗ୍ଧ ହୋଇ କହିଛନ୍ତି- 

“ ନୃପତି ଭାଷିଲେ ବିହଗ ବର ! 
ଢ଼ାଲିଲୁ ଇଏ କି ପୀୟୂଷ ଝର ।!” 

ସଂଙ୍କତ  ଦୂତକାବ୍ୟ” ମାନଙ୍କରେ ହଂସ ମଧ୍ଯ ପ୍ରୀତିର ସଂଯୋଗସେତୁ ଭାବେ କାଯ୍ୟ 
କରିଥାଏ | ମେଘଦୂତ ମଧ୍ୟ ମଣିଷର ବେଦନାହର ହୋଇଥାଏ | 


ନାରୀର ହ୍ରୀ (ଲଡ଼ା) ତାର ଶ୍ରୀକୁ ରଵିମନ୍ତ କରେ ବୋଲି ଗଡ଼ନାୟକ ˆ ହୀ ଓ ଶ୍ରୀ” 
କବିତାରେ ପ୍ରକାଶ କରିଛନ୍ତି - 


“ ସୁନ୍ଦର ଦିଶେ ପୁଣି ସଜନୀ / ପେଲବ ତୁମର ଫୁଲ ଗାଲ ଗୋ 


ଥରେଥରେ ଗୋଲାପର ରଙ୍ଗେ / ହୋଇଥାଏ ଖାଲି ଲାଲ ଲାଲ 
ଗୋ ! 


ଅରୁଣ ଏ ତରୁଣର ବକ୍ଷେ / ଲାଗେ ତାହା ସୁନ୍ଦର ସରସ 
ଶ୍ରୀର ରାଇଜେ ଆଗୋ ସୌମ୍ୟା / ସୁମଧୁର ହ୍ରୀର ଏ ପରଶ- |!” 
| (କା:ନା: ପୃ ୧୭୬) 
ପ୍ରେମର ପୂର୍ଣତା କାହିଁରେ-ତ୍ୟାଗରେ ନା ଭୋଗରେ ? ଉର୍ମିଳା କବିତାରେ 
କବି ଗଡ଼ନାୟକ ଏହାର ମୀମାଂସା ଦେଇଛନ୍ତି । ରାମାୟଣରେ ସବୁଠାରୁ ଉପେକ୍ଷିତା ନାରୀ 
ହେଲେ “ ଉର୍ମିଳା” | ଲକ୍ଷ୍ମଣଙ୍କ ବନବାସ ପରେ ଅଯୋଧାରେ ତାଙ୍କ ଚଉଦବର୍ଷ ବିରହାଗ୍ନିରେ 
କଳିବାକୁ ପଡ଼ି ଥଲା | କବି ଗଡ଼ନାୟକଙ୍କ ମତରେ ଏଇ ଦହନ ଭିତରେ ପ୍ରୀତି ସୁବର୍ଣ୍ଣ ପରି 
ଚହଟେ | ତେଣୁ ସେ କହିଛନ୍ତି, 
“ ସାରା ଜୀବନ ଗୋ ତୁମେ ବିରହିଣୀ 
ସାରା ଜୀବନ ଗୋ ତୁମେ ପ୍ରଣୟିନୀ 
ସାରା ବିଶ୍ଵର ସ୍କୃତି-ଅମ୍ବରେ 
ଧ୍ରବତାରା ତୁମେ ଅମରୀୀ !” 
(ଉର୍ମିଳା - କା:ନା:ଗ୍ରଚ୍ଛାବଳୀ ପୃ ୨୪୧) 
“ପ୍ରୀତିର କଥା” କବିଙ୍କ କିଶୋର ଅବସ୍କାରେ ରଚିତ ! ଏଥରେ ରୋମାଣ୍ଟିକ୍‌ କାବ୍ୟ 
ଚେତନାର ଆରୋପ ଘଟାଇ କବି ପଦ୍ଧଠାରେ ପ୍ରେମିକାର ଏବଂ ପବନ ଓ ଭ୍ରମରଠାରେ 
ନାୟକର ଭୂମିକା ଆରୋପ କରିଛନ୍ତି । ଏମାନେ ପଦ୍ଧ-ବିଳାସୀ ହେବାପାଇଁ ଚାହିଁଛନ୍ତି, ମାତ୍ର 
ସୂଯ୍ୟଙ୍କ ଆଗମନକୁ ଅପେକ୍ଷାମାଣ ପଦ୍ଧ ସେମାନଙ୍କୁ ପ୍ରତ୍ୟାଖ୍ୟାନ କରିଛି | 
9:୪ ଗଡ଼ନାୟକଙ୍କ କବିତାରେ ସ୍କାନେସ୍ଥାନେ ସେ ବିଶ୍ଵକବି ରବାନ୍ଦ୍ରନାଥଙ୍କ 
ରହସ୍ୟବାଦକୁ ପ୍ରତିଫଳନ କରାଇଥୂବାର ଦୃଷ୍ଟାନ୍ତ ମିଳେ | ସାରା ବିଶ୍ଵରେ ପ୍ରତ୍ୟେକ ସୃଷ୍ଟିରେ 
ପ୍ରେମମୟ ସରଭାାଙ୍କର ବ୍ର ମାନତାକୁ ରବାନ୍ଦ୍ରଙ୍କ ପରି ଗଡ଼ନାୟକ ମଧ୍ଯ ଅନୁଭବ କରିଛନ୍ତି | 
ଏହି ସତ୍ତା ସର୍ବାଂଶରେ ରହସ୍ୟମୟ | ଆନନ୍ଦର ଅବାରିତ ଝରଣାରେ, ଅଗ୍ନିର ଭର୍ଶ୍ଵଶିଖାରେ, 

ବାୟର ଅବିରତ ପ୍ରବାହରେ, ମୃତ୍ୟୁର ଆକସ୍ମିକ ଆଗମନରେ କବି ଏକ ଅଦୃଶ୍ୟ ଶକ୍ତିକୁ 
ଦେଖନ୍ତି । ଗିରିଶୁଙ୍ଗରେ, ନଦୀ-ଧାରାରେ, ନଭୋବିହାରୀ ସୂଯ୍ୟ-ଚନ୍ଦ୍ରଗ୍ରହାଦିଙ୍କ ପ୍ରକାଶରେ 
ସେହି ଶକ୍ତିର ଅତତୁତ କାଯ୍ୟର ପରିଚୟ ମିଳିଥାଏ | ତେଣୁ ଗଡ଼ନାୟକ କହିଛନ୍ତି- 

“ ଆକାଶର ରାଜା, ସମୁଦ୍ରର ରାଜା / ଅକୂଳ ଅନନ୍ତ ସ୍ଷ୍ଟିର ରାଜା 

ମେଘ ଅନ୍ଧକାରେ ବିଜୁଳି ଝୂରଣେ / ଉଡ଼ାଉଛି ତାର ବିଜୟ ଧ୍ଵଜା | 

××× ଏଡ଼େ ବତ ରାଜା, ସୃଝି ତାର ହାତେ 

କଣ୍ଢେଇ ପରାଏ ନାଚୁଚି ନିତି 
ଚଉପଥେ ଉଠେ ତାହାରି ସଂଗୀତ / ଆନନ୍ଦେ ଗାଏ ମୁଁ ତାହାରି ଗୀତି ।” 
(ଆନନ୍ଦେ ଗାଏ ମୁଁ ତାହାରି ଗୀତି - ଗର: ପୂ ୯୯୯) 
ପୁନଶ୍ଚ ସେ ବହୁରୂପାଙ୍କ ଉଦ୍ଦେଶ୍ୟରେ କହିଛନ୍ତି - 

“ ଆଗୋ ପରିଚିତା ନିତିନିତି ତୁମେ ଏମନ୍ତେ 

କେତେ ପରକାରେ କେତେ ରୂପ ଧରି ଆସଗୋ ! 

ପ୍ରତୀକ୍ଷା କି ଗୋ କରିଅଛ କାହା ନିମନ୍ତେ ? 

ସୁଷମା ବହାଇ ଛଅ ରତୁ, ବାର ମାସେ ଗୋ !” 


ପରିଚିତା ଏଇ ବହୁରୂପା ଏକ ରହସ୍ୟମୟ ସତ୍ତା । “ କନକ ସବିତା ବରଣର 
ଡାଲା ଧରି” ସେ ଆସନ୍ତି । ପୁଣି ଆସନ୍ତି “ ଭରା ପୂର୍ଣ୍ଣିମା ରାତ୍ରେ, ଚାରୁ ଚନ୍ଦ୍ରିକା ଶୁକ 
ଦୂକୁଳ ଦେହୀ” ରୂପରେ | ସେ ମଧ୍ଯ ଆସନ୍ତି ଚିର ବିରହିଣୀ ରୂପ ଧରି, ଝିଲ୍ୟର ଝଂକାର 
ମଧ୍ଧରେ କ୍ରନ୍ଦସୀ ନାରୀର ଅବତାର ପରି | କେତେବେଳେ ସେ ଇନ୍ଦ୍ରଧନୁର ତୋରଣରେ 
ବସି ଆସନ୍ତି । ସ୍ଵଚ୍ଛ ନଦୀର ପ୍ରବାହିତ ଧାରା-ଦର୍ପଣରେ ସେ ତାଙ୍କ ମୁହଁ ଦେଖୁଥିବା କଥା 
କବି ଅନୁଭବ କରିଛନ୍ତି । ସେ ଆସନ୍ତି ଦିଗ୍‌ବଳୟର ହିମବିନ୍ଦୁରେ ଭାସିଭାସି, ଆମର- 
ବକୁଳ-ସୁରଭି ମୁଗ୍ଧତାର ବର୍ଣ ଚହଟାଇ, ଶୋକାଭିଭୂତାର ଦେହରେ ଆଶ୍ବାସନାର ସ୍ପର୍ଶ 
ଦେଇ । ସୌନ୍ଦୟ୍ୟର, ଏଶ୍ବଯ୍ୟର ଓ ଅଶ୍ପର ଏ ପୂଜାରୀଣୀ ଜଣକ କିଏ ? ତାହା କ'ଣ 
କବିଙ୍କ କାବ୍ୟନାୟିକା ? ଏ ପ୍ରଶ୍ନ ରହିଯାଏ ରହସ୍ୟର ଘେରରେ | କବି ତାଙ୍କୁ ଆହ୍ଵାନ 
କରିବାକୁ ଆସିଲା ବେଳକୁ ସେ ଅନ୍ତରହିଁତ ହୋଇ ଯାଆନ୍ତି | କବି ଲେଖୁଛନ୍ତି- 


“ ବିମଉନେ ବସେ ମୁହିଁ ଯେବେ ମୋର ଅଭିସାର କୁଞ୍ଜ 
ଆଶା-ରସ ଗୁଞ୍ଜୋ, 
ଦୂର ଦିଗ୍ବଳୟ ଧାରେ ଦିଶିଯାଏ କା'ର ରକ୍ତ ଗୋଲାପି ଅଞ୍ଚଳ 
ହିଲ୍ଲୋଳ ଚଞ୍ଚଳ 

ରାଧାମୋହନ ଗଡ଼ନାୟକ C୩ 

ଉତ୍ଫୁଲ୍ଲ୍‌ ମୁଁ ଉଠିପଡ଼େ ଧରିବାର ପାଇଁ 

ଦେଖୁଦେଖୁ ମାତ୍ର କାହିଁ 

ଲୁଚିଯାଏ ଶ୍ୟାମବନ ବୀଥୂର ଉହାଡ଼େ 

ଭାବେ ମୁହିଁ “ଗଲ ଯେ କୁଆଡ଼େ ?” 
(ବିଚିତ୍ରା - କା:ନା: ପୃ ୨୦୩) 
“ କାବ୍ୟ ନାୟିକା” ରେ ସ୍ଥାନିତ “ ଅର୍ଘ୍ୟ? କବିଙ୍କର ୨୮ ଗୋଟି କ୍ଷୁଦ୍ର କବିତାର 
ଏକ ସମାହାର । କବିଙ୍କ ଅନ୍ତରରେ ଆସୀନ ସର୍ବଶକ୍ତିମାନଙ୍କୁ କବିତାଗୁଡ଼ିକରେ ଅର୍ଘ୍ୟ 


ନିବେଦିତ । କବି ଯାହା ଦେଖନ୍ତି, ଶୁଣନ୍ତି, ଚିନ୍ତାକରନ୍ତି, ସବୁଥୁ୍‌ରେ ସେ ସେହି 
ସର୍ବଶନ୍ତି ମାନଙ୍କୁ ଅନୁଭବ କରନ୍ତି ¦ ସେହି ସର୍ବଶର୍ତିମାନ୍‌ ତାଙ୍କର ଏକାନ୍ତ ଅନୁଗତ ବନ୍ଧୁ | 


“ ବଂଧୁ ତୁମେ ଯଦି / ଦୀପ୍ତ ଦିବାକର 

ରଶ୍ମି ବିଭାସିବ ଶୂନ୍ଯ ବୁକେ, 

ପଙ୍କଜ କୋରକ / ବାସ ଭରେ ମୁହିଁ 

ଅନ୍ତର ମେଲିବି ସ୍ଟେର ମୁଖେ |” ( ଗ୍ରନ୍ଛାବଳୀ-ପୃ ୨୪୫) 


ଦିନେ ପ୍ରବୁଦ୍ଧ ଚିତ୍ତରେ କବି ଅସଂଖ୍ୟ ଲୋକଙ୍କ ଉଦ୍ଦେଶ୍ୟରେ ତାଙ୍କ ଉଦ୍‌ବୋଧନୀ 
ଶୁଣାଇଛନ୍ତି ନିମ୍ନମତେ । 


ଜାଗ ଅସୀମ ପଥେ 
ଜାଗ ପାନ୍ସ୍‌ ଆରେ ! 
ବାଜେ ଆଲୋକରେଣୁ 
ନିଶି ଅନ୍ଧକାରେ | 


ନିଶିର ଅନ୍ଧକାର ମଧ୍ୟରେ ଆଲୋକବରିକାର ପରିକଳ୍ତନା ସର୍ବାଂଶରେ ରହସ୍ୟମୟ 


୩:୦ ଜାତୀୟତାକୁ ଉପଜୀବ୍ୟ କରି ଅନେକ କାବ୍ୟକବିତା ଲେଖାଯାଇଛି । 
ଜାତିର ଇତିହାସ ଏକ ନିର୍ଝର | ଏହି ନିର୍ଝରରୁ ପ୍ରବାହିତ ଜାତି-ପ୍ରାଣଓଧାରକୁ ଯିଏ ପାନ 
କରନ୍ତି ସେ ଜାତୀୟ ବୀର ଭାବେ ଗଣ୍ଯ ହୋଇ ଥାଆନ୍ତି । ତାଙ୍କ ଅନେକ କବିତାରେ 
ଜାତୀୟତାର କାହାଣୀ ବିଶ୍ରିତ । କବି ଗଡ଼ନାୟକ କିଛିଦିନ କଂଗ୍ରେସ କର୍ମୀ ଭାବେ ସ୍ଵାଧୀନତା 
ସଂଗ୍ରାମରେ ସକ୍ରିୟ ଅଂଶ ଗ୍ରହଣ କରିଥଲେ | ମହାଭାରତୀୟ ସ୍ଵାଧୀନତା ସଂଗ୍ରାମ ସହିତ 
ଗଡ଼ଜାତ ମୁକ୍ତି ଆନ୍ଦୋଳନରେ ଯୋଗଦାନ କରି ସେ ଜାତିପ୍ରତି ତାଙ୍କ ପ୍ରତିଶ୍ରତିବଦ୍ଧତାର 
ବାନା ଉଡ଼ାଇ ପାରିଛନ୍ତି | ୧୯୬ ୨ରେ ସେ ସ୍ଵାଧୀନତା ସଂଗ୍ରାମୀମାନଙ୍କର ଯେଉଁ ପରିଚୟ 
ଫର୍ଦ୍ଦ ପ୍ରସ୍ତୁତ କରିଛଚି ତାହା ଅସଲି ସ୍ଵାଧୀନତା ସଂଗ୍ରାମୀଙ୍କୁ ସ୍ରାନିତ କରିଛି । 

୮୪ ରାଧାମୋହନ ଗଡ଼ନାୟକ 


ମହାମ୍ାଗାନ୍ଧୀଙ୍କ ଆହ୍ବାନରେ ଅନେକ ଶିକ୍ଷିତ ଲୋକ ପଦପଦବୀର ମୋହ ତ୍ୟାଗ 
କରିଥଲେ | କେହି ବି.ଏ. ବା ଏମ୍‌.ଏ.ର ଶେଷ ବର୍ଷର ପାଠ ଛାଡ଼ି ଦେଇ ଦେଶକାମରେ 
ବ୍ରତୀ ହୋଇଥୁଲେ । ଏହି ମହାମାନବଙ୍କ ଆହ୍ବାନରେ ସବୁଜ ଗୋଷ୍ଠୀର କାଳିନ୍ଦୀଚରଣ 
ପାଣିଗ୍ରାହୀ ବି.ଏ. ପାଶକରି ମଧ୍ଯ ଗାକିରି ନ କରି ସମାଜସେବାରେ ବ୍ରତୀ ହୋଇଥିଲେ । 
କବି ଗଡ଼ନାୟକ ଥଲେ ସେହି ବ୍ୟକ୍ତିଙ୍କ ସମଗୋତ୍ରୀ ! ତାଙ୍କ ଜାତୀୟତାବାଦ “ ଗାନ୍ଧୀ- 
ଗାଥା”ରେ ବ୍ୟାପକ ଭାବେ ପ୍ରତିଫଳିତ । 


୩:୧ ଗଡ଼ ନାୟକଙ୍କ ଜାତୀୟତାବାଦୀ ଚେତନା ତାଙ୍କ ଦ୍ଵାରା ରଚିତ 
ଦେଶମାତୃକାର ବନ୍ଦନାଗୀତିରେ ପ୍ରତିଫଳିତ | ସେ ଲେଖୁଛନ୍ତି- 
“ ମଥାରେ ଯାହାର ନିତ୍ୟ ନିହାର ରହିଛି ଶୁକ୍ଟ ଜଟ 
ଜଗତର ଲାଗି ମୁକ୍ତ ରହିଛି ବିଶାଳ ହୃଦୟପଟ | 
ଗଙ୍ଗା ଯମୁନା ବ୍ରହ୍ମପୁତ୍ର ସିନ୍ଧୁନଦୀର ଧାରା 
କରରେ ଯାହାର ହୋଇଅଛି ସଦା ସାଧନାର ଜପମାଳା । 
ଚରଣର ତଳେ ଦିବସ ରଜନୀ ଲୋଟଇ ରତ୍ନାକର 
କିଏ ସେ ଜାଣେନା ଆମ ଏ ଭାରତ ଜଗତ ଯାକରେ ବଡ଼ !” 
(ଆମ ଏ ଭାରତ - ବ:ନୀ:ଗୁନ୍ଧାବଳୀ ପୃ ୧୦୧୨) 
ଏହି କବିତାରେ ଭାରତୀୟ ପୁରାଣର ସ୍ରଷ୍ଟା, ଧର୍ମଯୁଦର ସେନାନୀ, ଧର୍ମଯୁଦ୍ଧର 
ସାରଥ୍‌ ଭଗବାନ୍‌ କୃଷ୍ଣର ଧର୍ମରାଜ ଯୁଧୁଷ୍ଠିର, ଶାକ୍ଯସିଂହ, ଦେବାନାଂ ପ୍ରିୟ ପ୍ରିୟଦର୍ଶୀ 
ଅଶୋକ, ସ୍ଵାଧୀନ ଭାରତର ଜନକ ମହାମ୍ମାଗାନ୍ଧୀ ଆଦିଙ୍କୁ ଅଛ ବୟସରେ କିଶୋରକବି 
ଗଡ଼ନାୟକ ସ୍ଵରଣ କରି ତାଙ୍କ ଜାତୀୟ ଚେତନାର ପରିଚୟ ଦେଇ ପାରିଛନ୍ତି । ନିଜ 


ଅଞ୍ଚଳ କଲଣ୍ଡାପାଳ ଠାରୁ ଦିଲ୍ଲୀ ଦରବାର ପଯ୍ୟନ୍ତ ବିସ୍ତୃତ ତାଙ୍କ ଜାତୀୟଚେତନାଭିରିକ 
କାବ୍ୟସୃଷ୍ଷି | 


୩:୨ ରବୀନ୍ଦ୍ର ଅରବିନ୍ଦ, ସନ୍ଧ୍ୟାସୀ ହେ ଦ୍ଵିତୀୟ ଗୋପ, ଆରାଯ୍ୟ ହରିହର, 
ବାଲ୍ଲୀକି, ଗୋପବନ୍ଧୁ ସାରଳା ଦାସ, ଜଗନ୍ନାଥ ଦାସ, ଦୁର୍ଗାବତୀ, ବାପୁଜୀ, କୁଳବୃଦ୍ଧ 
ମଧୁସୂଦନ, ସ୍ଵର୍ଗତ ବିଶ୍ଵନାଥ ଜୟଦେବ, କବିସୂଯ୍ୟ, ଦୀନକୃଷ୍ଣ ଦାସ, ବାଇମୁଣ୍ତି, 
ଗାଖୁଖୁଣ୍ଡିଆ, ସୁଭାଷ ବୋଷ, ଉଦଦାମ ସିଂହ ଏବଂ ଅନେକ ଶୀର୍ଷକରେ କବିତା ଲେଖୁ 
କବି ଗଡ଼ନାୟକ ଜାତୀୟବୀରମାନଙ୍କ ପ୍ରତି ଅଘ୍ୟ ବାଢ଼ିଛନ୍ତି | 


୩:୩ ସ୍ଵାଧୀନତା ଆସିଲେ ଦେଶ ଘିଅମହୁରେ ଭାସିବ । ଏ ଧାରଣାର 
କିନ୍ତୁ ଯାଥାଥ୍ୟ ପ୍ରତିପାଦିତ ହେଲାନାହିଁ । ଦେଶରେ ଦଳେ ଲୁଣ୍ଡନକାରୀ ଦେଶର ହାଡ଼ମାଂସ 
ଖାଇଗଲେ ! ପୂର୍ବର ସେଇ ଦୁଇଟି ଗୋଷ୍ଠୀ ଶୋଷିତ ଓ ଶୋଷକଙ୍କୁ ପୁନର୍ବାର ସ୍ଵାଧୀନ 

ଭାରତରେ ଦେଖୁବାକୁ ମିଳିଲା । କବି ଗଡ଼ନାୟକ କ୍କଦ୍ଧ ହୋଇ ଏମାନଙ୍କ ଲୁଣ୍ଠନ ଓ 
ଅତ୍ୟାଗାର ବିରୋଧରେ ଲେଖନୀ ଗାଳନା କଲେ | ଏଠାରେ ତୁଳନାମବକ ଭାବେ ଦୁଇଟି 
କବିତାରୁ କିଛି ପଡ୍ଚ୍ଥି ଉଦ୍ଧାର କରାଯାଉଛି । 


ସ୍ଵାଧୀନତା ପ୍ରାପ୍ତିର ଅବ୍ୟବହିତ ପରେ ରଚିତ କବିତା- 
“ ମୁକ୍ତ ଭାରତ ଆଜି, ଲୁପ୍ତ ଆମର କାଳରାତ୍ରି 
ବିଜୟର ଗୌରବ ଲଭିଅଛି ଆମ ଦେଶ ସଂଗ୍ରାମ-ଯାତ୍ରୀ ! 
ଆସ ସଖୀ ଦୁହେଁ ମିଳି ତ୍ରିରଙ୍ଗ ପତାକା 
ଉଡ଼ାଇବା ଚଞ୍ଚଳ ପବନେ / 
ଆମର ଏ ଭବନେ । 
×××ଏଇ ଧରା ଅମ୍ବର କମ୍ପାର କହିବା 
ହୃଦୟର ଉଦ୍‌ବେଳ ହର୍ଷ 
ଜୟ ଜୟ ଭାରତବର୍ଷ ¦” 
( ମୁକ୍ତ ଭାରତ ଆଜି -ମୌସୁମୀ-ଗ୍ରନ୍ଧାବଳୀ- ପୃ ୪୧୪) 


€ ~~ 


ସ୍ବାଧୀନତାର ଅନେକ ବର୍ଷ ବିତିଗଲା | “ ହୃଦୟର ଉଦ୍‌ବେଳ ହର୍ଷ” ବିଷାଦରେ 
ପରିଣତ ହେଲା | କବି ତେଣୁ ଲେଖୁଲେ- 


“ କହରେ ଚଟୁଳ ସୁନାର ମିରିଗ ଛଇଳ ମାରୀଚ ଆଜି 

ଦେଖାଉଚୁ ଆମ ଭୋକିଲା ଆଖରେ ସ୍ବପ୍ନର ଏକି ବାଜି ? 

ଘରେ ରହି ଆମେ ରାମ ଭଳି ଆଜି କରୁଅଛୁ ବନବାସ 

ରାମ ରାଇଜର କଳନା କାହିଁ ? ଶାସନର ଏତ ଫାଶ | 

ଆଜିତ ଆମେ ବି ଉପାସେ ମରୁଛୁ, ଅନ୍ଧ ମୁଠାକ ପାଇଁ 

ଦେହର ଲଜ୍ଜା ନିବାରଣ ଲାଗି ବସ୍ତ ବି ମିଳୁନାହିଁ । 

ଗଣ ଶାସନର ତଳେ ବାଦ ଭେଦ ଅନ୍ୟାୟ ଅବିଗ୍ର 

କଜଳ ରାତିର ଅନ୍ଧାର ପରି ବଢୁଅଛି ଅନିବାର | 

(ଜାନୁଆରୀ ୨୬-୧୯୫୪) 

୧୫ ଅଗଷ୍ଟ ୧୯୭ ୨ରେ କବି ପୁଣି ଲେଖୁଛନ୍ତି - 

ଆମେ ସବୁ ଭିନ୍ନ ଆଜି / ଆମେ ଆଜି ଭ୍ରଷ୍ଟ ସ୍ବାର୍ଥପର 

କି କବିତା ଲେଖୁବି ମୁଁ / ତୁମ ପାଇଁ ଅଗଷ୍ଟ ପନ୍ଦର ? 

“ ଦେଖୁଅଛି ସେଦିନର ଆଜିର ଏ ନଗ ରୂପରେଖ ”- ସୂଯ୍ୟ ଓ ଅନ୍ଧକାରରେ ଥୁବା 
“ ତୁମ ଲାଗି ଅଗଷ୍ଟ ପନ୍ଦର” କବିତାରେ ସେଦିନ (ପ୍ରାକ୍‌ ସ୍ବାଧୀନତା କାଳର) ଓ ଏଦିନ 
( ସାାଧୀନଚାର ୨ ୫ ବର୍ଷ ପରେ) ମଧ୍ଯରେ ପାର୍ଥକ୍ୟକୁ ସୂଗାଇ ଏ ଦେଶକୁ କିପରି ଧ୍ଵଂସର 
ଗହ୍ର ଭିତରକୁ ଟଣାଯାଉଛି ତାର ଚିତ୍ର ଆଙ୍କିଛନ୍ତି | 
“ ଆଜି ଏ ରୁପାର ଜୟନ୍ତୀରେ” କବିତାରେ ସେ ଲେଖୁଛନ୍ତି - 
“ ସୁନାର ସପନ ଦେଖୁଥିଲୁ ଆମେ 
ଗଣ-ଶାସନର ସୁଷମ ଶିରୀ, 
ସମତାକୁ ତାର, ମମତାକୁ ତାର 
କ୍ଷମତା ଦର୍ପ ଦେଉଚି ଗିଳି । 
ମୁକ୍ତି ଜାଗରେ ଆମରି ଆଗରେ / ତ୍ୟାଗରେ ଯେ ଥୁଲା ଆମର ନେତା 
ଶାସନରେ ବସି ଆସନରେ ବସି / ଭୋଗରେ ସେ ଆଜି ଭ୍ରଷ୍ଟଚେତା |” 


୧୯ ୪୭ରୁ ୧୯୭ ୪-ମଧ୍ଯରେ ନେତାଙ୍କର ଯେଉଁ ଅଭୁତ ପରିବର୍ଭନ ଘଟିଛି ତାର 
ସୂଚନା କବି ଅନେକତ୍ର ପ୍ରଦାନ କରି ତାଙ୍କ କ୍ଷୁନ୍ତ ଚେତନାର ଲିପିଚିତ୍ର ପ୍ରଦାନ କରିଛନ୍ତି । 


ଜନ୍ମଭୂମି ପାଇଁ ଯେଉଁମାନେ ପ୍ରାଣବଳି ଦେଇଛନ୍ତି ସେମାନଙ୍କ କାହାଣୀ ମାଧ୍ଯମରେ 
ଯୁବସମାଜକୁ ଉଦ୍ବୁଦ୍ଧ କରିବାକୁ ଗତୃନାୟକ ଅନେକ ଦେଶସେବୀ, ତ୍ୟାଗୀ ଓ ଶହିଦଙ୍କୁ 
ତାଙ୍କ କବିତାର ବଳୟକୁ ଆଣିଛନ୍ତି । “ ଉଦାମ ସିଂ” କହିଛନ୍ତି - “ ସମୁଖେ ମୋର ଫାଶି 
କାଠ / ଶିଖ ସନ୍ତାନ ଶୁଣାଉଛି ମୁହିଁ ଜନ୍ମଭୂମିର ଜୟପାଠ । ” ପୁଣ୍ୟ ଭାରତବର୍ଷ (ଦୀପ 
ଶିଖା), ବାପୁଜୀ (ଦୀପ ଶିଖା) ଓ ଆହୁରି ଅନେକ କବିତାରେ କବି ଗତ୍ର ନାୟକଙ୍କ 
ଦେଶପ୍ରାଣତା ପ୍ରକାଶ ପାଇଛି | 


୪:୦ ବିପ୍ନବ ଓ ଆନ୍ଦୋଳନ କାଳରେ ସବୁ ଦେଶରେ କବିମାନେ 
ଜନମତକୁ ଜାଗ୍ରତ କରିବା ପାଇଁ ଲେଖନୀ ରଗାଳନା କରିଥାଆନ୍ତି | ରାଜଚନ୍ତ୍ର ବିରୋଧରେ 
ପ୍ରଜା-ଆନ୍ଦୋଳନ ମୁଣ୍ଡ ଟେକିଥ୍‌ବା ବେଳେ ଗତ୍ରନାୟକ କବିତା ଲେଖ ଲୋକଙ୍କୁ ଉନ୍ନାଦିତ 
କରୁଥିଲେ | ଅସୀ ଅପେକ୍ଷା ମସିର ଶକ୍ତି ଅଧ୍ଵକ ବୋଲି କୁହାଯାଇଥାଏ ! ଶାସକମାନେ 
କବିଙ୍କୁ ଅନେକ ସମୟରେ କାରାଗାରରେ ନିକ୍ଷେପ କରନ୍ତି, କାରଣ ସେମାନେ କଲମର 
ଶର୍ତି ଜାଣନ୍ତି । ଗଡ଼ନାୟକ ତାଙ୍କ କବିତାରେ ସ୍ଵକୀୟ ବୈପ୍ଲବିକ ଚେତନାର ଆଭାସ 
ଦେଇଛନ୍ତି । “ କବିବଧୂର ଗୌରବ”ରେ ଅଛି, “ ଦେଖୁଚି ପ୍ରିୟ ତୁମର କବିତାରେ / 
ଧରିଚ ତୁମେ ବିପ୍ଟବୀର ବେଶ ।!” ବୈପ୍ଲବିକ କବି ଭାବେ ଅନେକ ସମସାମୟିକ 
କବିଙ୍କ ପରି ସେ ମାର୍କ ସ୍‌ଙ୍କର ଯଶୋଗାନ କରିଛନ୍ତି | “ ଦୂଇଟି ତାହାର ଡେଣା” କବିତାଟି 
ଏ ପ୍ରସଙ୍ଗରେ ସ୍ଵରଣୀୟ ! 

୪:୧ “ ବିପୁବୀ ରାଧାନାଥ” ରେ ଗଡ଼ନାୟକଙ୍କ ପ୍ରତ୍ୟୟର ପ୍ରତିଫଳନ ଲକ୍ଷ୍ୟ 
କରିହୁଏ । ଜଣେ ଯୁଗସ୍ରଷ୍ଟା କବିଙ୍କ ପାଇଁ ଉଚ୍ଚାଙ୍ଗ କବିତା ଅପେକ୍ଷା ବୈପ୍ଲବିକ ଚେତନା 
ହି ଅଧ୍ବକ ମୂଲ୍ୟ ପାଇଥାଏ | ନୂତନ କାବ୍ୟ-ସରଣୀ ପ୍ରତିଷ୍ଠା କରିବା ଦିଗରେ ରାଧାନାଥ 
ପରମ୍ପରାରୁ ବିଚ୍ୟୁତ ହୋଇଥ୍ୂଲେ । ସେ ଥୁଲେ ଯୁଗସ୍ରଷ୍ଟା ବିପ୍ଲବୀ କବି | ୧୯୪୪ରେ 
ନିଜ କାବ୍ୟରେ ରାଧାନାଥଙ୍କୁ ବିପ୍ଲବୀ କବିଭାବେ ଗଡ଼ନାୟକ ପ୍ରତିଷ୍ଠା ଦେଲେ | ରାଧାନାଥଙ୍କ 
ଯେଉଁମାନେ ସମାଲୋଚନା କରୁଥୁଲେ ସେ ସେମାନଙ୍କୁ ଖୁବ୍‌ ଦମ୍ଭର ସହିତ ' ମୂର୍ଷ ' ବୋଲି 
କହିଛନ୍ତି । 

“ ମର୍ଷ ନ ବୁଝି ତାହା 
ତୁମରି କୃତିରେ କଳଙ୍କ ବୋଳି ପ୍ରଗ୍ଭର କରିଚି ଆହା !” 


କଳା-ରାଜ୍ୟରେ ନୀତିର ଅନୁଶାସନକୁ ଗଡ଼ନାୟକ ଖାତିର କରନ୍ତି ନାହିଁ । ଗଡ଼ନାୟକ 
କବିବରଙ୍କ ରାଜତନ୍ତ୍ର ପ୍ରତି ଆକ୍ଷେପକୁ ଏକ ବିପ୍ୃବର ବାଣୀ ବୋଲି ଗ୍ରହଣ କରନ୍ତି | ଯେଉଁ 
ଝିଅ କହେ, “ ବରଣରେ ମୋର ବିଦ୍ୟୁତ ଲୋଟେ / ଚରଣରେ ବିଦ୍ୟୁତ”, ସେଇ ଝିଅକୁ 
କାବ୍ୟିକ ଗୌରଵ ଦେଇ ରାଧାନାଥ ନିଜର ବୈପୁବିକ ଚେତନାରେ ନିରାଜନା କରିଛନ୍ତି 
' ଉଷା” କାବ୍ୟରେ | ଅନ୍ୟ କବିଙ୍କର ବୈପୁବିକ ଆଭିମୁଖ୍ୟରୁ କବି ଗଡ଼ନାୟକ କିଛି ସାରସ୍ଵତ 
ଆଦର୍ଶ ଶିକ୍ଷା କରିଛନ୍ତି | ଦୃଢ଼ ପ୍ରତ୍ୟୟ ନ ଥାଇ ଅନ୍ୃଦାଶଙ୍କର “ ପ୍ରଳୟ ପ୍ରେରଣା”ରେ ବିପୃବ 
ପାଇଁ ଯେଉଁ ଧ୍ଵଜା ଧରି ବାହାରି ଆସିଥୂଲେ “ ସୃଜନ ସ୍ଵପ୍ନ”ରେ ସେହି ଧ୍ବଜାକୁ ଛିନ୍ନ କରି 
ଦେଇଥିଲେ | ଗଡ଼ନାୟକଙ୍କ କାବ୍ୟାଦର୍ଶରେ ଏ ପ୍ରକାର ମୁହୂର୍ମୁହୁ ପରିବର୍ରନର ବାଣୀ ଶୁଣାଯାଇ 
ନାହିଁ । ନିଜର ଅନ୍ତର୍ନିହିତ ବୈପୁବିକ ଭାବନାକୁ କାବ୍ୟାୟିତ କରିବା ପାଇଁ ସେ ଅନେକ 
ଚରିତ୍ର ଖୋଜିଛନ୍ତିୟ ଯେଉଁମାନେ ଜୀବନର ବୈପ୍ୃବିକ ଆଦର୍ଶକୁ ଚରିତାର୍ଥ କରିଛନ୍ତି । 
ଜଣେ ନାରୀ ଗାନ୍ଧିଜୀଙ୍କ ବକ୍ତତା ଶୁଣି ବରଗଡ଼ର ଏକ ସଭାରେ ନିଜ ଦେହରୁ ସବୁ ଅଳଙ୍କାର 
କାଢ଼ି ଗାନ୍ଧିଜୀଙ୍କ ପାଦତଳେ ସମର୍ପଣ କରି ଦେଇଥୁଲେ | ଏହି ନାରୀଙ୍କ ନାମ “କୌମୁଦୀ” | 
' ସୁରଣିକା'ରେ ଥବା “ କୌମୁଦୀର ଅବଦାନ” (ଗ୍:ପୃ: ୩୬୧) କବିତାରେ କବି ଏହି 
ନାରୀ ନିଜର ସାମାଜିକ ପରଂପରାକୁ ଅସ୍ଵୀକାର କରି ସବୁ ଗହଣା କାଢ଼ି ଦେବାର ଏକ 
ନୂତନ ଦୃଷ୍ଟାନ୍ତ ଆଇଛନ୍ତି | “ ଶାମୁକାର ସ୍ବପ୍ନରେ ମାଟିଆଣୀ ' ଯାସ୍ମା'କୁ ଏକ ବିଦ୍ରୋହିଣୀ 
ନାରୀ ଭାବେ ଚିଡ୍ରଣ କରିଛନ୍ତି । ଉତ୍କଳ-ବ୍ୟାସ ସାରଳା ଦାସ ଏବଂ ଜଗନ୍ନାଥ ଦାସଙ୍କୁ 
ବିପ୍ଲବର ବାର୍ଭାବହ ଭାବେ ଚିତ୍ରଣ କରାଯାଇଛି ! ଭକ୍ତକବି ଜଗନ୍ନାଥ ଦାସଙ୍କ ପାଇଁ ପୂଜାଘ୍ୟ 
ପ୍ରଦାନ କରି ଗଡ଼ନାୟକ ଲେଖୁଛନ୍ତି - 


“ ରିପୁବ-ଧ୍ବଜା ଧରି ହେ ଗରୁଡ଼ ସ୍ଵର୍ଗ ଭୁବନେ ଯାଇ 
ସୁଧା-ସମ୍ପଦ ଆଣିଅଛ ଡ଼ୁମେ କନ୍ଧଦାତ୍ରୀ ପାଇଁ ।” 
(ଜଗନ୍ନାଥ ଦାସ- ଦୀପଶିଖା ଗ୍ରଂପ: ୯ ୬୧) 

୪:୨ ନିଜ କବିତାରେ ଗଡ଼ନାୟକ ନିଜକୁ ଜଣେ ବିପୃୃବୀର ସ୍କାନ ଦେଇ 
ଲେଖନଛନ୍ତି 


“ ଦୀନ ଏ ଦୁନିଆ ଶାଣିତ କାହାର ବାଣେ 

ଅନ୍ତରେ ମୋର ଅୟୁତ ଆଘାତ ହାଣେ, 

ଛାତିର ଶୋଣିତ ଦେଇ 

ଚାଲୁଅଛି ମୁହିଁ ଛାଇ-ଆଲୁଅର ଚିତ୍ରିତ ଅଭିଯାନେ | 

ବାଧା ବଂଧନ ବିଷମ ଏ ମୋର ପଥେ 

ଏକଚକ୍ର ମୁଁ, ଦୁର୍ବାର ମନୋରଥେ | 

××× ଶ୍ରମ ଦେଲେ ପୁଣି ଜଗତ ଦିଏନି ମୂଲ, 

ଫୁଲର ବଗିଗ୍ବ ଲଗାଇଲେ କାହିଁ 

ଆନ ତୋଳିନିଏ ଫୁଲ ! 

××× କଥାରେ ମୋହର ଆହତ ମନର ଶ୍ଵାସ, 

ଭାଷାରେ ମୋହର ଶାଣିତ ଅରୁଣ ବ୍ୟଥା, 

ସୁରରେ ମୋହର ବଙ୍କିମ ଉପହାସ 

ମୁଁ କହଇ ଆଜି ଅପ୍ରିୟ ସତକଥା |” 
(ଦୁର୍ମୁଖ-ଗୁଚ୍ଛାବଳୀ: ପୃ ୭ ୧୧) 


“ ସୂଯୟ ଓ ଅନ୍ଧକାର” କାବ୍ୟଗ୍ରନ୍ଧରେ ଥୁବା “ ଗୋଟିଏ ସାପର ଆମ୍ବକଥା” 
କବିତାରେ ଜଣେ ବିପୃବୀ ମଣିଷର ଆମ୍ମା ପ୍ରତିଫଳିତ । ଯଦି ଜଗତକୁ “ ପ୍ରଣୟ” ଦେଇ 
“ ପ୍ରବଞ୍ଚନା” ପାଇବ, “ ସେବା' ଦେଇ ' ଅବହେଳା” ପାଇବ, ବିନା କାରଣରେ ‹ ଦୁର୍ଜନ' 
ଭାବେ ବିଦିତ ହେବ,  କଳା' ଦେଇ “ କଳଙ୍କ ପାଇବ, ତେବେ ସେ ସାପ ହେବ ନାହିଁ 
ତ ଆଉ କଣ ହେବ ? ରାମଚନ୍ଦ୍ରଙ୍କ ସୁଶାସନକୁ ଲକ୍ଷ୍ୟକରି ଏଯୁଗରେ ଲୋକେ ରାମରାଜ୍ୟରେ 
କେବଳ ନ୍ୟାୟ ମିଳେ ବୋଲି କହିଥାନ୍ତି | ମାତ୍ର “ ଶମ୍ଭକ' କୁ ରାମଚନ୍ଦ୍ର ତାର ତପସ୍ୟା ପାଇଁ 
ହତ୍ୟାକରିଥୁବା ଘଟଣାକୁ ଗଡ଼ନାୟକ “ ରାମରାଜ୍ୟରେ ନ୍ୟାୟ ” ଏକ ମିଥ୍ୟା ଚିକୁାର ବୋଲି 
କହିଛନ୍ତି । ଶୂଦ୍ର ତପସ୍ଯା କଲେ ବ୍ରାହ୍ମଣର ପୁତ୍ର ମରିବ- ତେଣୁ ଶୂଦ୍ର ଯେତେବଡ଼ ପୁଣ୍ୟ 
କଲେ ମଧ୍ଯ ବଧର ଯୋଗ୍ୟ” ବୋଲି ରାମଚନ୍ଦ୍ର କହିବା ସମ୍ପୂର୍ଣ ଅନୁଚିତ ବୋଲି ଗଡ଼ନାୟକ 
 ଶମ୍ଭକ” କବିତାରେ କହିଛନ୍ତି | 

“ସିଗାରେଟ” (ଦୁଇଟି ତାହାର ଡେଣା ¬ ଗ୍ର:ପୃଃ ୭୧୫)ରେ କବି ନିଜକୁ 
ଧମକେତୁ ' ବୋଲି ଘୋଷଣା କରିଛନ୍ତି | ତାଙ୍କ ଜୀବନର ଦର୍ଶନ ହେଲା, ମନୁଷ୍ୟ ତାର 


¢ 

ସର୍ବନିମ୍ନ ଦାବିରୁ ଯଦି ବଞ୍ଚତ ହୁଏ ତେବେ ବିପ୍ଲବ ଦ୍ଵାରୀ ତାହା ସେ ପାଇ ପାରିବ | 
“ ଅମୃତ ଲୁଣ୍ଠନ” କବିତାରେ ଅଛି- - 


“ ଜୋର କରି ଯଦି ଆଜି ନ ନେବାରେ ଆମେ 

ଯାଚିକରି କିଏ ଦେବ ସାଥୀ ? 

କେତେକାଳ ଦେଖୁଥିବା ଆମର ଏ ଜୀବନ-ସଂଗ୍ରାମ 

କଳାରାତି 

ପଦ୍ଧଭୁକ୍‌ ଏଇ କଳାରାତି ? ××× 

××× ଦୈନ୍ଯ ଆମ ବୁକୁତଳେ 

ସୈନ୍ଯ ଏକ ସଜାଗ କରିଚି 

ଧମନୀରେ ଲାଲ ଲାଭା, ନୟନରେ ଦେଇଛି ମରୀଚି । ” 
(ଅମୃତ ଲୁଣ୍ଠନ ଗ୍ର:ପ୍ଧ: -୭ ୭୭) 

ସକଳ ପ୍ରକାର ବାଧା ଓ ଅନ୍ୟାୟର ମୁକାବିଲା କରିବାକୁ ଗୋଟାଏ ରକ୍ତାକ୍ତ ସଂଗ୍ରାମର 


ସମ୍ମୁଖୀନ ନହେଲେ ସର୍ବନିମ୍ନ ଦାବି ହାସଲ ହେବ ନାହିଁ ବୋଲି କବି କହିଛନ୍ତି । 
ଜୀବନଧାରାର ଏକ ଅବଶ୍ୟମ୍ଭାବୀ ପରିଣତି ହେଲା ବିପ୍ୃୃବ । ତେଣୁ ଗତ୍ରନାୟକ କହନ୍ତି, 


“ ଥିଲା ନଥୁଲାର ଶ୍ରେଣୀସଂଗ୍ରାମ ଘନାଇ ଉଠଇ ବଳେ 
ମଣିଷ ସମାଜେ ଶ୍ରେଣୀର ଏ ଭେଦ ବିକ୍ଷୋଭ ଆଜି ଭରେ ।!” 
(ଦୁଇଟି ତାହାର ଡ଼େଣା- ଗର: ପୃ: ୭୨୭) 


୫:୦ ଲେଖା ମଧ୍ଯରେ ଲେଖକ ସ୍ଵ ଇଚ୍ଛାରେ ହେଉ ବା ଅନିଛ୍ଥାରେ ହେଉ 
ନିଜର ବ୍ୟକ୍ତିପୁରୁଷର ଛବି ଛାଡ଼ି ଯାଆନ୍ତି | ସେଥୁପାଇଁ କୁହାଯାଏ କାବ୍ୟ-ଦର୍ପଣରେ କବିଙ୍କର 
ମୁଖର ପ୍ରତିଫଳନ ଦେଖୁହୁଏ ! ଉପନ୍ୟାସ ଲେଖୁବା ବେଳେ ଫକୀରମୋହନ ତାଙ୍କ 
କଥାପୀଠିକାକୁ ଆଗରେ ନ ନେଇ ହଠାତ୍‌ ନିଜ କଥା କହିବାକୁ ଗାଲି ଆସନ୍ତି । ସାରଳା 
ଦାସ ଏହି ଶୈଳୀରେ ଆମ୍ବପକ୍ଷ ବିବୃତି ଦେବାପାଇଁ ବ୍ୟଗ୍ର ହୁଅନ୍ତି । ଗଡ଼ନାୟକ ନିଜର 
କାବ୍ୟାଦର୍ଶ ପ୍ରସଙ୍ଗରେ ଓ ଆମ୍ବବିବୃତି ମୂଳକ ବାଣୀ ଶୁଣାଇବାକୁ ଅନେକଡ଼ର ଚେଷ୍ଟା କରିଛନ୍ତି, 


୫:୧ କବିତା ସମ୍ପର୍କରେ ତାଙ୍କ ମନ୍ତବ୍ୟ- 
“ କବିତା ହୁଏନି ବଂଧୁ ପଦ ସଂଗେ ଯୋଡ଼ିଦେଲେ ପଦ 
କବିତା ହୁଏନି ବଂଧୁ ସୁର୍‌ ଧରି ବୋଲିଦେଲେ ଛନ୍ଦ ! 

Co ରାଧାମୋହନ ଗଡ଼ନାୟକ 
କବିତା ପ୍ରାଣର ଧର୍ମ, ହୃଦୟର ବିଦଗ୍ଧ ମମତା 
ଶୋକର ସଜଳ ଶ୍ଲୋକ, ବେଦନାର ବିପୃୂବର କଥା | 
ପପିହା ହିଆର ରକ୍ତେ ଗୋଲାପ ସେ ଲାଲ ହେଲାପରି 
କବିତା ଜୀବନ୍ତ ହୁଏ ପ୍ରେରଣାର ରସଉତ୍ସ ଧରି ! ” 
( “ କବିତା ହୁଏନି ବଂଧୁ' ସୂ: ଓ ଅ: ପୃ ୨୪) 
ପ୍ରକୃଷ୍ଟ କବିତାରେ କବିପ୍ରାଣ ଲଗ୍ନ ହୋଇଯାଏ । ଏ ପ୍ରାଣ ଚିତ୍ରମୟ, ସଂଗୀତମୟ | 
ବ୍ୟଞ୍ଜନାର ଓ ବର୍ଣ୍ଣନାର ଅଭିନବତ୍ବରେ କବିତା ଗଢ଼ା | 


ଓଡ଼ିଶାରେ ସବୁ କବି ସ୍ଵଚଛନ୍ଦରେ, ସ୍ଵାଧୀନ ଭାବେ ଲେଖୁ ପାରି ନାହାନ୍ତି | କାହାର 
ଦାରିଦ୍ର୍ୟ କାହାରବା ଆମ୍ମାଭିମାନ ଏ କ୍ଷେତ୍ରରେ ବିଶେଷ ଭାବେ କାଯ୍ୟ କରିଛି । କବିଙ୍କୁ 
ମୂର୍ଖକୁବି ସୁତି କରିବାକୁ ହୁଏ । କେହି ବିନା ପ୍ରେରଣାରେ ନକଲି ଆଦର୍ଶକୁ ନେଇ, 
ଷୀ ମଜଦୁରର କବି ବୋଲି ଦେଖାଇ ହୁଏ । ସେଇ ପ୍ରେକ୍ଷାପାଟରେ ଲେଖୁଛନ୍ତି 


2D) 

D 
PD) 

® 


“ ଖାଲି ଭାତରୋଟି ମଜଦୁର ନେଇ 

ଗଳ -କବିତା ଲେଖୁ ଅବା କେହି 

ସୃଷ୍ଟି କରୁଚି ପ୍ରତିକ୍ରିୟା, 

ସାମ୍ୟବାଦର ରାଜନୀତି କରି 

ରା, ଧୂଆଁ ପିଇ ଜାଳୁଚି ନିଆଁ | ” 

(ବନ୍ଦନା ଲାଗି ଜନୁଚି ଦୀପାଳୀ ଜଳୁଚି କାହିଁ-ଗ୍ରଚ୍ଛାବଳୀ ପୁ୬୭୭) 

ନିଜର କବିକର୍ମ ସମ୍ପର୍କରେ ଗଡ଼ନାୟକ କହିଛନ୍ତି- 

“ ବାଣୀ-ତୀର୍ଥର ଉପାସକ ମୁହିଁ / କାବ୍ୟସୃ୍କି ଧର୍ମଧାରୀ 
ଜନଶିକ୍ଷାର ଲେଖାପାଇଁ ହେଲି / ଉତ୍ପାଦନର କର୍ମଗାରୀ ।” 


ଜନଶିକ୍ଷା ବିଭାଗରେ ପ୍ରୋଡ଼କ୍ସନ୍‌ ଅଫିସର ଥଲାବେଳେ ରୋଜଗାର ପାଇଁ ସେ 
ଲେଖୁ ବହୁ ନିନ୍ଦିତ ମଧ୍ୟ ହୋଇଛନ୍ତି । ଶେଷରେ ସେ ଗିରି ଛାଡ଼ି ନିଜ ଘରକୁ 
ଫେରିଆସିଥୁଲେ | 


କ୍ଷଣିକ ଉତ୍ତେଜନାରେ ଗଡ଼ନାୟକ କବିତା ଲେଖୁଛନ୍ତି, ଠିକ୍‌ ଯେମିତି ମାନସିଂହ 
“ ଇରାନୀ କିଶୋରୀ” କବିତା ଲେଖୁଛନ୍ତି - 


“ ସେ ପଛେ ତିଳେ ନ ଘେନୁ ମୋର ମରମ ତଳ କଥା 
ସେ ପଛେ ତିଳେ ନ ବୁଝୁ ଅବା ବୁକୁର ବ୍ୟାକୁଳତା, 

ରାଧାମୋହନ ଗଡ଼ନାୟକ ୯୧ 
କେଜାଣି କିଆଁ ତାହାରି ଲାଗି / ଚିଭ ମୋର ରହଇ ଜାଗି 
ପରାଣ ମୋର କହଇ ସିନା ସେଇ ମୋ ସ୍ବେହଲତା !” 

(ସେ ମୋର ସ୍ଟେହଲତା- କା:ନା: ପୂ ୨୦୦) 


ସମୟ ବଦଳିଯାଏ; ସେଦିନ ଏଦିନରେ ପରିଣତ ହୁଏ ! ଗଡ଼ନାୟକ ସମୟର 
ଆହ୍ବାନକୁ ଶୁଣି ଲେଖନ୍ତି - 


“ ସୀମାହୀନ ଏଇ ଧରଣୀର ପଥେ ଛନ୍ଦ ବିହୀନ ଛନ୍ଦ ସାଜି 

ନବ ଅଭିଯାନେ ନବ ଅଭିସାରେ ପ୍ରଖର ପ୍ରଗତି ଗାଲିଚି ଆଜି । 

×× ପୁରାତନବାଦୀ ଜଗତେ ଯେ ଅଛି, ରକ୍ଷଣଶୀଳ ଅଛଇ ଯେହୁ 

ବୁଝିପାରୁନାହିଁ ଚିତ୍ତ ତାହାର ଆଜି ଏ ଯୁଗର ମତ୍ତ ଢେଉ |!” 
(ଦୃଷ୍ଟିକୋଣ-କା:ନା:ପୃ ୨୦ ୨) 


ଦିନେ କବି ଥୁଲେ “ରାଧାମୋହନ” ! ସେଦିନ ଥୁଲା ସ୍ଵପ୍ନବିଳାସର ଦିନ, ମାତ୍ର 
ପରେ ସେ ‘ ଗଡ଼ନାୟକ” ହେବାକୁ ଉଚିତ ମଣିଛନ୍ତି | ତେଣୁ ସେ ଲେଖୁଛନ୍ତି- 


“ ମୁଁ ଯେ ସମରପଥର ଯାତ୍ରୀ / ମୋର କରେ ଏକ ଖର ଶାୟକ 
ମୁଁ କି ହୋଇଥବି ରାଧାମୋହନ / ଆଉ ହେବିନାହିଁ ଗଡ଼ନାୟକ ? ” 
କବି ଗଡ଼ନାୟକଙ୍କର ଏହି ବିବୃତିକୁ କବି ହରପ୍ରସାଦ ଦାସ ନିମ୍ନମତେ ବ୍ୟାଖ୍ୟା 
କରିଛନ୍ତି । “ କବିତା ତାଙ୍କର ( ଗଡ଼ନାୟକଙ୍କର) ରାଧା, ସ୍ତିର ମାଟି ତାଙ୍କର ଗଡ଼ ! ସ୍ତିର 
ଅବଶେଷରେ ଗଢ଼ା ଗୋଟାଏ ଛାୟାଦୁର୍ଗର ଶେଷ ପ୍ରହରୀ ଓ ଶେଷ ନାୟକ, ଓଠରେ ତାଙ୍କର 
ବିଷାଦର ଶ୍ୟାମଳ ହସ, ଆଖରେ ଆଶାର ରଚ୍ତିମା, ହାତରେ ଖର ଶାୟଜ କିନ୍ତୁ ପାଦ 
ଧୁଳିଧୂସର ଓ କ୍ଲାନିରେ ମନ୍ଛର ।” (“ରାଧାମୋହନ ସୃଷ୍ଟି ସମୀକ୍ଷାରେ ସ୍ଥାନିତ ପ୍ରବନ୍ଧ 
“ ରାଧାମୋହନ ଗଡ଼ନାୟକ : କାବ୍ୟ ନାୟିକାର କାବ୍ୟ ଦୃଷ୍ଚି'- ପୁ: ୧) 
ନିଜ କବିତାରେ ଗଡ଼ନାୟକ ଆମକୁ ପ୍ରତିଶ୍ରୃତି ଦେଇଛଚ୍ତି- 
“ ଅପଥେ ମୁଁ ଯିବି ଅପଥେ ମୁଁ ଯିବି 
କରପଛେ ମୋତେ ତିରସ୍ଟାର 
ନେପଥ୍ୟେ ଅଛି ଯେତେ ଯାହା ସବୁ 
କରିବି ମୁଁ ତାର ଆବିଷ୍କାର |” 
ସମାଜର ଅଦୃଶ୍ୟ ବଳୟରେ ଯାହା ଅଛି ସେ ତାର ଆବିଷ୍କାର କରିବା ଲକ୍ଷ୍ୟରେ 
ଅନେକ କବିତା ଲେଖୁଛନ୍ତି ! “ ଜାଲ ଜୁଆଗେରୀ ଲାଞ୍ଚମିଛର ବାଜି” ତାଙ୍କ କବିତାରେ 

୯୨ ରାଧାମୋହନ ଗଡ଼ନାୟକ 


ରୂପ ପ୍ରାପ୍ତ ହୋଇଥୁବା କଥା ସେ ' ସୂଯ୍ୟ ଓ ଅନ୍ଧକାର” ରେ ସ୍ଥାନିତ “ ସାରଙ୍ଗଧର” କବିତାରେ 
କହିଛନ୍ତି | ତାଙ୍କର ଶେଷ ଆବିଷ୍ଠାର- 

“ ଗଡ଼ଜାତଠାରୁ ବଳି ପଡ଼ିଅଛି ମନ୍ତୀଶାସିତ ଆମ ଏ ସ୍ଵାଧୀନ ଦେଶ ।” 

(ସ୍ବାଧୀନ ଦେଶ - ସୁ :ଅ:ପୂ ୬୨) 

କବିଚିନ୍ତାକୁ ଆଛନ୍ତ କରିଥବା “ କୁହୁଡ଼ି” ମୁଖରେ କବି ଶୁଣାଇଛନ୍ତି- 

“ ଅବାଞ୍ଚତ ସୃଷ୍ଚି ଏକ ମୁଁ ତୁମର ଦୃଶ୍ଚି ଚକ୍ରବାଳେ 

ଉଷାର ସଲାଜ ମୌଗ୍‌ଧ, ସବିତାର ସସ୍ମଥିତ ମରୀଚି 

ତୁମରି କାବ୍ୟର ଛବି, ବେଳେବେଳେ ଅସି ମୁହିଁ ଆଛୁନ୍‌ କରିଛି । 

X 

ଯୌବନର ପୁଷ୍ଟେଷୁର ପୂଜାକରି 

ଜୀବନର ଗୀତ ମୋର ନିଜେ ମୁଁ ଗାଉଛି । ” 

ଏ “କୁହୁଡ଼ି' ପୁରାଣ ପୃଷ୍ଠାରୁ ସଂଟ୍ସହୀତ ଏକ ପ୍ରତୀକ | ପରାଶର ରଷିଙ୍କୁ ମସ୍ସ୍ୟଗନ୍ଧାକୁ 
ରମଣ କରିବାକୁ ଓ ଯୋଜନଗନ୍ଧାରେ ପରିଣତ କରିବାକୁ କୁହୁଡ଼ିର ଆକସ୍ମିକ ଆଗମନ 
ସାହାଯ୍ୟ କରିଥଲା | କବି ଗଡ଼ନାୟକଙ୍କ ଆମ୍ମବିବୃତିରେ ତାଙ୍କ କାବ୍ୟାଦର୍ଶ ପ୍ରତିଫଳିତ- 

“ ଉଚିତ ବୋଲି ଯା' ମନେକରେ ମୁହିଁ ଦୁନିଆ ଭାଗେ 
ଯେତେ ଅପ୍ରିୟ ବିକଟ ହେଲେହେଁ ମୁକ୍ତ ମନେ 

କହିବାର କଥା ନିର୍ଭୟେ କହେଁ ଦୂର ଅବା ମୋର ନିକଟ ଜନେ ।” 
(ବନ୍ଦନା ଲାଗି ଜଳୁଚି ଦୀପାଳି ଜନଳୁଚି କାହିଁ ଗ୍ର: ପୃ ୬୭୯) 

D:0 ବିଶ୍ଵକବି ରବୀନ୍ଦ୍ରନାଥ, ଅକ୍ଷର ବୃତ୍ତ, ମାତ୍ରାବୃର୍, ଗୁରୁଲଘୁ 
ନିୟମବୃର୍ତ, ମିତ୍ରାକ୍ଷର ବୃତ୍ତ ଅମିତ୍ରାକ୍ଷର ବୃତ୍ତ ଏକାନ୍ତର ମିତ୍ରାକ୍ଷର ବୃତ୍ତ ଏବଂ ସର୍ବୋପରି 
ମୁକ୍ତଛନ୍ଦର ପ୍ରତିଷ୍ଠାତା । ତାଙ୍କ ପରେ ଆଧୁନିକ ଛନ୍ଦର ବିବିଧତା ଓଡ଼ିଆ ଏବଂ ବଂଗଳା 
ସାହିତ୍ୟରେ ପ୍ରବରିତ ହୋଇଛି । ଗଡ଼ନାୟକ ରାବୀନ୍ଦ୍ରିକ ଛନ୍ଦର ଜଣେ ଉତ୍ତରସାଧକ | 
ସବୁଜ ସାହିତ୍ୟର ଆରମ୍ଭ କାଳ ହେଉଛି ୧୯ ୨୧ | ସେତେବେଳକୁ ରାଧାମୋହନଙ୍କୁ 
ମାତ୍ର ୧୦ ବର୍ଷ । ରବୀନ୍ଦ୍ରନାଥଙ୍କ ଛନ୍ଦ ବହୁଳ ଭାବେ ଅନ୍ନଦା ଶଙ୍କର, କାଳିନ୍ଦୀ ଚରଣ ଓ 
ବୈକୁଣ୍ଡନାଥଙ୍କ କବିତାରେ ଟୃହୀତ ହୋଇ - ଲୋକପ୍ରିୟତା ଅର୍ଜନ କରିବା କାଳ 
୧୯ ୨୬ରୁ ୨୮ ମଧ୍ଯରେ ! ଗଡ଼ନାୟକ ସବୁଳଜପନ୍ଛୀଙ୍କ ପଦାନୁସରଣ କଲେ |! 

୬:୧ “ ବନରାଜି ନୀଳା” ତାଙ୍କର ଆଦ୍ୟ କୃତି ! ଏହାକୁ ୧୯୬୮ରେ 
ପ୍ରକାଶ କଲାବେଳେ ଗଡ଼ନାୟକ ହୁଏତ ଛନ୍ଦଗତ ତ୍ରୁଟି ସଂଶୋଧନ କରିଥିବେ । ଏହି 
ସଂକଳନରେ ଥିବା ଅନେକ କବିତା ପ୍ରାଚୀନ ରାଗ ରାଗିଣୀ ଏବଂ ମଧୁସୂଦନ ରାଓଙ୍କ ଛନ୍ଦ 
ନିୟମରେ ରଚିତ ହୋଇଛି । ଏଥରେ ମଧ୍ଯ ମାତ୍ରାବୃତ୍ତର ପ୍ରୟୋଗ ଦେଖୁବାକୁ ମିଳିଥାଏ ! 
ଯଥା- 

ରାଧାମୋହନ ଗଡ଼ନାୟକ ୯୩ 
“ ଛନ୍ଦା ବାହୁ ସେ ଜଡ଼ାଇଛି ତାର ବକ୍ଷ ପରେ 
ରୂପ ଶିରୀ ତାର ବଚନ ବଳେ 
ନଗ୍ନ ଚରଣେ ମିଶିଗଲା ଆସି ସଭାର ସ୍ଥଳେ 
ରାଇଜର ରାଜା ସମ୍ମୁଖରେ । 
(ଭିକ୍ଷୁବାଳା - ବ.ରା.ନୀ. ଗୁ: ପୃ୧୦୭୦) 
ପ୍ରଥମ ଚରଣରେ ପନ୍ଦର ଅକ୍ଷର ଓ ସତର ଗୋଟି ମାତ୍ରା ଅଛି । 
' ଛନ୍ଦା” - ଅକ୍ଷର ସଂଖ୍ୟା ଦୁଇ- ମାତ୍ରା ସଂଖ୍ୟା ତିନ (ଛନ୍ଦା) 
ମାତ୍ରାବୃତ୍ତର ବିଗ୍ରରକ ହେଉଛି କାନ, ଆଖୁ ନୁହେଁ | ଆଖୁରେ ଅକ୍ଷର ସଂଖ୍ୟା 
ଦେଖ୍‌ହୁଏ, ମାତର କାନ ମାତ୍ରାକୁ ପରଖେ । ଅନେକ ଆଧୁନିକ କବି ମାତ୍ରାବୃତ୍ତର ପ୍ରୟୋଗ 
କାଳରେ ମାତ୍ରାଠାରେ ଭୁଲରେ ଅକ୍ଷର ନିୟମ ପ୍ରୟୋଗ କରନ୍ତି ! ମାତ୍ର ଗଡ଼ନାୟକ ନିର୍ଭୁଲ 
ଭାବେ ମାତ୍ରା ନିୟମ ପାଳନ କରନ୍ତି । ମାୟାଧର ମାନସିଂହ, ଗୋଦାବରୀଶ ମହାପାତ୍ର, 
ଅନନ୍ତ ପଟ୍ଟନାୟକ, ବୈକୁଣ୍ଠନାଥ ପଟ୍ଟନାୟକ, ସଚ୍ଟିରାଉତରାୟ ଆଦିଙ୍କ ମାତ୍ରାବୃତ୍ତରେ 
ତ୍ରୃଟି ନାହିଁ । ଏମାନେ ଗଡ଼ନାୟକଙ୍କ ସମକାଳୀନ କବି । ଛାନ୍ଦସିକ ବିବିଧତା, ରସମାଧୁଯ୍ୟ 
ଓ ଅଭିନବତଵ ହେତୁ କବି .ଗଡ଼ନାୟକଙ୍କ କବିତାଗୁଡ଼ିକୁ ଲୋକେ ସର୍ବାନ୍ତଃ କରଣରେ 
ଉପଭୋଗ କରନ୍ତି | ଗଡ଼ନାୟକଙ୍କ ଛନ୍ଦ ପ୍ରସଙ୍ଗରେ ଡ଼: ମାନସିଂହ ତାଙ୍କ ଓଡ଼ିଆ ସାହିତ୍ୟ 


ଇତିହାସର ୩ ୨୮ ପୃଷ୍ଠାରେ ଲେଖୁଛନ୍ତି “ ଗଡ଼ ନାୟକଙ୍କ ସମସ୍ତ ମୌଳିକ କବିତା ନିର୍ଦ୍ଦୋଷ 
ଯତିପାତ ଓ ଛାନ୍ଦସିକ ଅନବଦ୍ୟତା ହେତୁ ଶ୍ରତିସୁଖକର ଓ ଉପଭୋଗ୍ୟ |” କବି ମାନସିଂ 


ona a2 


ଓ ଗଡ଼ନାୟକଙ୍କ ମଧ୍ୟରେ ହୋଇଥୁବା ଚିଠି ବିନିମୟ ସଂପର୍କରେ ପୂର୍ବରୁ ସୂଚନା 
ଦିଆଯାଇଛି । ସେହି ଚିଠିର ଗୋଟିଏ ସ୍ଥାନରେ ଡ଼: ମାନସିଂହ ଗଡ଼ନାୟକଙ୍କୁ “ଉଦ୍ୁ 
ଛନ୍ଦବୀର ” ଭାବେ ଅଭିହିତ କରିଛନ୍ତି ! 
ଗଡ଼ନାୟକଙ୍କୁ ଜନୁଦିନ-ଶ୍ରଦଧାଞ୍ଜଳି ପ୍ରଦାନ କରିବା ଲକ୍ଷ୍ୟରେ କାଳିନ୍ଦୀ ଚରଣ 
ତାଙ୍କୁ ଲେଖୁଥଲେ- 
“ ଅବିଶ୍ରାନ୍ତ ତୁମର ସେ ଲେଖନାରୁ ଝରୁ 
ଛନ୍ଦଉଛୁଳା ସେ ଭାଷା ଅନ୍ତର ଭିତରୁ 
ନବନବ ଛନ୍ଦର ଜୁଆର, 
ଫିଟିଯାଉ ଜୀବନର ଅବରୁଦ୍ଧ ସକଳ ଦୁଆର ।” 
(ଗଡ଼ନାୟକ ପରିକ୍ରମା - ୧୯୮ ୧- ପୁ ୧୩) 
ବାସ୍ତବିକ୍‌ କବି ଗଡ଼ନାୟକ “ ନବନବ ଛନ୍ଦର ” ପ୍ରବର୍ଭକ । 

୯୪ ରାଧାମୋହନ ଗଡ଼ନାୟକ 
୬:୨9 ଆଧୁନିକ ମୁକ୍ତଛନ୍ଦର ଅନ୍ୟତମ ପ୍ରବର୍ଭକ ହେଉଛନ୍ି କବି ଗଡ଼ନାୟକ | 
ମୁକ୍ତଛନ୍ଦ ପାଇଁ ଅକ୍ଷର ଗଣିବାର ପ୍ରୟୋଜନ ରହେ ନାହିଁ | ତାଙ୍କ ଅନୁଦିତ “ ମେଘଦୂତ'ର 
ପ୍ରତ୍ୟେକ ଶ୍ଲୋକର ପାଦସଂଖ୍ୟା ସମାନ ନୁହେଁ । ଏଠାରେ “ ମେଘଦୂତ 'ରୁ ଗୋଟିଏ ଦୁଇଟି 
ଉଦ୍ଧୃତି ଦିଆଯାଉଛି - 
ଶ୍ଲୋକ ( ୧) “ ଲକ୍ଷ୍ୟହରା ସେ 
ଯକ୍ଷ ଯୁବକ 
ବରଷକ ଲାଗି ପ୍ରଭୁର ଶାପେ, 
ଗତ ଗୌରବ 
ହୃତ ବୈଭବ 
ମୁଗ୍ଧ ବଧୂର ବିରହ-ତାପେ, 
ବାସ କଲା ଆସି ବେଦନା ଭରେ - 
ରାମଗିରି ବନ ଆଶ୍ରମରେ 
ଜନକସୁତାର ସ୍ବାହାନେ ଯହିଁ / ପୁଣ୍ୟଜଳ 
ନମେରୁ ତରୁର ଛାୟାରେ ସଦା / ସ୍ଥିଗ୍ଧ ତଳ । ” 
( ୧୨ ପାଦରେ ଏକ ପଦ ହୋଇଛି) 
ଶ୍ଲୋକ ( ୨) “ ତାପିତର ଏକା ଶରଣ ତୁମେ 
ଧରଣୀ ବାସେ, 
ପ୍ରଭୁର ଶାପେ ମୁଁ ବିରହେ ଜଳେ 
ବାରତା ନିଅ ମୋ ପ୍ରିୟାର ପାଶେ, 
ବଂଧୁ ଜଳଦ ଯାଅ ତୁମେ ଯାଅ / ବହୁତ ଦୂରେ 
ଯକ୍ଷପତିର ରମ୍ୟ ଧାମ ସେ / ଅଳକା ପୁରେ 
ନଅର ବାହାର ଉପବନରେ 
ବିରାଜିତ ଯହିଁ ଚନ୍ଦ୍ରଚୂଡ଼ 
ଚନ୍ଦ୍ର କିରଣ ଚୁମ୍ବନରେ / ନିତ୍ୟ ହସଇ ସଉଧକୁଳ |” 


ପ୍ରଥମ ପଦର ପ୍ରଥମ ଚରଣ ଓ ସପ୍ତମ ପଦର ପ୍ରଥମ ଚରଣର ଅକ୍ଷର ଓ ମାତ୍ରା 
ସଂଖ୍ୟା ବିଷମ ଯତିପାତ ପାଇଁ ପ୍ରଥମ ଧାଡ଼ିର ଅକ୍ଷର ସଂଖ୍ୟା ଦ୍ଵିତୀୟ ଧାଡ଼ିର ଅକ୍ଷର ସଂଖ୍ୟା 
ସହିତ ସମାନ ହେବାକୁ ବାଧ୍ଯ ନୁହେଁ | ମୁକ୍ତଛନ୍ଦରେ କେବଳ କର୍ଣ୍ଠାମୋଦୀ ପଦ ପ୍ରୟୋଗ 
ଆବଶ୍ୟକ |! ଯଥା- 

ରାଧାମୋହନ ଗଡ଼ନାୟକ ୯୫ 
୧) କାଳ ମହରଗ ପଡ଼ିଥୂଲା ଭାରି ଭୟଙ୍କର - ୧୭ ମାତ୍ରା 
ନଅଙ୍କର | -୫ ମାତ୍ରା 
ସୁନାର ଆମର ଉତ୍କଳ ତାର କାଳିମା ଛୁଇଁ - ୧୭ ମାତ୍ରା ( ୧୬ ଅକ୍ଷର) 
ହାଡ଼ମାଳ ଘେନି ଦିଶୁଥୂଲା ସତେ ମଶାଣିଭୂଇଁ- ୧୭ ମାତ୍ରା ( ୧୭ ଅକ୍ଷର) 
Xx x 
ଦୁଇତିନି ଦିନେ ନ ପାଇଁ ଢ଼ୋକ - ୧ ୧ମାତ୍ରା ( ୧୧ ଅକ୍ଷର) 
ଝଡ଼ିପୋକ ପରି ଝଡ଼ି ପଡ଼ୁଥିଲେ ବହୁତ ଲୋକ-୧୭ ମାତା ( ୧୭ ଅକ୍ଷର) 
(ମରିନାହିଁ ସେତ ମରଣ ଜୟୀ- ଗର: ପୂ ୨୬୮) 
9) ଅନ୍ତ୍ୟମିଳନ ପାଇଁ ସମାନ ଧାଡ଼ି ପ୍ରତି ମୁକ୍ତଛନ୍ଦରେ ଦୃଷ୍ି ଦିଆଯାଏ ନାହିଁ । 
ଯଥା- “ ବହୁବାର ତୁମେ ପୁଷ୍ପତଳପ 
ସଜାଇଚ ମଧୁ ଆମରି ପାଇଁ, 
ଏ ଜୀବନେ ଆଉ ସେଦିନ ନାହିଁ ।” (ତିନିପାଦରେ ପଦ ସମାପ୍ର) 


“କର ଯୋଡ଼ି ରତି ମିନତି କରୁଚି 
ହେ ରତୁରାଜ 
ରତି ପାଇଁ ତୁମେ ରଚିଦିଅ ଚିତା 
ଅଚିରେ ଆଜ |! ” (ଚାରିପାଦରେ ଏକ ପଦ) 
(କୁମାର ସମ୍ଭବ) 
୩) ଛନ୍ଦରେ ଅଭିବବତୁ - 
“ କିଂଶୁକ ମୁଁ, ସୈନିକ ମୁଁ / ଜୀବନ ସଂଗ୍ରାମେ 
ଜଗତେ ମୋର ଗାରଣ ମୁହିଁ / ଜୈତ୍ରଗୀତି ଗାଉଚି ମୋର ନାମ (ପଦ ପୂର୍ଣ) 
ବସନ୍ତର ମଳୟ ଆଜି / ମଦିର ଅଭିସାରେ 
କୁସୁମଶର-ବହି ଜାଳେ / ଆକୁଳ ଫୁତ୍କାରେ | 
ଚଂପା, ଚେରୀ, ମାଧବୀ କେତେ ଫୁଟୁଚି 
କେତକୀ, ହେନା, ଗୋଲାପ ଝଳି ଉଠୁଚି, 
ରତିର ଅନୁରୂପ 
ଗନ୍ଧ ଭରେ, ବେପଥୁ ଭୋଳେ 
ମୁହୂର୍ମୁହୁ ପଡୁଚି ଚହିଁ ଧୂପ ।” (ପଦ ସମାପ୍ତ) (କିଂଶୁକ) 

୯୬ ରାଧାମୋହନ ଗଡ଼ନାୟକ 
୪) କବିତାର ଗୋଟିଏ ସ୍ତବକଠାରୁ ଅନ୍ୟ ସ୍ତବକର ଛନ୍ଦ ଯୋଜନା ଏକପ୍ରକାର 
ନୁହେଁ ¦ ଛନ୍ଦଯୋଜନା ମୁକ୍ତ ପଦ୍ଧତିରେ ପ୍ରସ୍ତାବିତ | 
ପ୍ରଥମ ସ୍ତବକ - 
“ ସକଳେ ରାହିଁଲେ ମାନ ଉଚ୍ଚାସନ ସ୍ଵାଧ୍ଵକୀର ଭୋଗ 
ପ୍ରଥମେ ପାଇଲେ ଯେବେ ସ୍ରଷ୍ଟାର ନିଯୋଗ 
ସୁଷ୍ଟିପରେ 
ଅନମ୍ବର ଜଣାଇଲେ ସୁ-ପ୍ରଶାନ୍ତ ସ୍ଵରେ 
ବାଞ୍ଚୁତ ଆସନ ମୋତେ ହେ ବିଧାତା ଦିଅ ମୋତେ ଆଗେ 
ନିଖଳ ସୃଷ୍ଟିର ଉର୍ଚ୍ବ ଭାଗେ । ” 
ଅନ୍ୟଏକ ସ୍ତବକ- 
“ ବାରିଦ ମାଗିଲେ ମୋତେ ଦିଅ ଏଇ ବର 
ମୋତେ ସୂଯ୍ୟ-ଚନ୍ଦ୍ରଜୟୀ କର, 
ଦିବଵା-ରାତ୍ରି ଯେବେ ଉଇଁ 
ଦେଖା ଦେବି ମୁହିଁ 
ସବିତା ଶଶାଙ୍କ ଯେହ୍ନେ ରହିବେ ସନ୍ତାସେ 
ଅପ୍ରକାଶେ ।!” (ମାଟି) 

D:୪ କବି ଜାଣନ୍ତି କେତେବେଳେ ଗଦ୍ଯଧର୍ମୀ କବିତା ଲେଖାଯିବ, 
କେତେବେଳେ ଅବା ଛନ୍ଦଧର୍ମୀ କବିତା ଲେଖାଯିବ ! “ ମାଟି? କବିତାଟିରେ ରୂପକତର୍ତ 
ଆରୋପିତ ! ଚରିତ୍ରମାନେ ନାଟକୀୟ ଭାବେ ଏହି କବିତାରେ ଉପସ୍ଥାପିତ । କଥା କହିବା 
ବେଳେ ଅକ୍ଷର ଗଣିବା ଆବଶ୍ୟକ ହୋଇଥାଏ, ତଥାପି କଥାର ଛନ୍ଦ କାନକୁ ମୁଗ୍ଧ ନ 
କଲେ କଥା ଅବୋଧ୍ୟ ହୋଇଯାଏ | ' ମାଟି” କବିତା ପାଇଁ କବି ବାକ୍‌-ଛନ୍ଦ ପ୍ରତି ଆସକ୍ତି 
ପ୍ରକାଶ କରି ସେଥୁରେ ତାଙ୍କର ବୈଦଗ୍ଧ୍ୟ ଆରୋପ କରିଛନ୍ତି | 

ଗୋଟିଏ ଗମ୍ଭୀର ଭାବପୂର୍ଣ୍ଣ କବିତା ପାଇଁ ହୁଏତ ଗଦ୍ୟଛନ୍ଦ ବା ପୟାର ଜାତୀୟ 
ଛନ୍ଦ ଆବଶ୍ୟକ | 


୧୯ ୫୩ରେ ଶିଛୀ ବିମ୍ବାଧର ବର୍ମାଙ୍କ ମୃତ୍ୟୁପରେ ତାଙ୍କ ପାଇଁ କେନ୍ଦ୍ର ସରକାର 
ଏକ ବୃଭ୍ତିର ବ୍ୟବସ୍ଥା କରିଥିବାର ସମ୍ବାଦ ମିଳିଥିଲା ! ଜଣେ ଯୁଗଜନ୍ନା ପୁରୁଷଙ୍କ ଜୀବନ 


ପ୍ରତି ଏହା କି କଠୋର ବିଦୂପ ? ସେଇ ପରିପ୍ରେକ୍ଷୀର କବିତାର ଛନ୍ଦ ନିମ୍ନମତେ ପ୍ରବରିତ 
ହୋଇ ବକ୍ତବ୍ୟକୁ ଗମ୍ଭୀର ଓ ବିଷାଦମୟ କରିଛି । 

ରାଧୀମୋହନ ଗଡ଼ନାୟକ ୯୭ 
“ ଦିଲ୍ୟରୁ ଆସିଚି ଆଜି ତୁମ ପାଇଁ ଶୁଭ ସମାଗାର 
ଭସ୍ମ ଆବରଣ ତଳୁ ଜାଗ ବର୍ମା ଜାଗ କଳାକାର | 
ତରବର ହୋଇ ସିନା ମରିଗଲ ହେ ନର୍ବୋଧ, ଭୀରୁ 
ପୃଷ୍ଠଭଙ୍ଗ ଦେଇ ହାୟ ଖସିଗଲ ଜୀବନ-ଶିବିରୁ ! 
ଏବେ ଦେଖ ତୁମ ପାଇଁ, ଏବେ ଦେଖ, ଦେଖ ସରକାର 
'ବୃଭି ଏକ ଖଞ୍ଜି ଦେଲେ ପୁରସ୍ଟାର ତୁମ ପ୍ରତିଭାର ! ” 

(ଜାଗ ଆଜି ବର୍ମା-ଗୁନ୍ଛାବଳୀ-ପୃ: ୬୫୭) 


ଗଦ୍ୟ-ଛନ୍ଦ ଜୀବନର ଧୂସର ଅବସ୍କାକୁ ଯେତିକି ଆଲୋକିତ କରିପାରିବ ତାହା 
ଅନ୍ୟ ପ୍ରକାରେ ପ୍ରାଣବନ୍ତ ହୋଇ ପାରିବ ନାହିଁ ! 


ଯଥା- “ ମୁଁ ଏକ ସାପ, ଏକ ବିଷଧର ସାପ 

ମୋର ଦୁନନୀମ 

ମୁଁ ଖାଲି ଦଂଶନ କରୈ 

ଖାଲି ବିଷ ଢ଼ାଳୈ 

ଶିରାରେ ଶିରାରେ ଭରିଦିଏ ଜ୍ବାଳା 

ଚକ୍ଷୁର ପତାରେ ଭରିଦିଏଁ ଅନ୍ଧକାର 

ଜଗତ ଆଖରେ 

ମୁଁ ସେଇଥୁ ପାଇଁ 

ଦୁର୍ଜନ 

ଦୁର୍ମୁଖ 

ଭୟଙ୍କର 1!” 

(ଗୋଟିଏ ସାପର ଆମୂକଥା - ସୂ:ଅ: ପୃ୯) 
ମନରେ ଉନ୍ମାଦନା ସୃଷ୍ଟି କରିବା ପାଇଁ ଅନୁରୂପ ଛନ୍ଦ ଖୋଜିଛନ୍ତି ଗଡ଼ନାୟକ । 
“ଅର୍ଘ୍ୟ” ରୁ ଉଦ୍ଧୃତ ଗୋଟିଏ କବିତା ଏହିପରି- 

“ ଜାଗ, ଅସୀମ ପଥେ 

ଜାଗ, ପାନ୍ସ୍‌ ଆରେ, 

ବାଜେ, ଆଲୋକ-ବେଣୁ, 

ସାରା, ଭୁବନ-ତାରେ । ” 

NC ରାଧାମୋହନ ଗଡ଼ନାୟକ 
ଅନ୍ଯ ଏକ କବିତାର ଆବେଦନ କିପରି ଛନ୍ଦସାପେକ୍ଷ ନିମ୍ବ ଦୃଷ୍ଟାନ୍ତରୁ ତାହା 
ଲକ୍ଷ୍ୟଣୀୟ- 
“ ଲଚାଟି ଘନ ବନେ 
ତରୁଣ ଅପଘନେ 
ସମୀର ଚୁମ୍ବନେ 
ବେପଥୁ ଧରେ ପୃଥୁ, 
ପେଲବ ପଲ୍ଲବ 
ପୁଷ୍ପ ସୌରଭ 
ଧରଇ ପ୍ରତି ରତୁ । ” 
(କବିତା ବନିତା ଲତା-ଗୁର:ପୃ: ୧୯୬ ) 
୬:୫ ଗଡ଼ନାୟକ ଛନ୍ଦରେ ବୀରତ୍ବର ବ୍ଯଞ୍ଜନା, ପ୍ରେମର: କୋମଳ 
ଭାବସତ୍ତା, ଠିଦ୍ଧତ୍ଯୟର କର୍କଶତା ଆଦି ସୃଷ୍ଧି କରିଛନ୍ତି । ଗଡ଼ନାୟକଙ୍କ କାବ୍ଯନାଟିକା 
“ କାଳିଦାସ”ରେ ବାକ୍ଛନ୍ଦ କିପରି ହୃଦୟହାରୀ ହୋଇଛି, ତାହା ସେହି ନାଟିକାର ପାଠକମାନେ 
ଉପଲବ୍ଧ କରିଥିବେ | ' ଉଦ୍ଦାମ ସିଂ' ଏବଂ “ ଯସ୍ମା” କବିତାର ଛନ୍ଦ କବିତାର ଭାବ- 
ସମ୍ପଦକୁ ବଳିଷ୍ଠ କରିଛି ! “କାଳିଦାସ” ପାଠ କଲାବେଳେ ପାଠକ ଯୁଗପତ୍‌ କାଳିଦାସ, 
ବିଦ୍ୟାବତୀ ଓ ମାଧବିକା ଆଦି ଚରିତ୍ରମାନଙ୍କ ମଧ୍ଯରେ ପ୍ରବେଶ କରି ଯାଆନ୍ି | ଛନ୍ଦର 
ଅନୁକୂଳତା କାବ୍ୟିକ ଭାବ ସମ୍ପଦକୁ ବଢ଼ାଇବାରେ ଏ କ୍ଷେତ୍ରରେ ବିଶେଷ ଭାବେ ସହାୟକ 
ହୋଇଛି । ବାକ୍‌ ଛନ୍ଦରେ ରଚିତ “କାଳିଦାସ” କାବ୍ଯ-ନାଟିକାରୁ ନିମ୍ନ ସଂଳାପଟିର 
ଆବେଦନରେ କାରୁଣ୍ୟ କିପରି ମୂରିମନ୍ତ ତାହା ଲକ୍ଷ୍ୟଣୀୟ - 
“ କାହିଁ ତୁମେ, କାହିଁ ତୁମେ ମୋର ବିଦ୍ୟାବତୀ 
କାହିଁ ତୁମେ ? 
ଦଶାର୍ଣ୍ଣର ଜମ୍ବବନ - କିଆବନଘେରା 
ଗ୍ରାମ ପ୍ରାନ୍ତେ 
ନିଭୂତ କୁଟୀର କଣେ 
ରହିଅଛ ଏକା | 
ଉଜ୍ନୟିନୀ ପୁରେ ମୁହିଁ ରମ୍ୟ ହମ୍ୱ ବାସେ 
ସୁକୋମଳ ପୁଷ୍ପଶେଯେ 
କାଟଇ ଜୀବନ । 
କାହିଁ ଦୂରେ, ବହୁ ଦୂରେ 

ରାଧାମୋହନ ଗଡ଼ନାୟକ ୯୯ 


ଶୁଖଇ ପ୍ରେୟସୀ ମୋର ବନପୁଷ୍ପ ସମ 

ନିରାହାରେ 

ନିରାଦରେ 

ନିରାଶ୍ଵାସେ ।” (ଗା:ଗ୍ର:ପୁ ୯-୧୦) 

ନୋବେଲ ବିଜେତା କବି ଟି:ଏସ୍‌: ଏଲିଅଟ୍‌ ପାଞ୍ଚଗୋଟି ନାଟକ ଲେଖୁଛନ୍ତି । 

ସେ କହନ୍ତି, ନାଟକର ସଂଳାପ ଦର୍ଶକଙ୍କୁ ଇହଲୋକର ଜଟିଳତା ମଧ୍ଯରୁ ମୁଚ୍ରି ଦେବା 
ପାଇ ସମଥ ହେବ, ଯଦି ସଂଳାପ ହେବ କାବ୍ୟଧର୍ମୀ ! କାବ୍ୟଧର୍ମୀ ସଂଳାପ କବିଙ୍କ 
ଆମ୍ବାର ନିଯୋଗ ହେତୁ ଦର୍ଶକଙ୍କୁ ଭାବମୟ କରିଥାଏ । “କାଳିଦାସଂର ସଂଳାପ 
ଗଡ଼ ନାୟକଙ୍କୁ ଶ୍ରେଷ୍ଠ ଛାନ୍ଦସିକ କବିର ମୟ୍ୟାଦା ଦେଇଛି । 


ଉପସଂହାର 


ସମାଲୋଚନାର ଧର୍ମ ହେଲା ତାହା ସମ୍ପର୍ୂତା ସାପେକ୍ଷ ! ଅର୍ଥାତ୍‌ ଜଣେ ସମୀକ୍ଷକଙ୍କ 
ଆକଳନ ସବୁବେଳେ ଅପୂର୍ଣ୍ଣାଙ୍ଗ | ଗଡ଼ ନାୟକଙ୍କ ଉପରେ ଅନେକ ସମାକ୍ଷା ଗ୍ରଚ୍ଛ ପ୍ରକାଶ 
ପାଇଛି | ତଥାପି ବହୁ ସମୀକ୍ଷକ ନୂତନ ଭାବେ ତାଙ୍କୁ ମୂଲ୍ୟାୟନ କରିବେ | ବର୍ଭମାନ 
ପଯ୍ୟନ୍ତ ଗତ ୫ଶହ ବର୍ଷ ଧରି ସେକ୍ଟପିଅରଙ୍କର ସମୀକ୍ଷା ଗାଲିଛି । ତେଣୁ ଏହି କ୍ଷୁଦ୍ର 
ପୁସ୍ତିକାରେ ଗଡ଼ନାୟକଙ୍କ ସମ୍ପର୍କରେ ଯେଉଁ ଦୁଇପଦ କୁହାଯାଇଛି ତାହା କବିଙ୍କ କୃତିତ୍‌ 
ପ୍ରତି ଏକ ଶ୍ରଦ୍ଧା ନିବେଦନ ମାତ୍ର ଏହା ପୂର୍ଣ୍ଚାଙଁ ଆଲୋଚନା ନ ହେଲେ ବି ଭାବୀ 
ସମାଲୋଚନଙ୍କୁ ନିଶ୍ଚୟ କିଛି ଆଲୋକ ଦେଇ ପାରିବ । 


ଅଦ୍ୟାବଧୂ କବିଙ୍କର ଅନେକ ଲେଖା ପ୍ରକାଶିତ ହୋଇନାହିଁ । ଆହୁରି ଦୁଇଖଣ୍ଡ 
ଗ୍ରଚ୍ଛାବଳୀ ପାଇଁ ଗଡ଼ନାୟକଙ୍କ ପାଣ୍ଡୁଲିପି ଅନ୍ଧକାରର ଗହ୍ଵର ମଧ୍ୟରେ ଆମ୍ପଗୋପନ କରିଛି । 
ତାଙ୍କ ଦ୍ଵାରା ସଂପାଦିତ କୁନ୍ତଳାକୁମାରୀ ସ୍ଵରଣିକା, ଏକଚ଼କ୍ର ପତ୍ରିକା, ପତର ନୁହେଁ ପୁଷ୍ପ ଓ 
ଅନ୍ୟାନ୍ୟ ରଚନାବଳୀର ଆଲୋଚନା କରିବାର ଆବଶ୍ୟକତା ରହିଛି । କେତେକ କହନ୍ତି 
ଦାର୍ଶନିକମାନେ ଗଦ୍ୟମୟ | ସେମାନେ କବିତାରୁ କୌଣସି ନାଦବ୍ରହ୍ମର ଆହ୍ଵାନ ଶୁଣିପାରନ୍ତି 
ନାହିଁ । ଏହା କେତେଦୂର ସତ୍ୟ କୁହାଯାଇ ନପାରେ ।! ପ୍ରତ୍ୟେକ କବି ଦାର୍ଶନିକ । ନିଜର 
ବିଶ୍ଵାସ ଏବଂ ମାନବୀୟ ପ୍ରତୀତିକୁ ନେଇ ସେ କବିତା ଲେଖନ୍ତି । କବି ଗଡ଼ନାୟକ 
କଲମ ଧରିବା ମାତ୍ରେ ଗୀତମୟ ହୋଇ ଉଠନ୍ତି | ପୁନଶ୍ଚ ସେ କଥାପ୍ରିୟୟ ତେଣୁ କଥାକୁ 
ସେ କାବ୍ୟର ପୋଷାକ ପିନ୍ଧାଇବାକୁ ତତ୍ପରତା ପ୍ରକାଶ କରନ୍ତି ! ତାଙ୍କ କବିତା ପାଠକଲେ 
ଚିତ୍ତ ପୁଷ୍ପ ପରି ବିକଶିତ ହୁଏ, ପ୍ରଭାତ ପରି ଶାନ୍ତ ସ୍ଵିଗ୍ଧ ହୁଏ । କବି ରାଧାମୋହନ 
ଗଡ଼ନାୟକ ଅକ୍ଷୟ କୀର୍ଭିର ଅକ୍ଷର ରୂପ | 

ପରିଶିଷ୍ଟ 


[ ଓଡ଼ିଆ ଗାଥାକବିତାର ଅମରସ୍ତଷ୍କା, ଛନ୍ଦଂସମ୍ରାଟ, ଆଧୁନିକ ଓଡ଼ିଆ କାବ୍ଯଜଗତର 
ଅନ୍ୟତମ ମହାନ୍‌ କବି ରାଧାମୋହନ ଗଡ଼ନାୟକଙ୍କର ୨୦୦୦ ମସିହା ଫେବୃଆରୀ 
୨୧ ତାରିଖରେ ଅନୁଗୁଳସ୍ପିତ ତାଙ୍କ ବାସଭବନ “ ବାଣୀବିତାନ”ରେ ଏକାନବେ ବର୍ଷ 
ବୟସରେ ଦେହାନ୍ତ ହେଲା । ଏହି ସମ୍ବାଦ ପ୍ରକାଶ ପାଇବା ପରେ ଓଡ଼ିଶାର ବିଭିନ୍ନ ପ୍ରାନ୍ତରୁ 
ଶୋକବାତ୍ତୀମାନ ତାଙ୍କ ଏକମାତ୍ର ପୁତ୍ର ଦୀପକ ଗଡ଼ନାୟକଙ୍କ ପାଖରେ ପହଞ୍ଚବାକୁ ଲାଗିଲା । 
ଏହି ଶୋକାବାର୍ରାର ପ୍ରେରକମାନଙ୍କ ମଧ୍ଯରେ ଓଡ଼ି ଶାର ବିଭିନ୍ନ ବର୍ଗର ବିଶିଷ୍ଠ ବ୍ୟକ୍ତି ଓ 
ଅନୁଷ୍ଠାନ ଅନ୍ତର୍ଭୁକ୍ତ । ସେଥୁ ମଧ୍ଯରୁ କେତେକ ବିଖ୍ୟାତ ବ୍ୟର୍ତିଙ୍କ ଶୋକବାର୍ରା ନିମ୍ନରେ 
ଉଦ୍ଧୃତ କରାଯାଇଛି, ଯେଉଁଥରୁ କବି ଗଡ଼ନାୟକଙ୍କ ସାରସ୍ବତ ବ୍ୟକ୍ତିତଵକୁ ଆକଳନ କରିବା 
ସମ୍ଭବ ହେବ ।] 


ଗଡ଼ନାୟକଙ୍କ ମୃତ୍ୟୁ ମୋ ପକ୍ଷରେ ଏକ ଗଭୀର ଦୁଃଖର କାରଣ | ତାଙ୍କ ମୃତ୍ୟୁ 
ଖବର ପାଇ ମୁଁ ସଂପୂର୍ଣ୍ଣ ମ୍ରିୟମାଣ ହୋଇପଡ଼ିଛି । ସେ ଓଡ଼ିଶାର ମାଟି, ପବନ, ଜଳ ଓ 
ଆକାଶକୁ ଅତ୍ୟନ୍ତ ଭଲ ପାଉଥୁଲେ | 

ସେ ମୁଖ୍ୟତଃ ଜଣେ ଗାଥାକବି ଭାବରେ ସାରା ଓଡ଼ିଶାରେ ସୁପରିଚିତ ! ତାଙ୍କ 
ଲିଖୁତ “ ଉଦ୍ଦାମ ସିଂ? କବିତା ପାଠକ ପାଠିକା ମାନଙ୍କ ସ୍ବରଣୀୟ ହୋଇ ରହିବ | ସେ ଯେ 
କେବଳ ପ୍ରେମ-କବିତା ଲେଖୁଥୁଲେ ତାହା ନୁହେଁ, ସେ ଦେଶାମବବୋଧକ କବିତା ଲେଖୁ 
ଯଶସ୍ବୀ ହୋଇ ପାରିଛନ୍ତି । ସେ ନିଜେ ଲେଖୁଥିଲେ “ ମୁଁ କି ହୋଇଥୁବି ରାଧାମୋହନ, 
ଆଉ ହେବି ନାହିଁ ଗଡ଼ନାୟକ ?” ତେଣୁ ସେ ଏକାଧାରରେ ଜଣେ ଥୁଲେ କବି ଏବଂ 
ଦେଶଭନ୍ତ | 

ସଚ୍ଚି ରାଉତରାୟ 

କାବ୍ୟଯୁଗର ଅନ୍ୟତମ ଜ୍ୟୋତିଶ୍ଠ ଏବେ ତିରୋହିତ | 

ଓଡ଼ିଆ ସାହିତ୍ୟର ଅନ୍ୟତମ ସାରସ୍ବତ ସାଧକ, ଓଡ଼ିଆ କାବ୍ୟଲକ୍ଷ୍ମୀଙ୍କର ଅନ୍ୟତମ 
ପ୍ରିୟ ସନ୍ତାନ, ଉନ୍ନଳ କାବ୍ୟପୁରୁଷ ଏବଂ ବରେଣ୍ୟ ସ୍ରଷ୍କା ରାଧାମୋହନ ଗଡ଼ନାୟକ ଆଜି 
ଆଉ ଆମ ଗହଣର ନାହାନ୍ତି | ଆଧୁନିକ ଓଡ଼ିଆ କାବ୍ୟ ସାହିତ୍ୟର ମହତ୍‌ ପ୍ରତିଭାତ୍ରୟୀ, 
ତିନି ଉଜ୍ବଳ ଜ୍ୟୋତିଶ୍ଠ ( ମାନସିଂହ, ଗଡ଼ନାୟକ ଏବଂ ସଚ୍ଚି ରାଉତରାୟ) ଙ୍କ ମଧ୍ୟରେ ସେ 
ଥୁଲେ ଅନ୍ୟତମ । କବି ମାନସିଂହଙ୍କ ପରେ ତାଙ୍କ ତିରୋଭାବ ଓଡ଼ିଆ କାବ୍ୟଜଗତର ଏକ 
ଅପୂରଣୀୟ କ୍ଷତି ଏବଂ ତାଙ୍କର ସ୍କାନ ଚିରକାଳ ପାଇଁ ଶୂନ୍ୟ ହୋଇ ରହିଲା । କବି 
ଗଡ଼ନାୟକ ମ୍ରତ୍ୟୁଠାରୁ ନିଜକୁ ବଡ଼ ବୋଲି ଘୋଷଣା କରିଯାଇଛନ୍ତି | 


ଚିନ୍ତାମଣି ବେହେରା 
କବି ପଦ୍ଧଶ୍ରୀ ରାଧାମୋହନ ଗଡ଼ନାୟକଙ୍କ “ ଉତ୍କଳିକା” ପଢ଼ି ମୁଁ ସେହି କବି 
ପ୍ରତିଭାଙ୍କ ପାଖରେ ଚିରଦିନ ପାଇଁ ରଣୀ ହୋଇପାରିଛି । ଏହି ମହାନ କବି ପ୍ରତିଭା 

ରାଧାମୋହନ ଗଡ଼ନାୟକ ୧୦୧ 


ତାଙ୍କର ଆଦର୍ଶ ଓ କବି ପ୍ରତିଭାକୁ ଆମ୍ଭ ନିକଟରେ ଛାଡ଼ି ଯାଇଥୂବାରୁ ମୁଁ ତାଙ୍କର ଆତ୍ମାକୁ 
ଶ୍ରଦ୍ଧାଞ୍ଜଳି ଦେଉଛି । 


ଚିତ୍ତରଞ୍ଜନ ଦାସ 
ଦୂରଦର୍ଶନ ସମାରରରୁ ତୁମ ଗଲିଯିବା ଖବର ପାଇ ଲୁହ ସାଗରରେ ଭାସିଗଲି । 
ମୋର ସ୍ଵାମୀ ଲୋକରନ୍‌ କୁଞ୍ଜ ବିହାରୀ ଦାଶ ଏକାନ୍ତ ଭଗବତ୍‌ ବିଶ୍ଵାସୀ ଥୁଲେ ! ସେ 
ସବୁବେଳେ କହୁଥୂଲେ- ମୋତେ ଇଶ୍ଵର ଯାହା ଦେଇଛନ୍ତି ଯଥେଷ୍ଟ ଦେଇଛନ୍ତି । କିନ୍ତୁ 
ତମେ ତାଙ୍କୁ ଯୁଦ୍ଧ କରିବା ଶିଖେଇ ଥଲ, କହୁଥିଲ- ବିନା ଯୁଦ୍ଧରେ କିଛି ମିଳେ ନାହିଁ । 
ତମେ ତାଙ୍କ ସାଞ୍ଜୁଥଲ, ଆମେ ଡାକୁ ନ ଡାକୁ ବିପଦ ଆପଦ, ସୁଖ ଦୁଃଖରେ ସବୁବେଳେ 
ଆମ ପାଖରେ ଠ୦ଆ ହେଉଥୁୂଲ | 
ତମେ ଅସୁସ୍ୁ ହେବା ଖବର ପାଇଥିଲି । କିନ୍ୁ ମୁଁ ତ ନିଜେ ଶଯ୍ୟାଶାୟୀ । ତମ 
ସଙ୍ଗେ ଏ ପାରିରେ ଶେଷ ଦେଖା ହୋଇପାରିଲା ନାହିଁ; ସେ ପାରିରେ ପୁଣି ଦେଖା ହେବ । 
ତମ ବନ୍ଧୁଙ୍କ ସଙ୍ଗେ ଏବେ ତମର ଦେଖା ହେଉଥୁବ | ମୋ କଥା ତାଙ୍କୁ କହିବ | 


ପ୍ରେମଲତା ଦାଶ 

ଶ୍ରଦ୍ଧେୟ ଦୀପକ୍‌, 

ଗତ ୨ ୧- ୨- ୨ ୦ ୦ ୦ ଦିନ ହଠାତ୍‌ ଉଜୁଳ ସାହିତ୍ୟାକାଶର ଦୀପ୍ତିମାନ ଜ୍ୟୋତିଷ 
ଗୀତି, ଗାଥା ଓ ଛନ୍ଦକବି ତୁମ୍ଭର ସ୍ଵନାମଧନ୍ୟ ପିତାଙ୍କର ମୃତ୍ୟୁ ସମ୍ବାଦ ପାଇ ମର୍ମାହତ 
ହେଲି । 

ଅଭୁତ ଶବହଦସମ୍ଭାର ଓ ସଂଯୋଜନାର ସୃଷ୍ଟି ଗଡ଼ନାୟକଙ୍କ କବିତାଗୁଛୁ ପାଠକର 
ଅନ୍ତଃସ୍ଥନ୍ଦନ କରି ଆବେଗରେ ଅଭିଭୂତ କରାଏ | ସେ ସୃଷ୍ଟିର ନୂତନତ୍‌ଵ ଓଡ଼ିଆ ପାଠକ 
ମନରେ ରୁଚି ଓ ସ୍ଵାଦ ଆଣିବା ସଙ୍ଗେସଙ୍ଗେ ନୂତନ ପାଠକ ଗୋଷ୍ଠୀ ସୃଷ୍ଠି କରିଅଛି ଓ 
ଭବିଷ୍ୟତରେ କରିବ- ଏହା ମୋର ଦୃଢ଼ ବିଶ୍ଵାସ । 

ବିଂଶ ଶତାବ୍ଦୀର ପଞ୍ଚମ ଓ ଷଷ୍ଠ ଦଶକରେ ଲିଖୁତ ତାଙ୍କ କବିତା ମଧ୍ୟ ଆଜି 
ମନରେ ଚେତନା, ଉନ୍ନାଦନା ଓ ଦେଶାମ୍ବବୋଧ ସୃଷ୍ଟି କରିପାରେ । 

ଓଡ଼ିଆ ସାହିତ୍ୟର ଯେ କୌଣସି ଭବିଷ୍ୟତ ବିପ୍ଲବ ଗଡ଼ନାୟକଙ୍କ କବିତା ସମ୍ଭାରକୁ 
ଗ୍ରାସ କରିପାରିବ ନାହିଁ, ତାହାର ସ୍କାନ ମଧ୍ଯ ପୂରଣ କରିପାରିବ ନାହିଁ ! 

ତାଙ୍କର ସୃଶ୍ଚି ଓଡ଼ିଆ ସାରସ୍ବତ ସାଧକଙ୍କର ପଥ ପ୍ରଦର୍ଶକ ହେଉ- ଏହା ମୋର 
ବିଭୁଙ୍କ ନିକଟରେ ଜଣାଣ | ତାଙ୍କର ଅମର ଆମ୍ମା ଶାନ୍ତି ଲାଭଂକରୁ | ଏଥୁ ସହିତ ତୁମକୁ 
ଓ ତୁମର ପରିବାର ବର୍ଗଙ୍କୁ ମୋର ଓ ଡ଼: ପଣ୍ଡାଙ୍କର ସମବେଦନା ଜଣାଉଛି ! 


ଇଲା ପଣ୍ଡା 

ସଲ ବେଳରୁ ତାଙ୍କର କବିତା ପଢ଼ି ମୋର ଧାରଣା ହୋଇଥୂଲା ଯେ କବି ହେବ ତ 

ରାଧାମୋହନ ଗଡ଼ନାୟକଙ୍କ ପରି କବି ହେବ | ରେଭେନ୍ଵା କଲେଜ୍‌ରେ ପଢୁଥଲା ବେଳେ 

ରାଣୀହାଟର ବହି ଦୋକାନରେ ତାଙ୍କୁ ବସିଥ୍‌ବାର ଅନେକଥର ଦେଖୁଛି, ପ୍ରତ୍ୟେକ ଥର ଦୂରରୁ 
ତାଙ୍କୁ ଗହିଁ ଭାବିଛି ସେ ବହି ଦୋକାନର ମାଲିକ କେଡ଼େ ଭାଗ୍ୟବାନ୍‌ | ପରେ କେତେଥର 

୧୦୨ ରାଧାମୋହନ ଗଡ଼ନାୟକ 


ତାଙ୍କ ନିକଟକୁ ଆସିଛି, କିନୁ ସବୁବେଳେ ଲାଗିଛି ଯେ ମୋର ତାଙ୍କଠାରୁ ବହୁତ ଜାଣିବାର, 
ଶିଖବାର ଅଛି, ମୋର ତାଙ୍କୁ କହିବାର କିଛି ନାହିଁ । 

ଗତ଼ନାୟକଙ୍କ କବିତା ସବୁ ବୟସର ଲୋକଙ୍କ, ସବୁ ଗୋଷ୍ଠୀର ଲୋକଙ୍କୁ ଛୁଉଁଥିଲା | 
ତାଙ୍କ ବିୟୋଗରେ ଓଡ଼ିଆ କବିତା ଜଣେ ଅସାଧାରଣ କବି-ବିନ୍ଧାଣୀଙ୍କୁ ହରାଇଲା ! ତାଙ୍କର 
ଦୃଷ୍ଟାନ୍ତ କିନ୍ତୁ ଚିରସ୍ଥାୟୀ ହୋଇ ରହିବ | ହୁଏତ ସେ ଅନ୍ୟ କେଉଁ କବିର ଅନ୍ତରାମ୍ପାରେ ଦିନେ 
ନା ଦିନେ ସଞ୍ଚରିଯିବେ, ତାଙ୍କରି ପରି ପ୍ରାଣବନ୍ତ କବିତା ଲେଖୁବାରେ ତାର ସହାୟ ହେବେ । 


ରମାକାନ୍ତ ରଥ 


ରାଧାମୋହନ ଗଡ଼ ନାୟକଙ୍କ କବିତା ଥଲା ଆନନ୍ଦଦାୟକ, ଯାହାର ଛନ୍ଦର 
ପ୍ରବାହରେ ଭାସିଯିବା ଥଲା ଏକ ଅଭୂତପୂର୍ବ ଅନୁଭୂତି | ସେ ଥୁଲେ ଗୋଟିପଣ କବିଟିଏ, 
ଯିଏ ପ୍ରକୃତରେ ଥୁଲେ କାବ୍ୟରସିକ, କାବ୍ୟପିପାସୁ । ଦିଲ୍ଲୀରେ ୭ବର୍ଷ ରହଣି ପରେ 
ଫେରିବାର ଏଇ ୩ବର୍ଷ ମଧ୍ଯରେ ତାଙ୍କ ସାକ୍ଷାତ ହୋଇପାରିନି, କିନୁ ତାଙ୍କ ସହିତ ସାକ୍ଷାତ 
ହୁଏ ତାଙ୍କ କବିତା ଜରିଆରେ ! ତାଙ୍କର ମୃତ୍ୟୁରେ ମୁଁ ଅତ୍ୟନ୍ତ ମମୀହତ | 


ସୀତାକାନ୍ତ ମହାପାତ୍ର 


ମୋର ପ୍ରିୟତମ ବନ୍ଧୁ କବି ରାଧାମୋହନ ଗଡ଼ନାୟକଙ୍କ ମୃତ୍ୟୁରେ ମୁଁ ବିସ୍ପିତ 
ନୁହେଁ, ଦୁଃଖତ | ପରିପୁଣ୍ଠ ବୟସରେ ୯୦ ବର୍ଷରେ ପରଲୋକ ଗମନ କଲେ | ଆମେ 
ସବୁ ଧାଡ଼ି ଲଗାଇ ବସିଛୁ, କେବେ ପାଳି ପଡ଼ିବ ? ୮୭ ବର୍ଷରେ ବାର୍ଵକ୍ୟ ଜନିତ 
ଜରାଗ୍ରସ୍ତ ବ୍ୟାଧୂ ମାଡ଼ି ବସିଲାଣି କିଛି ଅଙ୍ଗ ଅବଶ ହେବାକୁ ବସିଲାଣି | ରାଧାମୋହନ 
ବାବୁ ଶେଷ ବେଳକୁ ଅଚଳ ହୋଇ ଶଯ୍ୟାଶାୟୀ ହୋଇ ପଡ଼ିଥିଲେ, ଥଲେ କିନୁ ନିରୋଗ । 

କବି ପ୍ରତିଭା ତାଙ୍କ ଜୀବନରେ କ୍ରମେ ବିକଶିତ ହୋଇଥିଲା | ଓଡ଼ିଆ ସଂସ୍କୃତି ଓ 
ଆଗର ବିଚାର କିଞତ୍‌ ପରିମାଣରେ ଗ୍ରାମାଞ୍ଚଳରେ ପରିଲକ୍ଷିତ ହୁଏ | ତାଙ୍କର କର୍ମଭୂମି ଓ 
ବାସଭୂମି ଥଲା ବିସ୍ତୃତ ଗ୍ରାମ ଓ ତାହାର ପାଖାପାଖୁ । ଓଡ଼ିଶାର ସଂସ୍କୃତି, ପରଂପରା ଓ 
ଏତିହ୍ୟ ତାଙ୍କ ଲେଖା ଓ କବିତାରେ ପ୍ରତିଫଳିତ ହୋଇଛି । 

ତାଙ୍କର କବିତା ଲେଖା ଗୁଡିକ ସଂପୂର୍ଣ୍ଣ ନିଜସ୍ବ । ଏକ କାଳରେ ଓଡ଼ିଆ ଭାଷା ଓ 
ସାହିତ୍ୟ ବହୁ ଭାବରେ ବଙ୍ଗ ଭାଷା ଦ୍ଵାରା ପ୍ରଭାବିତ ହୋଇଥଲା ! କିନ୍ତୁ ରାଧାମୋହନ 
ବାବୁଙ୍କ ଲେଖନୀ ତହିଁରୁ ମୁକ୍ତ । ଭାବ, ଭାଷା, ଶୈଳୀ ସବୁ ଭିନ୍ନ ଓ ସ୍ଵତନ୍ତ୍ର । ଏପରି 
ଅଦ୍ଵିତୀୟ କବିଙ୍କର ରଚ୍ରନା ଗୁଡ଼ିକ ବହୁ ସମ୍ମାନିତ ହୋଇଛି । ତାଙ୍କ କବି ପ୍ରତିଭା ଚିର 
ପ୍ରଶଂସିତ ହୋଇ ରହିବ । 


ସୁରେନ୍ଦ୍ର ନାଥ ଦ୍ବିବେଦୀ 


ରାଧାମୋହନ ବାବୁଙ୍କୁ ମୁଁ ଅନେକ ବର୍ଷରୁ ଜାଣିଥିଲି । ଖାଲି କବି ଭାବରେ 
ନୁହେଁ, ସବୁ ପ୍ରକାର ସାହିତ୍ୟ ଲେଖୁ ସେ ନିଜର ଦକ୍ଷତା ପ୍ରମାଣ କରିଯାଇଛନ୍ତି | ତାଙ୍କ 

ରାଧୀମୋହନ ଗଡ଼ନାୟକ ୧୦୩ 


ବିୟୋଗରେ ମୁଁ ବିଶେଷ ଭାବରେ ଦୁଃଖୁତା । ତାଙ୍କର ପରିବାରବର୍ଗଙ୍କୁ ମୁଁ ସମବେଦନା 
ଜଣାଇବା ସଙ୍ଗେସଙ୍ଗେ ଅମର ଆମ୍ବାର ସଦ୍ଗତି ପାଇଁ ଭଗବାନଙ୍କ ନିକଟରେ ପ୍ରାର୍ଥନା 
କରୁଛି । 


ନନ୍ଦିନୀ ଶତପଥୀ 

ଓଡ଼ିଶାର ଶ୍ରେଷ୍ଠ କବି ମାନଙ୍କ ମଧ୍ୟରେ ରାଧାମୋହନ ଗଡ଼ନାୟକ ଥୁଲେ ଅନ୍ୟତମ । 

ସେ ନୂତନ ଶୈଳୀ ଓ ନୂତନ ଛନ୍ଦର ସ୍ରଷ୍ଟା ଥିଲେ ଏବଂ ତାଙ୍କର ଅନୁପମ କବିତା ଗୁଡ଼ିକ 

ପାଠକମାନଙ୍କୁ ବିମୋହିତ କରୁଥଲା ! ସେ ଅତ୍ୟନ୍ତ ନିର୍ଭୀକ ଓ ସପଷ୍ଟବାଦୀ ଥଲେ | ବ୍ୟନ୍ଧିଗତ 

ଭାବେ ତାଙ୍କ ସହିତ ମୋର ଘନିଷ୍ଠ ବନ୍ଧୁତା ଥୁଲା | ତାଙ୍କର ସ୍କାନ ଓଡ଼ିଆ ସାହିତ୍ୟରେ 
ଅପୂରଣୀୟ ହୋଇ ରହିବ । 


ଜାନକୀ ବଲ୍ଲଭ ପଟ୍ଟନାୟକ 


ଆଜୀବନ ସାରସ୍ବତ ସାଧକ କବି ରାଧାମୋହନ ଗଡ଼ନାୟକ ଗତାନୁଗତିକ ପଥରେ 
ଆବଦ୍ଧ ନ ରହି ଅପଥରେ ଯିବି ବୋଲି ଘୋଷଣା କରି ଲେଖୁଥିଲେ- “ ମୁଁ ଦେଖ୍ବି ଏଠି 
ବସି ସେଇ ଚିତ୍ର, ଆଗରୁ ଯା ଦେଇନାହିଁ ଦେଖା, / ମୁଁ ଲେଖୁବି ଏଠି ବସି ସେଇ କାବ୍ୟ, 
ଆଗରୁ ଯା ହୋଇନାହିଁ ଲେଖା ।” 

ଆଜି ମହାକାଳର ଇଙ୍ଗିତରେ ସେହି ଲେଖନୀ ଗାଳନା ସବୁଦିନ ପାଇଁ ବନ୍ଦ 
ହୋଇଗଲା ! କବି ରାଧାମୋହନଙ୍କ ଚ଼ିର ବିଦାୟ ପର୍ବ ଏକୋଇଶି ଫେବୃଆରୀ ମାସ 
ଦୁଇହଜାର ମସିହାରେ | କବିଙ୍କର ମାଟିର ଦେହ ପଞ୍ଚଭୂତରେ ବିଲୀନ ହୋଇଗଲା ସିନା, 
କିନ୍ତୁ ଓଡ଼ିଆ ସାହିତ୍ୟର ଇତିହାସରେ କବି ରହିବେ ଚିରସ୍ବରଣୀୟ ବହୁକାଳ ପାଇଁ । 


ପଠାଣି ପଟ୍ଟନାୟକ 


ଆମର ପ୍ରିୟ କବି ରାଧାମୋହନ ଗଡ଼ନାୟକଙ୍କର ଦେହାନ୍ତ ହେବାର ଜାଣି ଅତ୍ୟନ୍ତ 
ବେଦନା ବିଧୁର ହୃଦୟରେ ଲେଖୁଛି । ତାଙ୍କ କବିତାରେ ଉଭୟ ଗୁଣ “ ରାଧାମୋହନତ୍୍‌ 
ଓ “ଗଡ଼ନାୟକତ୍‌ ର ସମାବେଶ ଘଟିଥୁଲା | ଆଜି ମୁଁ ଫକୀର ମୋହନ ସାହିତ୍ୟ ପରିଷଦ 
ପକ୍ଷରୁ ତଥା ମୋ ପକ୍ଷରୁ ଆପଣଙ୍କୁ ତଥା ପରିବାର ବର୍ଗଙ୍କୁ ସମବେଦନା ଜଣାଉଛି । 


ବ୍ରଜନାଥ ରଥ 


ଆଧୁନିକ ଓଡ଼ିଆ ସାହିତ୍ୟର ଏକ ସ୍ଵାଭିମାନୀ କବି ଦୀର୍ଘଦିନ ଧରି ଅନୁଗୁଳ 
“ ବାଣୀବିତାନ”ରେ ଗୋଡ଼ର ଅସୁସୁତା ଯୋଗୁଁ ଗୃହବନ୍ଦୀ ଥଲେ | ପୁରୀ ଗଲେ ଯେପରି ମୁଁ 
ଜଗନ୍ନାଥ ଦଶର୍ନରେ ଯାଏ, ଅନୁଗୁଳ ଗଲେ ସେହିପରି ଯାଏ କବିଙ୍କ ଦର୍ଶନରେ । 

ଗତ ୨୧ ତାରିଖ ଦିନ ବ୍ରହ୍ମପୁର ପୁସ୍ତକ ମେଳାରୁ ଫେରି ଖବର ପାଇଲି କବି 
ଗଡ଼ନାୟକ ଦେହତ୍ଯାଗ କରିଛନ୍ତି, ତାଙ୍କ ମୃତ ଦେହ ସାହିତ୍ୟ ଏକାଡେମି ପରିସରକୁ 
ଆସିବ | ସେଠାରେ ଶେଷ ଦର୍ଶନ କଲାବେଳେ ତାଙ୍କର ସେହି କବିତା ଧାଡ଼ିଟି ସ୍ଵତଃ 

୧o୪ ରାଧାମୋହନ ଗଡ଼ନାୟକ 


ମନକୁ ଆସି ଯାଉଥୁଲା- 
ମୃତ୍ୟୁ ହେ ତୁମେ ସେତେବେଳେ କିଆଁ ଆସ ” 


କବିର ମୃତ୍ୟୁ ନାହିଁ, ମରି ମଧ୍ଯ ସେ ମରଣଜୟୀ ! 


ବିଭୂତି ପଟ୍ଟନାୟକ 
ଯେଉଁ କେତେ ଜଣ କବି ମନ ଓ ବୁଦ୍ଧି କୁ ଛୁଇଁ ବା ଆଗରୁ ହୃଦୟକୁ ଛୁଇଁ ଯାଆନ୍ତି 
ଏବଂ ଚେତନାକୁ ସମ୍ମୋହିତ କରିଦିଅନ୍ତି, ସୁର୍ଗତ ରାଧାମୋହନ ଗଡ଼ନାୟକ ସେମାନଙ୍କ 
ଭିତରୁ ଜଣେ । 
ଆଜି ତାଙ୍କର ଅଭାବ ମୋର ବ୍ୟକ୍ତିଗତ ଚେତନାରେ ଯେଉଁ ଶୂନ୍ୟତା ସୃଷ୍ଠି କରିଛି 
ସେଇ ଶୂନ୍ୟତା ସୃଷ୍ଷି କରିଛି ଓଡ଼ିଆ କବିତା ଜଗତରେ । 
ତାଙ୍କର କବିତା ଓଡ଼ିଆଙ୍କ ପାଇଁ ଅମ୍ପାନ ““ ସ୍ତିର ଫଳକ ” | 
ସୌରୀନ୍ଦ୍ର ବାରିକ 


ହେ କବି “ସୂଯ୍ୟ ଓ ଅନ୍ଧକାର”ର ସତ୍ୟକୁ ତୁମେ ବହୁ ପୂର୍ବରୁ ସ୍ଵୀକାର କରି 
ନେଇଥୂଲ | ସେହି ସତ୍ୟ ଭିତରେ ତୁମେ ସାମାଜିକ ଅଙ୍ଗୀକାରର ଜୟଧ୍ବନି ଶୁଣାଇଥଲ | 
ତୁମେ ଦିନେ ଗାଇଥୁୂଲ “ ରାଇଜ ଛାଡ଼ି ଯେ ପଳାଇ ଆସିଚୁ ଆମେ, ଭୀରୁ ବୋଲି ସିନା 
ଭାବୁଥବ ତମେମାନେ । ନୋହୁ ଆମେ ପ୍ରାଣରଙ୍କ, ଆମେରେ ଏଇଠି ବଜାଇବୁ ଆଜି 
ମଣିଷର ଜୟଶଙ୍ । ” 

“ ରାଇଜ ଛାଡ଼ି ଯେ ପଳାଇ ଯାଇଛ ତୁମେ 

ଭୁଲିଯିବୁ ବୋଲି ଭାବିଥୁବ ସିନା ମନେ 

ନୁହଁ ତୁମେ ଯଶରଂକ 

ତଥାପି ଏ ଜାତି ବଜାଇବ ଚିରଦିନ 

ତୁମରି ମୋହନ କବିତାର ଜୟଶଙ୍ଖ |” 

ହେ ମୋର ପ୍ରିୟ କବି ! ବିଦାୟ ପ୍ରଣତି ଘେନ । 

ପ୍ରତିଭା ରାୟ 


ଗୋଟିଏ କାବ୍ୟିକ ଯୁଗର ଅବସାନ ଘଟିଲା । ଲଳିତ ମଧୁର ଛନ୍ଦବିନ୍ୟାସ, କରୁଣ, 
ପ୍ରେମସିକ୍ତ ଗାଥାଟିଏ ଏକତ୍ର ହୋଇ ଏକ ନିର୍ଝର ଭଳି ଝରିଯାନ୍ତି କଲମରୁ ଓ ରସିକ 
ପାଠକର ଚେତନାଭୂମିକୁ ଉର୍ବର ଜଳସିକ୍ତ କରିଦିଅନ୍ତି ¦ ସେହି ପ୍ରିୟ କବି ଗଡ଼ନାୟକ 
ଆଜି ଦିବଂଗତ | ଓଡ଼ିଆ କାବ୍ୟ ପରମ୍ପରାରେ ତାଙ୍କର ଆନ୍ତରିକ ସ୍ଵରର ଲଳିତ ଝଙ୍କାର 
ସତେଜ ଓ ସ୍ଵତନ୍ତ୍ର ହୋଇ ରହିଥିବ । ବୋଧହୁଏ କବିତା ମୁଖସ୍ କରିବାର ଯୁଗ ତାଙ୍କଠାରୁ 
ଶେଷ ହେଲା | 
ସେ ମହାନ କବିଙ୍କ ଉଦେଶ୍ୟରେ ବିନମ୍ର ପ୍ରଣିପାତ ଜଣାଇ ତାଙ୍କର ସ୍ଵର୍ଗତ ଆମ୍ମାର 
ସଦ୍ଗତି କାମନା କରୁଛି ! 
ପ୍ରତିଭା ଶତପଥୀ 

ରାଧାମୋହନ ଗଡ଼ନାୟକ e୧o୫ 


ଉତ୍କଳୀୟ କାବ୍ଯ ଜଗତର ଛନ୍ଦସମ୍ରାଟ ସ୍ଵର୍ଗତ କବି ରାଧାମୋହନ ଗଡ଼ନାୟକ 
ଏହି ମାଟିର ପରଂପରାର ଓ ପ୍ରକୃତିର ଅନନ୍ୟ ପ୍ରତିଭାଧାରୀ କବି ଥୁଲେ | ମୁଁ ତାଙ୍କର 
ସ୍ଵର୍ଗତ ଆତ୍ମା ପ୍ରତି ଗଭୀର ଶ୍ରଦ୍ଧାଞ୍ଜଳି ଜଣାଉଛି । 
ସେକ୍‌ ମତଲୁବ୍‌ ଅଲ୍ଲୀ 
କେଉଁ ଅଦୃଶ୍ୟ, ଅଜ୍ଞାତ ପଥ ଉଦେଶ୍ୟରେ ଏ ମାଟିରୁ ଆପଣଙ୍କର ଜୀବନ-ଯାତ୍ରା 
ଶେଷ ହୋଇଗଲା । ଦୂରରେ ପଡ଼ି ରହିଲା “ କାବ୍ୟ-ନାୟିକା” ଆପଣଙ୍କ ସ୍ଵରଣୀୟ କବି 
ଜୀବନର ବିପୁଳ, ବିସ୍ତାରିତ ଇଲାକା ! ସବୁରି ସଖ୍ୟ, ସାନ୍ନିଧ୍ୟ ସଂପର୍କ ତେଜି ଦେଇ 
ଆପଣ ଚାଲିଗଲେ କେଜାଣି କେଉଁ “ ଅପଥର ଦେଶେ” ? ପ୍ରିୟ ଜନ୍ମମାଟି ଅନୂଗୁଳ”ରୁ 
ବାହାରି ଏକଦା କର୍ମ ସ୍ତୁଳୀ ଭୁବନେଶ୍ବରରେ “ ଭଞ୍ଜ କଳାମଣ୍ଡପ” ପାଖରେ ଅଟକି ପୁରୀର 
ସ୍ବର୍ଗଦ୍ବାରରେ ଆପଣ ଅଦୃଶ୍ୟ ହୋଇଗଲେ ! ମୁଁ ଖବର ପାଇଲା ବେଳକୁ ଆପଣଙ୍କ ପ୍ରାଣହୀନ 
ଶରୀରର ଶେଷଶିଖା ଧୂମାୟିତ ହୋଇ ଶୂନ୍ୟରେ ମିଳେଇ ଯାଇଥୁଲା | ଯାହା ଅବଶେଷ 
ରହିଗଲା, ତାହା କେବଳ ସତି ଓ ଆପଣଙ୍କ ସହ ଅନ୍ତରଙ୍ଗ ସମ୍ବନ୍ଧର ଅନୁଭୂତି | 


ଅଧ୍ଯାପକ ବିଶ୍ବରଞ୍ଜନ 

ଭୁବନେଶ୍ବରରୁ ଅନୁଗୋଳ କଲେଜକୁ ମୋର ବଦଳି ହେଲା ! ଅନୁଗୋଳ ଯିବାର 

ପ୍ରଧାନ ଆକର୍ଷଣ ଥୁଲେ ଆପଣ | ମୋ ଚେତନାରେ ଅନୁଗୋଳ କିପରି ଏକ ମଧୁର 
ଅନୁଭବର ସ୍କାନ ନେଇସାରିଥୂଲା | ଆପଣ ଓଡ଼ିଶାର ଅଗଣିତ ପାଠକଙ୍କ ହୃଦୟରେ ଛନ୍ଦର 
କବିଭାବରେ ଚିରନମସ୍ୟ । ଆପଣଙ୍କ ଅମଳିନ କୀର୍ି ଓଡ଼ିଶାର ପାଣିପବନରେ ପରିବ୍ୟାପ୍ତ ¦ 
ହେ ପ୍ରବାଦ ପୁରୁଷ ଗଡ଼ନାୟକ ! ଓଡ଼ିଆ କବିତାରେ ଆପଣଙ୍କ ଶୂନ୍ୟସ୍ଥାନ ଅପୂରଣୀୟ | 


ମନୋରମା ବିଶ୍ଵାଳ ମହାପାତ୍ର 
ଓଡ଼ିଶାରେ ସାହିତ୍ୟ କ୍ଷେତ୍ରରେ ଯେଉଁ କେତେଜଣ ନିଜ ଜୀବିତ କାଳରେ 
କିତ୍ବଦନ୍ତୀରେ ପରିଣତ ହୋଇଥୂଲେ, ରାଧାମୋହନ ଗଡ଼ନାୟକ ସେହି ତାଲିକାରେ ଏକ 
ବିଶିଷ୍ଟ ସଂଯୋଜନ । 
ଲେଖକ ସାମ୍ମୁଖ୍ୟର ସାହିତ୍ୟୋତ୍ସବର ଗଡ଼ନାୟକ ଥୁଲେ ଏକ ଅବିଛେଦ୍ୟ ଅଂଗ । 
ତାଙ୍କ ଉପସ୍ଥିତି ବିନା ସାହିତ୍ୟୋତ୍ସବ କଳ୍ପନା କରାଯାଇ ପାରୁନଥଲା ! 
ତା ୨ ୧- ୨- ୨ ୦୦ ରିଖ ଦିନ ସାହିତ୍ୟ ଏକାଡ଼େମୀ ଅଫିସ୍‌ ନିକଟରେ ତାଙ୍କର 
ସେଇ ନିର୍ଜୀବ ମୁଖକୁ ଦେଖ ମୋ ମନରେ ବିଚାର ଆସିଥୁୂଲା, ସମ୍ଭବତଃ ଓଡ଼ିଆ ସାହିତ୍ୟ 
ଆଜି ନିଜୀବ ହୋଇଗଲା, ଦରିଦ୍ର ହୋଇଗଲା | ହେ କିମ୍ବଦନ୍ତୀର ନୀୟକ ତୁମ ଆମ୍ବା 
ସ୍ବର୍ଗରେ ଶାନ୍ତିରେ ରହୁ ଏବଂ ତୁମର ଆଶିଷ ଏ ଜାତିକୁ, ଏ ସାହିତ୍ୟକୁ ଉଜ୍ଜୀବିତ କରୁ, 
ଆଜିର ଦିନରେ ଏହା ହିଁ କାମନା | 
ଆପଣଙ୍କୁ ମୋର ସଭକ୍ତ ନମସ୍କାର | 
ବରେନ୍ଦ୍ର କୃଷ୍ଣ ଧଳ 

୧୦୬ ରାଧାମୋହନ ଗଡ଼ନାୟକ 


ଆପଣଙ୍କର ପରମାରାଦ୍ଯ ପିତୃଦେବ ଓ ମୋର ଧର୍ମପିତା ଯଶସ୍ବୀ କବି ରାଧାମୋହନ 
ଗଡ଼ନାୟକଙ୍କର ମହାପ୍ରୟାଣରେ ମୁଁ ଅତ୍ୟନ୍ତ ବ୍ୟଥୁତ ଓ ମୋର ହୃଦୟ ବିଦୀର୍ଣ୍ଣ । ସେ 
ଥିଲେ ଆପଣଙ୍କ ଜନ୍ମଦାତା ପିତା, ମାତ୍ର ମୋର ସେ ଥଲେ କର୍ମଦାତା ପିତା । ତାଙ୍କ 
ପ୍ରେରଣାରେ ଯଥାକିଛି ସାରସ୍ବତ-ସାଧନା ମା” ଶାରଳାଙ୍କ କରୁଣାରୁ କରିଗଲିଛି । ତାଙ୍କ 
ବିୟୋଗ ମୋ ପାଇଁ ଏକ ଦାରୁଣ ଧକ୍କା । ମାଆଙ୍କୁ ମୋର ଭକ୍ତି ପୂତ ପ୍ରଣାମ 1 ଜାଗତିକ- 
ଲୀଳାରେ ଏହି ଗତାଗତ ପ୍ରକିୟା ହିଁ ନିତ୍ୟ । 
ମୋ ହୃଦୟର ବେଦନା ଜଣାଇଲି, ମାତ୍ର ସେହି ମହାନ ସାଧକଙ୍କ ଅମ୍ଲାନ ଆତ୍ମା 
ସଦ୍ଗତ, ସେ ସେହି ମହା ଆମ୍ବାରେ ମିଶିଗଲେ | ଆମ ପାଇଁ ଛାଡ଼ିଗଲେ ତାଙ୍କର ସାଧନାର 
ଧାରା, ସଂକଳର ସ୍ବର ଏବଂ ସତ୍ୟଯରକ୍ଷା ପାଇଁ ଶକ୍ତି । ଆପଣଙ୍କ ମର୍ମାନ୍ତିକ-ଶୋକର ମୁଁ 
ସମଭାଗୀ | 
ପଣ୍ଡିତ ପ୍ରବୋଧ ମିଶ୍ର 
ଆଜି ଖବର କାଗଜରୁ ମୋର ପରମ ବନ୍ଧୁ, ସାହିତ୍ୟ ସାରଥ୍‌ ରାଧୀମୋହନଙ୍କର 
ଅକାଳ ବିୟୋଗ ଜାଣି, ମୁଁ ଅତିଶୟ ବ୍ୟଥୁତ ଓ ମର୍ମାହତ ହେଲି | ଓଡ଼ିଆ ସାହିତ୍ୟର 
ଗଗନରୁ ଉତ୍ଲ୍ଳ ନକ୍ଷତ୍ରଟିଏ ଖସି ପଡ଼ିଲା, ତାହାଙ୍କ ସ୍ଥାନ ଅପୂରଣୀୟ ରହିଲା | ପରମେଶ୍ବର 
ତାହାଙ୍କ ସ୍ଵର୍ଗୀୟ ଆତ୍ମାର ସଦ୍ଗତି କରନ୍ତୁ | 
ଲକ୍ଷ୍ମୀନାରାୟଣ ମହାନ୍ତି 
ଓଡ଼ିଆ ଭାଷାର ବିଶିଷ୍ଟ କବି, କୈଶୋରିକା, ସୃରଣିକା, ପଶୁପକ୍ଷୀର କାବ୍ୟ, ସୂର୍ଯ୍ୟ 
ଓ ଅନ୍ଧକାର ଇତ୍ୟାଦି ମହାର୍ଘ କବିତା ଗ୍ରଚ୍ଛନର ରଚୟିତା, ବିଶିଷ୍ଟ ଅନୁବାଦକ ତଥା ପ୍ରଥୃଡଯଶା 
ବାଗ୍ମୀ ପଦଧଶ୍ରୀ ରାଧାମୋହନ ଗଡ଼ନାୟକଙ୍କ ମୃତ୍ୟୁରେ ଆମେ ଗଭୀର ଭାବେ ଶୋକାପ୍ଲୃତ | 
ଓଡ଼ିଶା ସାହିତ୍ୟ ଏକାଡେମାର ପ୍ରାକ୍ତନ ଉପ-ସଭାପତି ତଥା ' କୋଣାର୍କ”ର ସଂପାଦକ ଭାବେ 
ତାଙ୍କର ନିଷ୍ଠାପର କାର୍ଯ୍ୟାବଳୀ ଆମର ବେଶ୍‌ ସ୍କରଣୀୟ ! 
ଆଜି ତା ୨୧- ୨-୨ ୦୦୦ ସ୍କାନୀୟ ସଂସ୍କୃତି ଭବନରେ ଓଡ଼ିଶା ସାହିତ୍ଯ 
ଏକାଡେମୀ, ଓଡ଼ିଶା ସଂଗୀତ ନାଟକ ଏକାଡେମୀ ଓ ଓଡ଼ିଶା ଲଳିତ କଳା ଏକାଡେମୀ 
ସମୂହର କର୍ମଚାରୀଙ୍କ ମିଳିତ ଉପସ୍ଥିତିରେ ଏକ ଶୋକସଭା ଅନୁଷ୍ଠିତ ହୋଇ ତାଙ୍କ ଆମ୍ବାର 
ସଦ୍ଗତି କାମନା କରାଯାଇଛି ।ଏଇ ଦାରୁଣ ଦୁଃଖକୁ ସହ୍ୟ କରିବାପାଇଁ ତାଙ୍କ ପରିବାରବର୍ଗଙ୍କୁ 
ଅଶେଷ ଶଚ୍ରି ମିନୁ, ଏହାହିଁ କାମନା । 
ଅଶ୍ଵିନୀ କୁମାର ମିଶ୍ର 
ଓଡ଼ିଆ ସାହିତ୍ୟର ଏକ ନୂତନ ଯୁଗର ସ୍ପଷ୍ଟା କବି ପଦ୍ଧଶ୍ରୀ ରାଧାମୋହନ 
ଗଡ଼ନାୟକଙ୍କର ପରଲୋକ ସମ୍ବାଦ ମୋତେ ବ୍ୟଥୃତ କରିଛି ¦ ସ୍ଵର୍ଗତ ଆମ୍ଲବା ଶାନ୍ତି ଲାଭ 
କରୁ, ମୋର ଶଶ୍ବରଙ୍କ ନିକଟରେ ପ୍ରାର୍ଥନା । 
ବିଜୟାନନ୍ଦ ସିଂହ 
କବି ରାଧାମୋହନ ଗଡ଼ନାୟକ ଏଭଳି ଜଣେ କବି ଯିଏ ସମୟର ଚୌହଦୀ 
ଭିତରେ ବନ୍ଦୀ ହୋଇ ନାହାନ୍ତି । ସେ ମୁକ୍ତ ସମୟରୁ ସମୟକୁ ସେ ବିଚରଣ କରୁଛନ୍ତି 
ଏବଂ କରୁଥିବେ ମଧ୍ଯ ! ଏ ଅକିଞ୍ଚନର ପ୍ରଣାମ ଗ୍ରହଣ କରନ୍ତୁ | 


ଅସୀମ ବସୁ 

ବିଂଶ ଶତକର ଓଡ଼ିଆ କାବ୍ୟସାହିତ୍ୟ କ୍ଷେତ୍ରରେ କବି ରାଧାମୋହନ ଗଡ଼ନାୟକ 
ଏକ ସ୍ଲରଣୀୟ ଓ ବରଣୀୟ ପ୍ରତିଭା | ଛାତ୍ରଜୀବନରୁ ପ୍ରଜା ଆନ୍ଦୋଳନ ଓ ସ୍ଵାଧୀନତା 
ସଂଗ୍ରାମରେ ଯୋଗଦେଇ ସେ ରାଜନୀତିରେ ଅଂଶଗ୍ରହଣ କରିଥିଲେ ମଧ୍ଯ 
କେବେହେଲେ କ୍ଷମତା-ରାଜନୀତିରେ ନଥିଲେ | ଗାଥାକବିତା ରଚନାରେ ସେ 
ନିଜର ଅପୂର୍ବ ଦକ୍ଷତା ପ୍ରଦର୍ଶନ କରିବା ସହ କବିତା ଅନୁବାଦ କ୍ଷେତ୍ରରେ ମଧ୍ଯ 
ନିଜର ନୈପୁଣ୍ୟର ପ୍ରମାଣ ଦେଇଛନ୍ତି | ମୁଖ୍ୟତଃ ଛାନ୍ଦସିକ କବି ଭାବରେ ସେ 
ନାନା ଛନ୍ଦର ପ୍ରୟୋଗ କରି ଓଡ଼ିଆ କବିତାକୁ ଲାଳିତ୍ୟମୟ ଓ ରସସିକ୍ତ କରିଛନ୍ତି | 


ସେଥିପାଇଁ ଅଗଣିତ ପାଠକଙ୍କ ହୃଦୟରେ ସ୍ଥାନପାଇ ହୋଇପାରିଛନ୍ତି ଚିର ସ୍ଵରଣୀୟ 
ଓ ଚିର ବନ୍ଦନୀୟ | 


ଏହି ଅମର କାବ୍ୟସ୍ତଷ୍ଟାଙ୍କ ଜୀବନ ଓ ସୃଷ୍ଟି ସଂପର୍କରେ ଏ ଗ୍ରଚ୍ଧ ରଚନା କରିଥିବା 
କବି ବ୍ରଜନାଥ ରଥ ମଧ୍ଯ ଜଣେ ମାନବବାଦୀ ଓ ପ୍ରଗତିଶୀଳ ଚିନ୍ତାଂଚ୍େତନାର 
ସାର୍ଥକ କାବ୍ୟଶିଳପ । ଦୀର୍ଘ ଛ” ଦଶନ୍ଧି ଧରି ସାହିତ୍ୟ ସାଧନା କରି ସେ ରଚନା 
କରିଛନ୍ତି ବହୁ କବିତାସଂକଳନ ଓ ଅନୁବାଦ ଗ୍ରନ୍ଧ । ସେପାଇଁ ଓଡ଼ିଆ ପାଠକମାନଙ୍କ 
ନିକଟରେ ସେ ସୁପରିଚିତ ଓ ସୁପ୍ରତିଷ୍ଠିତ | 

